

અમારું  
તે  
અમારા  
માટે

મહાત્મા ગાંધીજીના આશ્રિત પુસ્તક

ગુજરાત વિદ્યાપીઠ ગ્રંથાલય

[ ગુજરાતી કૉપીરાશિદ વિભાગ ]

અનુક્રમાંક ૧૨૫૮૫ યમીક

પુસ્તકનું નામ અમારું તે અમારું નર

વિષય ૮૫૬૪:૪.૪૨

# અમારું તે અમારા માટે

કર્તા

મંગળદાસ મંછારામ પકવાસા

સોલ્લીસીટર

“તમારું તમને યુવારક, અમારું અમને સાઈ છે;  
જેવું હોય તેવું પણ અમારું તમથી પ્યાર છે.

...

દેશ અમારો, ધર્મ અમારો, જે જે અમારું છે;  
અમારું એટલું અમને વહાણું, બીજું અમારું છે.”

ધી “ગુજરાતી” ન્યુસ પ્રિન્ટીંગ પ્રેસ,  
મુંબઈ

ઈ. સ. ૧૯૨૫

સંવત્ ૧૯૮૬

મૂલ્ય રૂ. ૦-૧૨-૦

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી ઓપીરાઈટ-સંગ્રહ

(સર્વ હક્ક કૃતિને સ્વાધીન)

મણિલાલ ઇચ્છારામ દેસાઈએ  
ધી “ગુજરાતી” ન્યુસ પ્રિન્ટિંગ પ્રેસમાં  
(નં. ૨૦-૨૨-૨૪ બેક-હાઉસ લેન, મેડાસ સ્ટ્રીટ, કોટ, મુંબઈ)  
છાપી પ્રકટ કરીલું છે.

## ઉપોદ્ધાત

૨૧. મંગળદાસનેા આ પ્રયાસ આયર્લેન્ડના સ્વાતંત્ર્ય યુદ્ધના છેલ્લા શસ્ત્ર 'સીનશીન'ની પ્રવૃત્તિની રૂપરેખા આપવાનો છે.

અનેક સદીઓ થયાં આયર્લેન્ડ ખ્રીટીશ સામ્રાજ્યનું અભાગી અંગ હતું. ઇંગ્લાંડના લાલ માટે એની મહત્વાકાંક્ષા, એનું સુખ ને એનું સ્વાતંત્ર્ય કચરી નાંખવામાં અંગ્રેજ રાજપુરુષો પોતાની કાર્યદક્ષતાની સાર્થકતા સમજતા; અને એને ખાતર તનતોડ પ્રયાસો કરવામાં, સતત લડત કરવામાં, અને પ્રાણ અર્પવામાં ઉત્સાહી આયરીશો જીવનનું સાર્થક સમજતા. ધણી લાંબા કાલ સુધી એ દેશના ઇતિહાસને પાને પાને અંગ્રેજ જીલમ ને આયરીશ નીરાધારી, અંગ્રેજ કૂરતા ને આયરીશ દેશભક્તિ, વ્યવસ્થિત પણ આત્માવિદોષી અંગ્રેજ દમનનીતિ અને ભાવનાશીલ અને નિડર આયરીશ મક્કમપણું લખાયાં છે. અને આ ઇતિહાસનેા અંત અંગ્રેજ અને આયરીશ મુત્સદ્દીપણાને શોભાવે એવો છે.

અગ્યારમી સદીમાં જ્યારે નોરમંડીના ડ્યુક વીલીયમે ઇંગ્લાંડ જીતી ત્યાં રાજ્ય સ્થાપ્યું ત્યારે સ્કોટલેન્ડ અને વેલ્શની માફક આયર્લેન્ડ સ્વાધીન હતું. પણ નોરમન રાજાઓ સાથે ઇંગ્લાંડમાં પારકી સંસ્કૃતિની સ્વતંત્રતા છીનવી લેવાની રાજ્યનીતિ દાખલ થઈ; અને તે અંગ્રેજોએ સુધારી વધારી કાળક્રમે દુર્જય કરી મુકી.

આયર્લેન્ડ સ્વતંત્ર હતું. તેના લોકો થોડા પણ બહાદુર ને જીદ્દિશાળી હતા. તેની સંસ્કૃતિ સાદી પણ ઉંચા પ્રકારની હતી. તેની માતૃભાષા લાક્ષણિક અને હૃદયંગમ હતી. ભુગોળે, ઇતિહાસે, ધર્મે ને સંસ્કારે આયર્લેન્ડ નીરાળો રાષ્ટ્ર થવા સરળયું હતું. અને તેને કચરી છુંદી ને અંગ્રેજ દબનું ફરી ધડવાનું કામ અંગ્રેજોએ શરૂ કર્યું.

ઇંગ્લાંડના વિજેતા નોરમન ઉમરાવોએ ધીમે ધીમે આયર્લેન્ડમાં સંચાર કરવા માંડ્યો એટલે ઈ. સ. ૧૧૭૧ માં હેન્રી બીજાએ ત્યાં જઈ થોડાક સ્થાનિક રાજાઓની સત્તા છીનવી લઈ “આયર્લેન્ડનો નાથ”—*Lord of Ireland*—નું ખીરૂદ ધારણ કર્યું, અને ત્યાં પોતાનો પ્રતિનિધિ નીમ્યો.

આ બનાવ પછી થોડા સૈકાઓ સુધી ‘આયલેડનો નાથ’ માત્ર નામનો જ નાથ રહ્યો. ત્યાં અંગ્રેજી ને આયરીશ ઉમરાવો સતત લડાઈ કર્યા કરતા અને જાતિ વિરોધ અને સત્તા વિરોધથી દેશ અશાંત રહ્યો જ કર્યો. છતાં આયરીશ સંસ્કૃતિ ને માનવતા સ્વતંત્રતા સાચવી રહી.

પણ અંગ્રેજ માત્ર વિજેતા નથી પણ સંસ્કારભક્ષી છે. પોતાની સંસ્કૃતિ સ્થાપી, ખીજની સંસ્કૃતિનો વિનાશ કરવો એ ભયંકર કલા તેને સહેલાઈથી આવડે છે; અને તેથી સદીઓની પરંપરામાં પોતાની સંસ્કૃતિ આખી દુનિયાપર બેસાડવાના સતત પ્રયાસો તેણે આદર્યા છે. ઇ. સ. ૧૩૬૬ માં કીલકેનીના કાયદાથી અંગ્રેજે આયરીશ સંસ્કૃતિને વિષ દેવા માંડ્યું. એનાથી અંગ્રેજોને આયરીશ જોડે પરણવાની અને તેમની રહેણીકરણી સ્વીકારવાની મના કરવામાં આવી. પણ આ કાયદાની અસર થોડાક જ પ્રદેશમાં થઈ. તે પ્રદેશ શીવાય ખીજે બધે અંગ્રેજ અસર નામની જ હતી.

અંગ્રેજી રાજ્યો ત્યાં સત્તા સ્થાપવા માંગતા; અંગ્રેજી ને આયરીશ ઉમરાવો સ્વતંત્ર રહી એક ખીજ સાથે લડતા; ને લાલ થાય તેમ અંગ્રેજી રાજકીય ઉચ્ચલપાચલમાં ભાગ લેતા; અને જરૂર પડે અંગ્રેજી રાજ્યદંડના ઉમેદવાર તરીકે કોઈ બનાવરી માણસ ઉભો કરતા. પણ અંગ્રેજી ઉમરાવો માંભોમાંભ લડતા હતા છતાં આયરીશો તેનો લાલ ન લે એ ધ્યાન રાખતા. ધીમે ધીમે સ્ટ્રોકલેડનું સ્વાતંત્ર્ય ગયું, ને વેસ્ટનું ગયું, અને લગભગ ૧૫૪૫ માં હેવી આઠમાએ ‘આયલેડના રાજ’ની પદવી લીધી. સ્વદેશ ભક્ત આયરીશ ઉમરાવો જે સદીઓ થયાં સ્વાતંત્ર્યયુદ્ધ આદરી રહ્યા હતા તે હવે દુષ્ટ બંડખોર થયા; તેમની સંસ્કૃતિ નિર્માત્મ ને નકામી ગણાવા લાગી; અને ઈર્લેન્ડ પોતાના સ્વાર્થે સુઝાડેલાને પોતે નક્કી કરેલા કાયદા ને વ્યવસ્થાથી આયલેડની માલીક થઈ બેઠું. પરિણામે એલીઝાબેથના સમયમાં આયરીશ સ્વાતંત્ર્યપ્રેમીના બળવાને નિર્દય આપખુદીથી કચ્છરીનાંખી લોકોનાપર નિઃસીમ ફેર વર્તાવવાની શરૂઆત થઈ. ઇ. સ. ૧૫૮૦ માં ઓ’નીલ ને ડેસ્મંડના બળવા, ને ઇ. સ. ૧૫૯૮ માં ટાયરોનનો બળવો—એ હોળવાતી સ્વતંત્રતાના છેલ્લા ભડકા જેવા હતાં. તે ભડકા હોળવાયા, અને અંગ્રેજી સત્તા, અંગ્રેજી દોર ને અંગ્રેજી રાજ્યનીતિ દેશમાં આવીને વસ્યાં; અને આયરીશ સમૃદ્ધિને છુટવાની મુક્તિ યોગ્યવા માંડી.

ઈ. સ. ૧૬૩૩ થી ઈ. સ. ૧૬૩૯ સુધી વેંટવર્થે અંગ્રેજી રાજના તરફથી ભાં રાજ્ય કર્યું. તેણે શાંતિ ને વ્યવસ્થા આપ્યા, પણ લોકોની શાંતિ ને સ્વાતંત્ર્યને ભોગે. તેની સત્તા આપખુદી છતાં વ્યવસ્થિત હતી. લોકો ને લોકો વચ્ચે તે ન્યાય કરતો, લોકો ને રાજ્ય વચ્ચે સવાલ ઉભો થતાં લોકોની તેને પરવા નહતી. અંગ્રેજી સત્તાનો લાભ પહેલાં—વ્યવસ્થા પછી—અને લોકોનું સુખ છેલ્લું, એ વેંટવર્થની રાજ્યનીતિનું સૂત્ર કહી શકાય. એ સખ્ત નીતિને પરિણામે બંડ થયું અને બંડખોરોપર વેર લેવા ઇંગ્લાંડ તરફી રહ્યું.

૧૭ મા સૈકામાં અંગ્રેજી પ્રજાએ સ્વાતંત્ર્ય યત્ન કર્યો અને રાજ-ઓની સત્તા તોડી. ઈ. સ. ૧૬૪૯ માં અંગ્રેજોએ આપખુદી રાજ ચાલ્સ પહેલાંને ફાંસી દઈ પ્રજાસત્તાક સ્થાપ્યું. આ સ્વાતંત્ર્યનો સાધક ઓલીવર ક્રોમવેલ હતો.

પણ અંગ્રેજ આચરણમાં તો બને ત્યાં સુધી પોતાની સ્વતંત્રતામાં જ માને છે. ઓલીવર ક્રોમવેલ, અંગ્રેજી સ્વાતંત્ર્યનો અવતાર ને ચાર્લ્સને જીતી કૃત્યો માટે ફાંસી દેનાર આયલેંડનો કટ્ટો ને દયાહીન દુશ્મન થઈ બેઠો. ૧૬૫૦ માં તેણે આયલેંડમાં ધુમી સ્વાતંત્ર્ય ને તોફાનનાં બીજ કચરી નાંખ્યા; ને લયંકર સચોટતાથી અંગ્રેજી સત્તાને આચરીશ લોહીમાં રંગેળી સર્વોપરી કરી બેસાડી. જે ઇંગ્લાંડમાં દેવ હતો તે આયલેંડમાં દૈત્ય થયો. તેણે પોતાના દેશની સત્તા સબળ કરવા પરાયા દેશના સ્વાતંત્ર્યની સમાધી કરી. હારેલાઓની માલમીલકત તેણે વિજેતા અમલદારોને આપી અને ઈ. સ. ૧૬૫૩ માં સ્વતંત્ર આચરીશ પાર્લામેન્ટ નાબુદ કરી માત્ર આ અમલદારોના પ્રતિનિધિને અંગ્રેજી પાર્લામેન્ટમાં સ્થાન આપ્યું. આયલેંડ જેવા નીરાળા રાષ્ટ્રને લસકર અને કાયદાના જોરથી ઇંગ્લાંડનું અંગ બનવાનો કામીયો તેણે આરંભ્યો. આસાનબંદ આયલેંડ મૃતઃપ્રાય થઈ રહ્યું.

જીલમથી આયલેંડનું લોહી વિષમય થઈ ગયું. ફ્રાંસની મદદથી અંગ્રેજોને હાંકી કાઢવાનાં સ્વપ્ના રચાવા માંડ્યા. સ્વાતંત્ર્યહીણા ને ગૌરવ નષ્ટ થયેલા દુષોલીક આચરીશો દેશને સ્વતંત્ર કરવાની નિષ્ફળ યુક્તિઓ કરી રહ્યા, અને બ્યારે ઈ. સ. ૧૬૮૮ માં ઇંગ્લાંડમાં રાજ્યક્રાંતિ થઈ ત્યારે આચરીશોએ દુશ્મની મદદથી ઇંગ્લાંડમાં પદબ્રજ થયેલા જેમ્સ રાજાને પક્ષ લીધો. પણ આખરે ઇંગ્લાંડ જીત્યું, આયલેંડમાં પાર્લામેન્ટ સ્થપાઈ, પણ માત્ર

અંગ્રેજોની જ. ગણ્યાગાંઠ્યાં પ્રોટેસ્ટન્ટ અંગ્રેજોએ બધી સત્તા હાથ કરી; સ્વદેશી પણ વિધર્મી કેથોલીક આયરીશો પોતાના દેશમાં હક્ક વીનાના રહ્યા; ઈંગ્લાંડના લાભ ખાતર આધરીશ વેપાર ઉલ્લોગનો વિનાશ કરવામાં આવ્યા; અને કેથોલીક ધર્મજિને સખતમાં સખત કાયદાઓથી બાંધી લેવામાં આવ્યા. અંગ્રેજ સરકારે પ્રોટેસ્ટન્ટ ધર્મી આયરીશોની મદદથી કેથોલીક આયરીશોને ગુલામગીરીમાં રાખવાની યોજના આરંભી. રાજકીય જીવનનું નામ કે નીશાન રહ્યું નહીં; અને પરાધીનતાની અવધી થઈ.

આખરે આયર્લેંડની પ્રોટેસ્ટન્ટ પાર્લામેન્ટને પણ ઈંગ્લાંડની પરાધીનતા સાલી; અને ઇ. સ. ૧૭૮૨ માં ગ્રેટન નામના મહાન આયરીશના નેતા-પણા નીચે પાર્લામેન્ટ સ્વતંત્ર થઈ. ઇ. સ. ૧૭૯૨ માં કેટલાક કેથોલીક આધરીશોને માત્ર મત આપવાનો અધિકાર મળ્યો. પ્રોટેસ્ટન્ટોને વધારે સ્વાધીનતા જોઈતી હતી; કેથોલીકોને સ્વતંત્રતા જોઈતી હતી. પરિણામે 'એકત્રિક આયરીશ'-United Irishman-નામની સંસ્થા સ્થપાઈ; અને ઇ. સ. ૧૭૯૮ માં ક્રાંસની મદદ લઈ સ્વતંત્રતા માટે આયલેંડે બળવો કર્યો. બળવો થતાં અંગ્રેજોએ હંમેશની પદ્ધતિ સ્વીકારી; અને ભયંકર સખ્તાઈથી બળવો દબાવી નાંખ્યો.

પણ આ બળવાથી ઈંગ્લાંડના રાજપુરુષોને ભાન આવ્યું કે માત્ર વિધર્મી નાનકડા સંઘ વડે દેશનું રાજ્ય ચાલે એમ નહોતું. દેશમાં હક્ક વીનાના કેથોલીકો તો ત્રણ ભાગે હતા; પણ કેથોલીકોને સ્વાતંત્ર્ય તો અપાય કેમ? આખરે ઇ. સ. ૧૮૦૦ માં ત્યાંની પાર્લામેન્ટને અંગ્રેજ પાર્લામેન્ટ જોડે જોડી દેવામાં આવી. પરિણામે કેટલાક કેથોલીકોને હક્કની શોભા મળી ખરી પણ ઈંગ્લાંડ, સ્કોટલેંડ ને આયર્લેંડની સંયુક્ત પાર્લામેન્ટમાં તેમના પ્રતિનિધિઓ થોડા જ હોવાથી ખરું જોતાં તો હતું તેવું ને તેવું જ રહ્યું. ૧૮૦૩ માં નેપોલીઅનની મદદથી સ્વતંત્ર થવા આધરીશોએ બળવો કર્યો, પણ તે નિષ્ફળ ગયો અને અસંતુષ્ટ આયર્લેંડ પરાધીન જ રહ્યું.

ધીમે ધીમે આધરીશોને ખાતરી થઈ કે જ્યાં સુધી અંગ્રેજ પાર્લામેન્ટમાં ગણ્યાગાંઠ્યા આયરીશો સોભામાં અભિવૃદ્ધિ કર્યા કરશે અને જ્યાં સુધી આયર્લેંડમાં સ્વતંત્ર પાર્લામેન્ટ સ્થપાશે નહીં ત્યાં સુધી સ્વતંત્રતા મળવાની નથી અને રાષ્ટ્રીય વિકાસ સધાવાનો નથી. આ ખાતરીને



પરિણામે એ સંપ્રદાય સ્થપાયા: એક પાલમિન્ટમાં ચળવળ કરી કાયદા ને વ્યવસ્થાથી સુધારા કરવા ઇચ્છનારાઓનો; અને બીજા દેશમાં જ અંગ્રેજો વિરુદ્ધ ચળવળ કરી પ્રજાસત્તાક સ્વાધીન રાજ્યતંત્ર સ્થાપવાની ઇચ્છા રાખનારાઓનો. પહેલા પક્ષને રમાડી, અને બીજા પક્ષને કચરી નાંખવાની રાજ્યનીતિ ઈંગ્લેંડે ચાલુ રાખી.

ઈ. સ. ૧૮૩૧ માં ઈંગ્લેંડે આયર્લેંડમાં “રાષ્ટ્રીય” કેળવણી દાખલ કરી. રાષ્ટ્રીય એટલે અંગ્રેજી; આયરીશ સાહિત્યને સંસ્કૃતિની ઉચ્છેદક વિરાષ્ટ્રીય કેળવણી. આથી ઉછરતી પ્રજાના મગજમાં અંગ્રેજી એટલે સંસ્કારી ભાષા, અંગ્રેજી સાહિત્ય એટલે જીવનનો સાર, અને અંગ્રેજી સંસ્કાર એટલે ઉત્કૃષ્ટ જીવનની પરાકાષ્ઠા એ સિદ્ધાંતો શીખવવાની શરૂઆત થઈ. આવી કેમ્બ્રિજીથી આયરીશ સંસ્કારો અધમ ને ત્યાજ્ય લેખાય, સ્થાનિક સંસ્કૃતિનો વિનાશ થાય અને રાષ્ટ્રીય શક્તિ તુટી જાય એવાં સ્વાભાવિક પરિણામો આવવા લાગ્યાં. આવા પરિણામો છતાં આયરીશોએ રાષ્ટ્રીય અસ્મિતા નાબુદ થવા દીધી નહીં.

ડેનીયલ ઓકિનેલ ધણા વર્ષ અંગ્રેજી પાલમિન્ટમાં આયરીશોનો નેતા રહ્યો. અદ્ભૂત બાહોશીથી તેણે આયરીશ પ્રતિનિધિઓને અંગ્રેજી રાજ્યનીતિમાં ભાગ લેતા કર્યા. અને જે કે તેણે આયર્લેંડનું ભદ્રું ખાસ કાંઈ ન કર્યું છતાં વિરોધી રાજપુરુષોને ખેલાવી અંગ્રેજી રાજનીતિમાં અણુધારી ધુંચેા ઉભી કરી. ઓકિનેલની નીતિ તેના પછીના પાલમિન્ટના આયરીશ નેતાઓ જે ‘યુનીયનીટ’ના નામથી ઓળખાતા તેણે સ્વીકારી. અને ૧૮૭૩ પછી પાર્લેમંટ અને પછી રેડમંડે એ નીતિ અનુસાર પાલમિન્ટમાં અંગ્રેજોને તોળા પોકરાવવાનું જારી રાખ્યું. રેડમંડ ૧૯૧૮ માં ગુજરી ગયો; અને પાલમિન્ટનો આયરીશ સંપ્રદાય અસ્ત થઈ ગયો. ડીસેમ્બર ૧૯૧૮ ની ચુંટણીમાં ૧૦૫ માંથી ૨૬ જણ આ સંપ્રદાયના ચુંટાયા; અને સીનશીનના અભિપ્રાયને આધીન થઈ આયરીશોએ અંગ્રેજી પાલમિન્ટમાં બેસવું બંધ કર્યું અને સ્વતંત્ર આયર્લેંડનો વાવટો ઉભો કર્યો.

સ્વાતંત્ર્ય પક્ષીઓને કાયદેસર રાજકીય પ્રવૃત્તિની નિષ્ફલતા સામ્યાજ કરી. અને જેમ જેમ દારિદ્ર્ય અને પરાધીનતા વધતી ગઈ, અને અંગ્રેજોએ જુદાં જુદાં સત્તા પ્રવર્તવ્યાં કરી તેમ તેમ નિરાધારી ને જુદાં જુદાં

આયરીશોના હૃદયમાં અંગ્રેજો તરફ દ્વેષ વધતો ગયો. આશરે ૧૮૬૦ માં ફેનીયન બ્રધરહુડ—Fenian Brotherhood—નામના છુપાં મંડળે રાજ્ય-તંત્રને બળજોરીથી ઉથલાવવાનો પ્રયોગ શરુ કર્યો. તેની વિરુદ્ધ અંગ્રેજ સરકાર સખત પ્રગલાં લીધાં અને પરિણામે અસંતોષે ઉંડુ ધર ધાલ્યું.

ગ્લેડસ્ટનને આયર્લેન્ડનો પ્રશ્ન ધણો ગંભીર લાગ્યો; અને તેનો નીવેડો આણુવા ૧૮૬૯ માં તે મુખ્ય પ્રધાન થયો. ભારથી તેણે લાક્ષણિક ઔદાર્યથી અનેક પ્રયત્નો આદર્યા. ૧૮૬૯ માં તેણે કૃષોલીક ધર્મસંસ્થાઓ પાસેથી લઈ લીધેલી મીલકતનો મોટો ભાગ તેને પાછો આપ્યો; અને ૧૮૭૦ માં તેણે ખેડુતોને રાહત મળે તેવો કાયદો પસાર કરાવ્યો. પણ જ્યાં પારકાની વાત હોય ત્યાં અંગ્રેજ લોકોની સુધારા કરવાની શક્તિ ક્ષિણુ થઈ જાય છે. ઇ. સ. ૧૮૭૦ માં ખેડુતોની અશાંતી અને રાજકીય અળવળ દાખી દેવા માટે ‘શાંતિ સાચવવાનો’ સખત કાયદો પસાર થયો. ઇ. સ. ૧૮૭૩ માં આયરીશ યુનીવર્સિટી સ્થાપી પ્રોટેસ્ટન્ટને ને કૃષોલીકને સરખો લાભ આપવાનો પ્રયત્ન નિષ્ફળ ગયો. અને પરિણામે હોમરુલ લીગની સ્થાપના થઈ.

પાર્નેલના નેતૃત્વ નીચે હોમરુલ લીગે અંગ્રેજ રાજ્યપ્રકરણમાં સખત ડખલ નાંખવી શરુ કરી. ૧૮૮૧ માં પાર્નેલ અને બીજાઓને અંગ્રેજ સત્તાધિકારીઓએ કેદ કર્યા, પણ બીજે વર્ષે તેમને છોડવામાં આવ્યા. તેજ વર્ષમાં ફ્રીનીક્ષ પાર્કમાં બે અંગ્રેજ અમલદારોનું ખુન કરવામાં આવ્યું. ઇ. સ. ૧૮૮૬ ને ૧૮૯૨ માં ગ્લેડસ્ટનને આયરીશ હોમરુલ બીલ પસાર કરાવાનો પ્રયત્ન કર્યા, પણ અંગ્રેજ પાર્લામેન્ટે તે સ્વીકાર્યો નહીં.

ઇ. સ. ૧૮૯૩ આયરીશ સંસ્કૃતિ સતેજ કરવા હેતુથી આયર્લેન્ડમાં ‘એલીક’ લીગ સ્થપાઈ.

૧૯ મી સદીના અંત સુધી આયર્લેન્ડના રાજકીય જીવનની આ ટુંકી રુપરેખા. ઇ. સ. ૧૮૯૯ માં આર્થર ગ્રીફિથે ‘સીનશીન’નો મંત્ર ઉચ્ચાર્યો ત્યારથી રા. મંગળદાસના આ પુસ્તકની શરુઆત થાય છે.

એ સદીને અંતે આયર્લેન્ડની દશા દયાજનક હતી. પરાધીનતા ને જુદમ; અન્યાય ને સખ્તાઇનો દોર; અંગ્રેજ સ્વાર્થો રાજ્યનીતિ ને નિષ્ફળ; આયરીશ રાજકીય પ્રવૃત્તિ; નામના સુધારા ને વધું પડતું દમન; ખેડુત વર્ગની લાચારી અને દેશબક્તોનો આત્મત્યાગ; સ્વસંસ્કૃતિનો વિનાશ ને

પરસંસ્કૃતિનો વિજય—આ ૮૦૦ વર્ષનો કરુણ ઇતિહાસ. અને આ નિરાશાજનક સમયમાં આશાનું એક જ કિરણ તે આયરીશોની દેશભક્તિ ને વ્યવસ્થિત હિતસાહ.

આ કિરણે જે બળનું સ્વરૂપ લીધું તે “સીનફીન.” તેણે જાહેર જીવનનાં દરેક અંગ સ્વીકાર્યાં. તેણે યુનીયનીસ્ટો ને સ્વાતંત્ર્યવાદીઓને આકર્ષ્યાં. શાંત અવરોધથી માંડીને બળજોરીના ત્રાસ સુધી રાજકીય વિમુક્તનાં દરેક સ્વરૂપ તેણે સ્વીકાર્યાં. અને સૈકાઓની લાખો નિરાશામાં સ્વાતંત્ર્યની અમર આશા સેવનાર આયલેંડ આ હોલ્લાં શબ્દને પ્રતાપે બ્રીટીશ રાષ્ટ્ર-સંઘમાં સ્વતંત્ર રાષ્ટ્ર બની રહ્યું. મહાયુદ્ધ પછી અંગ્રેજોએ સ્વીકારેલી વિશાળહૃદયી મુત્સદ્દીપણાને પરિણામે તેણે રાષ્ટ્રીય સ્વાસ્થ્ય મેળવ્યું. આઠસે વર્ષના પ્રયત્ન પછી રાષ્ટ્રીયતાનો વિજય થયો. જેણે વિધાતાએ નીરાળું રચ્યું હતું તે નીરાળું જ રહ્યું. અને જે અંગ્રેજ સત્તા તેની સંસ્કૃતિનો વિનાશ સાધતી હતી તેને તેણે એવી બદલી નાંખી કે પશુ ઇંગ્લાંડે બિન સંસ્કૃતિ-ઓના સ્વાસ્થ્યપર જ સામ્રાજ્ય રચવાની બાવના સ્વીકારી.

સીનફીનની આ પ્રવૃત્તિની જીવનરેખા દોરવાનો પ્રયત્ન રા. મંગળદાસે કર્યો છે. જેમ અંગ્રેજ અમેરીકન ને ફ્રેંચ વિપ્લવ, ઇટાલીની યુનિવર્સિટી અને સંયુક્ત જર્મનીની સ્થાપનાના ઇતિહાસની જરૂર છે તેટલી જ આયરીશ સ્વાતંત્ર્ય યુદ્ધના ઇતિહાસની જરૂર છે. આ પુસ્તક ભખી ગુજરાતી ઇતિહાસ સાહિત્યમાં રા. મંગળદાસે આદરણીય વધારો કર્યો છે.

પંચમની  
વૈશાખ સુદ પાંચમ ૧૯૮૧ }

કનૈયાલાલ મુનશી



# “અમારું તે અમારા માટે”

અથવા

## આયર્લેન્ડનું ‘સીનશીન’

આયર્લેન્ડનો મામલો થોડા સમયપર ધણો જ ગંભીર બની ગયો હતો. લાંથી દરરોજ ખુનામરકીના તારો આવતા હતા. આયર્લેન્ડના લોકોના મોટા ભાગે તેમને મળેલા અનુભવથી તદ્દન નહીં કંઈ હતું કે ઈંગ્લાંડ કેઈ દિવસ તેમને ફૂટાપણું આપશે નહીં, અને જો કંઈ પણ મેળવવાનો રસ્તો હોય તો અંગ્રેજીમાં જોને ‘શુરીલા વોરફેર’ કહે છે તે જ છે. ‘શુરીલા વોરફેર’ એટલે નાસભાગ કરતા રહી છુપી રીતે અવારનવાર સામી બાજુના માણસો પર હુલા કરવા તે. આ રસ્તો ધણી પ્રભુઓએ પોતાના દેશની રાજસત્તા સામે અમલમાં ચૂક્યો છે. એ એક જાતનું બહારવટું છે. લોકોને એમ કરવાનું કારણ એટલું જ કે જ્યારે દેશના વહીવટ કરનારાના બળની સામે સીધેસીધું લડવાનું જોર ન હોય ત્યારે આવી મારામારી કરી તેને સતાવવા અને હેરાન કરવા અને તેમ કરી તેની પાસેથી જો દાદ મેળવાય તે મેળવવી. આવી જાતની લડાઈ જો કે ધણી વાર આગળ થઈ છે, પણ આયર્લેન્ડની અંદર જેમ થોડા વર્ષોપર ચાલ્યું હતું તેમ મોટા પાયાપર ખીજે ચાલ્યું હોય અથવા લોકોના મોટા ભાગનો તેને આવો સખળ ટોકા મળ્યો હોય એવું બહુવામાં આવ્યું નથી. આવી જાતની ‘શુરીલા વોરફેર’ કરનારી આયર્લેન્ડમાં એક ટોળી ઉભી થઈ હતી જેને ‘સીનશીન’ને નામે ઓળખવામાં આવતી હતી.

તે વેળા ‘સીનશીન’ બોલ રોજ વાંચવામાં આવતો, અને તેનો અર્થ શો છે તે અને તેને લગતી ખીજ વિગતો બહુવાને લોકો સામાન્ય રીતે ધણી ધ્રુજા દર્શાવતા. એ બાબત પર કંઈ ધણું ખુસ્તકો લખાયાં નથી અને એને માટે એક ચોપડી બહાર પડી છે, તે ધણી બહુવા જેવી વિગતો આપે છે. ‘સીનશીન’નો સામાન્ય અર્થ તો એવો કે “અમારું તે

અમારે માટે.” એને માટે એક ઘણી સારી વાર્તા કહેવામાં આવે છે. સ્વ બળપર આધાર રાખવો તે જ સ્વતંત્રતા મેળવવાની કુંચી છે અને એ મુદ્દાપર એક રાષ્ટ્રીય ચળવળનો પાયો રચવાના વિચારથી કેટલાએક એવા વિચારના લેકિા એક આધરીશ સાક્ષર પાસે એક જુગતું નામ શોધી આપવા માટે ગયા. તેણે તેમને એક વાર્તા કહી: “એક માણસે પોતાના નોકરને એક ઘોડા આપી તેને કાઢએક મેળામાં વેચવા મોકલ્યો. નોકરે તે ઘોડા વેચ્યો, અને સાર બાદ કેટલેક દિવસે શેઠને ઘેર પાછો આવ્યો. પાછો ક્યોં સારે તે યાકી ગયેલો હતો, પણ આનંદમાં દેખાતો હતો. જ્યારે એને પાડોસીઓએ પૂછવા માંજું કે, બાઈ, તું ક્યાં ગયો હતો ? ત્યારે કંઈ પણ જવાબ આપવાને બદલે તે બોલ્યા કરતો હતો: ‘સીનરીન,’ ‘સીનરીન.’ આવા ચતુર જવાબનો તરજુમો કરવો અશક્ય છે. પણ જે લેકિાએ એ જવાબ સાંભળ્યો તેઓ એમ સમજ્યા કે એ એક કુટુંબની બાબત તે કુટુંબે વિચારવાની છે. આ વાતનો સાર એ કે, જેમ કુટુંબની બાબત કુટુંબે વિચારવાની છે અને નક્કી કરવાની છે તે જ પ્રમાણે એક દેશની બાબત તે તે દેશના લેકિાએ જ વિચારવાની છે અને નક્કી કરવાની છે.” આ વાત સાંભળીને નાથકા પાછા આવ્યા, અને પરાયા દેશના લેકિા આપણું રાજ્ય બંધારણ નક્કી કરે, આપણે ક્યાં ફાયદો છે અને ક્યાં નુકશાન છે તેનો નિર્ણય કરે અને આપણા દેશની અંદરની બાબતમાં માથું મારે એ તદ્દન બેહુકું છે, એ વિચાર આ નવી ટોળીએ લેકિામાં પ્રસરાવ્યો.

આ જ સૂત્ર ઉપર તે વેળાના ઈંગ્લાંડના વડા પ્રધાન અને બીજા પંડિતો વારંવાર જર્મની સાથના યુદ્ધ પ્રસંગે લાંબાં લાંબાં બાપણો કરતા હતા અને બીજા દેશના લેકિાને પોતાના પક્ષમાં રહેવાને લલચાવતા હતા, પણ જ્યારે લંડાઈ બંધ થઈ ત્યારે એ સૂત્રને અભરાઈ પર ચઢાવ્યું અને એ બાપણોથી અંગતચક્ષી અને બોળવાચક્ષી પ્રજાને હસવા લાગ્યા. ઉપહું સીનરીનનું સૂત્ર તદ્દન સાદી સમજપર રચાયલું અને સહેલાઈથી સમજાય એવું છે. લોક-સમૂહ મોટાં યા નાનાં ટોળાઓમાં વહેચાયલો હોય છે. દરેક ટોળાને પોતાની ખાસ બાબતો અને ખાસ હિતોપર વિચાર કરવાનો હોય છે. દરેક ટોળું પોતાના લાચતા વળગતા સવાલોપર પોતે જ સૌથી સરસ વિચાર કરી શકે છે અને તેનો નિર્ણય પણ કરી શકે છે. તેઓનો નિર્ણય બંધાને

પસંદ ન આવે એ બનવા જોગ છે. બહારનાઓને એ બાબતો પર વિચાર દર્શાવવાનો હક્ક છે, પણ આડે આવવાનો યા હરકત નાંખવાનો ફાઈ પણ જાતનો હક્ક નથી. દરેક પ્રજાના આવા સ્વાભાવસિદ્ધ હક્કમાં આવી જ જાતનો હક્ક ભોગવતી બીજી પ્રજાઓના હક્કને લીધે જે ઓછાપણું આવે તેટલું જ આવવું જોઈએ, એના કરતાં વધારે નહીં.

‘સીનશીન’ના સ્થાપકોને દેશસ્થિતિ એવી માલમ પડી કે, તેને માટે તેમને જે ઉપાય સૂઝ્યો તે જ ઉપાય સૌથી કારગત છે એમ લાગ્યું. અત્યાર સુધી રાજ્યદ્વારી છૂટાપણું મેળવાવાને માટે જે મહેનતો આચરીશોએ કરી હતી તેમાં હાનિ અને નિષ્ફળતા જ મળી હતી. કળ બળથી છૂટાપણું મેળવવાના પ્રયત્નોમાં કંઈ વળ્યું નહોતું. ૧૮૪૮ અને ૧૮૬૭ માં જે અનુભવો તેઓને મળ્યા હતા તેથી એ લોકોની ખાત્રી થઈ હતી કે પશુબળથી છૂટાપણું મેળવવાની તજવીજ કરવી એ કેવળ અશક્ય અને મૂખર્ધિ ભરેલું છે. ‘સીનશીન’ના એક મોટા ઉપાસકે લખ્યું છે કે, ‘અમે એમ માનીએ છીએ કે ખેતાળીસ લાખશસ્ત્ર વખરના આધરીશો લડાઈના મેદાનમાં બ્રિટીશ રાજ્યની સામે ટકી શકીએ નહીં. જેવી મજબુતીથી અમે એમ માનીએ છીએ કે ૮૦ આધરીશો બ્રિટીશ આમની સાલામાં ૬૦૦ બ્રિટીશોની સામે ટકી શકે એમ નથી તેટલી જ મજબુતીથી જો અમે ઉપલું માનતા ન હોઈએ તો અમારે માટે લાયક જગ્યા તો દીવાના-શાળા જ ગણાય.’

મહાત્મા ગાંધીજી પણ પશુબળની સામે છે. તેમણે સાફ કહ્યું છે કે, હું એમાં બીલકુલ માનતો નથી અને માનતો હોઉં તોપણ એનો હાલની સ્થિતિમાં અત્રે ઉપદેશ યા ઉપયોગ કરવો એ ચોખ્ખું દીવાનાપણું છે; હિંદુસ્તાનની નિઃશસ્ત્ર પ્રજા બ્રિટીશ લશ્કરના પગતળે જરા વારમાં કચડાઈ જાય. આધરીશ પ્રજાના નેતાઓને જેમ પશુબળ નકામું લાગ્યું તેમ કાયદાસરની ચળવળ પણ તેવી જ લાગી. પ્રજાને ન્યાય આપવો જોઈએ, પ્રજાને ફલાણી બાબત જરૂરની છે, પ્રજાને ફલાણી બાબતમાં ઉદારતા દેખાડવી જોઈએ, આવી આવી જાતની બધી દલીલો બધી વાર અધિકારીઓ તરફથી કરવામાં આવી છે અને બધી પાણીમાં ગઈ છે. આધરીશ સલાસદોએ દરેક સવાલને દરેક બાજુએથી તપાસી આમની સલામાં ન્યાય મેળવવાને અથવા

કાઈ વચલો માર્ગ કાઢવાને રજુ કર્યો હતો. પણ આરતે આરતે તેઓની એવી ખાત્રી થતી ગઈ કે, અંગ્રેજ પાર્લામેન્ટ પાસેથી કશુંએ મેળવવાની આશા રાખવી ફાકટ છે. શું આવો વિચાર હિંદુસ્તાનમાં આરતે આરતે નથી પ્રસરતો દેખાતો ? આજે આપીશ, કાલે આપીશ, હોળીને દહાડે આપીશ, દીવાળીને દહાડે આપીશ, પણ મુદ્દાની બાબતમાં તો લોકો બ્યાંના ત્યાં જ છે. કેટલાંએ વર્ષથી હિંદની પ્રજા કાયદેસરનાં દરેક પગલાં ભરી પોતાની ખરેખરી માંગણીઓ માટે ચરજ કરતી આવી છે. આમાં ધણે ભાગે નિષ્ફળતા અને નિરાશા મળી છે. કાયદેસર ચળવળમાં વળે નહિ, પશુ-બળમાં કંઈ વળે નહીં, ત્યારે કરવું શું ? એવી વિમાસણમાં આવી પડેલી પ્રજાની નિરાશામાં કંઈક આશા દેખાતી હોય તો તે કેટલકિત મહાત્મા ગાંધીજીએ સૂચવેલા અસહકારના માર્ગે ચાલવામાં અને કેટલકિત લોક-માન્ય તિલકના દશવિલા આઘાત-પ્રત્યાઘાતાત્મક સહકારમાં દેખાય છે.

આધરીશ ભાષાની દસા પણ હિંદની ભાષાઓ જેવી જ થઈ હતી. સને ૧૮૩૧ માં ઇંગ્લેડે આયર્લેન્ડમાં 'રાષ્ટ્રીય' કેળવણીની પદ્ધતિ ચાલુ કરી. આ પદ્ધતિએ ઝોગણીસમી સદીનો અંત આવતાં પોતાનું કામ પાર પાડ્યું. તે પદ્ધતિને લીધે આયર્લેન્ડના લોકો પોતાની જુની કળા અને કેળવણી ભૂલી ગયા. આ પદ્ધતિ દાખલ કરનારાઓ ભલા વિચારના અને અંતઃકરણપૂર્વક તેમાં માનનારા હતા. તેઓ માનતા હતા કે આથી લોકોની એક નબળાઈ દૂર થશે અને તેમને કાયદો થશે. તેઓના હિસાબે અજ્ઞાનતા તે જંગલીપણું અને સરમભરેલી ચીજ હતી, પણ આ અજ્ઞાનતા એટલે શું ? અંગ્રેજ વાંચી, લખી અને બોલી ન શકવું એટલે જ શું અજ્ઞાનતા ? આધરીશ લોકોને હિન્દીઓની પેઠે જ્ઞાન મેળવવાનો ધણો જ શોખ છે, અને આ રીતે જ્યારે જ્ઞાન તેમના બારણે આવીને બેઠું ત્યારે પછી તો બેઠએ જ શું ? અંગ્રેજ રાજ્યકર્તાઓએ અંગ્રેજ ભાષાના પ્રસાર માટે બધી સગવડ કરી આપી. અંગ્રેજનું જ્ઞાન વધે માટે એવાં પ્રગલાં ભર્યા કે કાંઈને પણ મનમાં કંઈ શક ન આવે: કેશોલીકોના વડા પાદરીને કેળવણીની પંથમાં જગ્યા કરી આપી, કેશોલીક પાદરીઓને શાળાઓ ચલાવવામાં ભાગ આપ્યો. પણ આ બધી અંગ્રેજ કેળવણીને માટેની કાળજીનું ફળ એ આવ્યું કે આધરીશ ઊંઘરાંઝોમાંથી રાષ્ટ્રીય ભાવણીઓ અને

ખાસીયતો નીકળી ગઈ. અંગ્રેજી ભાષા શાળાની ભાષા થઈ, દેશની ભાષા થઈ. આયર્લેન્ડની ભાષા કુટુંબમાં અને સાધારણ વપરાસની ભાષા તરીકે રહી. આયર્લેન્ડના લોકોનો ઇતિહાસ જૂલો જવાયો. નિશાળોને માટે મુકરર થયેલી ચોપડીઓમાંથી રાષ્ટ્રીય અને સ્વદેશ ભક્તિ પોષનારા એકએક વાક્યને સંભાળીને, સાચવીને કાઢી નાંખવામાં આવ્યું હતું, જ્યારે 'બ્રિટીશ' કહેવડાવાના હક્કની મોટાઈનો પાઠ બરાબર જોડવવામાં આવ્યો હતો. આ વાત વાંચીને દુનીઆની ધણી પ્રજાઓ અજાણ થશે. હિન્દુસ્તાનની પ્રજા તો ખીલકુલ અજાણ થશે નહીં, હિન્દુસ્તાનના લોકોને તો આપવીતીનું ચોખ્ખું દશ્ય, પ્રતિબિંબ ઉપલા હેવાલમાં જણાશે.

જ્ઞાન આપવાની લાંચ એ મોટામાં મોટી લાંચ છે. લોકોને તે વખતે આ લાંચથી પોતાપણાનું કેવું સલાનાક વળશે એની ખબર નહોતી. અંગ્રેજોનું જ્ઞાન પ્રાપ્ત થયું કે સર્વ જ્ઞાનની દરેક કુંચી હાથ લાગી એમ લાગ્યું, અને આ કહેવાતી 'પ્રગતિ' આપનારી ભાષાની વૃદ્ધિથી અસહનની જાતીય ભાષાનો કચ્છાધાણ નીકળી ગયો. આર્યખીશપ મેકહેલ જેવા શિક્ષક દુરદેશી આદર્શોએ ભાવિમાં રહેલો ભવ જોયો અને તે ભવને દૂર રાખવાને કોશિશ કરી, પણ ફેકટ. સામાન્ય પ્રજાને તો કંઈ ખબર જ પડી નહીં. પોતાની માતૃભાષાના અલોપ થવા પછી જ લોકોને ખબર પડી કે તેમની માતૃભાષા ગઈ છે. જતી તો દેખાઈ જ નહીં. લોકોનું ધ્યાન તે વખતે ખીજી બાજતો પર ચોટી રહ્યું હતું. રાજદારી છૂટાપણું, રાજદારી સમાનતા અંગ્રેજો પાસેથી કેમ મેળવવી તેમાં તેમનું ધ્યાન લાગી રહ્યું હતું, અને જેને અંગ્રેજી આવડતું હોય તેઓ જ આ લડત ચલાવી શકતા, તેઓ જ લંડનની અંગ્રેજી પાર્લામેન્ટમાં જઈ બેસી શકતા. તેથી દેશના હક્કોને માટે જેને લડત ચલાવવી હોય તેણે અંગ્રેજી જાણવું જ જોઈએ એવી સ્થિતિ ઉભી થઈ.

કેળવણી ખાતાંની મોડેપર ટીકાઓ થતી, પણ તે ટીકાઓ ચાલુ કેળવણીમાં ધર્મશિક્ષણનું તત્વ ઓછું છે તેને માટે જ હતી, અને નહીં કે તેમાં ખીજી ખોડો માટે અથવા તો રાષ્ટ્રીય લાગણીનું નિકંદન કઢાડનારી આ કેળવણી છે તેને માટે. ચાલુ કેળવણીમાં ધર્મશિક્ષણનું તત્વ ઓછું છે અને તેને વધારવું જોઈએ એ વાતને લઈને કેસોલીકો કહેવા લાગ્યા કે,



અમારા ધર્મની પદ્ધતિનું શિક્ષણ આપવું જોઈએ. આમ જઘડો વધ્યો, મારામારી વધી. લોકોએ નિશ્ચયો બાળવા માંડી, રાયફલ કલબો ઉધાડી, અને માથાં ભાંગવાનાં પણ શરૂ થયાં. ખ્રીસ્તી મત માનનારી એક પ્રજા કેથોલીક અને પ્રોટેસ્ટન્ટ એવા બે ભાગમાં વહેંચાઈ ગઈ, અને દરેક ભાગ પોતપોતાના બાઈબલ માટે લખ્યો.

આયર્લેન્ડમાં રાજ્ય કરતી બ્રિટીશ સત્તાએ આ જઘડામાં કંઈ ભાગ લીધો નહીં, તટસ્થ રહી. હિન્દુમાં જેમ હિન્દુ અને મુસલમાનો લડે છે તેમ તે બંનેને લડવા દીધા. બ્રિટીશોની એક રીત છે કે ધર્મની બાબતમાં માયું મારવું નહીં. આયર્લેન્ડની પ્રજા લડી મરી. અભાર લગી જે આયર્લેન્ડના લોકોમાં ઐક્ય હતું તે જતું રહ્યું. આયર્લેન્ડવાસી દેશબંધો દેશમાં ઐક્ય થાય અને વધે તેને માટે મથન કરતા હતા તેમનું કામ ધુળ મળી ગયું.

અંગ્રેજી ભાષા આયર્લેન્ડની જાળાઓમાં દાખલ થયા પછી બાઈબલ વર્ષે એટલે સને ૧૮૬૩ માં 'જેએલીક લીગ' નામનું એક મંડળ સ્થપાયું. 'જેએલીક' એ આયર્લેન્ડની લોકભાષાનું નામ છે. આ મંડળ 'જેએલીક' ભાષા મોતની અણીપર આવી હતી ત્યારે જ સ્થપાયું હતું. ડા. ડગલસ હાઈડના દેશબંધિના ઉત્સાહનું આ પરિણામ હતું. આ મંડળમાંથી રાજદ્વારી બાબતો દૂર રાખવામાં આવી હતી. આ મંડળમાં પક્ષાપક્ષી જેવું કંઈ હતું નહીં. આ મંડળનો ઉદ્દેશ આયર્લેન્ડની ભાષા, આયર્લેન્ડની સંગીતકળા, અને આયર્લેન્ડના કુશરને ઉત્તમ દશા ઉપર લઈ જવાનો હતો. આ મંડળની અંતર સભામાં કેથોલીક પાદરીઓ અને પ્રોટેસ્ટન્ટો પણ હતા. આ મંડળે આયર્લેન્ડની ભાષાને પાછી સજીવન કરી એટલું જ નહીં, પણ એ પણ બતાવી આપ્યું કે દેશબંધિને કારણે જૂદા જૂદા મતના અને અભિપ્રાયો ધરાવનારા આયર્લેન્ડવાસીઓ પોતાના વચ્ચેના મતફેર બુલી જઈ શકે છે અને દેશનું હિત વધારી શકે છે. આ મંડળ રાજદ્વારી બાબતથી તદ્દન અલગ રહ્યું. આ મંડળે આયર્લેન્ડના લોકજીવનમાં એવું ઉત્તમ કાર્ય કર્યું છે કે 'જેએલીક લીગ,' ને મોટામાં મોટી ઉચ્ચલચાલ કરાવનારી ચળવળ તરીકે ઇતિહાસકારો કબુલ કરશે. આ મંડળે આયર્લેન્ડના લોકોની નૈતિક, ધાર્મિક અને માનસિક શક્તિમાં મોટો વધારો કર્યો. આ 'જેલીક લીગ'નો એક મુખ્ય મુદ્દો એ હતો કે, આયર્લેન્ડના લોકોએ સ્વભાષા પર ખ્યાન આપવું જોઈએ અને નહીં કે તેને બુલી જવી જોઈએ.

હિંદુસ્તાનમાં તો બહુઓ પોતાની 'માતૃભાષા બૂલી ગયો છું' એમ મગરૂરીથી જાહેર કરે છે; પત્રવ્યવહાર અને સરનામાં અંગ્રેજીમાં કરે છે, અને પોતાના જાતભાઈ અને દેશભાઈઓને મોટાઈ બતાવવા અંગ્રેજીમાં જ વાત સંભળાવે છે. કેટલાકો તો સામાન્ય વિચારો પણ અંગ્રેજી શબ્દોના પ્રયોગ વિના સમજાવી શકતા નથી. હિંદના લોકનાયકોમાંના બહુ હિંદની કાઈ પણ ભાષામાં હિંદના લોક આગળ ભાષણ કરી વા બોલી શકતા નથી. સામાન્ય રીતે હિંદના લોકનાયકો પરભાષામાં પારકા લોકના ચોરસા વિચારો પોપટજીની માફક બોલી જાય છે, અને એ વિચારો જીલ્લાનો જનસમાજ તો સમજી જ શકતો નથી. ભાષા પરાઈ એટલે વિચારો પણ પરાયા. પોતાને માટે વિચાર કરવાનું પણ તેથી ઘણું ઓછું થઈ ગયું છે. અને હિંદના લોકોને માટે શું સારું છે, ફાયદાકારક છે તે પરદેશીઓ, જેમ નાનાં બચ્ચાંને દુધની શીશીથી દુધ પવાય છે તેમ બહુાવે છે, તેમને ગળે ઉતારે છે, અને જે દેશી જેમ વધારે જલદીથી તે ગળે ઉતારે છે તેની પરદેશીઓ વધારે જોરથી પીઠ થાળે છે અને મનમાં હસીને કહે છે કે કેવું સરસ આગ્રાકિત બચ્ચું! એવાં મોટાં આગ્રાકિત બચ્ચાંઓ અને નોકરો! માટે પરદેશી વહીવટદારોએ ટાઇટલો અને ચાંદમાનની ઉપાધિઓ કાઢી દેલી છે! અંગ્રેજો હિન્દીઓને કહે કે તમે તમારું પોતાનું શું છે તે હજી સમજતા નથી અને તેથી સ્વરાજ માટે લાયક થયા નથી તેમાં કાંઈ નવાઈ નથી.

સીનશીન એક રાજદ્વારી મંડળ તરીકે સને ૧૯૦૫ ની જાણ પહેલાં હસ્તિમાં નહોતું, જે કે એના પ્રચારને માટે બહુી ચીજો એવી બની અને બનતી હતી કે તેને માટે રસ્તો સાદો અને સીધો બનતો જતો હતો. આ ચળવળની શરૂઆત સાહિત્યમંડળોની સ્થાપનાથી થઈ. એ મંડળોએ પોતાના પોષણને માટે 'યંગ આયર્લેન્ડ'ના નામની ચળવળનાં તત્વોમાંથી કંઈક વિચારો લીધા હતા. એ મંડળોએ કંઈક વિચારો મીસ એલીસ મીલીંગટનના 'જ્ઞાનવાન વોકલ'ના એક સાહિત્યવિષયક અને રાજદ્વારી ચોપાનિયામાંથી લીધા હતા. એ ચોપાનિયાનો ઉદ્દેશ આયર્લેન્ડ આખરીસ લોકોને માટે છે એવું દેશવાનો હતો. સીનશીન પછોનો દાવો એ છે કે આખરીસ એક એક પ્રજા છે અને આયર્લેન્ડ તે પ્રજાનો દેશ છે અને તે દેશ તે પ્રજાને માટે

હોવો જોઈએ; એ પ્રજા અને દેશ સ્વતંત્ર હોવાં જોઈએ. આ જાતનો દાવો જો કે આગળ બીજી મંડળીઓએ અને આધરીશ નેતાઓએ કર્યો હતો, પણ આવો સચોટ, ચોખ્ખા શબ્દોમાં કર્યો ન હોતો. સને ૧૮૪૮ અને ૧૮૬૭ ના અનુભવપરથી ઉપર લખ્યું છે તે પ્રમાણે સીનશીનના ચાલકોની ખાત્રી થઈ હતી કે પશુબળમાં કંઈ વળે એવું નથી, જો કે બાહુબળ વાપરવામાં કંઈ ખોટું નથી, એવું તો તેઓ માનતા હતા અને માને છે. સને ૧૯૦૬માં સીનશીનના એક મુખ્ય નેતાએ લખ્યું કે 'આયર્લેન્ડ આજે ઇંગ્લાંડને લડાઈના મેદાનમાં હરાવવાને અશક્ત છે તેથી અમે સીનશીનની નીતિના ઉપાસક છીએ.' જોન ડેવોલે ન્યુ યોર્કથી સને ૧૯૧૧ માં લખ્યું કે, 'હું કોઈ રીતે પણ આયર્લેન્ડના લોકો જેઓ નિઃશસ્ત્ર અને તાલીમ વગરના છે તેઓને ઇંગ્લાંડની સામે લડાઈમાં ઉતરવાની સલાહ આપીશ નહીં, કારણ કે એ લડાઈમાં નિરાશા જ હોય, સીનશીનના નેતાઓ કંઈ મહાત્મા ગાંધીજીની માફક પશુબળમાં નહિ માનનારા નહોતા. પણ સ્વરાજ કે સ્વતંત્રતા મેળવવા માટે બાહુબળ વાપરવામાં અનીતિ કે હિંસરના કાનુનની વિરુદ્ધ કે અન્યાય છે એવું પણ તેઓ માનતા નહોતા. પશુબળમાં કંઈ ફતેહ મળે નહિ અને નાહકના લોકો માર્યા જાય અને છૂટાપણાનો છાટો પણ પામે નહિ માટે જ પશુબળ અજમાવવું નહિ એવી સલાહ તેઓ આપતા હતા. મહાત્મા ગાંધીજીનો ઉદ્દેશ કેટલા ઉંચા પાયાપર રચાયો છે તેની આપરથી હિંદના લોકોની અને હિંદના વહીવટદારોની ખાત્રી થશે.

સીનશીન મંડળી કંઈ શરુઆતથી જ પ્રજાસત્તાક તંત્રના મતની હતી નહીં. શરુઆતમાં તે તદ્દન કાયદેસરની અને રાજબંધારણ્ય પૂર્વકની ચળવળમાં માનનારી ટોળી હતી અને તેને લીધે કેટલાક કામદાર પક્ષના નેત્રનલી-સ્ટોનો તેને ટેકો ન હતો. ૧૮૯૯ ની સાલમાં 'યુનાઇટેડ આધરીશ્મેન' નામનું જાણું મી. આર્થર ગ્રીશીથ નામના પુરુષે કાઢવું શરુ કર્યું. ૪ થી માર્ચ ૧૮૯૯ થી તે ૧૪ મી એપ્રિલ ૧૯૦૬ સુધીની તેણે દેખાતી બોમ્બી. તે એક સાપ્તાહિક જાણું હતું. તેની આ સાત વર્ષની જીંદગી દરમિયાન તેના ૨૩ અંકો પોસ્ટ એપ્રીસમાં પકડાયા અને જપ્ત થયા હતા અને સને ૧૯૦૦ માં એ પત્ર તથા વખત સરકારે બંધ કર્યું હતું. સને ૧૯૦૪ માં સરકારની છુપી પોલીસે જાપનારને ધમકા આપી હતી કે, જો જાણું બંધ નહિ કરે-

વામાં આવે તો એના પર કામ ચલાવવામાં આવશે, અને સને ૧૯૦૬ ની સાલમાં જાપનારને એટલું બધું કરજ થઈ ગયું કે જાપું સ્વયં બંધ પડ્યું. પણ તે બંધ પડે તે પહેલાં સીનશીન ચળવળની ફતેહમંદીથી તેણે શરૂઆત કરાવી આપી હતી. સ્વતંત્રતા મેળવવાને તો રાજસત્તાનાં ભુલ્લો વેઠવાને, તે ભુલ્લોને સહન કરવાને સર્વેએ આનંદથી તૈયાર થવું જોઈએ; મહાત્મા ગાંધીજીનો ઉપદેશ વાળખી છે કે હિન્દીઓએ અસલા દુઃખો ખમીને પણ દેશસેવા બળવવી જ જોઈએ, દુઃખો ખમ્યા વગર કંઈ દેશનાં દુઃખો ઓછાં થાય નહિ. મજકુર જાપાએ 'ગેલીક લીમ'ના કામને મદદ કરી. સ્વદેશી ઉદ્યોગ, સંગીત અને રમતગમતને સળંગ ટોકા આપ્યો. આયર્લાંડના ખનિજ ભંડારની, તેની રેલ્વેની, જળમાર્ગે બ્યવહાર કેમ વધારાય વિગેરેની એ જાપાએ ખખર પૂરી પાડી; લોકોના દેશ છોડી જવાથી દેશને થતા નુકસાનોનું વર્ણન કર્યું. એ જાપાના અધિપતિ મી૦ ત્રીશીમે લખ્યું હતું કે, એક જ રસ્તે ચાલવાથી કંઈ વળવાનું નથી, તેમ જ એક જ રસ્તે ચાલવું એ કંઈ ભુદા ભુદા વિચારો ધરાવતાં ભુદા ભુદા મંડળોથી બની શકે નહીં.

એક ટાળી જે જિંદનની પાલાંમિંટમાં જઈ ત્યાં લડી આયર્લાંડને માટે સ્વરાજ મેળવવા માંગતી હતી, તેણે તે કામ ચાલુ રાખી પાલાંમિંટમાં એવી સ્થિતિ ઉભી કરવા માંડી કે સ્વરાજ મળે. બીજી ટાળી જે રીતસર સત્યાગ્રહ કરી લોકમાં કાયદાને માટે તિરસ્કાર ઉપજે એવી લાગણી ઉભી કરવા મથતી હતી તેણે તે કામ ચાલુ રાખી જિંદનનું ઉપરીપણું નામનું જ રહે અને સ્વરાજ જિંદનની પાસેથી મળે તેવું કર્યું. 'યુનાઇટેડ આઇરીશમેન' જાપાની નીતિ આ બીજી જાતની ચળવળને ટોકા આપનારી હતી. ત્રીજી નીતિ એ હતી કે જ્યારે ઇંગ્લાંડ યુરોપ ખંડમાં બીજાં રાજ્યો સાથે લડાઈમાં યુધ્ધાય ત્યારે આયર્લાંડે તે વખતનો લાભ લેવો. હિન્દુસ્તાનમાં પહેલી ટાળીને મળતી ટાળી હતી અને હજી છે. તેને જિંદીસ ઈન્સાફમાં વિશ્વાસ છે, તેને જિંદનના નિઃસ્વાર્થપણમાં વિશ્વાસ છે, તેના પર જાલી-આનવાળા આગની કતલથી કંઈ અસર થઈ નથી. ઉમરાવની સભામાં થયેલી તકરારથી તેની કંઈ ખાંખ ઉઘડતી નથી. તેના આવા અમાથ વિશ્વાસથી અંગ્રેજોનો તેનાપર સાચો વિશ્વાસ છે કે, એ ટાળી જે હાથમાં રહી તો બાકીના હિંદીઓ જખ માટે છે. અવારનવાર જે એ ટાળીની

પીઠ થાપડી એ ટોળીની માંગણીમાંથી રૂપીએ એક પાઈ નવાજેસ કરીશું કે થયું. ઉપર જણાવેલી બીજી ટોળીના જેવી ટોળી હિંદમાં બીલકુલ નથી. 'યુનાઇટેડ આઇરીશમેન'ની દેશભક્તિનો મુદ્રાલેખ એવો હતો કે, 'આયર્લેન્ડ ધણું જીવો, (ખ્રિસ્તનું) મહારાજ્ય જાહનમમાં જાવ.'

સને ૧૮૪૮ માં ક્રાંતિ ડીક નામના એક હંગરીવાસીએ હંગરીની પ્રજાને ઓસ્ટ્રીઆની રાજસભામાં (ડાએટમાં) પોતાના પ્રતિનિધિ નહીં મોકલવાની જ સલાહ આપી હતી. આથી હંગરીને ધણો ફાયદો થયો હતો અને ઓસ્ટ્રીઆના લોકપર ધણી અસર થઈ હતી. તે વખતથી એક તાબેદાર પ્રજા પોતાની ઉપરી પ્રજાની સભામાં જે પોતાના પ્રતિનિધિને ન મોકલવાનું ઠરાવે તો તેને 'હંગેરીઅન પોલીસી'ને નામે ઓળખવામાં આવે છે. સને ૧૬૦૨ માં આયર્લેન્ડમાં આવી જ ચળવળ શરૂ થઈ હતી.

મી० આર્થર ગ્રીશીથે 'યુનાઇટેડ આઇરીશમેન'માં આ બાબતપર લખવા માંડ્યું. આ લખાણોને અને બીજાં લખણોને અને ચર્ચાના સારાંશ એ હતો કે ખ્રિસ્તિય પાલમિન્ટમાં આયર્લેન્ડના પ્રતિનિધિઓ મોકલવાથી કંઈ વળવાનું નથી. ખાલી ચર્ચા થયાં કરશે; ત્યાં અંગ્રેજોની મોટી બહુમતી હોવાથી આયર્લેન્ડને લગતી દરેક બાબતમાં તે લોકો આઇરીશોને હરાવશે; માટે આવી રીતે ખાલી મહેનત કરવા કરતાં પાલમિન્ટની બાહરજ કામ કરવું. મી० ગ્રીશીથે, એક હાથપર પાલમિન્ટવાળી ટોળી જે એમ માનતી હતી કે, પાલમિન્ટમાં પ્રતિનિધિ નહિ મોકલીએ તો દેશનું બધું ઉધું વળી જશે તેની સાથે અને બીજા હાથપર પરબળ વાપરવાની હિમાયત કરનારી ટોળી જે આવી 'હંગેરીઅન પોલીસી'ને નાના બચ્ચાંની રીસાઈ જવાના જેવી નાદાન અને નિર્માલ્ય માનતી હતી તેની સાથે લડવાનું હતું. પહેલાં તો આ વિચારોએ કંઈ લાભો પ્રચાર કર્યો નહીં, પણ ૧૬૧૬ની વરણીમાં આયર્લેન્ડે ૭૩ સભાસદો વરી કાઢ્યા. તે બધા જ સીન-શીનવાદી હતા. આમણિ કોઇપણ લંડનની પાલમિન્ટમાં બેઠો જ નહીં. કેટલાક તો ખેસે તેવી રિયલિટમાં જ નહોતા, કારણ કે તેઓ જેલમાં સહેલ કરતા હતા. તેઓએ પોતાની પાલમિન્ટ 'ડાલએરીની' ઉભી કરી.

સને ૧૬૦૬ માં 'સીનશીન'ના નેતાઓ ખાલી વિચાર કરતા, ચર્ચા કરતા અટક્યા અને બપહાર રીતે કામ કરવું શરૂ કર્યું. કાયદાની હદમાં

રહી એવું કામ કરવું કે જેથી સો વર્ષના જુના 'યુનીઅન એક્ટ'ની રુએ જે આયર્લેન્ડ હંમેશાં ઈંગ્લેન્ડ પર આધાર રાખનારું જ અને પરતંત્રતાની જુસ-રીમાં પશ્ચ રહે એવી સ્થિતિમાં હતું તેમાંથી તેને મોકળું કરી શકાય. એ લોકોએ એમ કહ્યું કે, આપણું પહેલું કામ તો એ છે કે આપણે દેશના વહીવટના એવાં ખાતાં હાથ ધરવાં જોઈએ કે જેનાથી આયર્લેન્ડના હિતને મોટામાં મોટું નુક-શાન થતું હોય તે અટકાવી શકાય. તેમની પેહેલી નજર જ કેળવણી ખાતાં પર પડી. આ ખાતત સમજવી સહેલ છે. જ્યારે અંગ્રેજ પ્રજા કોઈદિશને તામે કરે છે ત્યારે પરાજિત લોકોના દેશમાં જાણે શુંએ મોટા સુધારો કરતા હોય, શુંએ જિતાયલી પ્રજા પર મહાભારત ઉપકાર કરતા હોય, શુંએ કળગે આવેલી પ્રજાને જળરજરત નવાજેસ કરતા હોય એમ અંગ્રેજનું શિક્ષણ પહેલું દાખલ કરે છે. તામે થયેલી પ્રજાને લખાણો લખી, લખણો કરી ખુબ સમજવવામાં આવે છે કે તમારી સામાજિક વ્યવસ્થા, તમારા ધર્માદિ, તમારી માતૃભાષા તદ્દન કાટ ખાઈ ગયેલાં છે, ઓગણીસમી અને વીસમી સદીમાં ચાલતા વિચારોને દર્શાવવાને તદ્દન નાલાયક છે, તમારી ભાષામાં, ધર્મમાં ખાલી વહેમની અને ગપગોળાની વાતો લખેલી છે; અંગ્રેજ ભાષા બહુશો તો તમને બધી જાતના જ્ઞાનની કુચી હાથ લાગશે, તમારું છૂટાપણું પાણું ધીરે ધીરે કેમ મેળવવું તે સમજવાને તમારો જુનો ઇતિહાસ બૂલી જઈ અમારો જુનો ઇતિહાસ વાંચવાની સરળતા થશે અને વેપારમાં પણ તમારો કાચો માલ અમને આપી અમારો પાકો માલ ખરીદી વાપરવામાં પણ સરળતા થશે. આ સલાહમાં કંઈક સચ્ચાઈનો અંશ હશે ખરો, પણ આ સલાહ કંઈ તામે થયેલી પ્રજાના બલાને જ માટે અપાતી નથી; આ સલાહમાં રહસ્ય ધાતું જીંડું છે. અંગ્રેજ ભાષાને માટે માન વધે એટલે અંગ્રેજોની પ્રતિષ્ઠા વધે; પોતાની માતૃભાષાને માટે તિરસ્કાર આવે એટલે જરૂર આવેલી પ્રજા પોતાને માટે હલકું માનવા માંડે, તેની સ્વમાનની લામણી ધસાતી જાય, અને અંગ્રેજ પ્રજા ઉચી ને પોતે નીચા એમ માનવા માંડે. આવી સ્થિતિ થાય એટલે અંગ્રેજોને રાજ્ય કરવું સહેલું થઈ પડે, રાજ્ય ચલાવવામાં પોતાને દેશથી પોતાના જાતભાઈ-ઓને સહેલથી લાવી શકાય અને હલકાં કામ માટે હિન્દી મેહેતા, મુનીમો મુસ્લીમો વિગેરે જોઈએ તે સહેલાઈથી મળે, કારણ કે મોટા પમારની

ઉંચી જગ્યાએ તો અંગ્રેજોને માટે ખાસ રોકડી રાખવી જ જોઈએ, નહિં તો બાપડી શરણુ આવેલી પ્રજાનું નખખોદનીકળી જાય અને હળરો માધ્યમ દ્વરથી આવેલા હળરોના પગાર વિના જુએ મરી જાય. વળી પરબાપામાં વહીવટ ચાલતો હોવાથી લોકોનો મોટો ભાગ રાજ્ય કરનારા મુતસદીઓ થું કરે છે તે લોકો જાણી ન શકે તેની પણ સરળતા થઈ જાય છે. આવી જાતની મનજની સ્થિતિ ઉત્તમ થાય ત્યારે તેને અંગ્રેજીમાં 'સ્લેવ સાઇકલોજી' એટલે સુલામોના જેવી મનોવૃત્તિવાળી સ્થિતિ એમ વર્ણવામાં આવે છે. આવી સ્થિતિમાં જ્યારે પ્રજા આવી પડે છે ત્યારે તે પ્રજાને ઉંચી દેશાએ લઈ જવાનું ધણું મુશ્કેલ થઈ પડે છે. આવો મનોઆપાર એવો જડ થઈ જાય છે કે જે પુરુષો પ્રજાને છૂટાપણું મળે અને તેની દેશા ઉન્નત થાય તેટલા માટે, અંગ્રેજી શીખવામાં હાંદગીને મોટો ભાગ વ્યર્થ ન ગુમાવતાં પોતાની માતૃભાષામાં જ્ઞાન મેળવી અપજ્ઞેયું અંગ્રેજી શીખવું એવી સલાહ આપવા માટે તેમને દેશના ખરા હિતના દુશ્મન તરીકે ઓળખાવવામાં આવે છે. હિન્દમાં કેળવણી એટલે અંગ્રેજી ભાષાનું જ્ઞાન એવો અર્થ થઈ પડ્યો છે અને તેને લીધે બાપડા વિદ્યાર્થીઓને મહા મુસીબતે બાળપણુ અને યુવાવસ્થા ગુમાવીને પરબાપા અંગ્રેજી શીખવા મહેનત કરવી પડે છે અને તેને લીધે પૂરેપૂરી માતૃભાષા આવડતી નથી. બચ્ચાને તો પરબાપા પર કાણુ ખીલકુલ આવતો જ નથી અને ખરું જ્ઞાન મેળવવું બહુ મુશ્કેલ થઈ પડે છે અને મળે છે તે બહુજ કાચું મળે છે. હિન્દના સુવિખ્યાત કવિ ડા. રવીન્દ્રનાથ ટાગોરે એમના એક લખાણમાં એમ સ્પષ્ટ કહ્યું છે કે અંગ્રેજીના પ્રચાર અને માતૃભાષાના લગભગ બહિષ્કારથી હિંદીઓની પોતાની ભાષામાં વિચાર કરવાની શક્તિ જતી રહી છે. અને તેને લીધે કોઈ પણ મહાન વિચારો, કાવ્યો વિગેરેને નામે મીડું જ વળી ગયું છે. તેથી હમણા જે શિક્ષણ પદ્ધતિ છે તેને તદ્દન ફેરવી નાંખવી જોઈએ. હાલ તો અંગ્રેજી ફરજિયાત અને માતૃભાષા મરજિયાત છે તેને સ્થાને માતૃ-ભાષા ફરજિયાત અને અંગ્રેજી ભાષા મરજિયાત હોવી જોઈએ.

જ્યારે 'સીનરીન'વાળાઓએ જોયું કે અંગ્રેજીનું શિક્ષણ હાખલ કરવાથી કેટલું અને કેવું મંજીર તુકસાન આવ્યો અને થયું છે ત્યારે તેમણે તે બાબત સર્વથી પેટેલી હાથ ધરી. એ લોકોએ એવી શિક્ષણપદ્ધતિ હાખલ

કરી કે જે આયર્લેન્ડની જરૂરીઆતો અને ખાસીયતોને અનુસરે અને જેથી રાષ્ટ્રીય મગરૂરી પેદા થાય અને લોકો દેશના ખેતીવાડી, ઉદ્યોગ અને રાજ્ય કારોબારમાં બરોબર ભાગ લઈ શકે. વહીવટદારો શું કરે છે તે લોકો જાણી શકે.

ખીજી બાબત જે એમણે હાથ ધરી તે આયર્લેન્ડના વ્યાપાર અને ઉદ્યોગની હતી. આયર્લેન્ડની બેન્કોમાં તો પાંચ કરોડ પૌંડ આયર્લેન્ડના લોકોના જમ્મે પડેલા હતા. આ દોલત આયર્લેન્ડની પ્રજાએ પોતે બચાવેલી હતી. આ દોલત અંગ્રેજી જમીનગીરીઓમાં રોકવામાં આવી હતી, એટલે કે આયર્લેન્ડની આવી મોટી દોલતનો ઉપયોગ ઈંગ્લેન્ડની પ્રજા કરતી હતી. આયર્લેન્ડની પ્રજાને તો વ્યાજ મેળવવાનો હક્ક નસીબમાં હતો. આવી મોટી દોલતમાંથી ઉપજના મોટા નફા નસીબવંતા અંગ્રેજી વેપારીઓ ભોગવતા હતા. બેન્કો ઓફ આયર્લેન્ડે તો દક્ષિણ આફ્રિકાની લડાઈ દરમ્યાન અંગ્રેજ સરકારને પૈસા વગર વ્યાજે ધીર્યાં હતા ! આટલું યાદ રાખવાની જરૂર છે કે જ્યારે આયર્લેન્ડના લોકો દક્ષિણ આફ્રિકાની લડાઈની સામે હતા ત્યારે બેંક ઓફ આયર્લેન્ડ વગર વ્યાજે અંગ્રેજ સરકારને નાણાં ધીરતી હતી. અંગ્રેજ સરકારને નાણાં વગર વ્યાજે મળે અને આયર્લેન્ડના ઉદ્યોગ નાણાં વગર વા ખાચ એવું પણ બન્યું હતું. આ બધું જાણુવા છેક આયર્લેન્ડ સુધી જવું એ વ્યર્થ મહેનત કરવા બરોબર છે. આપણા હિંદ દેશમાં જ ક્યાં એવું બન્યું નથી ? અહીંઆની બેંકો હિંદીઓને નાણું અંગ્રેજી વેપારીઓને અને વેપારને અને અંગ્રેજી માલને ક્યાં ઉત્તેજન આપતી નથી ? હિન્દનાં નાણાં લંડનના વેપારીઓને ઓછા વ્યાજે ક્યાં મળતાં નથી અને હિન્દમાં નાણાં માટે ક્યાં બૂમ પડતી નથી ? અને ઈંગ્લેન્ડનો માલ હિન્દમાં સસ્તો વેચાય અને હિન્દી માલ સાથે ફરીકાઈ કરે તેનાં માટે ક્યાં સવડો થતી નથી ? અંગ્રેજી વ્યાપારીઓને હિંદી સરકાર ઉત્તેજન આપે, હિંદની રેલ્વેઓ સગવડ કરી આપે, અને હિન્દી બેંકો નાણાંની જોગવાઈ કરી આપે. હિંદના મોટા મોટા ઉદ્યોગો, વ્યાપારો અંગ્રેજો અને અંગ્રેજી કંપનીઓના જ એકલાના હાથમાં છે, એવું રહસ્ય ઉપરું વાંચીને સહ જ સમજાશે. જ્યુટ(શણ)નો વ્યાપાર અંગ્રેજોને હસ્તક, ચાહનો વ્યાપાર અંગ્રેજોને હસ્તક, રૂનો વ્યાપાર ધણે ભાગે અંગ્રેજી કંપનીઓને હસ્તક; સોનાની ખાણોનો વ્યાપાર અંગ્રેજોને હસ્તક; ધાસ-



તેલના કૂવાઓ અંગ્રેજોને હસ્તક; લોખંડની ખાણો તાતા કંપનીના હાથમાં ખરી, પણ તાતા કંપનીના મોટા અમલદારોમાં અંગ્રેજો ! અને કારખાનામાં પણ અંગ્રેજો ! અનાજની નિકાસનો વેપાર પણ અંગ્રેજોને હસ્તક ! વીમા-કંપનીઓનો મોટો ભાગ પણ અંગ્રેજો ! દરિયાપાર માલ લઈ જવાને અંગ્રેજ આગળોટો અને દરિયાપારથી માલ લાવવાને અંગ્રેજ આગળોટો ! અલખત ઉલ્લોગો અને વ્યાપારોને માટે જે મજુરો, કલાકો વિગેરે જોઈએ તે હિંદી, કારણ કે તે વગર ચાલે નહીં. પણ હિન્દુસ્તાનના લોકોના કરોડો રૂપિયા ઇંગ્લાંડની બેન્કોને ઓછે વ્યાજે ધીરવામાં આવે છે તે પણ ક્યાં અણુ-જલ્દીતું છે ? પાર્લામેન્ટમાં તેના સવાલો થયા છે અને સ્ટેટ સેક્રેટરીએ તેના જવાબો આપેલા છે. પાર્લામેન્ટમાં એમ ખુલ્લેખુલ્લું કેહવામાં આવ્યું છે કે હિન્દને માટે જે માલની ખરીદી સરકાર દ્વારા થાય છે તેમાં ૬૫ ટકા અંગ્રેજ માલની ખરીદી થાય છે. મી૦ એકવર્થના કમીશને બતાવ્યું છે કે અન્યત્ર સસ્તો માલ મળતો હોય તો પણ અંગ્રેજ માલ વધારે પૈસા ખાપી ને ખરીદાય છે. ખુદ ઇંગ્લાંડનું લડાઈ ખાતું હિન્દને બેવડા દામે મુદ્દની સામગ્રી પૂરી પાડી નહીં ખાવામાંથી રહી જતું નથી. અંગ્રેજ પાર્લામેન્ટમાં કોન્ઝર્વેટીવ ટોળાએ તો કહ્યું જ છે કે હિન્દનો કમળો ઇંગ્લાંડના નાણાવટી, વાહાણવટી અને કારખાનાંવાળાના લાભ માટે છે.

અજળ જેવી એક વાત એવી છે કે આયર્લેન્ડના સ્ટોક એક્સચેન્જ એટલે શેર બજારપર પણ સરકારનો કાબુ હતો. આયર્લેન્ડના કોઈ પરગણ્યામાં કોઈ ઉલ્લોગ ઉભો થાય અને શેરો કાઢી કંપની નીકળે તો તેનો ભાવ આ બજારમાં બોલાવાનું જુલો જવાતું, અને શેરો સહેલાઈથી મેળવી યા વેચી શકાય નહિ, એટલે નાણું રોકનારા પોતાના દેશની કંપનીના આવા શેરો ખરીદવા તરફ વળે નહીં, એટલે એ ઉલ્લોગ એની મેળે જ કરમાઈ જાય. સીનથીનવાળાઓએ આયર્લેન્ડની બેન્કોપર દબાણ ચલાવવા વિચાર કર્યો. મોટી કંપનીઓ અને વગવાળા આધરીશ નાયકોએ આયર્લેન્ડની બેન્કો પર દબાણ કરી તેમને એમ સમજાવ્યું કે તમે પૈસા દેશનું ભણું થાય તેમ રોકો, અને જો તમે નહિ સમજો તો તમારે લાંબા ખાતા બંધ કરવાને લોકોને સમજાવવું પડશે. આ વાંચીને હિંદીઓને એક વિચાર ઉદ્ભવશે કે હિંદમાં અનેક પરદેશી બેન્કો છે કે જેમાં હિંદીઓના લાભો રૂપિયા

પડેલા છે તો તે બેન્કોને સમજાવવું કે એ રૂપિયાનો ઉપયોગ હિંદીઓના ઉદ્યોગવેપાર વધે એમ વાપરવા. એ રૂપિયા કંઈ અંગ્રેજ વેપારીઓના બલા માટે યા સરકારને સમવડ કરી આપવા માટે જ નથી. હિંદુસ્થાનની સરકારે કલકત્તાની, મુંબઈની અને મદ્રાસની ત્રણ ઇલાકિદાર બેન્કોને બેંગી કરી એક આખા હિન્દની શાહી બેન્ક કાઢી છે તેનો વહીવટ આયર્લેન્ડની બેન્કના જેવો ન થાય તેની કાંઈ ખાતરી નથી. કોને ખબર છે કે જેમ આયર્લેન્ડની બેન્કના કરોડો પૌંડો ઇંગ્લાંડને વગર બ્યાળે વાપરવાને મળ્યા હતા તેમ આ મોટી શાહી બેન્ક હિંદના કરોડો રૂપિયા ધસડી જઈ ઇંગ્લાંડની સમવડ સાચવશે નહિ ?

ખીજી મુસીબત આયર્લેન્ડની રેલ્વેની હતી. શું હિંદુસ્થાનમાં રેલ્વે હિંદીઓના ફાયદાને, બલાને માટે, તેમની ઉત્પત્તિને માટે દાખલ કરવામાં આવી હતી ? ખીલકુલ જ નહિ. હિન્દીઓના લાભ અને સગવડો તો ગૌણ સવાલ છે, ન છૂટકાના પ્રશ્નો છે. રેલ્વેથી એક પરતંત્ર પ્રજાપર રાજ્યનો કાણુ વધારે સારી રીતે સાચવી શકાય છે એ સૂત્ર કંઈ અંગ્રેજોને ખબર નહોતું એમ નથી. નવો દેશ હાથ ક્યો, પછી તે હિંદુસ્થાન હોય કે મેસોપોટેમીઆ હોય, પાલેસ્ટાઇન હોય કે સુદાન હોય, ફળદ્રુપ હોય, કે ઉજડ વેરાન હોય પણ પોતાની સત્તાને મજબુત કરવાને, નીલાવવાને તાર અને રેલ્વેની લાં પેહલી જરૂર છે. ખીજું, તે દેશનો કાચો માલ મોટા પાયાપર પોતાને દેશ લઈ જવો હોય અને તેમાંથી પાકો માલ બનાવી તે જ દેશને પાછો આપવો હોય તો પણ રેલ્વે ધણી જ અગત્યની છે. ત્યારે શું રેલ્વે દાખલ થયા પછી તેનો વહિવટ, તેનું નાણું પ્રકરણ વગેરે હિંદીઓના લાભ સાચવીને, તપાસીને, અથવા તો ખ્યાનમાં રાખીને ચલાવવામાં આવતું હતું યા છે ? ખીલકુલ નહિ. આ અભિપ્રાય કંઈ ઉદ્ધામ પક્ષના બેન્ગાલિયોલ પુરુષના સરકારની સામે બખાળા કાઢવા માટે નથી, પણ અંગ્રેજ રાજ્યના એક મોટા સ્થંભ રૂપ અને મોડરેટોની ટોળીના એક અગત્યના નાયક હાલના સર દીનશા વાચ્છા સાહેબ જ્યારે લેકો તરફથી સિંહ ગર્જના કરતા હતા ત્યારે તેમણે રેલ્વેપર એક નિર્બંધ લખ્યો હતો તેમાં આપ્યો હતો. દાખલા શોધવા લાગે જવું પડે તેમ નથી. વહાણવટાના ઉદ્યોગને તોડી પાડવા માટે રેલ્વે કંપનીઓ જે કાવ્ય માલ લાવલેછળ કરવા માટે કરાવે છે તે જુઓ અને

ન્યાં વહાણોની હરીફાઈ થઈ શકે તેમ નથી લાંબા નૂરના બાવ જુઓ. અમદાવાદથી દીવાસળી આગ્રે કે દિલ્હી લેઈ જવાનો બાવ અને મુંબઈ ત્રણસો માઇલ વધારે દૂર હોવા છતાં મુંબઈથી પરદેશી માલ દિલ્હી કે આગ્રા લેઈ જવાનો બાવ જુઓ. કોના લાભ માટે રેલ્વે કંપનીઓ નૂરના બાવ સરકારની ધાયા નીચે નક્કી કરે છે ? રેલ્વે કંપનીઓ ત્રીજા વર્ગના મુસાફરો પાસે ભાડાં લે છે અને કમાણી કરે છે. ત્રીજા વર્ગના મુસાફરોને અને તેમને સગવડો કેટલી આપે છે તે જુઓ, અને પહેલા અને બીજા વર્ગના યુરોપી મુસાફરો માટે જે કાળજી અને સુખસગવડો આપે છે તે જુઓ; યુરોપીયો કે યુરેઝિયનો માટે ખાલી ડબ્બા દોડે, સારે હિન્દીઓ બકરાં પેરે સિંચાઈને જાય તે જુઓ. રેલ્વેની મુસાફરીમાં હિંદીઓ સાથે યુરોપીઓ કેમ વર્તે છે તેનો દાખલો મીંઠ હસન ઇમામવાળો એક સ્થાણિપુલાક ન્યાયે વિચારવા જેવો છે. કોની રેલ્વે, અને હાડમારી અને અપમાન પરદેશીઓને હાથે કાણુ ભોગવે છે ?

આ બાબતોમાં હમેશની સ્થાયી હિંદની પ્રજાને કદીથી વિચાર કરવામાં આવતો નથી. જે લોકો રેલ્વેની સર્વે બાબતોને માટે જોખમદાર છે તેઓને મનથી હિન્દના લોકો તો હિસાબમાં જ નથી, વિચારમાં લેવા લાયક જ નથી. અરે, એટલા બધા હિસાબમાં નથી કે કોઈ એમ માને કે તેઓના મનથી હિન્દના લોકો હસ્તીમાં જ નથી. તેઓની હાજતો અને ઇચ્છાઓ તેમના સુખ અને સગવડ, તેમની ફરિયાદો અને દુઃખો તેમની સુચનાઓ અને માંગણીઓ કંઈ વિચારવામાં આવતી જ નથી. જ્યારે જ્યારે આ બાબતો પર તેમનું ધ્યાન ખેંચવામાં આવે છે ત્યારે બેહેરા જેટલું સાંભળે તેટલું તેઓ સાંભળે છે. જવલે જ કોઈક બાબતમાં જ લોકોનું સંભળાય છે, અને ત્યારે પણ ઉપરચોટયું અને તે પણ વર્ષો સુધી ચાલુ ચળવળ કર્યા પછી જ. જેમ કરે ભરનારાઓ ભરકરનો ખર્ચ પુરો પાડવા માટે જ જીવે છે એમ મનાય છે તેમ જ રેલ્વેની બાબતમાં ત્રીજા કરોડની મોટી પ્રજા કે જેના વગર ખુબ કમાતી અડધોએક 'ડઝન' રેલ્વેઓ ભાગ્યે એક ટકે. પણ કમાઈ શકે તેને માટે પણ એમ જ મનાય છે. પણ 'કૈંચી' જાતના રેલ્વેના અમલદારોના લાભ માટે, ભરકરની ખીલવણી માટે અને પરદેશી વેપારીઓના સુખ અને સગવડ અને તેમની જરૂરીયાત અને હાજતો પુરી પાડવા

માટે જ રહેવો છે એમ મનાય છે. આ પરદેશી વેપારીઓનું બહુ થાય તે બાબત સર્વેથી વધારે અગત્યની છે એમ હિન્દની રહેવોના ઇતિહાસ-પરથી સ્પષ્ટ દેખાય છે. તેમના વહીવટના વાર્ષિક રીપોર્ટપરથી એ પૂરવાર થઈ શકે એમ છે. પરદેશી ફાઈ કંપનીની મોટરો લાહોર લઈ જવા માટે આખી માલગાડી મળી શકે, પણ હિન્દના વેપારીઓને માલગાડાં મળી ન શકે! પૂનાની ઘોડોડોની સરતો માટે ઓછા દરની ગાડી પાસ બાંધીને દોડાવી શકાય, પણ લેકિને ઓછા દરની ગાડીઓ અને કબ્બાઓ ન મળે! રાજ્યના ફાઈ પણ ખીજ ખાતાં કરતાં રહેવામાં ચોરાઓના લાભ અતિશય સંભાળથી જળવાય છે અને ખુબ જોસથી વધારાય છે. વેપારધંધામાં પડેલા યુરોપીઓ ફક્ત પોતાની હાજતો જ પોતાની ચેમ્બરો અને છાપાઓદ્વારા ચચાવે છે અને પછી તેમને જે જોઈતું હોય તે આપેદે મળ્યા વગર રહેતું જ નથી.

આ રહેવો બોલબાલાથી હિંદને ખુલ્લેખાંચરેથી કાચો માલ ભેજો કરી યુરોપ સેહેલાઈથી અને સસ્તામાં લઈ જઈ શકાય છે, અને ત્યાંથી તે જ માલનો બનાવેલો પકા માલ પાછો લાવી હિંદમાં મોંઘે આવે વેચી શકાય છે. હજારો ટન તેલનાં ખીઆં હિંદથી જાય છે. હજારો ટન તેલ યુરોપથી હિંદ આવે છે. હજારો ટન હિંદી જનાવરોનાં ચામડાં અને હાડકાં જાય છે અને હાડકાં ચામડાંનો માલ લાખો રૂપીયાનો હિંદ આવે છે. આવી ટીપ ધણી લાંબી થઈ શકે એમ છે. દુકામાં એટલું જ કહેવાનું કે જેમ અંગ્રેજ કેળવણી હિંદમાં હિંદીઓના બલોને જ માટે દાખલ કરવામાં આવી નથી. તેમ જ રહેવે પણ હિન્દીઓનાં બલાં માટે જ ખાસ દાખલ કરવામાં આવી નથી. હિંદીઓને નુકશાન ધણું થયું છે અને જે ફાયદો થયો હોય તો તે આડકતરો છે.

મી૦ ગ્રિફીથને એમ લાગ્યું કે આયલીડને પાછું પગલર કરવું અને ઉત્તર દશાએ લઈ જવું હોય તો આયલીડના હુન્નરઉદ્યોગને ખીલવવા જોઈએ અને આયલીડની ખેતીવાડીને વધારવી જોઈએ. એ બાબતમાં ફેક્ટરીકે લીસ્ટ નામના એક જર્મને જર્મનીને જે રસ્તો સચવ્યો હતો તે જ રસ્તો એણે આયલીડને માટે સરસ લાગ્યો. આ જર્મનની પોલીસીથી નવું જર્મની જન્મ્યું અને ફતોહ પામ્યું. એમ કહેવાય છે કે, અંગ્રેજો તેને

તેમના મોઢામાં મોઢા દુસ્મન તરીકે સમજતા હતા. આયર્લેન્ડમાં કાચો માંલ હતો. આયર્લેન્ડમાં લોહું અને કાલસો હતાં. આયર્લેન્ડની પ્રજામાં અક્ષયની કંઈ ખામી ન હતી. આયર્લેન્ડના લોકો ખ્રીસ્તી ધર્મ માનનારા છે, તેઓ ઈંગ્લાંડના લોકો જેવા ગોરા છે, તો પછી આમ તેમને પરતંત્રતામાં દાખી રાખવાનું કારણ ન હતું. અંગ્રેજ પ્રજા એમ કહે છે કે અમારે ગળે તો પૂર્વની પ્રજાની ધૂસરી છે; અમારે નસીબે તેમનો ભાર વહેવાનું લખાયું છે, અને સાધારણ રીતે તેને White Man's Burden 'વ્હાઇટ મેન્સબર્ડન' એટલે ગોરા માણસની હેલપાટી તરીકે લખવામાં આવે છે. પૂર્વની પ્રજાઓ સમજે છે કે આ બોલે તે અમારી ઉચ્ચકાર્જની દોલતનો છે, અને નહિ કે અમારા હિતનો. યુરોપીઓ જે બોલે ઉપાડે છે તે અન્ય વર્ણની પ્રજાનાં હિતનો નથી, પણ તે પારકા પ્રજાની દોલત પોતાને ઘેર ધસડી જવાનો અને છતાંયેલી પ્રજાને ગુલામીની ખેડીમાં રાખી મૂકવાનો. આયર્લેન્ડની ધૂસરી કંઈ ગોરા માણસની હેલપાટીમાં આવે નહિ. ત્યારે પછી આયર્લેન્ડના લોકો પરતંત્ર કેમ ? એનું કારણ ઈંગ્લાંડમાં આયર્લેન્ડ વિષે થયેલાં ભાષણો પરથી સ્પષ્ટ સમજાય તેમ છે કે, જો આયર્લેન્ડને સ્વતંત્ર બનાવવામાં આવે તો ઈંગ્લાંડની સ્વતંત્રતા ભયમાં આવી પડે, ઈંગ્લાંડનાં રક્ષણને માટે, ઈંગ્લાંડના સ્વાર્થ માટે, ઈંગ્લાંડની સ્વતંત્રતા સચવાવા માટે, આયર્લેન્ડે ઈંગ્લાંડને તાબે રહેવું જ જોઈએ. આવી વાતો જ્યારે ક્રાન્સે, અને ખાસ કરીને જર્મનીએ, જૂતકાળમાં તાબાના લોકો માટે કરેલી અને પડોસમાં આવેલા મુલ્કો પર ઘાનત બગાડેલી અને બેલ્જીયન, પોલ, બોહીમિયન, સ્લાવ, આદ્યાશિયન આદિ લોકોના મુલ્કો પોતાને કબજે લેવાને મથન કરેલું ત્યારે ઈંગ્લાંડે હોહા કરી મૂકી તેમ કરતાં તેમને અટકાવ્યાં હતાં. પણ પોતાના પ્રસંગમાં અંગ્રેજ રાજનીતિજ્ઞો એ સર્વ બૂલી જવાને હક્કદાર માને છે.

મી० ગ્રીશીથને લાગ્યું કે, આયર્લેન્ડના ઉદ્યોગહુન્નરને અને ખેતીવાડીને ખીલવવાનાં સર્વે સાધનો મોજુદ છે, પણ એક મુખ્ય જરૂરી બાબતની ગાંઠવણ થવી જોઈએ, અને તે એ કે આયર્લેન્ડના ઉદ્યોગહુન્નરનું રક્ષણ કરનારી રાજનીતિ આયર્લેન્ડમાં હોવી જોઈએ. આ બાબત કંઈ ઈંગ્લાંડ સાંભળે નહિ, ત્યારે કરવું શું ? સ્વદેશીને ઉત્તેજન આપવું એ જ. જાહેર ખાતાઓએ આયર્લેન્ડમાં બનાવેલી ચીજો જ વાપરવી. બંદરપર અપાતો કર એવી રીતે

ગોઠવેલો કે પરદેશમાં બનેલો મોલ દેશમાં દાખલ થતો હોય તેના પર અકુશ પડે. આયર્લેન્ડની મુંડી દેશના ઉદ્યોગકુળરમાં રોકવી. આમાં એક પણ બાબત નવી નથી. આ બધી બાબતો હિંદમાં ધણી ચર્ચાઈ છે. રૂક્ત પરંતુ પ્રજાએ આ બધું રાજ્ય કરનારી પ્રજાના મજબુત વાંધા અને અડચણો દૂર કરી કેમ કરવું એ જ માત્ર સવાલ છે. જર્મન પ્રજા કે જાપાની પ્રજા પોતાનું કશામાં બહુ જોય કે તરત તે પ્રાપ્ત કરવાને યોગ્ય પગલાં ભરી શકે છે. પણ હિંદ જેવી યા આયર્લેન્ડના જેવી પરંતુ પ્રજાએ શું કરવું ? તેમ છતાં દરેક મુશ્કેલીઓમાંથી પસાર થતાં જે કંઈ બન્યું તે ‘સીનશીન’વાળાઓએ કયું. પહેલાં તો એક પાર્લામેન્ટ અથવા લોકસભા જેવી મંડળીની ખામી લાગી. તેટલાં માટે ૩૦૦ માણસની આયર્લેન્ડની પાર્લામેન્ટ સ્થાપી. આ કાઉન્સિલનું કામ અમલમાં મુકી શકાય એવી લોકહિતની યોજનાઓ ધડવાનું હતું. એવી યોજનાઓ ધડાઈ કે, જીલ્લા, તાલુકા અને કરબાઓની પંચો વિગેરેએ આયર્લેન્ડની લોકસભાએ રચેલી યોજનાઓનો તેમની જ્યાં સુધી કાયદાસર સત્તા પહોંચે ત્યાં સુધી અમલ કરવો, અને જ્યારે એ સત્તા ન પહોંચે ત્યારે નૈતિક અને સામાજિક દબાણથી કામ લેવું. લોકોએ આ ત્રણસો માણસની મંડળી જે સુચવે તેને રાજપ્રતિષ્ઠા માન આપવાનું જ અને તાબે થવાનું જ રહ્યું. કવાદ અદાલતો સ્થાપવી અને દીવાની કજ્યા અદાલતોમાં નહિ લઈ જવા અને બાતુભાવને ઉત્તેજન આપવું. આ નવી નીતિની કુંચી એ હતી કે આયર્લેન્ડની પ્રજાએ સ્વાશ્રયી બનવું. પરદેશી રાજકર્તાઓ મદદ કરશે તેના પર ધ્યાન આપવા કરતાં લોકો પોતે શું કરી શકશે, કેટલું કરી શકશે, કેમ કરી શકાશે તેના પર ધ્યાન આપવું. આ જાતની સમજણ ‘કલબો’ (મંડળીઓ) સ્થાપી તેમની શાખાઓ વધારીને લોકોને આપવાનું શરૂ કરવામાં આવ્યું. ત્યાંની રાષ્ટ્રીય સભાએ એક એવો ઠરાવ પસાર કર્યો કે, આયર્લેન્ડની પ્રજાના વ્યવહાર માટે પરદેશીઓની કાયદા ધડનારી સભાને કાયદા ધડવાનો હક્ક નથી, પરદેશીના વહીવટને આયર્લેન્ડમાં સ્થાન નથી, અને બ્રિટીશ પાર્લામેન્ટના કામ-કાજમાં આયર્લેન્ડના પ્રતિનિધિઓએ ભાગ લેવામાં હડાપણ નથી.

૧૯૦૬ થી ૧૯૦૮ માં ‘સીનશીન’ના સિદ્ધાંતોના પ્રચાર થયો. પુસ્તકાલયો ઉઘાડ્યાં, ભાષણો થયાં અને બીજી ધણી રીતે ચર્ચા ચાલુ થઈ.

પશુ આ વાત એક ધણી જ અમલની છે અને તે 'સીનશીન'ના ચાલકોના ધ્યાન બહાર ગઈ નહોતી. તેઓએ આ ચળવળને એકપક્ષી ચંદીધી નહીં. તેનું રાષ્ટ્રીય સ્વરૂપ હમેશાં ધ્યાનમાં રાખતા અને તેને અમલ કરતા. એક પશુ આયલોડવાસીપર પછી તે ગમે એ પક્ષને હો તેના પર કંઈ આપત્તિ આવી પડે કે તરજ તે સવાલને આયલોડ પ્રજનો ગણવામાં આવતો. પોતાની પાસે ડહાપણનો ધન્યરો છે એ માની કામ લેવામાં આવતું નહિ. જે લોકો એવી રીતે કામ લે છે આયંદે પોતાને અને દેશને હાનિ કરે છે. સીનશીન સર્વને માટે ખુલ્લી હત

૧૯૦૮ ની સાલમાં મી. સી. જી. ડોલને પહેલી જ વાર 'સીનશીન' સભાસદ તરીકે પાલમિન્ટની ઉમેદવારી કરી. એણે હાર ખાધી આ 'સીનશીન'ને હાનિ થઈ. આપરથી લાગ્યું કે ચળવળ વધારે જોસદ ચલાવવી જોઈએ. 'સીનશીન' નામનું પત્ર જે અઠવાડિક હતું તેને દૈનિક બનાવ્યું. તેના ચાર પાનાં હતાં તેનાં આઠ કોષાં. 'સીનશીન' કોઓર્પોરેટીવ (સહાયકારી) બેન્ક કાઢી. 'સીનશીન' ટોળીએ એક કાર્યક્રમ બહા પાઓ અને પોતાનો દરેક સભાસદ જે ચુંટી કઢાવવા બહાર પડે તે પાસે સહીઓ લેવી શરૂ કરી. કાર્યક્રમ આ પ્રમાણે હતો. (૧) દરેક ઉમેદવારે આયલોડને માટે સંપૂર્ણ સ્વરાજ્યની માગણીને ટેકા આપવો. (૨) આયલોડના ઉદ્યોગનો બચાવો કરવો, (૩) આયલોડને માટે એલન મંડળ ઉભું કરવું અને વેપારી વહાણો બાંધવાં, (૪) દેશની જમીન આંકણી અને માપણી કરવી, (૫) દેશની ખનીજ વસ્તુઓની ખીલવણ કરવી, (૬) આયલોડની રાષ્ટ્રીય બેન્ક સ્થાપવી, (૭) આયલોડનો શે બજાર સ્થાપવો, (૮) આયલોડની દીવાની સનદી નોકરી સ્થાપવી, (૯) રાષ્ટ્રીય લવાદીની ફાટો સ્થાપવી, (૧૦) રાષ્ટ્રીય વીમા કંપનીઓ કાઢવી (૧૧) માલ લાવણપ્રજનોનાં સાધનોનો અને મચ્છી પકડવાના વેપારનો કબજો રાષ્ટ્રીય હોવો જોઈએ, (૧૨) ફળવણી આપવાની રીતિમાં સુધારો કરવો (૧૩) નિર્ધનને માટે બધિલાં ધરો કાઢી નાંખવાં, (૧૪) જાહેર મંડળો આયલોડની ભાષા મુખ્ય ભાષા તરીકે ધીમેધીમે દાખલ કરવી. આ ઉપરાંત તેઓએ બ્રિટીશ પાલમિન્ટનું ઉપરીપક્ષ કસુલ નહીં કરવાની માલત આપવી, બ્રિટીશ લીબેરેને જે મીબેના વપરાસથી કર ભરે ફાવે

ચતો હોય તે ચીજોનો વપરાશ બંધ કરવો, અને આયર્લીડના લેકિઝે બ્રિટીશ સૈન્યમાં જોડાવું નહીં.

આ કાર્યક્રમ બહુ મોટો કોળીઓ થઈ પડ્યો. તે સેહેજે ગળે ઉતર્યો નહીં, તેને ટેકો મળ્યો નહીં; દૈનિક છાપું સુધી ગયું. લેકિઝની લાગણીની તીવ્રતા આ બાબતસર ઓછી થઈ ગઈ. સને ૧૯૦૮ થી લગભગ એ વર્ષ 'સીનશીન'નાં નબળાં ગયાં. સને ૧૯૧૦ માં 'સીનશીન' નામના પેપરે જાહેર કર્યું કે મી. જોન રેડમંડ કે જેને આયર્લીડને માટે બ્રિટીશ પાર્લામેન્ટ પાસેથી 'હોમરુલ' મેળવવાની ધણી આશા હતી તેને જે કરવું પડે તે કરવું. તેમના કાર્યમાં કોઈ જાતની અડચણ નાખવામાં નહીં આવે. ૧૯૧૩ ની સાલમાં મળેલી ચુંટણીમાં 'સીનશીન' મંડળીએ કંઈ ભાગ લીધો નહીં. તેથી કરીને જે જાતનું હોમરુલ ઇંગ્લાંડની લીબરલ ટોળા મી. રેડમંડની ટોળાને આપવા માગતી હતી તેને માટે પોતાના માથાપર કંઈ જોખમદારી રહે નહીં અને તેનાપર છૂટથી ટીકા થઈ શકે. આ વખતે ચુંટણીમાં તેણે કંઈ ભાગ નહીં લીધો તેમાં કંઈ સીનશીનરોએ ભોગ આપ્યો નહોતો. ભાગ લીધો હતો તો કંઈ વળતે નહીં. લેકિઝની વૃત્તિ લીબરલોના હોમરુલ તરફ વધતી જતી હતી ત્યારે સીનશીનરો સ્વતંત્રતાની વાતો કરતા હતા. 'મેલીક લીગ'ને એ લેકિઝે કહ્યું કે, કામ હવે આગળ ચલાવો. આયર્લીડના લેકિઝે આયર્લીડની લોકભાષા પાછી બોલતાં શીખવું જોઈએ. જે રાષ્ટ્રીય સ્વરાજ્ય જોઈતું હોય તો આમ કરવાની જરૂર છે. ઇંગ્લાંડ અને અમેરીકાની જે મોટી અંગ્રેજી ભાષા બોલતી પ્રજાઓ વચ્ચે જે આયર્લીડની ભાષાએ જીવવું હોય તો આયર્લીડના લેકિઝે પાછી તેને રાષ્ટ્રીય ભાષા બનાવવી જોઈએ. એ લેકિઝે હોમરુલ માટે ચોખ્ખું કહી દીધું કે પરદેશી રાજસભા એટલે બ્રિટીશ પાર્લામેન્ટ જે કંઈ અમારે માટે રાજબંધારણ કરશે તે અમને સંતોષ આપશે નહીં. પણ જે રાજબંધારણથી ચોડાક જેટલો પણ દેશના વહીવટ-પર અમારો કાણુ વધશે તે અમે લેશું ખરા. આ મંડળીની ઉમેદ કંઈ એક નવી ટોળા ઉભી કરવાની નહતી. ટોળાઓ તો ધણી હતી, પણ બધી ટોળા-ઓના કુમરારાજીમાંથી એક જ અવાજ નીકળવો જોઈએ, એ તેનો હેતુ હતો, અને તે એ કે, આયર્લીડ અને તેની પ્રજાને માટે સ્વતંત્રતા હોવી જોઈએ; આયર્લીડ પ્રજાના કોઈ એક ભાગ માં ધર્મ માટે નહીં પણ સમસ્ત આયર્લી-



ડના લેકિને માટે છે, અને આ આયર્લૅન્ડ કંઈ ઈંગ્લાંડની બેઠીથી જ કડાએલું નહીં પણ સ્વતંત્ર અને પોતાનું બહુ પોતાને હાથે કરવાની શક્તિ ધરાવતું હોતું બેઠ્યે. આ કામને માટે કોઈ પણ આયર્લૅન્ડવાસીને વાંધો હોઈ શકે જ નહીં, પછી તે કેથોલીક હોય કે પ્રોટેસ્ટન્ટ.

સને ૧૯૧૦ થી સને ૧૯૧૩ સુધી સીનશ્રીન તદ્દન અસક્ત હાલતમાં પડી રહ્યું. આયર્લૅન્ડની પ્રજાની નજર ખ્રિસ્તી આમની સભાપર ચોટી બેઠી હતી. તે લેકિ આયર્લૅન્ડને માટે લીબરલ પાર્ટી જે હોમરુલનો ખરડો લાવી હતી તેનો શો ફેજ થાય છે તે આતુરતાથી જોતાં હતા. મી૦ રેડમંડની ટોળી શું કરે છે તે તેઓ તપાસતા હતા. આ વખતે આયર્લૅન્ડમાં ધણી ટોળીઓ હતી. આધરીશ મજુર પક્ષનો ઇતિહાસ જરા જાણવા જેવો છે. પહેલાં તો સને ૧૮૯૬ માં આધરીશ સોસાયલીસ્ટ રીપબ્લીકન પક્ષ હતો. મી૦ જેમ્સ કોનોલીએ તે ડબ્લીનમાં ઉભો કર્યો હતો. આ માણસ ધણે જ હોશીઆર અને સારો લખનારો હતો. ‘ધી વર્કસ રીપબ્લીક’ નામના જાપાનો તે અધિપતિ હતો. આ નવી ટોળી આયર્લૅન્ડની રાજદ્વારી બાબતોમાં ભાગ લેતી હતી. ૧૭૯૮ માં આયર્લૅન્ડમાં થયેલા બળવાની યાદ કાયમ રાખવાની ચળવળમાં એણે ભાગ લીધો હતો. દક્ષિણ આફ્રિકાની લડાઈમાં અંગ્રેજોની સામે લડવાને એક આધરીશ ખ્રીગેડ તેણે ઉભો કરી હતી. સને ૧૯૧૦ ની સામાન્ય ચુંટણી પછી તેણે આયર્લૅન્ડની રાજદ્વારી બાબતોમાં એક જુદી ટોળી તરીકે ભાગ લેવા માંડ્યો હતો. સને ૧૯૧૧ માં રાજદ્વારી અને ઔદ્યોગિક ચળવળોને જોડી દેવાની તેની માગણી જોલાવેની કોન્ગ્રેસમાં ૨૬ ગઈ. સને ૧૯૧૨ માં આયર્લૅન્ડનો મજુરપક્ષ ઉભો થયો હતો. એ દરેક પક્ષથી છૂટો હતો. એ સ્થાપવાનું કારણ એ કે, આયર્લૅન્ડની પાર્લામેન્ટ ન્યારે સ્થપાય ત્યારે તેમાં એક ખાસ પક્ષ તરીકે તે દાખલ થઈ શકે. આમ થવાની જરૂર હતી. અલસ્ટરની યુનીઅનીસ્ટ ટોળી એટલે કે સર એડવર્ડની કારસનની ટોળી તો મુંડીવાળાઓની ટોળી હતી અને મજુર-પક્ષને તો કોઈ કાળે પણ તે અડકે નહીં. આયર્લૅન્ડના લોકધર્મની ટોળીનું પણ તેમ જ હતું. તેને લઈને મી૦ રેડમંડની પાર્ટીની સ્થિતિ કફોડી થઈ હતી. જે આયર્લૅન્ડના મજુરપક્ષની સામે જય તો ઈંગ્લાંડનો મજુરપક્ષ તેની સામે જય, પણ તેની મહેરબાનીની જરૂર હતી. જે આયર્લૅન્ડના

મજુર પક્ષને ટેકા આપે તો આયર્લાંડના લોકધર્મવાળા ખીજવાય અને તેને ટેકા ન આપે તે છતાં મી. રેડમંડની ટાળીએ મજુર પક્ષને ટેકા આપ્યો હતો. 'સીનશીન' ટાળીના કાર્યક્રમમાં મજુર પક્ષને જગ્યા જ નહતી. ઇંગ્લાંડ સાથના જોડાણથી ઊભા થતાં દુઃખોનાં નિવારણ માટેની જ બધી સામગ્રી તૈયાર હતી, પણ મજુરોનાં દુઃખનિવારણની કંઈ વાત કરતા નહોતા. તેનાં મુખ્ય વાણંત્રો હડતાળોની સામે હતાં, અને આયર્લાંડનો મજુર પક્ષ ઇંગ્લાંડના મજુર પક્ષ સાથે સંબંધ રાખતો હતો તે માટે તેને બંધો જ મજબુત વાંધો હતો. સને ૧૯૧૧ માં 'ધી આયરીશ વર્કર એન્ડ પીપલ્સ એડવોકેટ'ના પત્રના અધિપતિ મી. જેમ્સ લારકીને 'સીનશીન' ટાળીની સખ્ત ઝાટકણી કાઢી હતી.

સને ૧૯૧૦ માં 'આઇરીશ ફ્રીડમ' (એટલે આયર્લાંડનું છૂટાપણું) એ નામનું એક છાપું નીકળ્યું. તે આઠ પેજ હતું. અને દર પખવાડીએ નીકળતું હતું. તેણે પોતાના મુદ્દા લેખ તરીકે વુલ્ફ ટોનના લખાણોમાંથી ઉતારો લીધો હતો. ધ્યાનથી સરકારની જુલમી રાજનીતિ ઉઘી વાળવી, ઇંગ્લાંડ સાથેનો સંબંધ છૂટો કરવો અને દેશને સ્વતંત્ર બનાવવો એ એના મુદ્દા હતા. આ રીપબ્લીકન ટાળીને નવેસરથી મુદ્દા જણાવવાની દરજ્જા એમ પડી કે, એને લાગ્યું કે 'સીનશીન' ટાળી પાછી સને ૧૭૮૧ ની ચળવળ પર જાય છે. જ્યાં સુધી એ ટાળી ઇંગ્લાંડથી છૂટા થતું એ માંગતી હતી ત્યાં સુધી તો ઠીક હતું, પણ એ માંગણી કરનારાઓને જતા કરવાથી એ ટાળી નબળી પડી હતી. અસલ 'સીનશીન' ટાળી કંઈ ડગી નહી. પોતાનું કામ તેણે જારી રાખ્યું. એ ટાળીનાં પત્રો તો લોકો વાંચતા જ રહ્યા. પણ સને ૧૯૧૦ થી એ લોકોએ ૧૭૮૨ નું રાજબંધારણ છોડી દીધું અને આયર્લાંડનાં રીપબ્લીકન બંધારણ પકડ્યું. એટલે કે રીપબ્લીકન-પ્રગતસત્તાક ટાળીએ જે એમ કહેલું કે આયર્લાંડમાં છૂટાપણું ફક્ત એક જ સ્વરૂપ ધારણ કરી શકે અને તે એ કે આઇરીશ રીપબ્લીકનું છૂટાપણું તે આખરે 'સીનશીન' ટાળીને કબુલ કરવું પડ્યું.

'વુલ્ફ ટોન કલખો' સ્થપાઈ અને નવી ચળવળ તે મારફતે પ્રસરી. આ કલખોના સભાસદોએ સોગંદ લીધા હતા કે તેઓ કેથોલીક કે પ્રોટેસ્ટન્ટને નામે ન ઓળખાતાં આયર્લાંડવાસીને નામે જ ઓળખાશે. જે

અંગ્રેજ સૈન્યમાં નોકરી કરતો હોય તે આ કલબોનો સભાસદ થઈ શકે નહીં. 'સીનશીન' અભાર સુધી જે નહોતું કર્યું તે આ નવી ચળવળે હવે કરવા માંડ્યું. મજૂરોના સવાલો અને મજૂર પક્ષની ચળવળો હાથ ધરી જમીનને લગતા કાયદાઓ, સહકાર, કેટલાક જીલ્લાઓ કે જ્યાં વસ્તી ઘણી ગીચ થઈ ગઈ હોય તેને લગતા સવાલો વિગેરે, યુનીવર્સિટીમાં આયર્લેન્ડના ઉદ્યોગના સવાલોની સાથે રીતસર શીખવવા જોઈએ. સને ૧૯૧૧ માં જ્યારે બેલફાસ્ટ, કૅડ્ડ, ડબ્લીન વિગેરે જગ્યાઓએ હડતાળ પડી હતી ત્યારે તેણે હડતાળીઓની તરફદારી કરી હતી.

આમ કર્યાથી મજૂર પક્ષનો જે વિરોધ 'સીનશીન' ની સામે હતો તે ધીમેધીમે ઓછો થવા લાગ્યો. સને ૧૯૧૦ માં અલ્સ્ટર હોમરુલ બીલ સામે પોતાનો મજબુત વાંધો દર્શાવેલો શરૂ કર્યો. હોમરુલ બીલ પાર્લામેન્ટમાંથી પસાર પશુ થાય અને રાજની બહાલી પશુ મળે તોપણ કોઈપણ સંજોગમાં તેને તાબે ન થવું એવો નિશ્ચય અલ્સ્ટરવાસીઓએ કર્યો. પ્રજાસત્તાકવાદની ટોળીએ તો જવાબમાં તરત જ કહ્યું કે, બરોબર છે; ઇંગ્લાંડમાં બનાવેલા કાયદા આપણને લાગુ પાડી શકાય જ નહીં; ઇંગ્લાંડના મત આપનારાઓને આપણું રાજતંત્ર કેવું હોવું જોઈએ તેનાપર મત આપવાનો હક્ક જ નથી. 'સીનશીન' ની આ નવી ચળવળે જ્યારે આયર્લેન્ડને માટે સંપૂર્ણ સ્વતંત્ર સ્વરાજ અને દરેક ટોળીનું જોડાણ એવા બે સિદ્ધાંતો બહાર પાડ્યા ત્યારે મી. એચ. પીપ્પીનસન અને ટોમ્સ મેક્કાર્થ જેવા કવિઓ અને સાક્ષરોનો તેને ટેકો મળ્યો. જ્યારે જુની 'સીનશીન' ટોળીએ કહ્યું હતું કે પશુબળ વાપરવું એ બની શકે એવું છે, ત્યારે આ નવી ટોળીએ કહ્યું કે જો કે અમે સીધી રીતે એવી સલાહ નથી આપતા, તોપણ અમે માનીએ છીએ કે જો ઇંગ્લાંડ યુરોપી પ્રજાઓની લઢાઈની અંદર ગુંથવાય તો પશુબળને ફત્તેહ મળવાનો કંઈક સંભવ છે. આ નવા વિચારોને લઈને આયર્લેન્ડના કેટલાક બળવાખોરો જે કોઈ ટોળીમાં જોડાતા ન હતા તે આમાં જોડાયા. મજૂર પક્ષે પણ પોતાનો મુદ્દાલેખ શીનટન લેલેન્ડના બોલોમાં બહાર કર્યો: 'આયર્લેન્ડની તમામ માલેકા, ઉપર સૂર્ય સુધી અને તળીએ પાતાળ સુધીની, આયર્લેન્ડના લોકોમાં રહેલી છે. એ લોકો પોતે જુદાપણું શું છે તે સમજે છે. તેમના જુદાપણાનો રહસ્યાર્થ આ પ્રમાણે છે:-

‘અમે આયર્લેન્ડમાં રહેતા આયર્લેન્ડવાસીઓ આ દેશ જેને અમે આયર્લેન્ડ કહીએ છીએ તેનો વહીવટ આયર્લેન્ડના લેક્ટો હસ્તક આયર્લેન્ડના લેક્ટોના લાભ માટે કરવાની છૂટ ધરાવીએ છીએ, અને બીજા કોઈ પણ લેક્ટોને, પણ તે પોતાને અમે તે નામે ઓળખાવતા હોય અને અમે ત્યાંથી આવતા હોય તેઓને આજથી અને ભવિષ્યમાં આ આયર્લેન્ડ દેશના સામાન્ય લોક પોતાનું ભાવી સુધારવા જે પ્રયત્ન કરે તેની આડે આવવા કોઈ પણ જાતનો હક્ક મા દાવો નથી. અમે કોઈ પણ પ્રજાને, રાજાને, હકિ- માને મા બીજી પ્રજાનાં પ્રતિનિધિઓને તાબેદાર નથી.’

અમે એટલા માંદામદિ વાંધા હોય, પણ યંગ રીપબ્લીકન ટોળી, ઇનડીપેન્ડન્ટ લેબર ટોળી અને ‘સીનશીન’ ટોળી એ ત્રણ ટોળીઓ મીં. રેડમંડની ટોળી જે પાર્લામેન્ટની ટોળી એટલે પાર્લામેન્ટમાં જવાથી બહુ થશે એમ માનનારી ટોળી હતી તેની તો સામે જ હતા. આ ત્રણે ટોળીઓએ યોજાવું બતાવી આપ્યું કે, મીં. પારનેલની પોલીસી (જે એવી હતી કે પાર્લામેન્ટમાં અંગ્રેજોને જ્યાં લગી આયર્લેન્ડને સ્વરાજ ન આપે ત્યાંસુધી કાયદા બાંધવામાં હરકત કરવી તે) ૨૧ વર્ષ લગી અજમાવી જોઈ છે અને તેમાંના દશ વર્ષ તો જે અંગ્રેજ ટોળી આયર્લેન્ડને માટે પોતાને લાગણી છે એમ કહેતી હતી તેને ટકાવી રાખવામાં કાઢ્યા છે, તે છતાં હોમરુલની તો કોઈ ઝાંખી થઈ નથી અને તે કમા નિયમોપર આપવું તે પણ નક્કી થયું નથી. સને ૧૯૧૨ માં ‘સીનશીન’ ની કમીટીએ પોતાનો એકમતે પસાર કરેલો ઠરાવ બહાર પાડ્યો, કે “અમે આશા રાખીએ છીએ કે જે હોમરુલની આશા આપવામાં આવી છે તેનો ખરડો આયર્લેન્ડના લેક્ટોને સંતોષ આપનારો હશે અને તેનો સત્વર અમલ થશે. જે આયર્લેન્ડના લેક્ટો તેને અસંતોષકારક ગણશે અથવા જે સંતોષકારક હશે અને જલદી પસાર નહિ થશે તો અમે દેશને સ્વરાજને માગે બીજા વધારે કારમત ઉપાયોથી લઈ જઈશું.” ‘સીનશીન’ છાપાએ યોજાવું લખ્યું કે, ‘પાર્લામેન્ટવાદી ટોળીની આ છેલ્લી તક છે, તેમને દરેક સંજોગ અનુકૂળ છે, પાર્લામેન્ટમાં ૧૦૦ ની વધુમતી છે; ઉમરાવોની ત્રા પાડવાની શક્તિ જતી રહી છે. જે લીબરલ ટોળી આ ખરડો ધડે છે તેને તમે હંમેશીમાં નમાવી શકો તેમ છે; એ લીબરલ ટોળી જે આયર્લેન્ડની દુસ્મન ન હોય તો હોમરુલનો એક સરસ ખરડો પસાર

કરવાની આ સુંદર તક છે. માટે પાર્લામેન્ટવાદી ટોળીએ એટલે મીં ૨૩-મંડની ટોળીએ ક્યાં તો આવું હોમરુલ મેળવવું યા તો હવે ખસી જવું.’

હોમરુલનો ખરડો બાહાર પડ્યો. જેઓ હકૂતે હકૂતે પણ સ્વરાજ લેવા ખુશી હતા તેમને પણ તે પસંદ ન પડ્યો. નાણાપ્રકરણ પર ખુબ સખત ટીકા થઈ, જે કે આયર્લેન્ડમાં એક સદીથી કરોડનો બોળે ભારે છે એવી ખુબ હતી અને સને ૧૯૦૦ માં પાર્લામેન્ટની કમીટીએ એ વાત કબુલ રાખી હતી, તો પણ પાછું નાણાપ્રકરણ તો એવું જ કંગાલ રહ્યું. આયર્લેન્ડના રાજબંધારણ માટે જેને મુદ્દાના વિષયો હતા તે તે આયર્લેન્ડની પાર્લામેન્ટની સત્તાની બાહાર રાખવામાં આવ્યા હતા.

આ ખીલને લેકિા મસ્કરીમાં ‘ગેસ અને વોટર ખીલ’ એટલે ગેસ અને પાણીના ખરડા તરીકે ઓળખતા. આ ખરડો એટલો નિર્માલ્ય હતો કે પાર્લામેન્ટવાદી ટોળીને ટેકા આપનારા પણ આ ખરડો લેકિાએ કબુલ કરવો, એમ કહેતા ખંચાયા. ‘ધી વર્કર રીપબ્લીક’ છાપાએ તો ખુબ સખત લખ્યું કે, આ ખરડો તો લીબરલ ટોળી પાસેથી રડી કકલી અને માફ માગીને મેળવેલો છે. યુનાઇટેડ આઇરીશ લીગ જે ગ્રેટ બ્રીટનમાં હતી તેને એક ખુલ્લો કાગળ લખવામાં આવ્યો હતો. તેમાં લખ્યું હતું કે, તેમને (ઈંગ્લાંડમાં) એમ કહેવામાં આવે છે કે, આયર્લેન્ડના લેકિા આ ખરડાને અમારા આયર્લેન્ડવાસી તરીકેના તમામ હક્કોને સંપૂર્ણ રીતે કબુલ રાખનાર ખરડો છે એમ માને છે, પણ તે સદંતર જુઠું છે. એક બીખારીને ટુકડા મળે પણ અમને આઇરીશ મજુરોને તો એક દેશ જોઇએ છીએ. ‘આઇરીશ ફ્રીડમ પત્રે તો લખ્યું કે, ‘Damn your concessions; we want our country’ ‘જહાન્નમમાં નાંખો તમારી છૂટછાટને; અમને તો અમારો દેશ જોઇએ છીએ.’ આમની સભામાં આયર્લેન્ડના સભાસદોનો અંગત વિચાર ગમે તે હોય, પણ એક ટોળી તરીકે તો એ ખરડાને વળગી રહેવા બંધાઈ હતી. આયર્લેન્ડમાં કોઇને હજી ખબર નહોતી કે, મીં ૨૩મંડને આટલું પણ મેળવતાં કેવી મુશીબતો વેઠવી પડી હતી. લેકિા તો ફક્ત એટલું જ જાણતા હતા કે મીં ૨૩મંડને એ ખરડો કબુલ હતો અને તે ખરડો તદ્દન અસંતોષકારક હતો. પાર્લામેન્ટવાદીઓએ આયર્લેન્ડવાસીઓનો ટેકો માગ્યો, પણ લેકિાએ તે આપ્યો નહી. નેશનાલીસ્ટોએ સાફ કહ્યું કે, આયર્લેન્ડના

પ્રતિનિધિઓને એક પણ રાષ્ટ્રીય માગણી છોડી દેવાની સત્તા નહોતી. આયર્લેન્ડને ઇંગ્લાંડના હાથ નીચેના એક દેશ કરતાં કંઈ વધારે જોઈતું નથી. આ ઇચ્છતું નથી એવું સ્વીકારી, હમ્મેશને માટે સ્વતંત્રતાનો દાવો છોડી દઈને પાર્લામેન્ટવાદીઓએ રાષ્ટ્રીય માગણીને હાની પહોંચાડી હતી અને દેશની આબરુને કલંકિત કરી હતી.

પણ પાર્લામેન્ટવાદીઓને આ ટીકાના વાજબીપણાનો ખ્યાલ આવ્યો નહીં. દેશમાં કેટલા જોસથી વિરુદ્ધ માગણી ફેલાઈ છે તેનો ખીલકુલ ખ્યાલ આવ્યો નહીં. તેઓ તો એમ જ સમજ્યા કે અલસ્ટરવાદી ટોળી એટલે સર એડવર્ડ કારસનની ટોળી આટલા જોસથી સામે થાય છે, એટલે આટલું પણ મેળવવાને માટે લેડો ટેકો આપશે, અને આખરે ટેકો નહીં આપશે તોએ શું? તેમનું શું વળવાનું છે? તેઓ શું કરી શકશે? 'સીનપ્રીન' ટોળીએ તો ચોખ્ખું કહ્યું હતું કે તેઓ પશુબળની સામે છે. જો પશુબળ વાપરવું નહીં અને ખીજ કોઈ રીતે ઇંગ્લાંડના લેડોપર દબાવ્યું થઈ શકે નહીં તો કરવું શું? જો વાતો કરીને જ હોમરુલ મેળવવું હોય તો વાતો કરવાની સૌથી સરસ જગ્યા બ્રિટીશ પાર્લામેન્ટ છે. આ વાતની સત્યતા માટે હિન્દીઓ પણ પોતાનો અનુભવ દર્શાવી શકે એમ છે. હિન્દના ભલા માટે, હિન્દીઓના ધણા જ સાદામાં સાદા હક્કના રક્ષણ માટે, લાંબા લાંબા અને ધણી જ ઉંચી ભાષામાં અને ગંભીર વિચારોથી ભરપૂર ભાષણો ગજના ગજ ભરીને જ્યારે જરૂર પડે છે ત્યારે થાય છે, પણ જ્યારે કંઈ ખરેખરા લાભ કરવાની બાબત આવે છે ત્યારે તસુ ફાડવા પહેલાં વર્ષો વખતે નીકળી જાય છે.

—:—

## ભાગ ૨ જે

આયર્લેન્ડને હોમરુલ મળે તેની સામે જો કોઈ પુષ્કળ મજબુતીથી થયું હોય, બોલ્યું હોય, લખ્યું હોય તો તે આયર્લેન્ડમાં જ આવેલા અલસ્ટર પ્રાંતમાં રહેનારા લેડો હતા. તેઓનો મોટો ભાગ પ્રોટેસ્ટન્ટ ધર્મ માનનારો છે. તેઓ કંઈ ખીજ પ્રતિના લેડો જેવા કંઈ વિચાર કરી બેસી રહેનારા ન હતા. કામ કરવામાં માનનારા હતા. આયર્લેન્ડમાં સત્તરમાં સદીમાં અલસ્ટર પ્રાંત અંગ્રેજોને પણ છેલ્લો તાબે થયેલો. એ તાબે થયો.

એટલે આખું આયર્લેન્ડ કળજે આવ્યું એમ ગણાયું. અલસ્ટરના પ્રોટેસ્ટંટોમાં મોટો ભાગ જે અંગ્રેજો ત્યાં જઈ વસ્યા હતા તેમનો છે. બધે ભાગે તેઓ મોટા વેપારી છે; પૈસે ટકે સુખી છે, સાહસિક છે, હિંમતવાળા છે. એ પ્રોટેસ્ટંટોને રોમન કેથોલીકોની બધી ખાસ્તી છે. એઓ બસ એમ જ માને છે કે જે આયર્લેન્ડને હોમરુલ મળ્યું, સ્વતંત્ર થયું તો તેમના ભોગ લાગ્યા; તેમનાથી પોતાનો ધર્મ છૂટથી પાળી શકાશે નહીં, રોમન કેથોલીકો તેઓ પર જીલમ ગુજાર્યા વિના રહેશે નહિ. આમ ખાસ્તી રાખવાનું તેઓને એક કારણ છે. પ્રોટેસ્ટંટોએ રોમન કેથોલીકોને જીત્યા જમાનામાં કનડવાને કંઈ બાકી રાખ્યું નથી. સારી જગ્યાઓ પર તેમને આવવા દીધા નથી. એમને તો એમ જ લાગે કે રોમન કેથોલીકોના હાથમાં વહીવટ આવ્યો એટલે પાદરીઓ રાજદ્વારી બાબતોમાં માયું મારશે (Priest in Politic) અને ધાર્મિક નજરે જ વહીવટ ચાલશે, અને હોમરુલ મળે તો રોમન કેથોલીકો જેમની બહુમતી છે તેમનું રાજ થવાનું માટે હોમરુલની તો સામે જ થવું. રોમન કેથોલીકોથી તો છૂટા જ રહેવું.

એમને બહુ સમજાવવામાં આવતું કે તેમને ખાસ્તીનું કંઈ કારણ નથી. આયર્લેન્ડને હોમરુલ મળશે અને ફાયદો થશે તો તેમને પણ થશે, પણ સર્વે ફોકસ. આયર્લેન્ડના નેશનલીસ્ટોએ અને 'સીનરીન'વાળાઓએ એમને બહુ સમજાવ્યા, વીનવ્યા, છૂટ આપવાનું કહ્યું, પ્રોટેસ્ટંટોની અપ સંખ્યા છતાં વધુ સંખ્યાની બરાબર હજી આપવા કહ્યું, પણ કરી અસર થઈ નહીં. અંગ્રેજો જેમ આધરીશ લોકોની લાંબણી સમજ્યા જ નહીં અને ધાર્યું કે એ લોકો ખાલી વાતો કરે છે, કંઈ દમ નથી, તેમ આ અલસ્ટરવાસીઓને માટે પણ સમજ્યા. તેઓએ ધાર્યું કે અલસ્ટર-બાદના આયર્લેન્ડ સાથે સમજુતી થતાં અલસ્ટરવાસીઓ આખરે માની જશે, સમજશે, હદ નહીં કુદાવી જાય. આ બાબતમાં આધરીશ નેશનલીસ્ટોએ અંગ્રેજોનું ધ્યાન ખેંચ્યું કે એમની સમજ ફેર થાય છે, ધારણા ખોટી છે; કેમકે જ્યારે જ્યારે આયર્લેન્ડને કંઈ આપવાની વાત આવે છે ત્યારે એ લોકો ખુબ જોસથી સામે થયા છે. તેઓએ યાદ આપી કે જ્યારે આયર્લેન્ડમાં રાષ્ટ્રીય કેળવણી ખાતું સ્થપાયું ત્યારે તેઓએ તેના જવાબ તરફ 'ગન કલબો' (બંદુક મંડળીઓ) સ્થાપી હતી, અને આયર્લેન્ડના દેવ-

જાને માટે જ્યારે કાયદો પસાર થયો ત્યારે એ લોકોએ રાષ્ટ્રીનું તાજ લાત મારીને બોધન નદીમાં ગળડાવી દેવાની ધમકી આપી હતી. આ જાતના લોકો કંઈ આયલીડને હોમરુલ મળે તે વખતે મુંઝા બેસશે, ચલાવી લેશે, તોફાન નહીં કરશે, એવી આશા રાખવી ફાકટ હતી. અલસ્ટરવાસીઓ તો જેમ જેમ હોમરુલ ખીલ પસાર થવાનો દહાડો પાસે આવતો ગયો, તેમતેમ તે પસાર થશે એમ તેમની ખાતરી થતી ગઈ અને તેમતેમ વધારે સામે થતા ગયા.

એ લોકોએ તકરાર કરવી મૂકી બુંદુક, પશુબળ વિગેરેની વાતો ચર્ચા કરી. જ્યારે એ લોકો હોમરુલ ખીલની સામે થવાનાં કારણુમાં રાજ્ય પ્રત્યેની વફાદારી, પાર્લામેંટની સર્વોપરી સત્તા વિગેરે આગળ કરતા ત્યારે તે જ પાર્લામેંટે પસાર કરેલો કાયદો, તે જ રાજ્યએ આપેલી કાયદાને બાહાલી વિગેરેને કોડીની કીમતની ગણી તેની જ સામે થવાનું તેઓએ કહ્યું અને તેમ કરવાને તૈયારી પણ કરી. આ વફાદાર (!) અલસ્ટરવાસીઓએ અલસ્ટરના સ્વયંસેવકોની ફાજ ઉભી કરી. એ ફાજને લડાઇના મેદાનમાં જે જે સામગ્રી વિગેરે જોઇએ તે તૈયાર કર્યા. નિશાન માંડનારા, નિશાન કરનારા, સંદેશ લાવ લઈ જનારા, ધાયલોને માટે ગાડીઓ, નસોં વિગેરે તૈયાર કર્યા. લડાઈ થશે, સૈનિકો મવાશે માટે હાસ્પીટાલો જોઇશે તો તે પણ તૈયાર કરી. જે દહાડે ખરડો પસાર થાય અને કાયદાનું રૂપ ધારણ કરે તે જ દહાડે તે લોકોએ પોતાને માટે અલસ્ટરની કામચલાઉ સરકાર પણ ઉભી કરવાની તૈયારી કરી. અલસ્ટરવાસીઓની આ સરકાર હોમરુલ ખીલ પસાર થાય તે જ દહાડે ઈંગ્લાંડનાં રાજ્યની સરકારને બદલે અલસ્ટરમાં વહીવટ ચલાવે તેની તૈયારી કરી. આ વફાદાર (!) અલસ્ટરવાસીઓ પણ કંઈ બહારની મદદ એળવવાની કોશિશ કર્યા વગર રહ્યા ન હોતા. તેમણે જર્મનીનો રાજ, જે એક મોટો પ્રોટેસ્ટન્ટ હતો, તે પોતાની મદદે આવશે એવી આશા રાખી હતી અને તેવી ખબર ફેલાવી હતી. બુંદુકો હેમબર્ગથી આયાત કરવામાં આવી હતી અને તે અલસ્ટરના કીનારે ઉતારવામાં આવી હતી, અને જેવી ઉતરી તેવી ૨૪ કલાકમાં તો આખાં અલસ્ટરના લોકોમાં વહેંચી દેવામાં આવી હતી.

આ વફાદાર (!) અલસ્ટરવાસીઓનાં પરાક્રમ જોઇને આખું આયલીડ ચકિત થઈ ગયું, અને જોવા લાગ્યું કે હવે શું થાય છે. થયું કંઈ જ



નહી. ઈંગ્લાંડમાં લીબરલ ટોળી જે મીંઝ એસ્કવીથના નાયકપણા હેઠળ પહોંચત હતી તેને આ બધામાં કંઈ વાંધા જેવું દેખાયું નહી. આમાં કંઈ ગેરકાયદેસર નહતું એમ માની એ ટોળીના કાયદાશાસ્ત્રીઓએ સલાહ આપી કે કાયદાનો ભંગ થયો નથી માટે કોઈના પર પણ કામ ચલાવી શકાય નહી. આ વદાદાર (!) અલસ્ટરવાસીઓએ જે કંઈ તેનો સોમો આગ પણ જે કોઈ હિન્દીઓએ કર્યો હોય તો હિન્દની સરકાર શું ન કરતે તે વિચાર કરતાં જ મગજને ચક્કર આવી જાય છે. કંઈક જાલીઆનવાળા આગ થતે અને કમસે કમ દશ વર્ષ લમણુ આખા હિન્દમાં લશ્કરી કાયદાની જય ખેલાતે.

લીબરલ પક્ષની ઉપર જણાવેલી નપુંસકતાથી આયર્લેન્ડનાં નેશન-લીસ્ટો ઉપર કેવી અસર થઈ? તેઓ સમજ્યા કે, અમે જે અલસ્ટરવાસીઓએ કર્યું છે તેવું કર્યું હતે તો 'Crimes Act' ફ્રાન્સદારી ગ્રુન્હાનો કાયદો તરત જ અમલમાં આવી જતે; સરકારની જેલો આયર્લેન્ડવાસીઓથી ભરપુર થઈ જતે. તેઓની ખાત્રી થઈ કે લીબરલ પાર્ટી હોય કે કંઝરવેટીવ પાર્ટી હોય, આયર્લેન્ડની બાબતમાં તેઓ એક સરખા જ ઉદાર દીલના હતા. તેઓએ મીંઝ રેડમંડને ગાળો આપી કે તમે કંઈ કરતા નથી. પણ એ બીચારો કરે પણ શું? જ્યારે પાછળથી એક હુકમ બહાર પાડ્યો કે આયર્લેન્ડમાં હથીઆર દાખલ થઈ શકે નહી ત્યારે તેનો અર્થ લેકિંગે એવો કર્યો કે અલસ્ટરવાસીઓને જેટલા જેઠાએ તેટલાં હથીઆર મળી રહ્યાં છે અને ખીજ આધરીશમેનોને તે મેળવવાની બંધી છે!

આ વખતે સ્થિતિ વિચિત્ર થઈ પડી હતી. અલસ્ટરવાસીઓ જેઓ સો વર્ષ થયાં વફાદારીના પુતળાં મનાતા હતા અને જેઓ આયર્લેન્ડવાસીઓ જ્યારે જ્યારે ફરિયાદ કરતા, કંઈ માંગતા ત્યારે સર્વ દુઃખ નિવારણનો એક ઉપાય બતાવતા તે એ કે, “કાયદાનો અમલ મજબુતીથી અને એક સરખો કરવો.” જેઓએ રાષ્ટ્રવાદી આયર્લેન્ડની રાષ્ટ્રીય ઉમેદોને દાખી દેવાને માગણી કરેલી, તેઓ જ આ વખતે કાયદાનો ખુલ્લેખુલ્લી રીતે તિરસ્કાર કરતા, તેઓ જ બાંધ મારી સરકારની સામે થવાનું કહેતા, અને જરા જેટલો શક પડ્યો કે ‘કેબીનેટ’ (પ્રધાનમંડળ) આયર્લેન્ડવાસીઓના લાભ માટે કંઈ કરે છે, એવી કુમરણુ કરી ચુકતા.

આવી સ્થિતિનો ઝગ્ગો ઇન્ડિયનો તરફનો અનુભવ હિન્દીઓને પડ્યા અને લાંબો છે. સાધારણ સમયમાં હિન્દમાં વસ્તા અંગ્રેજોને હાથે ચાલતાં છાપાંઓ પોતે સરકારને અત્યંત વફાદાર છે એમ મનાવે છે, કહે છે અને છાપે છે અને જરા જરામાં હિન્દના લોકનાયકો ખીનવફાદાર છે, ખીનલ કોડની ૧૨૪ મી એ અને ૧૫૩ મી એ વિગેરે કલમોનો ભંગ કરે છે, એવું જણાવે છે. એઓ હિન્દમાં ૨ઠી સાધારણ રીતે લોકનાયકો અને રાષ્ટ્રીય છાપાંઓ સંબંધે છુપી પોલીસ અને ચાડીઆઓનું કામ કરે છે, અને તેથી જ હિન્દીઓ તેમનાથી અસંતુષ્ટ છે. સરકાર તેમના પ્રતિ ધણી મીઠી દૃષ્ટિ રાખે છે, તેમને પેહેલી ખખરો પૂરી પાડે છે અને પુષ્કળ નફાકારક જાહેરખબરોથી નવાજે છે. પણ આખરે તેઓ પોતાના સ્વભાવપર જાય છે. જો કોઈ વખતે સારો વાઇસરોય હિન્દમાં આવે અને હિન્દીઓને એ મીઠા ખોલ કહે, લાગણી બતાવે, કંઇક છુટાપણુના રોટલાના કટકાને માટે હિન્દીઓ લાયક થયા છે એમ કહે, ચા તો કોઈ ‘સેક્રેટરી ઓફ સ્ટેટ’ હિન્દના લાભમાં કંઇક નાની રાઈ જોટલું પણ કરવા તૈયાર થાય તો પછી ઉપર જણાવેલા હિન્દી અંગ્રેજો અને છાપાંઓનો રંગ જોવા જોવા થાય છે. આપડા વાઇસરોયને ગાળો ભાડે, ‘સેક્રેટરી ઓફ સ્ટેટ’ની જાતભાત ખોળી કાઢી પેટ ભરીને નીચ ગાળો દે, અને છેવટે ‘જો કંઈ હિન્દીઓને આપશે તો અમે છેવટે સુધી સામે ચંપશું,’ કેદ કરીશું, નોકરી છોડી દેશું એવી ધમકી આપે છે. મીં મોપ્ટેગુને ‘બટકતો ચાકુદી’ એમ કહીને ગાળો આપી હતી. લોર્ડ રીપન, લોર્ડ હાર્ડિંગ વિગેરેને એ જ ઝગ્ગો ઇન્ડિયનોએ અને તેમના છાપાંઓએ તિરસ્કાર કરેલો હતો. એ જ મોંઢે ચઢાવેલી અને પુરા લાડ લડાવેલી ‘સીવીલ સર્વિસે’ મીં મોપ્ટેગુએ ન્યારે હિન્દીઓને કંઇક છુટાપણું આપવા પ્રયત્ન આદર્યો ત્યારે તેને હંકાવ્યો હતો અને હડતાળ પાડવાની ધમકી આપી હતી. એઓએ જ હિન્દીઓનું લુણુ ખાઈ હિન્દીઓના લાભની આડે આવવાની ધૃષ્ટતા બતાવી છે. ન્યારે પંજાબના અત્યાચારો અને ખીલાફત બાબત હિન્દીઓને ન્યાય ન મળ્યો અને લેફ્ટાને નવા સુધારાથી સંતોષ ન અપાયો ત્યારે મહાત્મા ગાંધીજીએ હિન્દીઓને સરકાર સાથે અસહકાર કરવાની, એટલે હડતાળ પાડવાની સલાહ આપી હતી. લેફ્ટાએ અસહકાર કરવાનું અને સનદી નોકરીના અમલદારોએ હડતાળ પાડવાનું સૂચવ્યું હતું એ બન્ને એક જ

કારણથી ઉભા થયા હતા, અને તે એ કે સરકારના કામથી અસંતોષ, પણ અસંતોષના કારણો આ બંને પાર્ટીઓને માટે એકમેકથી તદ્દન વિરુદ્ધ હતા. એકને સુધારાથી મળતું છુટાપછું અને રાજતંત્રમાં લોકની સત્તા ધણી ઓછી લાગી તેથી, ત્યારે બીજાને તે બહુ વધારે લાગી તેથી અને તે એટલી બધી કે પોતાની સત્તા અલોપ થઈ જવાની બીક લાગી. સનદી નોકરીના અમલદારોની હડતાળની ધમકી વખતે હિંદી સરકારે અને 'સેક્રેટરી ઓફ રેટે' શું કર્યું? તેમની પાછલી કારકીર્દીના વખાણ કર્યા, તેમની દીર્ઘદષ્ટિ અને સાદી સમજમાં પોતાને વિશ્વાસ છે અને તેઓ કંઈ ઉર્જા-છલું પગલું નહિ ભરે એવી આશા રાખી, અને તેઓને ખાત્રી આપી કે તેમને કંઈ નુકસાન થશે નહિ. હિન્દી દીવાની નોકરોની ફરિયાદમાં કંઈ વજુદ હતું નહિ છતાં તેમના પગાર અને પેન્શનમાં ઠીક જેવો વધારો થયો અને સનદી નોકરીવાળા શાંત થયા. હિંદીઓને પણ હિંદી સરકાર સમજાવે છે કે નવા સુધારાઓએ તમારું કેટલું બહું કર્યું છે તે તમે સમજતા નથી, અને તમે નકામા કેટલાકના ભોળાપાથી ખોટું રસ્તે દોરવાઈ જાઓ છો, પણ અમને તમારા હડાપણ અને દૂરઅંદેશીમાં વિશ્વાસ છે અને તમે થોડા વખતમાં ઠેકાણે આવી જશો એવી આશા છે, અને નહિતર સરકારની પાસે તમને ઠેકાણે રાખવાને પુરતાં સાધનો છે. સનદી નોકરોને હડતાલની ધમકીના બદલામાં પગારોના વધારા અને બીજા લાભો મળે છે; હિન્દીઓને સરકાર સામે હડતાળ પાડવાની બાબતમાં, ધારાસભાનું તંત્ર અટકાવવાની બાબતમાં સરકાર કાયદાનો દમ ભરાવે છે. હિન્દીઓને હિન્દી સરકારની સલાહ મળે ઉતરતી લાગતી નથી, કારણ કે તેમની ફરિયાદમાં ધણો ન્યાય અને વજુદ રહેલાં છે અને ખાલી વાતોએ તેઓ સંતોષ પકડે એમ લાગતું નથી. સનદી નોકરીના અમલદારોને જેમ વધારાના પગાર અને પેન્શનથી નવાજ સંતોષ પમાઓ તેવી માલદાર વાત હિન્દી સરકાર હિન્દીઓ સામે કંઈ રજુ કરતી નથી.

હિન્દની આ તુલનાત્મક કથા બાબુએ મૂકીશું અને આપણે આય-લીડ તરફ પાછી નજર દોડાવીશું; હાં ઉપર પ્રમાણેની જ્યારે સ્થિતિ ઉભી થઈ ત્યારે આયલીડ નેશનાલીસ્ટોએ કે જેઓને હમ્મેસા કાયદો અને શાંતિનક ફક્ત મહુવામાં આવતા હતાં તેઓએ બિટીસ કાયદાનું આગું હાંક્યું

અપમાન થાય છે તે જોઈને પોતાનો ખેદ દર્શાવ્યો અને પાર્લામેન્ટમાં ખીરાજતા પોતાના પ્રતિનિધિઓને કાયદાને માન મળે એવું કંઈક કરવા સૂચવ્યું. તેઓએ સરકારને પણ આ બાબતસર ચરજ કરી. પણ સરકાર બાપડી શું કરે? જ્યાં કોન્ઝર્વેટીવોના જ લડાવેલા અને મોઢે ચઢાવેલાઓ આમ સામે થાય, જ્યાં ઈંગ્લાંડમાં પણ તેઓને ટેકા હોય ત્યારે એમની સામે કાયદાનો અમલ કરતાં સરકાર સ્વાભાવિક ડરી જાય, અને લીબરલ સરકાર ડરી ગઈ. હિન્દની અંદર અંગ્રેજોને હરતે ચાલતાં છાપાંઓ અને અંગ્રેજ મીશનરીઓના બાપણોથી કંઈક વાર હિન્દીઓના દીલ સખ્ત રીતે દુઃખાય અને તેમની લાગણીઓ ઉશ્કેરાય એવું છાપે છે અને બોલે છે, અને જ્યારે હિન્દી છાપાઓ અને લોકનાયકો એ જ પીનલોકોડની, એ જ ફોજદારી કાયદાની એ જ કલમોનો ઉપયોગ એઓની સામે કરવાને સરકારને વિનવે છે ત્યારે કેવું પરિણામ આવે છે? આવા અનેક દાખલાઓપરથી હિન્દીઓની માન્યતા વધતી જાય છે કે કાયદાકાનુનો હિન્દીઓ માટે જ છે, ઉપર જણાવેલાં અંગ્રેજોના છાપાંઓ અને વક્તાઓને માટે નથી. તેમના છૂટાપણાપર તો તેમને અછલ અને સારી સમજ જે આંકો દોરે તેજ.

આયલીડના નેશનાલીસ્ટોની ખાત્રી થઈ કે અદરદરવાસીઓ જેઓ પોતાને વફાદારીના નમુના તરીકે ઓળખાવતા હતા તેઓ કંઈ આયલીડના અન્ય વતનીઓના કરતાં વધારે વફાદાર ન હતા. તેઓ વફાદાર રહેતા હતા, કારણ કે તેઓની જાહોજલાલી એ મનાતી વફાદારીથી જળવાઈ રહી છે એમ તેઓ માનતા હતા, પણ જ્યારે તેમની રાજદરબારી જાહોજલાલી બધમાં આવી પડી છે એવું તેમને લાગ્યું ત્યારે પહેલે જ તડાકે તેઓએ એ વફાદારીના વાવટાના ચીરા કરવાની તૈયારી કરવા માંડી. મી. પી. એચ. પીઅર્સે ૧૯૧૩ માં ‘આઈરીશ ફ્રીડમ’ નામના છાપામાં એક લેખ લખ્યો તેમાં તેણે લખ્યું હતું કે, “અત્યાર સુધી આયલીડનો રાષ્ટ્રવાદી એમ જ માનતો આવ્યો છે કે હથીઆર રાખવા અથવા કેમ વાપરવા તે જાણવું એ તદ્દન બ્યર્થ છે. પોતાની પાસે એક બંદુક રાખવી એ બાબત નાકને ટેરવે એક ફાલ્તી હોવા જેવી હાસ્વાસપદ છે. બંદુક વાપરતાં આવડું એ માથા પર ઉભા રહેતા આવડા જેવું નકામું છે.

આવી માન્યતા જે નેશનાલીઝમ હાલમાં હૈયાત છે તેમાં અથવા હૈયાતીમાં કોઈ પણ વખતે આવું હોય તેમાં સાંભળવામાં આવી નથી. આવી માન્યતા આયર્લાન્ડના રાષ્ટ્રવાદની અત્યાર લગચુ ન હોતી. મીચલ અને ખીન્નઓ આવી માન્યતાને હસી કાઢતે. હાલના આયર્લાન્ડના નેશનાલીસ્ટો કેટલાક લખખોપતીઓની માફક માનતા લાગે છે કે ‘સર્વત્ર શાંતિ—અહીંઆ અને હમણાં.’ અલસ્ટરવાસીઓ જે એમ માનતા હોય કે હોમરુલથી તેમની અંગત સ્વતંત્રતા લયમાં આવી પડશે તો તેમની જૂલ છે; પણ સમજે કે તેઓ એમ માનતા હોય તો પછી એ સ્વતંત્રતાને માટે હથીઆરથી સજ્જ થવું એ સાદી સમજ છે એટલું જ નહીં પણ એવી ફરજ છે. મને તો એ હથીઆરથી સજ્જ થએલું અલસ્ટર હારમારપદ લાગે છે. હું કંઈ અલસ્ટરવાસીઓનો ખ્યાવ નથી કરતો, પણ તેમની તરફ નેશનાલીસ્ટો નાપસંદગી ખતાવે છે તે કેટલી ગેરવાજબી છે તે ખતાવું છું. માટે અલસ્ટરવાસીઓ સાથે આપણે આમ વાતચીત કરી શકીએ એમ છે. તેમને આપણે કહેવું કે, તમે તમારા પ્રાંતને માટે કામચલાઉ રાજતંત્ર ઉભું કરો છો તેમ આયર્લાન્ડને માટે કામચલાઉ રાજતંત્ર ઉભું કરો, અને અમે તેને કથુલ્લ કરીશું અને તાબે થઈશું. ઓકિનેલ એમ કહેતો કે તેના પર ‘યુનીઅન પાર્લામેન્ટ’ રાજ્ય કરે તેના કરતાં પ્રોટેસ્ટાંટની બહુમતીવાળી એક આયર્લાન્ડની પાર્લામેન્ટ રાજ્ય કરે તો તે વધારે પસંદ કરશે. કોઈ પણ જ આધરીશવાસીઓની બનેલી આયર્લાન્ડની સરકાર અંગ્રેજી પ્રધાનમંડળ કરતાં વધારે સારું રાજ્ય કરશે. આયર્લાન્ડનો જે કસ કાઢવો હોય તો વેસ્ટમીનસ્ટર (ઈંગ્લાંડ) કરતાં બેલફાસ્ટને એટલે આયર્લાન્ડના એક ભાગ અલસ્ટરને માટે કાઢવો એ વધારે સારો મણુશો. અલસ્ટરવાસીઓ અને નેશનાલીસ્ટોની વચ્ચે સમજાવતી કરાવવી જરા મુશ્કેલ છે, કારણ કે પહેલાને છૂટછાટ મુકી કામ કરવાની અક્કલ નથી અને ખીન્ન પાસે બંદુક નથી. પણ વાતચીત દરમ્યાન એ અક્કલ ખીલવી શકાય છે અને બંદુક ખરીદી શકાય છે. માટે આ બે ટોળાઓએ શા માટે ન જોડાવું ? બન્નેની મુસીબતોનું કારણ અંગ્રેજો છે. આયર્લાન્ડમાં તે લોકોનું હાજર હોવું એ જ ખરી મુશ્કેલી છે.”

આવી ખતનાં લખાણો લખી મી. ખીન્નસેનો ખરો મુદ્દો તો અત્યાર લગી આ મળવળમાં હથીઆરને સ્થાન નહોતું તે આપવાનો હતો. આવા

લખાણોની જે અસર થઈ તેના પરિણામ રૂપે આયર્લાન્ડવાસી વોલન્ટી-અર્સો (સ્વૈચ્છા સૈનિકો)ની ફાજ હસ્તીમાં આવી. પણ આ વોલન્ટીઅર્સોની પહેલી ફાજ કાણે ઉભી કરી? શું આયર્લાન્ડના નેશનાલીસ્ટોએ? ના. ત્યારે શું સીનશીનવાળાઓએ? ના. આ પહેલ તો ઈંગ્લાંડને વફાદાર અલસ્ટરવાસી-ઓએ જ કરી હતી, અને તે પણ ક્યારે? જ્યારે મી૦ એસ્કવીથનાં પ્રધાન-મંડળે આયર્લાન્ડને માટે હોમરુલ ખીલ તૈયાર કરી પાર્લામેન્ટમાં આણ્યું ત્યારે, આયર્લાન્ડની મોડરેટ પાર્ટીએ આ ખીલને વધાવી લીધું ત્યારે; નેશનાલીસ્ટોને આ ખીલ પસંદ નહોતું, પણ તુર્ત વેળા વધારે મળે એવું લાગતું નહતું, માટે જે મળ્યું તે લેવું, અને તેનો દેશના કેટલાક ધણા અગત્યના સવાલોનો કંઈક સંતોષકારક નિર્ણય લાવવામાં ઉપયોગ કરવો, એવો તેમનો તેમાં હેતુ હતો ત્યારે. એ લોકોનો વિચાર આટલાથી હંમેશને માટે સંતોષ પકડવાનો હતો જ નહીં. આ ખરડાની રૂએ આયર્લાન્ડને આપવા ધારેલી ફૂટ થા સ્વતંત્રતાથી કંઈ આયર્લાન્ડના સવાલનો હંમેશાંને માટે ફડો થઈ શકે એમ હતું જ નહીં. સીનશીનવાળાઓ તો તટસ્થ રહેવા માંગતા હતા એટલે કંઈ બોલ્યા નહીં. આ ત્રણ ટોળીઓની આવી વલણને લઈને આ ખીલ પસાર થશે અને આયર્લાન્ડમાં કંઈક શાંતિ પથરાશે એવી આશા વધતી જતી હતી. પણ ત્યારે જ ‘અલસ્ટરવાસી વોલન્ટીઅર્સ’ ફાજ ઉભી થતાં જ આ આશા નષ્ટ થઈ. આયર્લાન્ડના હોમરુલરો અને નેશનાલીસ્ટોને અલસ્ટરવાસીઓની આવી ચાલ ન માફ થઈ શકે એવી દગાબાજ અને વિશ્વાસનો લંગ કરનારી લાગી. જે વફાદાર અલસ્ટરવાસીઓ એક સદીથી આયર્લાન્ડના નેશનાલીસ્ટોને બ્રિટીશ પાર્લામેન્ટનું સર્વોપરીપણું કબુલ રાખી, તેમને મળવી અશક્ય એવી માંગણીઓ છોડી ઈંગ્લાંડ જે આપે તે સ્વીકારવાની સવારસાંજ, દહોડા અને રાત વાત જ કરતા હતા, તેઓ જ જ્યારે વખત આવે એ જ અંગ્રેજી પાર્લામેન્ટનું કંઈ નાકબુલ કરવા બંદુકથી સામે થવા તૈયાર થયા ત્યારે આયર્લાન્ડના નેશનાલીસ્ટો આંખ ચોળીચોળીને જેવા લાગ્યા અને અજબ થયા.

આમ થયા છતાં પણ વફાદાર અલસ્ટરવાસીઓ લલે આમ કરે, પણ હજુ હોમરુલરોનો વિશ્વાસ બ્રિટનની પાર્લામેન્ટની બે મુખ્ય ટોળી-ઓમાંથી કમી થયો નહોતો. પણ ટોરી પાર્ટીએટલે પાછળ હટાડનારી

રાજ્યનીતિની હમ્મેશની વિપાસક અંગ્રેજી ટોળી)એ તો સાફ કહી દીધું કે, વફાદાર અલસ્ટરવાસીઓ પાલમિન્ટનું કહ્યું ન કરવાનું નક્કી કરશે તો તેઓ જે કંઈ પગલાં ભરશે તેને તેઓ ટેકા આપશે. આવું જ્યાં ટોરી પાર્ટીએ જાહેર કર્યું કે, 'લીબરલ પાર્ટી' (એટલે છુટાપછાની રાજ્યનીતિની સાધારણ રીતે વિપાસક અંગ્રેજી ટોળી) પણ ખીધી. પાલમિન્ટમાંની આય-લૉડવાસીની ટોળીને 'સૌં સારું થશે' એ વાક્યોઆર સાંભળવા સિવાય કંઈ ખીજે સંતોષ મળ્યો નહીં. આ વસ્તુસ્થિતિ જોઈ આયલૉડના નેશના-લીસ્ટો અન્યથા થયા, શકમંદ થયા અને છેવટે ગુસ્સે થયા. આયલૉડને હોમરુલ આપવાનો ખરડો એક બાજુએ અલસ્ટરવાસીઓને અને ખીજ બાજુએ સીનફીનવાળાઓને કબુલ નહોતો. પણ તેનાં કારણો જુદા હતાં. અલસ્ટરવાસીઓને ખરડાથી આયલૉડને આપવા ધારેલી સ્વતંત્રતા ધણી વધારે લાગી; સીનફીનવાળાઓને પ્રજાતત્વવાળાં આયલૉડ માટે ધણી ઓછી લાગી, અને તેથી બન્ને ટોળી એકમત થઈ કે, હોમરુલ ખીલ પસાર ન જ થવું જોઈએ.

આ પ્રમાણે બે દુસ્મન ટોળીઓ એક બાબતપર તફાવત એકમેકથી વિરુદ્ધ કારણે એકમત થઈ. સીનફીન પક્ષવાળાની બહુમતી ન હતી. તેઓ સમજતા હતા કે હોમરુલ ખીલ પસાર થશે તો તેમના કાર્યક્રમને ધિક્કા પહોંચશે. તેઓ જાણતા હતા કે, લેડિનો ક્રેટલોક ભાગ એવો હોય છે જેને જરાક જેટલો પણ ટુકડો રોટલો મળે અને તરત વેળાની જુખ થોડી પણ મટે, તો તે ટુકડો મળ્યા પછી ખીજ વાર પાછી કંકડીને જુખ ભાગે ત્યાં સુધી સંતોષ પકડી બેસી રહે. પણ સીનફીન મતવાદીની જુખ તો ધણી જ સખત હતી. એમને તો સ્વતંત્રતાનો આખો રોટલો એક્કી વખતે જોઈતા હતા. ટુકડેટુકડે રોટલે એમની જુખ મટે એમ નહોતું. આયલૉડનો મજુર પક્ષ પણ આયલૉડમાં પાલમિન્ટ સ્થપાય તો તેમાં પોતાના પ્રતિનિધિ મોકલવા તૈયારી કરી રહ્યો હતા.

### ભાગ ૩ બે

જ્યારે વફાદાર અલસ્ટરવાસીઓએ બ્રિટનની પાર્લામેન્ટની સભાની સામે થવાનું અને હથીઆરથી સજ્જ થવાનું નક્કી કર્યું અને કહ્યું કે, હલ-

કામાં હલકો અંગ્રેજ શસ્ત્ર ધારણ કરી શકે અને ગમે તેવો આયર્લીશવાસી શસ્ત્ર ન ધારણ કરી શકે એ કાયદો તેઓ તોડશે અને ઇંગ્લાંડની પાર્લામેન્ટ જે તેઓને માટે કાયદા કરવાની સત્તા દબાવી બેઠી છે તેની સામે થશે, ત્યારે તેઓએ સીનથીનવાળાઓને ઉત્સાહભર્યું ઉત્તેજન આપ્યું. અલ્સ્ટર-વાસીઓએ કહ્યું કે, અમારે શું કરવું અને ક્યાં રહેવું તે નક્કી કરવાનો હક્ક અમારો છે, ઇંગ્લાંડની પાર્લામેન્ટમાંથી કાઢાડવાનો હક્ક ઇંગ્લાંડને નથી તેમ અમારે આયર્લીશની પાર્લામેન્ટમાં ભાગીદાર થવું તે કેહેવાનો પણ હક્ક તેને નથી. આ સિદ્ધાંત પ્રકટ થયા પછી સીનથીનવાળાઓએ વફાદાર અલ-સ્ટરવાસીઓને વચન આપ્યું કે તમે ઇંગ્લાંડની પાર્લામેન્ટની સામે જે લડત ચલાવવા ધારી છે તેમાં અમારો દીલોળનીભર્યો ટેકો છે. આયર્લીશની પ્રજાસત્તાવાદી ટોળાંએ પણ તેનાં ખુલ્લા હૃદયે વખાણ કર્યા. ‘આઈરીશ ફ્રીડમ’ (આયર્લીશનું છુટાપછું) નામના છાપામાં લખાયું કે ‘અલસ્ટરવાસી-ઓએ એક કામ એવું કર્યું છે, કે આયર્લીશના નેશનાલીસ્ટોના માન અને વખાણને તેઓ લાયક થયા છે. એ કામ તે એ કે તેઓ પોતાને જે ખરું લાગે છે તેના બચાવને માટે લડવાને તૈયાર થયા છે અને અંગ્રેજોની ધમકીથી યા અંગ્રેજોની બંદુકથી બીહીતા નથી. આ બાબતમાં તેઓની વલણ ઓનીલ અને ઓડોનલોને મળતી આવે છે. આવું કામ ખરા આયર્લીશવાસી સિવાય બીજા કોઈ કરી શકે નહીં અને આવું કામ કરવાની ધણીજ અગત્યતા હતી કે જેથી કરીને આયર્લીશના લોકોનો જે ભાગ સરકારી માનઅકરામ અને નોકરીથી લલચાતો હતો તેની આંખ ઉઘડે અને ખરી વસ્તુપર ધ્યાન આપે. હાલના સંજોગોમાં જે કોઈનેશના-લીસ્ટ સ્વપ્ને પણ આ ખરડાની બાબતમાં અલસ્ટરના સ્વયંસેવકોપર ગોળી છેડશે અથવા તેમની સામે તરવાર ખેંચશે તો તેનો જીવ નરકે જશે. આવું કામ ખિટનના કાયદાને આયર્લીશના જે લોકો નાકશુલ રાખતા હતા તેમનાપર અમલ કરવા બરોબર થશે. અમે અલસ્ટર સાથે લડવા યા તેની સાથે સલાહ કરવા ખુશી છીએ, પણ સ્વતંત્રતાના આવા એક કંગાલ દુકડા માટે યા તો તેઓ ઇંગ્લાંડને જહાનમમાં જવા કહે છે ત્યારે તેમની સાથે લડીશું નહીં. જ્યારે આ જમાનામાં પણ આયર્લીશમાં, ‘ઓ તમે હોમ-રુલ બીજને કયમાં લાવી નાંખો છો,’ ‘ઓ તમે રાજદ્વારી બાબતમાં



ઢંગધડા વગરની વાતો કરો છો અને અશક્ય યોજનાઓ આમળ લાવો છો' ન્યારે આવી જુઓ પડી રહે છે ત્યારે આયર્લેન્ડ અલસ્ટરવાસીઓએ પાડેલી ઢાકનો ધણે સરસ જવાબ વાળ્યો છે.'

પણ પાલમિન્ટના એકાદા કાયદાને માન ન આપવું યાને તામે ન થવું યા તેની સામે થવું એ એક બાબત છે, અને પાલમિન્ટની સત્તાની સામે થવું એ બીજી બાબત છે. અલસ્ટરવાસીઓ તો ફક્ત હોમરુલ બીલની જ સામે થવા માગતા હતા અને થતા હતા. તેઓ કંઈ પાલમિન્ટની હંમેશની સાધારણ સત્તાની સામે થવા માગતા ન હતા યા થતા ન હતા. અલસ્ટરવાસીઓ તો પાલમિન્ટની સર્વોપરી સત્તા હંમેશાં આયર્લેન્ડમાં રહે તેને માટે ખુશી હતા, આતુર હતા, પણ તે એક સરતે, અને તે એ કે આયર્લેન્ડમાં પ્રોટેસ્ટન્ટ ધર્મવાળાઓનું ઉપરીપણું ચાલુ રહે. તેને માટે તેઓ છંદગીને ભોગ આપવાને તૈયાર હતા. ન્યાંસુધી આયર્લેન્ડ 'યુનાઇટેડ કીંગડમ' એટલે ઇંગ્લાંડ, સ્કોટલાંડ અને આયર્લેન્ડની સંયુક્ત પાલમિન્ટની સત્તાનો એક ભાગ રહે, ન્યાં સુધી કેથોલીકોની પાલમિન્ટમાં બહુમતી ન હોય ત્યાંસુધી એ લોકોને એમ લાગતું કે પ્રોટેસ્ટન્ટોના હક્ક અને લાભ જળવાશે. અલસ્ટરવાસીઓ તો એમ જ માનવા લાગ્યા હતા કે પ્રોટેસ્ટન્ટ-પંથી ઇંગ્લાંડે પ્રોટેસ્ટન્ટપંથી અલસ્ટર સાથે એ બાબતને કરાર કર્યો છે અને કરારનો અમલ જે જરૂર પડે તો હથીઆરથી પણ કરાવવા તેઓ તૈયાર હતા. આ બધાપરથી 'સીનશીન'વાળાઓએ અને આયર્લેન્ડના રીપબ્લીકનો(મજાસત્તાવાદીઓ)એ જેઈલીધું કે ન્યારે તેઓ સર્વે આયર્લેન્ડના લોકોનાં ઐક્યને માટે મથન કરતા હતા ત્યારે અલસ્ટરવાસીઓ તો પોતાના જ મતને માટે લડતા હતા. તેઓ તો પોતાના જ પક્ષને માટે લડતા હતા, નહીં કે આખા આયર્લેન્ડને માટે, અને તેઓનું ટોરી પક્ષ સાથેનું જોડાણ તો ઇંગ્લાંડના લાભ માટે અને આયર્લેન્ડના નુકસાન માટે હતું. અલસ્ટરવાળાઓ ભલે પોતાના પક્ષ માટે અને પોતાના લાભ માટે લડતા હોય, પણ તેમના અંત્રેજ દોસ્તો તો આ જોડાણમાંથી ઇંગ્લાંડને જે લાભ થતો હોય તેના પર જ દષ્ટિ રાખતા હતા. આપરથી 'સીનશીન'વાળા અને બીજા નેશનાલીસ્ટો સમજ્યા કે, આ બધાને સારાંશ માત્ર એટલો જ હતો કે અલસ્ટરવાળાઓ આયર્લેન્ડના રહેવાસી હોવાથી તેમની ગમે તેવી ચાલચલણ કરતાં

તેમની લાગણીને અને એટલું માન આપવું, તેમની જે કંઈ પોતાના રક્ષણ માટે બાળખી બીક હોય તે મટાડવી, તેમના ઇંગ્લાંડ સામેના ગુસ્સાને ઉત્તેજન આપી તેમના કામને વખાણવું, પણ આના કરતાં કંઈ વિશેષ કરવું અશક્ય હતું. અલસ્ટરવાળાઓનું ઉપરીપણું તો એક બડી પણ કબુલ કરી શકાય જ નહીં. તેમનું અનુકરણ કરી જે સ્વતંત્રતા લયમાં આવી પડી હતી તેના રક્ષણ માટે હથીઆરથી સજ્જ થવું એમ તેમને દીક લાગ્યું.

આ બાબતમાં આયર્લેન્ડના લોકોનો જે ભાગ પાર્લામેન્ટમાં જવાથી કંઈક વળશે એવા વિચારનો હતો, અને જે પાર્લામેન્ટની પાર્ટિને નામે ઝોળખાતો હતો તેણે જુદીજ વલણ લીધી હતી. તેમણે કહ્યું કે, પાર્લામેન્ટની સત્તાની બાબતનો સવાલ પાર્લામેન્ટ નક્કી કરશે એમાં આપણે માથું ન મારવું. બીજા કેટલાક આયર્લેન્ડવાસી લોકો એમ માનતા હતા, કે આ તો અલસ્ટરવાસીઓનો સુક્રો દમજ હતો. અલસ્ટરવાસીઓ ભલે હાથ ઉગામે, પણ મારે એવા નહતા. કેટલાકો એમ માનતા હતા કે, જે અલસ્ટરવાસીઓ દમ મારતા હોય તો આપણે સામે દમ મારવો જ જોઈએ, અને એ લોકો જે પગલાં ભરે તેનું અનુકરણ કરવું જ જોઈએ.

‘સીનશીન’વાળાઓ તો પોતાના મતને વળગી રહ્યા. એમનો મત એવો હતો કે, આપણે પણ અલસ્ટરવાળાઓની માફક આધરીસ સ્વયં-સેવકોની ફોજ ઉભી કરવી. એ લોકોનો એવો વિચાર હતો કે, અલસ્ટરવાળાઓની સાથે બાકીના આયર્લેન્ડને અથડામણ ન થાય તો સારું. પણ આ સાથે એ લોકોનો એવો પણ વિચાર હતો કે, અલસ્ટરવાસીઓને આ બાબત તો ૨૫૯ સમજવવી જ જોઈએ કે અલસ્ટરવાળાઓમાં જ પોતાના મતને માટે લડવાની હિમ્મત અને બળ છે અને બીજાઓમાં નથી, એવું નથી. તેથી ‘સીનશીન’વાળાઓએ તા. ૦૨૬ મી નવેમ્બર ૧૯૧૩ ના રોજે મુખ્ય નગર ડબ્લીનમાં એક સભા ભરી અને જાહેર રીતે આ મળવળની શરૂઆત કરી. આપરથી ખુલ્લી રીતે સમજ પડશે કે ‘સીનશીન’વાળાઓએ પણ ઇંગ્લાંડની સામાં સ્વયંસેવકોની ફોજ ઉભી કરી, હથીઆરથી લડવાનો વિચાર કર્યો, એ બધું વફાદાર અલસ્ટરવાસીઓના અનુકરણ રૂપે જ હતું. એવો વફાદાર અલસ્ટરવાસીઓએ દાખલો બેસાડો તેવો આ ‘સીનશીન’વાળાઓએ અનુકરણ કર્યો.

સરખાતમાં જે કમીટીએ આ ચળવળનો કબજો લીધો હતો તેમાં કેટલાક 'સીનરીન'વાળાઓ હતા, કેટલાક રીપબ્લીકનો હતા; એક તૃતીયાંશ કરતાં વધારે પાલમિન્ટરી ટોળીવાળાઓ હતા, અને કેટલાક તો કોર્ષ પશુ રાજદ્વારી ટોળીમાં ન હતા એવા હતા. તેમણે પોતાનો મત દર્શાવનારો એક જાહેર ઢંઢેરો બાહાર પાડ્યો. તેમાં લખ્યું હતું કે, 'આયર્લેન્ડના સ્વયંસેવકોનો હેતુ આયર્લેન્ડના સર્વ લોકોના હક્ક અને આયર્લેન્ડ માટે સ્વતંત્રતા મેળવવાનો અને જાળવવાનો હતો. તેમની ફરજે આ હેતુનો વિચાર કરવાવાળી રહેશે અને કાંઈના પર હુમલો કરનારી યા તેના પર સત્તા મેળવવાની ન રહેશે. તેમાં આયર્લેન્ડનો કોઈ પશુ સશક્ત રહેવાસી, પછી તે ગમે તે ધર્મ પાળનારો, રાજદ્વારી બાબતમાં ગમે તે વિચાર ધરાવનારો, યા સમાજમાં ગમે તે દરજ્જાનો હશે તો પશુ દાખલ થઈ શકશે. અમે અમારા દેશભાઈઓને રાષ્ટ્રીય ઐક્ય, રાષ્ટ્રીય સ્વમાન, રાષ્ટ્રીય અને અંતત છૂટાપછુટા, હિમ્મતભર્યા શહેરીપણાને નામે અરજ ગુજરીએ છીએ કે કંઈ પશુ અંદેશા વગર આધરીશ સ્વયંસેવક થવાની તકનો તેઓએ લાભ લેવો અને આ ચળવળે જે ઐતિહાસિક નામ ધારણ કર્યું છે તેની શોભા વધારવી.' આ સ્વયંસેવકોની પાસે એમ જાહેર કરાવવામાં આવતું કે, 'અમે આયર્લેન્ડના સ્વયંસેવકોની જે ફોજ ન્યાત-જાતના કોઈ પશુ તફાવત વગર આયર્લેન્ડના સર્વ લોકને માટે હક્કો અને સ્વતંત્રતા મેળવવા અને જાળવવા ઉભી થાય છે તેમાં જોડાવા ઇચ્છીએ છીએ.' આમ જાહેર કરાવવાનું કારણ એ કે, ઇંગ્લાંડમાં અંગ્રેજી જાપા-ઓમાં એવું છપાતું હતું કે, આ નવી ચળવળમાં કૌશલીક મતના સ્વયંસેવકોની ફોજ પ્રોટેસ્ટન્ટ મતવાળાઓ સાથે અદાવત હોવાથી ઉભી થઈ છે, અને અલ્ટરરવાળાઓના વાળખી હક્કો છુંડી લેવા ધરાદો રાખે છે.

આ જાતનું જુઠાણું અને એકબીજાને લડાવી મારવાની તદ્દપીરથી કંઈ હિંદના ઐંગ્લોઇન્ડીઅન પત્રો અણુજાણ્યા નથી. હિન્દુ-મુસલમાનો વચ્ચે ભાઈચારો થતો અટકાવવા એ પત્રો કેવું કેવું લખતા અને કેવી તદ્દપીરો લગાવતા તેનાથી હવે ખત્તે કોમ કંઈ અણુજાણી નથી. હિન્દને માટે ઇંગ્લાંડમાં એવા જ મધ્યાં ફેલાવવામાં આવે છે, અને તેથી ઉપલી હકીકત વાંચી હિન્દીઓ અજાણ થશે નહીં યા તો કંઈ નવું છે એમ માનશે નહીં.

આયર્લેન્ડના સ્વયંસેવકોના પ્રમુખ પ્રોફેસર ઇઓઘન મેકનીલે શરુઆતની સભામાં પોતાના ભાષણમાં જાહેર કર્યું કે,

“અલસ્ટરમાં જે સ્વયંસેવકોની ચળવળ ચાલુ થઈ છે, તેની સામે અમે કંઈ અદાવત ધરાવતા નથી. અલસ્ટરના સ્વયંસેવકોના વડવાઓ હમ્મેશ્વાં સ્વતંત્રતા મેળવવા થા તેનો બચાવ કરનારા તરીકે આયર્લેન્ડમાં મશહુર થયેલા છે. અલસ્ટરમાં જેમ જેમ સ્વયંસેવકો બનવાની ચળવળ વધશે તેમ તેમ તેથી વધારે ને વધારે એવો સિદ્ધાન્ત સાબીત થતો જશે કે, આયર્લેન્ડના લોકોને પોતાની રાષ્ટ્રીય બાબતો નક્કી કરવાનો અને પોતાને ત્યાં અમલ કરવાનો હક્ક છે. અલસ્ટરના સ્વયંસેવકોથી આપણે કંઈ ડરવાનું નથી, અને આપણાથી તેઓને કંઈ ડરવાનું નથી. આપણે ખુશીથી સર્વને જાણીતું સત્ય કશુલ રાખીએ છીએ કે, રાષ્ટ્રીય સ્વયંસેવકોની ચળવળનો રસ્તો અલસ્ટરના લોકોએ ખુલ્લો કર્યો છે, અને અમને આશા છે કે આયર્લેન્ડની પ્રજાની એ લોકો એક દિવસ એવી સેવા બજાવશે કે જેવી તેઓના વડવાઓએ અગાઉ બજાવી હતી.”

આવાં વચનો કેટલાં ઉમદા અને ઉદાર છે તેનો ખ્યાલ તો, જ્યારે આપણે એટલું યાદ રાખીએ કે આ વખતે અલસ્ટર તો ‘આપણા બાપ-દાદેથી ઉતરી આવેલા દુશ્મનો છે,’ ‘જે માણસોને આપણે ધિક્કારીએ છીએ છે,’ આવા વાક્યોથી માણ રહ્યું હતું ત્યારે જ આવશે. આથી કરીને ધીમે ધીમે આયર્લેન્ડના બીજા પ્રતિના લોકોની લાગણી બદલાતી ગઈ. તેઓએ આને માટે ઇંગ્લાંડની ટોરી મંડળીનો વાંક કાઢ્યો. પ્રોફેસર મેકનીલે જણાવ્યું કે ‘આથી આયર્લેન્ડના દરેક આદમીની ફરજ વધતી જાય છે કે તેણે દેશની સ્વતંત્રતાને માટે મજબુત બચાવ કરવો. ઇંગ્લાંડની ટોરી મંડળીના નાયકો, છાપાઓ, જાહેર વક્તાઓ વિગેરે આયર્લેન્ડમાં બજાવેલી વાપરવાની ધમકી આપે છે અને લીબરલ ટોળીને ખસેડવા પ્રયત્ન કરે છે. તેમને કેટલીક વસ્તુઓમાં ફતેહ મળી છે અને તેઓ એવી આશા રાખે છે કે તેઓને ફતેહ મળશે અને તેઓ આ દેશને એટલે આયર્લેન્ડને રાષ્ટ્રીય સ્વરાજનો ધણો જ નાનો ટુકડો આપશે. આ એક પ્રજા તરીકેના આપણા હક્કોની નાકજીલી છે. બ્રિટનના પ્રતિનિધિઓની એક બહુમતી કે જે પોતાની સત્તા અને સ્થિતિ બજાવેલીથી સાચવે છે તેને

આપણે કારભાર કરવા દઇએ, તો તેથી એ ખુલ્લું છે કે આપણને જે મત આપવાનો હક્ક છે એ આપણી મસ્કરી સમાન છે અને મુરોપમાં આપણે અધમમાં અધમ પ્રજા ગણાઇશું. આવી ધમકી આપીને જ રાષ્ટ્રીય છૂટા-પણાના આપદાદેના દુસ્મનો સંતોષ પકડીને બેસી રહ્યા નથી. તેઓએ હમણાં થોડાક દિવસો પર એક જાહેર હંદેરા બાહાર પાડ્યો છે, તેના પર કેસ્ટલરીઝ અને બરેસ્ટર્ડ જેવાઓએ સહી કરી છે. તેઓએ સિટનના સ્વયં-સેવકોને હથીઆરથી સજ્જ કરી આયર્લેન્ડ મોકલવાને પૈસાની મદદ માંગી છે કે જેઓ આયર્લેન્ડની પ્રજા પર ક્તેહ મેળવે અને તેમને ગુલામીપણામાં સંપૂર્ણ તાબે રાખે.’

ઉપરની વાત કંઈ સંપૂર્ણ રીતે સાચી નહોતી. એ વાત ખરી છે કે ટોરી પક્ષ પશુબળ વાપરવાની ધમકી આપતો હતો. પણ કેટલીક વખતે તો એવું પણ બનતું કે અલસ્ટર પ્રાંતના મુખ્ય શહેર બેલ્ફાસ્ટમાં અલસ્ટરના સ્વયંસેવકો અને આયરીશ સ્વયંસેવકો એક જ જગ્યાએ ડ્રીલ (કવાયત) કરતા. અને જો કે અલસ્ટરના સ્વયંસેવકોની ફાજ અલસ્ટરના હક્કના રક્ષણ અર્થે ઉભી કરવામાં આવી હતી, તોપણ તેને ઉશ્કેરી મુકનારાં ખુબ અનુની ભાષણો તો અલસ્ટરનાએ નહીં અને કેટલીક વખતે તો આયર્લેન્ડનાએ નહીં એવાં માણસો કરતાં. આથી આયર્લેન્ડના સ્વયંસેવકોને ધણું ખમતું પડ્યું હતું. તેમ છતાં પણ તેઓ અલસ્ટરના સ્વયંસેવકો તરફ જરા પણ ઓછા માનથી જોતા નહતા. જ્યારે અલસ્ટરના લોકો બંદુકોનો એક મોટો જથ્થો હેમબર્ગથી (જર્મનીથી) આયર્લેન્ડમાં લાવ્યા ત્યારે તેમને દીલોગની-ભરી મુબારકબાદી આયર્લેન્ડના સ્વયંસેવકોએ આપી હતી. અલસ્ટરવાસીઓ બીજા પ્રતિમાં વસતા પોતાના જાતભાઈઓ તરફ જે વલણ અને આંલ અપ્સાર કરતા હતા તેને માટે તેઓ ખેદ જાહેર કરતા હતા, પણ ઈંગ્લેન્ડની કુસરીમાંથી આયર્લેન્ડની સ્વતંત્રતા કેમ બચાવવી તેના એક માર્ગ દેખાડનાર તરીકે તેઓ તેમને વખાણતા હતા. જ્યારે ઈંગ્લેન્ડમાં અલસ્ટરના સ્વયંસેવકોને લશ્કરી બળથી દાબી દેવાની ધમકીઓ અપાતી હતી, ત્યારે ટેલના આયર્લેન્ડના સ્વયંસેવકોના એક સરદારે લખ્યું કે ‘સ્વયં-સેવકોએ જો બને તો અંગ્રેજ સીપાહીઓને અલસ્ટરના બળવાખોરો પર કુમળો કરતા અટકાવવા, આપણે અંગ્રેજ સીપાહીઓને અને અંગ્રેજ

રાજ્યને કહેવું કે આ અમારી જમિ છે, અને અલસ્ટરના બળવાખોર અમારા દેશબાહ્યો છે, તેમનાપર યોજીબાર કરવો એ અમારાપર ક્યાં બરોબર છે. અલસ્ટરવાળા કંઈ અમારા ખરેખરા દુસ્મન નથી, જો કે તેઓ એમ માને છે કે અમે તેમના દુસ્મન છીએ. વખત આવે પૂરવાર થશે કે અલસ્ટરના દુસ્મનો કાણુ છે અને મિત્રો કાણુ છે.’

આયર્લેન્ડના સ્વયંસેવકોનો ઇતિહાસ ‘સીનશીન’ સમજવાને જરૂરનો છે. જો કે કેટલાક સીનશીનરો આ ચળવળમાં ભાગ લેતા હતા અને તેમાં રાષ્ટ્રીય ઐક્યનું તત્વ લાવ્યા હતા, છતાં ‘સીનશીન’ એક ટોળી તરીકે આ ચળવળથી એલાહેદી જ હતી, અને વખત આવે આ નવી ચળવળના વખાણુ કરતી, ચેતવણી આપતી, ટીકા કરતી હતી. તેણે તરત જ બતાવ્યું કે, સ્વયંસેવકોએ એકઠા થવું અને કવાયત કરવી એટલું જ બસ નહોતું. તેઓને બંદુક જોઇએ અને બંદુક ફાડતાં શીખવવાની જગ્યાએ પણ જોઇએ, અને આ ખામી જલ્દીથી પૂર્ણ કરવા તેમને સૂચવ્યું. પણ જો કે તેણે આમ હથીઆરથી સજ્જ થવા કહ્યું તે છતાં આયર્લેન્ડને છૂટાપણું મેળવવાના કામમાં હથીઆરથી સજ્જ થયેલા આયર્લેન્ડવાસીઓનું કંઈ વળશે નહીં એમ તેઓ માનતા હતા. ‘સીનશીન’ પત્રે એક વાર એવું લખ્યું હતું કે, ‘આયર્લેન્ડના સ્વયંસેવકોને મદદ કરવી એ રાષ્ટ્રીય ફરજ છે. તેઓ ઇંગ્લાંડને હરાવી નહીં શકે, પણ આયર્લેન્ડને સ્વાશ્રયી થવાને મદદ કરશે.’ એ જાપાંએ એમ પણ લખ્યું કે, ‘આ નવી ચળવળને કોઈ પક્ષની ન બનાવવી અને જે મુખ્ય મુદ્દાપર તે રચાઈ છે તેને સાંકડો ન કરવો. રાષ્ટ્રીય સ્વયંસેવકોની ચળવળની શરૂઆતમાં સાફ સાફ બોલવું એ સારું છે. જો તે ચળવળ એકપક્ષી થવાની હોય તો અમારે તેને માટે એક હરફ પણ લખવો નથી. તે અંતે ફોલ્કમંદ નહીં થશે. આ વાત ખરી છે કે, આયર્લેન્ડના સંજોગો તપાસતાં આપણે જાહેર પ્રજાને મત ફેળવી તેની મારફત કામ લેવું જોઈએ, અને નહીં કે પશુ-બળથી. પણ જો કોઈ એમ ધારતો હોય કે હથીઆરની તાલીમમાં જે બરોસો, જે શાંતિ, જે ઠરેલપણું, જે ખરુંખોદું તપાસવાની શક્તિ, જે મક્કમપણું આવે છે તેવા ગુણો જે પ્રજામતમાં ન હોય તેવા પ્રજામતથી કટાકટીને વખતે કામ લઈ શકાય તો તે શુભ કરે છે એ પ્રમાણે માલવું જોઈએ.’ સીનશીનવાળાઓને સ્વયંસેવકોની ચળવળનો ફક્ત એક જ

લાભ દેખાતો હતો, અને તે એ કે, આયર્લીંડની પ્રજામાં એક ગુણ ખુબ સચોટ રીતે દાખલ થાય અને તે ગુણ તે એ કે, તેઓ સ્વાશ્રયી થાય અને તેમનું નીતિવિષયક બળ વધે.

અલસ્ટરને દાખલો લઈ ઉપર લખ્યા પ્રમાણે જેમ સીનહીનવાળા પશુ હથીઆરથી સજ્જ થવાની તૈયારી કરવા લાગ્યા તેમ આયર્લીંડનો મજુર પક્ષ પશુ કંઈ ઉંઘતો નહોતો. તેમના સરદાર જીમ લારકીને આયર્લીંડના મજુરોનું 'શહેરીઓનું લશ્કર' (Citizen Army) એ નામે એક ફાજ ઉભી કરવાનું નક્કી કર્યું. તેણે પોતાના એક ભાષણમાં કહ્યું કે, 'આપણી હિમ્મત અને ઐક્યથી આપણું બળ વધારવાની જરૂર છે, અને તે કેમ વધારી શકાય ? સર એડવર્ડ કારસન(અલસ્ટરવાસીઓના સરદાર)ને પમલે ચાલીને. જો કારસનને આયર્લીંડના લોકોની આશાઓ અને ઉમેદો સામે લડવાને માણસોને તાલીમ આપવાની છૂટ છે તો મજુર પક્ષને પશુ પોતાનો હક્ક સાચવવાને અને જો હુમલો થાય તો બચાવવાને માણસોને કેળવવાની અને તાલીમ આપવાની તેવી જ છૂટ છે.' પશુ આ સૈન્ય કંઈ બહુ વાર ટક્યું નહીં. તેના સૈનિકો આયર્લીંડના સ્વયંસેવકોમાં મળી ગયા, પશુ કેપ્ટન વાહીટ નામના એક માણસ જેણે પેહલી ફાજને તાલીમ આપી હતી તેણે સને ૧૯૧૪ માં વળી નવેસરથી આવી જ ફાજ ઉભી કરવાનું માથે લીધું અને ઉભી પશુ કરી. આયર્લીંડના સ્વયંસેવકો અને આ ફાજ વચ્ચે ઘણી વાર મતભેદ પડ્યા કરતો, વાંધા પડતા, એકબીજાને શકની નજરથી જોતા, પશુ છેવટે ઈંગ્લાંડ તરફથી સામાન્ય દુઃખો પડવાથી એકમત થયા.

આ વખતે 'સીનહીન'ની સ્થિતિ કેવી હતી ? તે એક નિર્માલ્ય ટાળી હતી, તેમાં આયર્લીંડના લોકોને વિશ્વાસ નહોતો. તેનો કાર્યક્રમ અશક્ય લાગતો હતો. તે એક નાનું સામાજિક ચલાવતી હતી. તેના ધરાક પશુ નહોતા. તેઓને પાર્લામેન્ટરી ટાળીની સાથે બનતું નહીં; મજુર પક્ષની સાથે હમ્મેશનો અધડો તો હતો જ. આયર્લીંડના સ્વયંસેવકોની ફાજનો આજો કાર્યક્રમ તેમને કશું નહોતો. ચુંટણીમાં એક જ વખત તેઓએ ભાગ લીધો હતો, અને તેમાં ખુબ સખ્ત હાર ખાધી હતી. જ્યારે તેઓની ગજુલીમાં જ તે ન હોતા. પાર્લામેન્ટરી પક્ષને જ્યારે આયર્લીંડનું કશું ઈલાકાંને હાથે થઈ એવો

વિશ્વાસ હતો ત્યારે આ લોકોને જરા પણ ન હતો. જ્યારે આ ટોળી પોતે શું કર્યું છે અને કરવાની છે તેની વાતો કરતી ત્યારે આ લોકો કહેતા કે તમે તો ઇંગ્લાંડની સાથે સંબંધ રાખવાના મતના ઉપાસકો છો. જ્યારે લીબરલ પક્ષ ટોરી પક્ષની સાથે આયલ્ડોના હિત બાબત સખ્ત લડતો હતો ત્યારે તેઓ કહેતા હતા કે, 'તમારી ઘાનત માટે અમને શક છે. તમે અમને તમારા ટોરી ભાષ્યો કરતાં વધારે ચાહો એ બનતું અશક્ય છે.' હમ્મેશાં તેઓ અંગ્રેજી પક્ષોના અને અંગ્રેજી પ્રજાના અવિશ્વાસનો પાઠ બોલતા હતા અને શીખવતા હતા. આ જાતની તેમની વર્તણૂક આયલ્ડોના મજબૂર પક્ષને સમજ્યા વગરનું ઝનુન જેવું લાગ્યું હતું. આયલ્ડોની પ્રજાને પણ અજાણ્યો લાગી કે આ લોકો કેવી રીતે લીબરલ પક્ષને પોતાના દુશ્મન અને અલસ્ટરના સ્વયંસેવકોને પોતાના દોસ્ત માની શકે છે.

સીનફ્રીનનું ભવિષ્ય જ્યારે નબળામાં નબળું લાગતું હતું ત્યારે સંજોગો એવા બનતા હતા કે આખું આયલ્ડો સીનફ્રીન બને. સને ૧૯૧૪ની શરુઆતમાં પાર્લામેન્ટ ઉઘાડતી વેળાનું શરુઆતનું ભાષણ શ્રીમાન સમ્રાટે કર્યું. તેમાં આ લોકોને કંઈક તદખીર લાગી. ખીજે મહીને વડા પ્રધાને યુનીઅનીસ્ટ એટલે અલસ્ટરવાસીઓ અને નેશનાલીસ્ટો વચ્ચે આયલ્ડોને વેહેંચી આપવાની દરખાસ્ત કરી, અને તે આયલ્ડોના પક્ષે કશુંલ રાખી. આ દરખાસ્તથી જેટલું નુકસાન હોમરુલ ખીલને થયું એટલું ખીજા કસાથી થયું નહીં. આ દરખાસ્તનું નામ પડતાં જ પાર્લામેન્ટની ટોળીની સામે તો આયલ્ડોમાં હોહાકાર થઈરહ્યો અને તેનો ભાગીનેશ્વરો થઈ જવાનો વખત આવ્યો. 'સીનફ્રીન'વાળાઓનું ચઢી વાગ્યું. આ વખતે તેમણે જે લખ્યું તેની અસર ધણી ઉડી થઈ. 'સીનફ્રીન'જાપાએ લખ્યું કે, 'અલસ્ટર ચા તેના એક ભાગને મૂકીને હોમરુલની વાત કરવી એ દેશદ્રોહ કરવા સમાન છે. જ્યારે પરમેશ્વરે આ દેશ બનાવ્યો ત્યારે તેની ચતુઃસીમા ફેરવવાનું યાવ-અંદાજીવાકરૌ સુધી માણસની સત્તાની બહાર રાખ્યું છે. જ્યાં સુધી ઇંગ્લાંડ બળવાન છે અને આયલ્ડો નબળું છે ત્યાં સુધી ઇંગ્લાંડ આ દેશપર જીલમ કરશે, પણ તેના કકડાણુકલા તો નહીં જ કરી શકે.' 'આઈરીશ ફ્રીડમ' નામના જાપામાં લખાયું કે, 'જો આ આયલ્ડોની પ્રજાને મરવાનું જ હોય તો બલે બહાદૂરીથી લડતા મરે, પણ પોતાનામાંથી એકે કંટકો કાપી



ઈંગ્લાંડને આપવા જેટલી નીચતા તો ન જ કરે. અલસ્ટર તો આયર્લેન્ડનું છે જ અને રહેશે જ. જે કે આયર્લેન્ડની પ્રજાની રાજદ્વારી અને સામાજિક બાબતો અલસ્ટરના રહેવાસીઓને કડવી ઝેર જેવી લાગે છે તોપણ તેમને તે ગળવી પડશે. જે તેમને લડાઈ જેઘતી હશે તો અમે તેમની સાથે લડશું, પણ તેમને અમારાથી છૂટા પડવા હઠશું જ નહીં અને નહીં.' મજુર પક્ષના વિચારો આ બાબત કંઈ જેરદાર નહોતા. 'આઈરીશ ફ્રીડમ' નામના છાપામાં જેમ્સ કોનોલીએ લખ્યું કે, 'મજુર પક્ષે તેની મજબુત સામે થવું, અલસ્ટરના મજુરોએ મરે ત્યાં સુધી સામે થવું.' તેમણે તો આ તક લઈ લેવાને તેમની ફાજમાં જોડાવાની સલાહ આપી.

સીનશીનવાળાઓએ જોયું કે, હરહંમેશ અલસ્ટરવાળાની ખુશામત કરી; બાઈ, તમને શું જેઘએ છીએ, તમને શું મળે તો રાજ થશો એમ પૂછ્યાં કરવામાં સાર નહોતો. તેમને જે જેઘતું હતું તે એ હતું કે આયર્લેન્ડની પાલમિન્ટમાં પ્રોટેસ્ટન્ટોની હંમેશાં બહુમતી રહે અને તેવું જ હોમરુલ ઈંગ્લાંડે આયર્લેન્ડને આપવું. આ વાત કોઈ પણ રીતે કબુલ કરી શકાય એવી હતી જ નહીં. આ વાત તો મૂળ મુદ્દાથી તફાવત વિરુદ્ધ હતી. તે છતાં તેમની દરેક બીકાને મટાડવાને જે કંઈ વ્યાજબી બનતું કરવું જેઘએ તે કરવાને તેઓ રાજ હતા. તેથી સને ૧૯૧૪ ના એપ્રિલ મહીનામાં ડબ્લીનમાં મળેલી સીનશીન સભામાં તેઓએ કેટલાક રસ્તાઓ સૂચવ્યા. એ સૂચનાઓ ધણી જ ઉદાર અને કોઈ પણ સમજી આદમી કબુલ કરે એવી હતી. પણ અલસ્ટરના બેર્નહાર્ટેલ નાયકોને તો એ તરફ જોવાનું પણ ઠીક લાગ્યું નહીં. તેઓનો વિચાર તો લડાઈની ધામધુમથી અને ટોરી પક્ષની મદદથી હંમેશાને માટે આયર્લેન્ડને હોમરુલ આપવાની વાત સુવડાવી દેવાનો હતો. તેઓએ ઈંગ્લાંડના લશ્કરને ફાડવાનું ઇચ્છેલ શરુ કર્યું. કેટલાક ફારેમ થયેલા પ્રોટેસ્ટન્ટ પણ અંગ્રેજ અમલદારોએ અલસ્ટરના સ્વયંસેવકોને કેળવવાનું માથે લીધું. જે અંગ્રેજો લશ્કરમાં હતા તેઓએ જાહેર કર્યું કે, 'જે તેઓને અલસ્ટરમાં સુલેહ જળવવાનું કહેવામાં આવશે તો તેઓ તેમ નહીં કરશે.' તેઓ તે વખતે બહુતા હતા કે કેટલાક અલસ્ટરવાસીઓ લશ્કરી બંધા-બાંધના લાંડરો સુટવાની તૈયારી કરતા હતા. અલસ્ટરના મુખ્ય સહેર બેલફાસ્ટમાં ઇચ્છેલ એમ બોલાવું હતું કે, બંદુક બારીને જે વડાણ હેમ-

બર્ગથી (જર્મનીથી) આવતું હતું તેને બાદશાહી નીકાખાતાંના એક વહાણે જોયું તો પણ તેને આયર્લેન્ડ આવતું અટકાવ્યું નહીં અને જવા દીધું. અલસ્ટરવાસીઓનો વિચાર તો એવો હતો કે, જે ધરમાં આમ લાગી હોય તેને તોડી પાડવું. જે પ્રોટેસ્ટન્ટોનો લાભ કચડાઈ જવાનો હોય તો પછી ક્રિસ્ટનનું બંધારણ કે જેણે તેને ઉછેર્યું હતું તેને પણ કચડી નાખવું. અલસ્ટરમાંના સૈન્યના અમલદારોની આવી વર્તણૂંકથી ખીજા બધા ખુશી થયા. જે અમલદાર એમ કહી શકે કે, ફલાણો હુકમ હું માનીશ અને ફલાણાને હું તાબે થઈશ નહીં, તો પછી તેવો જ હક્ક શા માટે એક સામાન્ય સિપાહીને ન હોય? જે સૈનિક અમલદારો અલસ્ટરની સામે કામ કરવા ના પાડે, તો પછી શા માટે સામાન્ય સિપાહીએ એક હડતાળી-આપર ગોલી છોડવી? ઈંગ્લાંડના મોટા માણસોએ આવા કટોકટીના વખતમાં શું કર્યું? તેમણે કયા સખ્ત પગલાં ભર્યા? તેમણે સૈન્યના કેટલા અમલદારોને બરતરફ કર્યાં? લશ્કરી અદાલત મારફતે તપાસાવ્યા? તેઓએ તો છૂટછાટની નીતિ પસંદ કરી. વફાદાર અલસ્ટરવાસીઓની જરા ગેરસમજાણી થઈ હતી જેને માટે બંને પક્ષ જોખમદાર હતા. રાજદ્વારી વાંધાઓમાં પશુબળ વાપરવાનો ધરાદો તેઓનો હતો જ નહીં, માટે પાલમિન્ટમાં તેની તકરાર ઉભી કરવાની જરૂર ન હતી. અંગ્રેજ લડાઈખાતાંના પ્રધાનને કોઈ કારણે ખસેડવામાં આવ્યો, વડા પ્રધાને લડાઈ ખાતાંના વડાનું કામ કરવું શરૂ કર્યું અને આયર્લેન્ડના લોકો સિવાય સર્વે સંતોષ પામ્યા. આ વાંચતા જાણે એમ જ લાગે છે કે હિન્દમાં ૧૯૧૬ માં બનેલા બનાવો, આગળ આયર્લેન્ડ બની ગયેલા બનાવોની ફરી ખીજા આવૃત્તિ હતી. જનરલ ડાયરે હિન્દના સંકેદો આદમીઓને ગોળીબારથી મારી નાખ્યા; પંજાબમાં શરમાવે એવા ખીજા બધા બનાવો બન્યા; તપાસની માગણી થઈ; તપાસના પરિણામે એ લોકોએ ખોટું કાપું છે એમ ઠર્યું; ગેરસમજાણીથી કર્યું હતું એવું સરકારે જાહેર કર્યું, પણ હિન્દની લાગણી જોઈ તે અમલદારોને લખી મોકલ્યું કે તમે ખોટું કર્યું છે, અને જનરલ ડાયરને પેનસનપર મોકલ્યા. ઈંગ્લાંડમાં તેથી સર્વે સંતોષ પામ્યા. હિન્દના લોકો તો હિન્દીઓના લોકો રેડનારને ઈંગ્લાંડે આવેા ન્યાય આપેલો જોઈ અજબ થયા, દીલગીર થયા, અને છેવટે તેમનો ક્રિડીશ ન્યાયપરથી વિશ્વાસ ઉઠી ગયો.

મીં ૨૩મંડને આ વખતે લાગ્યું કે, આખરીશ સ્વયંસેવકાની ફાજમાં વધારો થતો જ જતો હતો અને તેમના મુદ્દાઓ અને હોમરુલ ખીલના મુદ્દાઓનો મેળ ખાઈ શકતો ન હતો. તેથી તેણે તેને પોતાની ટાળીના આસર તળે લાવવાનું શરુ કર્યું. એ ફાજને દાખી દેવાનું બની શકે એમ નહીં હોવાથી એની કમીટીપર પચ્ચીસ આદમી પોતાના રાખવાની માગણી કરી. તે માગણી કબુલ થઈ. આથી પહેલાં તો એમ લાગ્યું કે લડાઈનો ભય ઓછો થયો છે. ખરી વાત તો એ હતી કે એથી ઉલટો ભય વધ્યો. 'સીટીઝન આર્મી', (શહેરીઓનું લશ્કર)ના નેતાઓએ આ નવી કમીટીપર તરત જ ટીકા કરવી શરુ કરી. તેઓએ લખ્યું કે, હમણાંની નવી કમીટીમાં (સર રાજર) કેસ-મેંટ સિવાય કોઈ વિશ્વાસલાયક આદમી નથી. ફાજના આદમીઓ સારા છે, તેમને તો સર્વને માટે સ્વતંત્રતા જોઈએ છીએ ત્યારે શા માટે આવી નમાલાઓની કમીટીના હાથે કામ લેવું શરુ કર્યું છે? તેઓએ કહ્યું કે કમીટીના આદમીઓ તો સરકારી નોકરી અને પદવીની પાછળ દોડનારા છે અને રાજ-દારી ઠગો છે અને તેમની સાથનો સંબંધ તોડવો જોઈએ. સીનશીનવાળા પશુ કંઈ કમ લખતા નહોતા. તેઓએ લખ્યું કે, રેડમંડ તો મીં એરકવીથ અને મીં બીરલના હાથમાં હથિયારરુપ છે કે જેઓનો વિચાર આખરીશ સ્વયંસેવકાની ફાજનો નાશ કરવાનો છે. ત્યારે મીં રેડમંડે અમેરીકાને પૈસા માટે અરજ કરી ત્યારે તેઓએ કહ્યું કે, પૈસા શું માંગો છો, હથિયાર માંગો અને હથિયારબંધીનો કાયદો રદ કરાવો. અમારો મુદ્દો તો આયર્લેન્ડને માટે છૂટા-પણું મેળવવાનો છે. જેઓ આ બાબતમાં કંઈ કરવા માગતા હોય તેમણે પોતાની કમીટી કરવી અને રેડમંડની કુંપનીથી દૂર રહેવું. 'આખરીશ ક્રીડમે' તો લખ્યું કે આયર્લેન્ડને જે ઈંગ્લાંડ કરતાં કોઈથી વધારે સોસલું પશું હોય તો તે મીં રેડમંડની પાલમેન્ટ પક્ષની ટાળીથી છે. એ કમીટીના એક સભાસદે પાછળથી લખ્યું છે કે, નવા જોડાયેલા સભાસદોએ તેમને કાંઈ જ મદદ નહોતી કરી. જુના સભાસદો પોતાની જ જોખમદારીથી હથિયાર મંગાવ્યા જતા હતા. અલસ્ટરવાળાઓની માફક તેમણે હથિયાર ભરેલું એક વહાણ આયર્લેન્ડ મંગાવ્યું. પણ આ કંઈ અલસ્ટરવાસીઓનું વહાણ ન હતું એટલે સરકારે તે પકડ્યું, સ્વયંસેવકા લખ્યા અને બંદુકો લઈ નાશી ગયા. નાસીપાસ થયેલા સૈનિકો પાછા ફર્યા અને ડબ્લીનના રસ્તાઓમાં જોળીબાર કર્યો. આ વખતે બેલજીઅમમાં તોપોનો માર શરુ થયો હતો.

## ભાગ ૪ થો

જેન મીચલે કહ્યું હતું કે, ‘જે યુરોપમાં લડાઈ સળગે તો તે તક એક મજબૂત રાષ્ટ્રીય ટોળી ઝડપી શકશે.’ મીં સોરીને (જે પાછળથી એટરની-જનરલ થયો હતો તેણે) કહ્યું હતું કે, “ઈંગ્લાંડ અને આયર્લેન્ડનું જોડાણ કાયદાથી કબુલ કરાવી શકાશે, પણ અંતઃકરણથી નહીં. ઈંગ્લાંડ ન્યાં સુધી બળવાન છે ત્યાં સુધી એના કાયદાને તાબે થઈ શકે, પણ તેની સામે થવાની એક ફરજ તો અમારે માટે હંમેશની રહેશે અને ડાહ્યાપણ બતાવશે કે અમારે ઈંગ્લાંડની સામા ક્યારે થવું?” ઈંગ્લાંડ અને જર્મની વચ્ચે કચવાટ ચાલ્યા કરતો હતો તે કંઈ આયર્લેન્ડના દીર્ઘદૃષ્ટિવાળાઓની નજર બાહાર નહોતો. સને ૧૯૦૦ માં ‘યુનાઈટેડ આઈરીશમેન’ નામના ડાપાએ આયર્લેન્ડવાસી અને જર્મન લોકો વચ્ચે અમેરીકામાં ઐક્ય છે તે બાબત સંતોષ જાહેર કર્યો હતો. ન્યારે લડાઈ પહેલાં બે વર્ષ પર મીં ચર્ચિલે ‘વફાદાર આયર્લેન્ડ’ બાબત ધસારો કર્યો હતો ત્યારે “સીનરીન” ડાપાએ લખ્યું હતું કે, “જર્મની બાબત અમારે કંઈ ગેર-સમજૂતી નથી. જે જર્મની જિતી અમારા દેશમાં આવશે તો આટલાંટિક મહાસાગર પર અમારા દેશના કીનારા પરથી રાજ્ય કરશે, અને અમને ઈંગ્લાંડ કરતાં વધારે સારી શરતો આપશે. તે અમને જર્મનીનાં રાજ્યોમાં જે જાતનું હોમરુલ છે તે આપશે. આયર્લેન્ડ જર્મનીની સત્તા હેઠળ, ઈંગ્લાંડની સત્તા હેઠળ આબાદ થયું તે કરતાં વધારે આબાદ થશે, એમાં શક નથી. પણ તે કારણે અમારે કંઈ શેઠ બદલવો નથી. પણ આ તો અમે મીં ચર્ચિલ જે અમને બતાવટી હોમરુલ આપવા માંડે છે તેને જણાવવા માટે જ કહીએ છીએ કે, આયર્લેન્ડના લોક ઈંગ્લાંડને મદદ ન કરે તો જર્મની પાસેથી તેને વધારે સારી શરતો મળી શકે એમ છે.’ આ વિચારો જે આઈરીશ ટોળી પશુબળની સામે હતી તેના છે.

સને ૧૯૧૧ માં જેન ડેવાયે એક કાગળ અમેરીકાથી ‘આઈરીશ ફ્રીડમ’માં લખ્યો કે, જાહીથી ઈંગ્લાંડ અને જર્મની વચ્ચે લડાઈ થશે તે વખતે ઈંગ્લાંડ દરેક આદમીને સૈન્યમાં જોડાવાની ફરજ પાડવાનો કાયદો પસાર કરશે અને તે વખતે આયર્લેન્ડે ક્યાં તો ઈંગ્લાંડની બાજુ પર ચા તો સામે લડવું પડશે.’ એક મહિના રહીને તે જ વેપરમાં વળી એક અમ લેખ છપાયો.

તેમાં આ પ્રમાણે હતું: 'વુલ્ફ ટોને જે કે ક્રાંસની મદદ માંગી હતી, પણ તેથી તેણે આયર્લેન્ડની પ્રજાને હાથ જોડીને આગસ્ટ બની બેસી રહેવા કહ્યું નહોતું. અને જે કારણોએ ટોને ક્રાંસને આયર્લેન્ડમાં પ્રજાસત્તાક સ્થાપવા કહ્યું હતું તે જ કારણો આજે જર્મનીને લાગુ પાડવામાં આવે છે.' ટુંકમાં આ લેક્ષિનેા વિચાર વુલ્ફ ટોનેના જે વિચાર ૧૭૯૮ માં હતો તે જ હતો. તે એ કે લડાઈમાં ક્રાંસ યા જર્મનીને ઈંગ્લાંડની સામે મદદ કરવી, કે જેથી તે ફતેહમંદ થાય અને તેમને ઈંગ્લાંડની ખુસરીમાંથી છોડવે અને તેઓની સંપૂર્ણ સ્વતંત્રતા બહાર કરે. અમને આ બાબતસર જર્મનીની દાનતપર બીલકુલ શક હતો જ નહી. તેમને એમ નહોતું લાગતું કે, જર્મની દુનિયામાં સર્વોપરી થવા માગે છે. તેમને તો એમ જ લાગતું હતું કે, ઈંગ્લાંડની રાજનીતિ-માંથી અને કાવાદાવાની જાળમાંથી તે છૂટવા માગે છે. સીનશીનો પોતાની આર્થિક નીતિ, ઉપર જણાવી ગયા છીએ તે પ્રમાણે, ફ્રેડરીક લીસ્ટ નામના જર્મન પાસેથી શીખ્યા હતા, અને સીનશીનવાળા માનતા હતા કે જેમ જર્મનીના ઉદ્યોગ એ નીતિથી થયો છે તેમ તેમનો પણ થશે. તેમને જર્મની જ એમણું આખા યુરોપમાં એટલું બળવાળું દેખાયું કે જે ઈંગ્લાંડની સત્તા સામે માથું ઉઠાડી શકે. આયર્લેન્ડ આટલાંટીક મહાસાગરની કુંચીરૂપ છે. તે કુંચી ઈંગ્લાંડના કબજામાં છે. પણ એ કુંચીરૂપ આયર્લેન્ડ સ્વતંત્ર થાય અને ઈંગ્લાંડના હાથમાંથી જાય તો ઈંગ્લાંડ નરમ પડે અને આયર્લેન્ડ પોતાને ગમે અને ફાયદો થાય તેની સાથે મૈત્રી કરી શકે. આયર્લેન્ડની પ્રજાનો વિચાર કંઈ શેઠ બદલવાનો હતો જ નહીં. તેમનો વિચાર તો શેઠને જ હાંકી કાઢાડવાનો હતો. ઈંગ્લાંડની ખુસરી-માંથી નીકળી જર્મનીની ખુસરીમાં પેસવાનો હતો જ નહીં, પણ ભુના શેઠની તાબેદારીમાંથી નીકળી સ્વતંત્રતા પ્રાપ્ત કરવાનો હતો.

આ બધું જતાં જે સંજોગોમાં લડાઈની શરૂઆત થઈ તે વખતે જર્મનીની બાબતમાં જવા તેઓ તૈયાર ન હતા. એ ખરી વાત છે કે, એ લેક્ષિનેા ઈંગ્લાંડે જણાવેલાં લડાઈનાં કારણોપર અથવા તો બેલજીઅમ પર થયેલા જર્મનીના અવિચારી હુમલા અને ત્યાં ગુજરતા અસાધારોના દેવાલોપર જરા પણ વિચાર નહોતો. લડાઈ ચરુ થઈ ત્યારે હોમરુલ બીલ પસાર થયું નહોતું. જે કે ઈંગ્લાંડમાં બે મોટી ટાળીઓએ પોતાની મઢિા-

માહેની લડાઈ તરત વેળા મોકુફ કરી હતી, પણ તેનું કંઈ આયલીડમાંની ટોળીઓ કરે? શું આયલીડ ઈંગ્લાંડને ટેકા આપશે? મીં રેડમંડે આ વખતે શું કરવું? આ અમૂલ્ય તકનો લાભ લેવો એ રસ્તો ડાહ્યાપણ સૂચવતું હતું અને આયલીડનો ટેકો હોમરુલના બદલામાં આપવાની માગણી કરવી, અને જો તે માગણી નાકબુલ થાય તો તેની બદનામી અલસ્ટરવાળાને માથે રહે. તેમ બીજા હાથપર બીનશરતે આયલીડનો ટેકો આપવાની માગણી કરવી અને આયલીડના હકકોને માટે અંગ્રેજ રાજદ્વારી પુરુષોના અંતઃકરણપર આધાર રાખવો એ બીજો રસ્તો હતો. મીં રેડમંડે જો શરત કરી ટેકો આપવાનું કહ્યું હતે તો આખું નેશનલીસ્ટ આયલીડ તેને ટેકો આપતે; પણ તેણે તો બીનશરતે ઈંગ્લાંડને ટેકો આપવાનું જાહેર કર્યું. ઈંગ્લાંડને તેને જણાવ્યું કે તમારો એકેએક સીપાહી આયલીમાંથી ખેંચી લ્યો અને આયલીડના લોકો આયલીડનો બચાવ કરશે. આ માગણીથી આમની સભાપર, ઈંગ્લાંડપર અને આખા રાજ્યપર મોટી અસર થઈ. હોમરુલ બીજા પસાર થયું અને રાજની સહી પણ થઈ, પણ સાથે સાથે તેને લડાઈ પૂરી થાય ત્યાં સુધી મુલતવી રાખનારો કાયદો પણ પસાર થયો. હોમરુલના દુશ્મનોને એટલે કે અલસ્ટરવાસીઓને વડા પ્રધાને વચન આપ્યું કે, એનો અમલ થતાં પેહેલાં તમને ખુંચતી કલમે સુધારવામાં આવશે. મીં રેડમંડે આવા સંજોગોમાં આયલીડમાં ઈંગ્લાંડને માટે મદદ લેવા આજ્ઞા.

હિન્દુસ્તાનમાં તો વસ્તુસ્થિતિ સહેજ ફેર હતી. હિન્દની સરકાર તો અંગ્રેજો. તેણે હિન્દનો સર્વ ખજાનો, દરેક સીપાહી અને સર્વે તોપ લડાઈમાં મદદ કરવા આપવાની માગણી કરી અને એ માગણી કબુલ થઈ; પછી તે હિન્દીઓની આગળ રબુ થઈ. હિન્દીઓએ તે માગણી અને કબુલાત એકે અવાજે વધાવી લીધી. કોઈએ કંઈ વાંધો કાઢ્યો નહીં. શરત કરવાનું સૂચ્યું પણ નહીં; સ્વપ્ને પણ એ વાત યાદ આવી નહીં. પાણીની માફક હિન્દે પૈસો આપ્યો. હિન્દે પોતાના યુરવીર પુત્રોના લોહીની ઈંગ્લાંડને માટે નદી વહેવડાવી. શું હિન્દને હિન્દની નોકરશાહીએ બદલો નથી વાળ્યો? વાળ્યો છે: શું રાઉલેટ કાયદાની બેડીથી હિન્દને વધારે જકડ્યું નથી? શું પોલાદી ચોકાવાળી સતદી નોકરીથી હિન્દને જકડી રાખવાનો તેને

નિશ્ચય નથી? શું ઇંગ્લાંડ હિન્દને બુલી ગયું છે? ના; હિન્દી શાસનતંત્ર સુધારાનું ખીલ પસાર કર્યું છે અને તેથી હિન્દની સ્વતંત્રતાને માટેની બુખને દુકડે દુકડે મટાડવાની પોતાની નેમ જાહેર કરી છે. આમ કરવામાં પણ ઇંગ્લાંડે પોતાનું ખીનસ્વાર્થપિણું જાહેર કર્યું છે. ઇંગ્લાંડના વિચારે જે દુકાળીઆ હિન્દને આપો રાટલે એછી વખતે ખાવા આપે તો હિન્દને અપયો થઈ અકાળે મરી જાય માટે આમ જ કરવું ઠીક છે.

આયર્લેંડ પણ ઇંગ્લાંડના રાજદ્વારી પુરુષોની આગલી ચાલચલણ બુલી ગયું. ૪૦,૦૦૦ થી ૫૦,૦૦૦ આયર્લેંડના નેશનાલીસ્ટો લશ્કરમાં જોડાયા. આયર્લેંડમાંના અલસ્ટરવાસીઓએ અને નેશનાલીસ્ટોએ એકસરખી સંખ્યામાં આદમીઓ સૈન્યમાં મોકલ્યા. સીનશીનવાળાઓએ જુદી જ વલણ પકડી. તેમના એક પત્રે લખ્યું, 'આયર્લેંડ કાંઈ જર્મની સામે લડાઈમાં નથી ઉતર્યું, તેને યુરોપની કાંઈ પણ પ્રજા સાથે લડાઈ નથી. યુરોપની જે પ્રજાઓ આયર્લેંડ પર જે પ્રજા ડબ્લીનના કિલ્લા (કાસ્ટલ)માંથી રાજ્ય કરે છે તેની સાથે લડાઈમાં ઉતરી છે. આયર્લેંડની આખરુ લેનારા આજે આયર્લેંડના વખાણ કરે છે અને તેની પ્રજાને લાડ કરે છે. ઇંગ્લાંડને મદદ જોઈએ છે અને મી૦ રેડમંડ પોતાના જાતિસ્વભાવ પર જઈ મદદ આપવાને ધસ્યા પણ છે, અને તે પણ કથા બદલા વગર. જે ઇંગ્લાંડ લડાઈમાં જીતશે તો સને ૧૮૬૪ થી કાંઈ પણ વાર કરતાં વધુ ને વધુ બળવાન થશે, અને સારે તે જે આયર્લેંડને આજે પ્રેમ કરે છે તેને જ લાત મારશે, અને આયર્લેંડ તેને લાયક પણ ગણાશે. જે ઇંગ્લાંડ લડાઈમાં હારી જશે તો ઇંગ્લાંડની તરફદારી કરવા માટે તેને સળ પણ ભોગવવી પડશે. અમે આયર્લેંડ વાસીઓ નેશનાલીસ્ટો છીએ, અને અમારી ફરજ આયર્લેંડના ફાયદા તરફ જ નજર રાખવાની છે, અને ઇંગ્લાંડ, જર્મની અથવા ખીજી કાંઈ પણ બહારની પ્રજાનું હિત તપાસવાનું કામ અમારું નથી. સરકારને અમે તો હાથનું હોમરુથ ખીલ ખેંચી લઈ ખીજું વધારે આરું પસાર કરે, અને સારે જ આયર્લેંડના લેકિને પોતાના રાજબંધારણને માટે લડવાનો ઉત્સાહ આવશે. હમણાં તો કંઈ જ નથી. જોઈએ તો ડબ્લીનમાં એક કામચલાઉ સરકાર મી૦ રેડમંડ અને સર એડવર્ડ કારસન ઉભી કરે, અને અમે તેને તાબે રાખીશું. પણ અમારામાં વિશ્વાસ રાખો અને અમે તમારું લાલું કરીશું અને

અમે જ તમારા માટે ધ્વિરના નીમેલા દ્રુટીઓ છીએ એ જાતની વાત બહુ વાર આગળ થઈ છે અને અમને તેમાં વિશ્વાસ નથી. જે આયર્લેન્ડના સ્વયંસેવકોએ આયર્લેન્ડનો ખચાવ કરવાનો હોય તો તે આયર્લેન્ડના વાવટા હેઠળ અને આયર્લેન્ડવાસી અમલદારોના હાથ તળે લડે સારે જ. જે બીજી રીતે લડશે તો પોતાના દેશની ગુલામગીરી કાયમ કરશે. જર્મનીને અમારે કશો સંબંધ નથી, તેમ તે અમારું દુશ્મન પણ નથી. અમારી ખાનાખરાખીને માટે તે જેખમદાર નથી. ઈંગ્લાંડના ઉભા કરેલા દુશ્મનોથી જર્મની ઘેરાયેલું છે, અને તેની વચ્ચે જે બહાદુરીથી એકલે હાથે તે લડે છે તેને માટે કાણુ વખાણુ કર્યા વગર રહેશે ?

ન્યારે હોમરુલ બીલ પસાર થયું અને તેનો અમલ કરવાનું મુલતવી રખાયું સારે સીનફીનવાળાઓએ લખ્યું કે, ‘દગો થયો છે’ અને ગ્રેટનના બોલોમાં લખ્યું કે, “જે મહારાજ્ય અને આયર્લેન્ડના હીત સામસામા થાય તો ‘આયર્લેન્ડ જીવે અને મહારાજ્ય મરે.’” ‘આધરીશ ક્રીડમ’ના છાપાંએ મોટા કાળા અક્ષરે છાપવા માંજું; ‘આયર્લેન્ડ પહેલાં, છેલ્લાં અને સર્વ વખતે,’ ‘જર્મની આયર્લેન્ડનું દુશ્મન નથી;’ ‘જે ઈંગ્લાંડ આયર્લેન્ડમાંથી પોતાનું લશ્કર ખેંચી લે તો આયર્લેન્ડના સ્વયંસેવકો આયર્લેન્ડનો જર્મની તો શું પણ અન્ય કોઈ પણ રાજ્યની સામે ખચાવ કરશે;’ ‘અમારે સ્વતંત્રતા સ્વમાન વેચીને નથી મેળવવી.’ આયર્લેન્ડનો મજુરપક્ષ પણ એવી જ વાતો કરતો હતો. તેણે મીં ૨૩મંડની વગર શરતે અને વગર બદલે મદદ આપવાની વાતને મસ્કરી કરી હસી કાઢી. નેશનાલીસ્ટો જેઓ આયર્લેન્ડના અને અલસ્ટરના સ્વયંસેવકો સાથે જેઠાઈ કામ લેવાની વાતો કરતા હતા તેઓએ તેની ઠેકડી કરી. ‘જે ઈંગ્લાંડને મહારાજ્ય જેઠતું હોય તો તેણે તેનો ખચાવ કરવો જોઈએ. કોઈ પણ આયર્લેન્ડવાસીઓએ પોતાનો દેશ છોડવો નહીં. તમારી બંદુકો તમારા ખરા દુશ્મનોને માટે રાખો.’ આવાં લખાણો લાંબો વખત ચાલ્યા નહીં. લડાઈની શરૂઆત પછી ત્રણ મહીનામાં સીનફીન, રીપબ્લીકન અને મજુર પક્ષના સર્વ છાપાં પોલીસે બંધ કર્યાં.

ઈંગ્લાંડને લડાઈને માટે સૈન્યમાં માણસની ભરતી તો જેઠતી હતી. નેશનાલીસ્ટો અને અલસ્ટરવાસીઓ સૈન્યમાં જોડાતા હતા. પણ તે બેન્દી સાથે જુદી જુદી રીતે વર્તવામાં આવતું હતું, અને તે એવી રીતે કે તરત જ



સમજાઈ જાય કે લડાઈ ખાતું એમ ચોખ્ખું દેખાડવા માંગે છે કે, તે એકનું કામ પસંદ કરે છે અને બીજાને શકની નજરે જોય છે. અલસ્ટરવાળાઓને તેમના જ અમલદારો રાખવાની છૂટ આપીને અલસ્ટરવાસીઓએ પૂર્વે કામ-ચલાકિ સરકારના રક્ષણને માટે જે રીજમીટો ઉભી કરી હતી તે તેમની તેમ જ લડાઈ ખાતાંએ લઈ લીધી. તેઓની જોડે જે કાર્ષકૃષોલીક અથવા નેશનાલીસ્ટ જોડાવા માંગે તો તેમને ના પાડવામાં આવતી હતી. તેઓ કુચ કરતી વખતે પોતાના જ ગીતો ગાતા હતા, અને તે પશુ જ્યારે નેશનાલીસ્ટ કે કૃષોલીક ગામડાઓમાંથી પસાર થાય ત્યારે.

સને ૧૯૧૪ માં એક જાહેરખબર ‘ઇવનીંગ મેલ’ પત્રમાં બાહાર પડી કે રાયલ આર્મીશ્વ ક્યુઝીલીઅર્સની એક નવી રીજમીટ ઉભી થાય છે, પશુ તેમાં અલસ્ટરવાસી સિવાય કોઈથી જોડાઈ શકાશે નહીં. અલસ્ટરના સૈન્યને તેની જ છાવણીઓમાં તાલીમ મળતી ત્યારે નેશનાલીસ્ટોને ઈંગ્લાંડ વહાણમાં ભરી મોકલવામાં આવતા હતા. અલસ્ટરવાળાઓને તેમના જ વાવટા હેઠળ લડવાનું હતું, પશુ નેશનાલીસ્ટોને જે યુનીયન જેક વાવટાને તેઓ પોતાની પરત્વતાની બેડીના ચિન્હરૂપ સમજતા હતા તેની હેઠળ લડવાનું કહેવામાં આવ્યું. આ બધાની અસર એક જ થઈ શકે; આનો નતીજો એક જ આવી શકે. જે લોકો આવી વર્તણૂકને માટે જોખમદાર હતા તેઓ જાણતા જ હોવા જોઈએ કે, આનું પરિણામ કેવું આવશે? આમ કરીને તેઓએ નેશનાલીસ્ટોનો સૈન્યમાં જોડાવાનો ઉત્સાહ નરમ કરી નાંખ્યો, અને પછી જાહેર કર્યું કે નેશનાલીસ્ટોના પર મોટી ફાજ ઉભી કરવાની આશ્વા બાંધી હતી તે ફળિજુત થતી નથી, અને છેવટે કહ્યું કે તેઓને તો શક જ હતો કે તેઓ લડવાને દેખાતા હતા તેના કરતાં ઓછા આતુર છે. આયલીંડના સીપાહીઓના બે ભાગ ધર્ષિ ગયા. એક ભાગને સત્તાવાળાઓ માનની નજરથી જોતા હતા અને બીજાને તો તેઓ શું કામ આપે છે તેની નજરથી જોતા હતા. લડાઈમાં તો બંને પક્ષ એકસરખી બાહુરીથી લડ્યા અને ઈંગ્લાંડને માટે લોહી રેણું. હિન્દુસ્તાનમાં પશુ સૈન્યની ભરતીને માટે જ્યારે જાપાદ્વારા અને જાપણો મારફતે લોકોને સરકારે અરજ કરવા માંડી ત્યારે નેશનાલીસ્ટોએ કંઈ બદલામાં હોમરુલ માગ્યું ન હતું, પશુ એટલું જ માગ્યું કે અમને સૈન્યમાં સીપાહીઓ દાખલ જ જોડાવાનું લેખિત

કહેવું વાળખી લાગતું નથી. જે એક અંગ્રેજ હિન્દુમાંથી સૈન્યમાં જોડાય તેને જેટલા હક્ક મળે તેટલા જ તમે એક હિન્દીને આપવા તૈયાર હો તો હજારોની સંખ્યામાં હિન્દીઓ સૈન્યમાં જોડાશે. અંગ્રેજ અને હિન્દી બન્ને એકસરખી રીતે પોતાનું લોહી રેડવા તૈયાર છે તો પછી એકને વધારે અને બીજાને ઓછા હક્ક શા માટે આપવા જોઈએ? આ વાત અંગ્રેજ સરકારને ગળે ન ઉતરી. તેમને તો હિન્દીઓ ખાલી સામાન્ય સીપાહીઓ તરીકે જ જોઈતા હતા અને તેમને કંઈ ખાસ હક્ક આપવા નહીં એવો નિશ્ચય કર્યો હતો. આ નીતિ હિન્દીઓ તરફ શકની નજરથી જોવાનું પરિણામ હતું. લો. તિલકે કહ્યું હતું કે એ ઓછામાં ઓછા ૫,૦૦૦ માણસ સૈન્યને માટે મેળવી આપવાનું તે માથે લેશે, પણ તેમને અંગ્રેજ સીપાહીઓ જેવા જ હક્ક મળવા જોઈશે. આ માંગણીને અસ્વીકાર થયો, અને જ્યારે પરિણામે ધણી જ ઓછા આદમીઓ લશ્કરમાં જોડાયા ત્યારે એંગ્લોઈન્ડિયન છાપાઓમાં લખાયું કે હિન્દીઓને સૈન્યમાં જોડાવાની ઇચ્છા જ ન હતી; એઓ તો ફક્ત નહીં જોડાવાને માટે બાહાના શોધતા હતા. મહાત્મા ગાંધીજીએ વગર શરતે અંગ્રેજી વહીવટદારોની ઉદારતાપર વિશ્વાસ અને આધાર રાખી બીનશરતે લેકાને સૈન્યમાં જોડાવાની અરજ કરી હતી, પણ લેકા તરફથી જ્યારે તેમની વિનંતિ ન સંભળાઈ ત્યારે ખેડા જિલ્લામાં પગે ખુબ રખડ્યા, મરડાથી પીડાયા અને પરિણામે કેટલાક આદમીઓ મેળવી શક્યા. મહાત્મા ગાંધીજી અને બીજાઓએ કરેલી મહેનત અને મદદને શું હિન્દના વહિવટદારો ભુલી ગયા? બીલકુલ નહીં. લડાઈ બંધ થતાં તેમણે રાઉલાટ એક્ટ લેકાના એકમતી વિરોધ છતાં પસાર કરી હિન્દ પર એક મોટો ઉપકાર કર્યો. એ ઉપકારનું હિન્દીઓ રહસ્ય ન સમજ્યા અને ધોંધાટ કરવા લાગ્યા અને સભાઓ ભરી લાપણું કર્યો ત્યારે ભક્ષીઆનવાળા બાબને ઝોડવાયર-ડાયરે ચિરસ્મરણીય બનાવ્યો. મહાત્મા ગાંધીજી અને એવા જ બીજાઓ જેઓને બ્રિટીશ અદલ ઇનસાફ ને ઉદારતાપર અચળ વિશ્વાસ હતો તેને અસહકારીઓ બનાવ્યા, અને કુંભકરણી નિદ્રામાં ઉપત્તી હિન્દને જાત મારી આંખ ઓળતી ઉઘી કરી.

લડાઈની શરૂઆત પછી શેડાક વખતમાં એક બીજો વધો ઉભો થયો. ખીંડેડેડે એમ જાહેર કર્યું હતું કે આપણોડના લેકા આપણોડને

બચાવ કરશે અને એકેએક અંગ્રેજ સિપાહી અને તોપ આયર્લીડમાંથી ખેંચી લેવી. પછી આયર્લીડમાં લશ્કર ઉભું કરવા માંહું. આયર્લીડના લોકોના નેતાઓએ કહ્યું, ભલે લશ્કર ઉભું કરો, પણ તેને આયર્લીડની બાહાર નહીં લઈ જવું; તેનો ઉપયોગ આયર્લીડમાં જ કરવો; યૂરોપખંડ યા ખીજે કોઈ પણ ઠેકાણે ન કરવો. મી૦ રેડમંડને આ શરત પણ ન મળી. એમણે તો સપ્ટેમ્બર ૧૯૧૪ માં સ્વયંસેવકોને ભાષણ કરતાં દરિયા-પારના દેશમાં પણ જવા કહ્યું. આ વાત કંઈ સીનશીનવાળાઓને, રીપબ્લીકનોને અને નેશનાલીસ્ટોને પસંદ ન આવી. તેમણે વાંધા ઉઠાવ્યો કે જ્યાં સુધી આયર્લીડમાં આયર્લીડવાસીઓનું રાજ્ય ન સ્થપાય અને તે નવા રાજ્ય તરફથી હુકમ ન મળે ત્યાં સુધી કોઈને પણ આયર્લીડવાસી એક પણ પુરુષનું લોકી દરિયાપાર રેડવાની યા એકપણ સ્ત્રીની નોકરી આપવાની મંજૂરી કરવાની સત્તા નથી. આ બાબત પણ હિન્દીઓએ ધણી ખ્યાનમાં રાખવાની છે. હિન્દમાં અને ઇંગ્લાંડમાં તે વેળા ધણાં ભાષણો થયાં હતા અને લેખો લખાયા હતા જેની અંદર એમ બતાવવામાં આવ્યું હતું કે હિન્દી સિપાહીઓને હિન્દના રક્ષણને માટે જ હિન્દની સરહદ પર જ કામમાં લેવા અને દૂરના પ્રદેશોમાં તેમને ઇંગ્લાંડની લડાઈએ લડવા મોકલવા નહીં, હિન્દમાં હિન્દીઓની સરકાર હોય અને તે એમ હિન્દી લશ્કરને મોકલે તે વાત એક છે, અને હિન્દની અંગ્રેજ સરકાર ઇંગ્લાંડની પરદેશ ખાતાની રાજનીતિને લઈને ખીજ દેશોમાં ઇંગ્લાંડના ફાયદાને માટે લડાઈ લડાતી હોય તેમાં હિન્દી સિપાહીને લડવા મોકલે એ એક ખીજ બાબત છે. આ બાબત ધણી ચર્ચવા જેવી છે, અને અંગ્રેજ સરકાર પાસેથી એને માટે કશુલાત મેળવવાની ધણી જરૂર છે.

સને ૧૯૧૪ ની પાનખર ઋતુમાં ઇંગ્લાંડ સાથે કોઈ પણ જાતનો સંબંધ હોવો ન જોઈએ એ જાતના રાજબંધારણની હિમાયત કરનારું એક સામાજિક ડાપું આયર્લીડમાં નીકળ્યું. તેનું નામ ‘આઈર-આયર્લીડ’ હતું. તેના ખીજ જ અંકથી તે દૈનિક બન્યું. આ એક નોંધવા જેવી બાબત છે કે અમાઉ આવી નીતિનું હિમાયતી ડાપું સામાજિક પણ ચલાવી શકતું નહોતું ત્યારે આ ડાપું તો ખીજ અંકથી દૈનિક બન્યું. આયર્લીડવાસી સ્વયંસેવકો અને સીનશીન વચ્ચે કંઈ બહુ પ્રેમ શરૂઆતમાં ઉભરાઈ જતો

નહોતો. સીનશીનવાળાઓ તેમની ધણી બૂલો ઉધાડી પાડી વારંવાર ટીકા કરતા હતા. આ છાપું આધરીશ સ્વયંસેવકાના વાણંત તરીકે બહાર પશું હતું છતાં તેનો અધિપતિ મીં આઈર ડ્રીશીથ હતો જે સીનશીન ચળવળનો સ્થાપક હતો. આ જ બતાવે છે કે આયર્લેન્ડમાં જે ભુદી ભુદી ટોળાઓ હતી તે હવે આસ્તે આસ્તે એકત્ર થતી જતી હતી. એના પહેલા જ અંકમાં લડાઈ માટે એના શા વિચારો હતા તેનાપર એક લેખ આવ્યો અને તેમાં તેણે લખ્યું હતું કે, ‘આયર્લેન્ડને જર્મનીના લોકો સાથે કંઈ લડાઈ નથી. આયર્લેન્ડ ખ્રિસ્તીય વહિવટદારોને હાથે જેટલાં જાણીજોઈને દેવાયલાં દુઃખો ખમ્યાં છે તેટલાં કોઈ પણ સુધરેલી પ્રજાએ ખમ્યા હશે નહીં.’ ક્રાંસમાં જઈને સ્વયંસેવકાએ લડવું એવી મીં રેડમંડની સલાહને તેણે વખોડી કહાડી હતી. આ પત્રમાં એક કોલમ લડાઈની રોજની તપાસ માટે રાખ્યો હતો. જ્યારે આયર્લેન્ડના બીજા પત્રો અંગ્રેજી પત્રોમાંથી ઉતારા કરતા હતા, ત્યારે મીં ડ્રીશીથે એ છાપાંઓ એકતરશી જ વાતો છાપે છે એમ માની લઈને પોતાની જ ટીકાઓ અને વિવેચન છાપવા માંડ્યાં, અને તેમાં અંગ્રેજો અને તેમના બાઈબળોની સ્થિતિ બીજા છાપાંઓ કરતાં કેટલી નબળી છે તે બતાવવા માંડ્યું. જર્મનો ભુલમ કરે છે તેવી વાતોનું પૃથક્કરણ કરી તે હસવા સરખી છે એમ બતાવવા માંડ્યું. લડાઈમાં મોકલેલી આયર્લેન્ડવાસીઓની રીજમીટોની ખબરો છાપવા માંડી. અંગ્રેજી રીજમીટો પાછળ રાખી આયર્લેન્ડવાસીની રીજમીટોને આગળ કાઢવામાં આવે છે એવું તેણે ઉધાડું પાડ્યું. અંગ્રેજી સરકારની ખતમુની ટીપપર આધાર ન રાખતાં જાણે પોતાને વધારે ખરી ખબરો મેળવવાના ખાસ સાધનો હોય તેમ બીજા વધારે સંપૂર્ણ ટીપો તેણે છાપવા માંડી. જર્મનીના ઓફિસરોએ અંગ્રેજો અને તેમના બાઈબળો જર્મનો માટે ભુલું છાપે છે એવું બતાવનારો એક લેખ બાહાર પાડ્યો એટલે આ છાપાએ તે આખો છાપ્યો અને તેનાપર દીક્સોજી ભરી ટીકા કરી. રોજર કેસમેંટને જર્મનીના પરદેશખાતાના વડાએ જે વચન આપ્યું હતું તે જાણે મોટા મહત્વનું ખત હોય તેમ તેણે છાપ્યું. “બેલ્ટ એક્ટ” પાસ થશે એમ માની લઈ તેની સામે લવા અને સત્યામહ કરવાનું પહેલાં જ અંકથી લેકિને સમવવામાં આવ્યું.

આ જાતના છાપાના એક જ ફેજ થાય. હ અઠવાડીઆમાં તે મરણ-શરણ થયું. તેનો છેલ્લો અંક ૪ થી ડીસેમ્બર ૧૯૧૪ ને દિને નીકળ્યો હતો અને તે એક જ પાનું હતું. તેમાં તેણે છાપ્યું હતું કે છાપનારના ઘરમાં લશ્કર દાખલ થયું હતું અને તેણે તેની મીલકત (છાપાખાનું) કબજે કરી હતી, અને તેનાથી હવે છાપું છાપવાનું ચાલુ રાખી શકાય તેમ ન હતું. આ છાપાની એક અસર થઈ. લોકોને અંગ્રેજ સરકારના પસાર કરેલા અને છપાવેલા હેવાલોપરથી વિશ્વાસ ઉઠી ગયો. તેઓ માનવા લાગ્યા કે આયર્લેન્ડવાસીઓની રીજમીટોનો ધાણુ નીકળી જાય છે અને અંગ્રેજ રીજમીટોને બચાવી લેવામાં આવે છે. ન્યારે અંગ્રેજ છાપાઓમાં આવતું કે આયર્લેન્ડની રીજમીટો બહાદુરીથી લડે છે અને લડ-વૈયાઓ સિંહની માફક લડે છે ત્યારે તેઓ સવાલ પૂછવા લાગ્યા કે, જો તેઓ આવી રીતે બેલજયમ અને બીજા નાના રાજ્યોના છૂટાપણાને માટે લડી શકે તો તેઓ પોતે છૂટાપણું ભોગવવાને લાયક છે એવું અંગ્રેજોને શા માટે સમજાવી શકતા નથી ?

અંગ્રેજો આવા સવાલોને અને આવી ઉલટી અસરને લીધે આયર્લેન્ડના લોકોનો જર્મને તરફ પ્રેમ છે અને પોતાને માટે દુશ્મની છે એમ માનવા લાગ્યા. હોમરુલ ખીલ પસાર કર્યાથી નેશનાલીસ્ટો એમ માનવા લાગ્યા હતા કે જે સ્વતંત્રતા તેમને આપવામાં આવી છે તે તદ્દન ઓછી છે. પણ અલસ્ટરવાસીઓને તો તેટલું પણ પસંદ નહોતું. નેશનાલીસ્ટો એમ માનતા હતા કે જેમ માણુસોની સૈન્યમાં વધારે ભરતી થશે તેમ આપણી સ્વતંત્રતા માટેનો હક્ક વધશે. અલસ્ટરવાસીઓ એમ સમજતા હતા કે અમે આટલા બધા વફાદાર રહ્યા છીએ અને આટલા બધા માણુસો લડાઈમાં મોકલીએ છીએ તેથી આપણે પૂછ્યા વગર અને આપણી સંમતિ લીધા વગર કંઈ આયર્લેન્ડમાં નવી પાર્લામેન્ટ સ્થપાવાની નથી. પણ આવી જાતના લખાણો અને લાપણો થવા લાગ્યા ત્યારે નેશના-લીસ્ટોની નજર ઉઘડી કે, શું આપણે સ્વતંત્રતાને માટે બળજી કરવાની છે, કે આપણો હક્ક છે અને આપણે તેને માટે લાયક છીએ તેથી આપણને તે મળવાની છે ? શું બેલજયમની સ્વતંત્રતા જર્મની કણુલે અને સચવાય તોજ ઈંગ્લાંડ આપણને સ્વતંત્ર બનાવે ? આ તે ક્યાં જાતની

બળજી છે કે આયર્લેન્ડ પેહેલાં તે પોતાના પુત્રને લડાઈ દેવીના ભોગ તરીકે મોકલી આપવા અને બીજી બાજુએ ઈંગ્લાંડ બલિષ્ઠને માટે પણ કંઈ ચોક્કસ વચન આપે નહીં? શું ઈંગ્લાંડના પેટમાં પાપ તે નથીને? લડાઈની શરૂઆતમાં સૈન્યમાં ભરતી ઠીક થઈ હતી, પણ પછી આવી જતની શંકાઓ અને ચર્ચાઓને લીધે તે કમી થતી ગઈ. વફાદાર અલસ્ટરવાસીઓના સરદાર સર એડવર્ડ કાર્સને નેશનાલીસ્ટોના વડા મી. રેડમંડ સાથે એક જ સભામાં હાજર થઈ સૈન્યમાં ભરતીને માટે બાધજી કરવાની ના પાડી. ઈંગ્લાંડના લોર્ડ ચાન્સલરે હોમરુલવાળાઓની સભામાં સૈન્યની ભરતી કરવા માટે લીવરપુલમાં બાધજી કર્યું એટલે આ તુમાખીખોર અલસ્ટરવાસીઓનો મીજબાજ ગયો. આ રીતે લડાઈની શરૂઆત પછી થોડાક વખતમાં જણાઈ ગયું હતું કે આયર્લેન્ડમાં એ પક્ષોની મારામારી બંધ થવાની નથી અને લડાઈ પુરી થતાં તે પાછી ખુબ જોસથી ચાલશે.

આ જાતની નેશનાલીસ્ટ અને અલસ્ટરવાસીઓ વચ્ચેની મારામારીનો લાભ 'સીનશીન'વાળાઓએ લીધો. તેઓ વર્ષોથી લોકોને કહેતા હતા કે, અંગ્રેજ વહિવટદારો અને અંગ્રેજ પ્રજા કંઈ આયર્લેન્ડની રાષ્ટ્રીય ભાવનાઓના પ્રેમી ન હતા; તેઓ કંઈ આયર્લેન્ડની હક્કદાર માંજણીઓ કયુલ રાખવાના નથી; મી. રેડમંડની ટોળી તો ઈંગ્લાંડની બે મોટી ટોળીઓનું રમવાનું એક મોહરું છે; જ્યારે એનો ઉપયોગ થઈ રહેશે એટલે એને ફેંકી દેશે; અંગ્રેજ રાજદ્વારી પુરુષોના વચનપર વિશ્વાસ રાખવો નહિ. અને તેમનાથી કંઈ ફાયદો થવાનો નથી. સ્વબળ, જાગૃતિ અને ઈંગ્લાંડનો અણુવિશ્વાસ એ આયર્લેન્ડની રાજ્યદ્વારી બાબતમાં અગત્યની ચીજ છે. એ લોકોએ ખતાવી આપ્યું કે ૨,૦૦,૦૦૦ (બે લાખ) અલસ્ટરવાળાઓ લશ્કરમાં જોડાયા હતા એટલે કે દર પાંચ માણસે ચાર માણસ તો હળુ ધેરજ હતા, અને એનું કારણ એ હતું કે તેમને કંઈ દરીઆપાર જઈ ઈંગ્લાંડને માટે લડી આયર્લેન્ડમાં પોતાની સત્તા ખોવી નહતી. અંગ્રેજોનો વિચાર તો આયર્લેન્ડવાસી સિપાહીઓને ઈંગ્લાંડના દિલ માટે લડાઈમાં મોકલવાનો હતો, અને નહિ કે આયર્લેન્ડના બહા માટે. 'લીવરપુલ પોસ્ટ' નામના એક અંગ્રેજ પત્રમાં તો ચોખ્ખું લખવામાં આવ્યું હતું કે આયર્લેન્ડ ૩,૦૦,૦૦૦ (ત્રણ લાખ) આદમી આપી શકે એમ છે તો પછી પહેલાં તેમને લશ્કરમાં લેવા

અને અંગ્રેજી હુન્નરઉદ્યોગને માટે અંગ્રેજોને રહેવા દેવા, કારણ કે જર્મનીનું લડાયક બળ તોડવાની જરૂર છે તેટલી જ તેના વેપારને તોડવાની છે. એટલે કે આયરીશો અને જર્મનો લડી મરે અને એકમેકની કાપાકાપી કરે, અને અંગ્રેજો જર્મનીનો વેપાર હાથ કરે. આવા લખાણોથી આયર્લેન્ડની પ્રજાની જો આંખ ઉમડી હોય તો તેમાં કંઈ નવાઈ જેવું નથી.

સને ૧૯૧૪ની આખેરીએ સીનશીન પક્ષનાં સર્વે જાપાંઓ સરકારે બંધ કર્યા અને 'ગેલીક અમેરીકન' અને 'આયરીશ વર્ક્સ' આયર્લેન્ડમાં આવતા બંધ કર્યા. આવા સંજોગોમાં 'સીનશીન' જાપાના અધિપતિને એક નવી તદખીર સુઝી. 'સીઝર અને પેસ્ટ' નામનું નવું જાપું અઠવાડિયામાં બે વાર કાઢવા માંડ્યું. આ જાપાનું નામ વિચિત્ર છે. 'સીઝર' એટલે કાતર અને 'પેસ્ટ' એટલે ચોટાડવાનું (પછી તે ગુંદર, લાહી, સરસ જે હોય તે) એટલે કે આ જાપાનો અધિપતિ કાતર અને ગુંદરનો ઉપયોગ પોતાનું જાપું ચલાવવામાં કરશે. કાતરથી બીજા જાપામાં જે આવે તે કાતરશે અને ગુંદરે ચા લાહીએથી તે પોતાના જાપામાં ચોટાડશે! પોતે નવું કંઈ નહિ લખશે. અર્થાત્ બીજાં પત્રોમાંથી કે માસિકોમાંથી જાણવાજેવી વસ્તુઓના ઉતારા બ્યવસ્થિત રીતિએ કરવા અને તે લેફિને જાણાવવા માટે જ આ પત્ર હતું. 'પહેલાજ અંકમાં ખાલી એક અમ્ર લેખ 'અમે પોતે' કરીને લખ્યો, એમાં લખ્યું કે 'એક આયર્લેન્ડવાસી જે તરવારથી બેલજીઅમ, સર્મિયા હંજેરીના જેટલી રાજદ્વારી સ્વતંત્રતા માંગે તો તેને માટે તે મોટામાં મોટો રાજદ્રોહ ગણાય છે. પણ જે પોતાના જાપાના જાપનારની કલમથી માંગે તો તે જાપનારની મીલકતનું સત્યાનાથ વળી જાય છે; માટે જ્યારે ઈંગ્લાંડ નાની નાની પ્રજાઓના છુટાપણા માટે લડી રહ્યું છે ત્યારે આયર્લેન્ડના લેફિને માટે કાતર અને ગુંદરજ રહ્યા છે! હજી સુધી તો બ્રિટીશ સરકારે તેનું વેચાણ અને ઉપયોગ આયર્લેન્ડમાં બંધ નથી કર્યો.' એ જાપાએ તો 'ધી ટાઇમ્સ,' 'ધી ડેલી મેલ,' 'ધી મોર્નિંગ પોસ્ટ'માંથી જર્મનોએ તારના દોરડાં વગર મોકલેલા લડાઈના સમાચારો જાપવા માંડ્યા. 'ધી ન્યુયોર્ક ટાઇમ્સ'માંથી જેમ્સ મોડોનલ બેનેટે જર્મનો અભ્યાસ કરે છે એ એક જુઠાણું છે તે સુધાપર લખેલા લખાણો જાપવા માંડ્યા અને જુની કવિતાઓ વિગેરે જાપવા માંડ્યું. 'ધી ડેલી મેલ' પત્રે સને ૧૮૬૬માં ફ્રેન્ચ લેફિને માટે લખ્યું હતું કે,

‘જો તેઓ આપણું અપમાન કરતાં નહિ અટકે તો આપણે તેમના સંસ્થાને લઈ લઈશું, વેઢયી લઈશું, જર્મની અને ઇટાલીને વેઢયી આપીશું, આપણને કંઈ જોઈતું નથી. ક્રાંસના છાપાઓ જેઓ રોજ ‘લોહી અને કાઢવ’ની વાતો કરે છે તેના પુત્રોને આપણે તેમાં રમદોલીશું,’ તે વાત આ છાપાએ ફરીથી છાપી. આ છાપું એક મહિનાનું થઈ મરી ગયું. આના મોતની થોડાક દિવસ અગાઉ ‘ધી આઈરીશ વર્કર’ નામનું મજૂર પક્ષનું એક બીજું છાપું નીકળવા માંડ્યું. પાંચ મહિના રહીને વળી મીંઝાચર ત્રીશીથને નવું છાપું કાઢવાનો શોખ થયો. હવે ડબ્લીનમાં તો કોઈ છાપાખાનાવાળો તેનું પત્ર છાપેજ શાનો? દરેકને મીલકત જન્મ થઈ જવાની બીક લાગે. હિન્દમાં પણ છાપાખાનું જન્મ કરવાની કલમે ત્રાસ વતવિલો તે જાણીતું છે. પણ બેલજાર્ટમાં એક જણ હિન્મતવાન નિકળ્યો. તેણે છાપવાનું માથે લીધું. આ છાપાનું નામ ‘નેશનલીટી’ હતું. તે તેના આગલા બાઈઓ જેવું જ હતું.

‘સીનશીન’વાળાઓ આ વખતે પોતાની આગલી નીતિ ભુલી ગયા; પશુબળમાં માનવા લાગ્યા. યુરોપની મોટી લડાઈએ તેમના વિચાર ફેરવ્યા. પશુબળ વગર છુટાપણું મેળવી નહીં શકાશે એમ તેમને લાગ્યું. ‘સીનશીન’-વાળાઓ શરૂઆતથી જ કંઈ જાહેર સભાઓ બરવામાં, શાળાઓ ખોલવામાં અને છાપું કાઢવામાં જ સંતોષ માની બેઠા ન હતા તેઓ ચોપાનીઆં પણ અવારનવાર કાઢતા હતા. તેમના નામપરથી અંદર શું હશે તેના ખ્યાલ આવી શકે એમ છે. ‘રેસ્વેની ખરીદી,’ ‘ઈંગ્લાંડે આયર્લેંડમાં કરેલી મોટી ભુટ,’ ‘આયર્લેંડ અને બ્રિટીશ સૈન્ય,’ ‘રાજ્ય બંધારણ અને સીનશીન,’ ‘આયર્લેંડમાં કર કેટલો છે,’ (યુરોપના કોઈ પણ રાજ્ય કરતાં વધારે) વિગેરે. જ્યારે લોકોને ખબરો તો જોઈએ અને છાપાં તો બંધ થયાં, સારે શું કરવું? સારે આવાં ચોપાનીઆંઓ અવારનવાર કાઢવાં માંડ્યાં. આ ચોપાનીઆંઓનો ફેલાવો બોહળો હતો. તે ધણું હોયથી વચ્ચેનાં અને તેની અસર જીવન નેશનલીસ્ટોપર ધણી થતી. મીંઝાચર નેશનલીસ્ટોની પણ વલણ તેણે બદલાવી. ‘આઈરીશ વોલંટીઅર્સ’ની કમીટીનો કબજો મીંઝાચરે મેળવ્યો હતો, એમ ઉપર જણાવ્યું છે. અને રેડમંડનું કામ નેશનલીસ્ટોને નાપસંદ હતું એટલે સ્વયંસેવકોની એક નવી ફાજ બની ગઈ. તેનું નામ ‘નેશનલ વોલંટીઅર્સ’ એટલે રાષ્ટ્રીય સ્વયં-



સેવકો. જુની સંસ્થામાં જાગ્યે ૧૦,૦૦૦ થી ૧૨,૦૦૦ સ્વયંસેવકો રહ્યા હશે. પૈસા પણ નવી સંસ્થાને મળ્યા અને અમેરિકામાં વસ્તા આયર્લીડના વતનીઓએ પણ મદદ મોકલી. લગભગ તેની ૨૦૦ ટુકડીઓ હતી અને દિનપરદિન તેનો ફેલાવો વધતો જ જતો હતો. પણ આ ફાળે તો નક્કી વિચાર કર્યો હતો કે આપણે તો આયર્લીડની સ્વતંત્રતાને માટે જ લડવું.

—:૦:—

### ભાગ ૫ મો

આ ઠેકાણે હવે કયા કારણને લઈને આયર્લીડના લોકોએ અને ખાસ કરી સીનશીનવાળાઓએ બળવો કર્યો એ જાણવાની અને સમજવાની જરૂર છે. આયર્લીડના લોકોનો એક નાહતો ભાગ તો હંમેશાં ધણું ચુસ્ત રીતે એમ માનતો હતો કે જે પ્રજા સ્વતંત્રતા માટે મથતી હોય તેને માટે તો એક જ ચોક્કસ અને મરદાનગીભર્યો રસ્તો છે, અને તે એ કે બળવો કરવો. બાહુ-બળની આ વાતમાં જેઓ બહુ માનતા હતા તેઓ સાધારણ રીતે ‘શીની-અન્સ’ તરીકે આયર્લીડમાં ઝાળખાતા હતા. છેલ્લાં ૫૦ વર્ષ દરમિયાન આ લોકો જાહેર રીતે આવી વાત કરી શક્યા નહોતા. નેશનલીસ્ટોને આ વાત કબૂલ જ નહોતી, અને તેઓ આ વાતને ચાલુ જમાનાના સુધારા અને પ્રગતિની સાથે મળતી આવતી નથી એમ કહેતા હતા. કોઈકોઈ વાર કોઈ રજાઓ ‘શીનીઅન્સ’ મળી આવતો, જે હંમેશા નવા માણસો અને નવી રીતોને ધિક્કારતો, પણ નવી પ્રજા તેનું કહેલું સાંભળવા ખુશી ન હતી. કેટલોક વખત એમ લાગ્યું કે હોમરુલ બીલ પસાર કર્યાથી પશુબળ વાપરવાની હિમાયત કરનારને સ્થાન જ નહીં રહે, પણ જ્યારે અલસ્ટર-વાસીઓએ એ ખરડાની સામે હથીઆર પકડ્યાં ત્યારે પચાસ વર્ષ થયાં જે બળવા માટે અને પશુબળ માટે વાતો નહોતી થતી તે બે વર્ષમાં ખુલ્લી રીતે થવા અને ચર્ચાવા માંડી. નેશનલીસ્ટો હોમરુલ મેળવવા હથીઆરનો ઉપયોગ કરવા ખુશી ન હતા, પણ જ્યારે આલસ્ટરવાસીઓએ હોમરુલ મળ્યા પછી હથીઆર ઉચકવાની ધમકી આપી ત્યારે તેઓ પોતાને મળેલું સાચવવા હથીઆરનો ઉપયોગ કરવા નાખુશ નહોતા. પણ હથીઆર નહીં વાપરવા, પશુબળનો ઉપયોગ નહીં કરવો, એ બાબતો લડાઈ પહેલાં લોકોને ઠીક લાગતી હતી. મોટી લડાઈમાં લોકોની નદીઓ જેઠ અને તોપોના

ધડાકા સાંભળી ઉપલા વિચારોમાંથી લેકોને વિશ્વાસ ચળવા લાગ્યો. મોટી લડાઈને ઉપયોગ પોતાની તરફથી ન કરવો અને હાથપગ જોડી બેસી રહેવું અને આપણું હોમરુલ પાછું ખેંચી લેવાની તજવીજ થાય તારે બચાવ કરવા નીકળવાની બાજુ રમવી, એ એક ગુન્હાભરી ગફલતી લાગી. અમેરીકામાં વસ્તા આઈરીશોએ આ વિચારને ટેકા આપ્યો.

જેમ્સ કે, મેગીરે અમેરીકામાં બે ચોપડીઓ જપાવી. એકનું નામ 'જર્મની આયર્લેન્ડને માટે શું કરી શકે?' અને બીજાનું નામ 'રાજ કયસર અને આયર્લેન્ડનું છુટાપણું.' આ ચોપડીઓની ધણી નકલો સને ૧૯૧૫-૧૬ માં આયર્લેન્ડમાં ખપી.

આ ચોપડીઓનો લખનાર જર્મનીની નીશાળમાં બહુલો હતો એટલે તેમાં જર્મનીના ધણા વખાણુ હતા. આયર્લેન્ડના લોકો એ ચોપડીઓ હોંશે હોંશે વાંચતા, પણ એમનો વિચાર કંઈ ઈંગ્લાંડની જુસરીમાંથી નીકળી જર્મનીની ઝુંસરીમાં પડવાનો ન હતો, એમને તો જર્મની ખાલી મદદગાર તરીકે જ જોઈતું હતું. જે ક્રાંતિએ આના કરતાં વધારે જર્મનીને માટે દાવો કર્યો હોત તો તરતજ લોકો નાકબુલ કરતે અને સામે થતે. આ વખતે જર્મની તરફની આવી લાગણીનો લાભ લઈ જર્મનીની પરદેશખાતાંની ઓફીસે એક લેક્ટરે બહાર પાડ્યો. એમાં લાંબી લાંબી વાતો હતી અને વચનો અને આશાઓ આપવામાં આવ્યાં હતાં. સાધારણ રીતે અનુભવી આદમીઓ આવી જાતનાં લખાણોથી છેતરાય નહી, પણ આ તો ડુંગર દુરથી રણિયામણા લાગતા હતા અને લોકો તેથી લોભાયા. પણ જર્મની મદદ તો મોકલે, પણ આયર્લેન્ડમાં તેને મદદ કરવાને કાંઈ તરત વેળા તો તૈયાર દેખાતું ન હતું. આયર્લેન્ડના નેશનલીસ્ટો અને મજુર પક્ષ અને આયર્લેન્ડના રીપબ્લીકનો વચ્ચે એકતા ન હતી. દરેકના વિચારો જુદા હતા. પણ સામાન્ય મુસીબતોએ અને બચોએ એ બધાનું જોડાણ બનાવી આપ્યું. મજુર પક્ષનો નાયક જેમ્સ કોનેલી હતો. તેની 'Labour in Irish History' (આયર્લેન્ડના ઇતિહાસમાં મજુરોનું સ્થાન) એ નામની ચોપડી જે સને ૧૯૧૦ માં બહાર પડી હતી તે ધણી ઉત્તમ ગણાય છે. એ અલસ્ટરવાળાઓનો દુશ્મન હતો. તેમને તે જુલમચારો અને હક્કો દબાવી રાખનારી ટોળી જે સરકાર સાથે સ્વાર્થ માટે સલાહ કરનારી છે, એવી

તરીકે ઓળખાવતો હતો. તેને ‘આયર્લેન્ડ,’ ‘સ્વતંત્રતા’ એવા ખાલી બોલોને શોખ ન હોતો. એ આયર્લેન્ડની રાષ્ટ્રીયતામાં માનતો, પણ તે રાષ્ટ્રીયતા એવી હોવી જોઈએ કે જેમાં આયર્લેન્ડના સાધારણ સ્ત્રી પુરુષોના હાથમાં પોતાના દેશનું ભવિષ્ય બાંધવાનું કામ હોય; ખાલી રાષ્ટ્રીય વાવટો ઉરાડવામાં, રાષ્ટ્રીય શિક્ષણમાં એને વિશ્વાસ ન હતો. એને વુલ્ફટોને વર્ણવેલા ‘આબરુદાર અને સંખ્યામાં વિશેષ કંઈ મિલકત વિનાના આદમીઓ’ના ટોળાની યોજનામાં વિશ્વાસ હતો. જેમ્સ કોનોલી જે કે મજૂર પક્ષનો હતો અને સીટીઝન આર્મી (નાગરિક સૈન્ય)નો નાયક હતો, તોપણ તેને આયર્લેન્ડના સ્વયંસેવકો જેડે સખ્ત અદાવત નહોતી અને ધીમેધીમે એની રાહબરી તો એ બન્ને ફ્રાન્સેની નેમે એકસરખી થઈ ગઈ.

આયર્લેન્ડના સ્વયંસેવકોનો રાહબર આ વખતે મી. પી. એચ. પીયર્સે કરીને હતો. તે માણસ ધણે હુશીયાર અને કુદરતી બક્ષિસોવાળો હતો એ માનતો હતો કે કુદરતે એને રોબર્ટ એમેટ અને વુલ્ફટોને(આયર્લેન્ડમાં આગળ થઈ ગયેલા એ મોટા સ્વદેશાભિમાનીઓ)ને પગલે ચાલવાને જ સરખો છે અને આયર્લેન્ડને માટે એણે પોતાનો ભોગ આપવાનો છે એમ માનીને જ તે ચાલતો. એણે વુલ્ફટોનેને એક આદર્શ આયર્લેન્ડવાસી તરીકે માન્યો હતો. સને ૧૯૧૭માં વુલ્ફટોનેની કબરપર આયર્લેન્ડનાં સ્વયંસેવકો અને ‘સીટીઝન આર્મી’ (નાગરિક સૈન્ય)ની ફ્રાન્સે યાત્રાએ ગઈ હતી. ત્યાં એણે એક ધણુંજ છટાદાર અને યાદગાર બાપણ કર્યું અને તેમાં એવું જાહેર કર્યું કે સર્વ આયર્લેન્ડવાસીઓમાં વુલ્ફટોને સૌથી મોટો માણસ થઈ ગયો છે એવું મારું માનવું છે. વુલ્ફટોને કહ્યું હતું કે આયર્લેન્ડના સઘળા લોકોને એકત્ર કરી, ઈંગ્લાંડ સાથેના સંબંધ તોડી નાંખવો તેની યાદ પીયર્સે આપી. એણે ત્યાં હાજર રહેલાઓને સોગંદ આપ્યા અને કહ્યું કે, ‘આપણે ટોનેને પગલે ચાલવાના સોગંદ લઈએ છીએ. એણે શરૂ કરેલું કામ બંધાં સુધી પાર પડે નહિ ત્યાં સુધી રાત અને દિવસ એકસરખી રીતે તે કામ પાછળ મંજા રહીયું આપણે તેને માટે નિરાશ થઈને નહીં, પણ પુર ઉત્સાસથી લડીયું અને આજ્ઞા રાખીયું કે આપણા મરતાં પ્રેરેલાં ફોતેહમંદ થઈયું. પણ ફોતેહ નળદીકમાં હોય ત્યાં દૂર હોય તોપણ આપણી લડત ચાલુ રહેશે. આપણે આપણા આંટા નીચો નહીંજ કરીએ. આપણા જન્મસિદ્ધ હક્કોનો એક તણ પણ ત્યાં રાખીએ ત્યાં પણ ભાગનું સાદું

કરીશું નહીં. આપણે ટોનની યાદગારી અને પ્રેરણાને વફાદાર રહીશું. જે નાપાક ચીજની સામે એણે પોતાના લોહીથી સાક્ષી પૂરી તેનાથી જ્યાં સુધી આપણે સહન કરીએ છીએ ત્યાં સુધી આપણે પોતાને હલકા માનીશું.

મી૦ પીયર્સે થોડા મહીના પુલ્ક ટોનના આશયો, મુદ્દાઓ અને સારા-સારાં વચનો સમજાવવા ચોપાનિયાં લખ્યાં. એકનું નામ 'Ghosts' (પ્રિતો) હતું. એની અંદર પાંચ ગત થયેલા સ્વદેશાભિમાનીઓના રાષ્ટ્રીય શિક્ષણોની ચર્ચા હતી. એ સ્વદેશાભિમાનીઓના નામો આ મુજબ છે: (૧) પુલ્ક ટોન, (૨) ટોમસ ડેવીસ, (૩) જેમ્સ શીનટર લાલોર, (૪) જોન મીચલ અને (૫) ચાર્લ્સ સ્ટુઅર્ટ પારનેલ. એ પાંચે જણાએ એમ જણાવ્યું હતું કે આય-લૉડની માગણી સ્વતંત્રતાની અને ઈંગ્લાંડથી છૂટા પડવાની છે. હજી તેમને આત્મા આયલૉડપર ભમતો ફરે છે અને તેમનું શિક્ષણ જુલી જવાયું છે તેને માટે ખિન્ન રહે છે, અને જ્યાં સુધી લોકો પાછા તે તરફ ન વળશે ત્યાં સુધી તેઓને શાંતિ વળશે નહિ. એ ચોપાનિયાના ફેટલાક વાક્યોના નીચેના તરજુમા પરથી એમાં કેવું લખાણ હશે તે સમજવું સહેલ થઈ પડશે:—

‘આયલૉડના ઇતિહાસમાં ગયા જમાનાના લોકોની હારના કરતાં વધારે ભયંકર કંઈ બન્યું નથી. ખીજ જમાનાના લોકો હાર્યાંથી હોય તો તેઓ મર-દાનગીથી હાર્યાં છે, અને હારની નામોશી તેમના કામથી ધોવાઈ ગઈ હશે. પણ ગયા જમાનાની હાર તો શરમ ભરેલી અને હલકી છે, અને કાંઈએ એવું કયું નથી કે તેના કામથી એ હારની નામોશી કમી થાય. એ આખો બનાવજ ગંદો છે... જરાક જે આપણે વિચાર કરીશું તો જણાશે કે હારનું કારણ એ છે કે એમણે પોતાનો પાયો અસત્યપર રચ્યો. જ્યારે રાષ્ટ્રીયતા એક દૈવી ચીજ છે ત્યારે તેમણે તેને બળરી માની. તેથી તેમને એક પ્રજા એ પવિત્ર, ન અડકી શકાય થા ન કટકાણુકલા કરી શકાય, થા તો તેને તે કાંઈરીતે વેચી થા અપમાન કરી શકે એવી ચીજ ન લાગી; તેમને તો પ્રજા જાણે એક ફર ઉધરાવવાના કાયદા જેવી, છૂટછાટ મૂકી શકાય એવી ચીજ લાગી. હું તો એમ જ કહું છું કે, આયલૉડના લોકોની માગણી તદ્દન ચોક્કસ છે, તે અમને અમારા બાપદાદા પાસેથી વિશ્વાસે મળી છે. અમને તે બંધનકર્તા છે. અમને તેમાં ફેરવવાનો થા તો ઝોછી કરવાનો કંઈ જ હક્ક નથી. અને જો કાંઈ આદમી આયલૉડના નામે જમાનાની માગણીઓ

કરતાં એણું લેવા કષ્ટલશે તો તે રદખાતલ છે. આયર્લેન્ડના નામે કાંઈ આદમી ઇંગ્લાંડથી સંપૂર્ણ છૂટાપણાથી એક રતીભાર પણ એણું લેવા કષ્ટલ કરશે તો તે નવી પ્રજાને સદંતર નાકષ્ટલ છે. જો કાંઈ આદમી ઇંગ્લાંડથી છૂટાપણું તો રહ્યું, પણ એવું એક રાજ્યંધારણ કે જે ઇંગ્લાંડથી છૂટા પડવાની ના પાડે અને જોડાણ હાંમેશનું બનાવે તે વાત કષ્ટલ રાખશે અને તેને માટે ૫૦,૦૦૦ આધરીશોનો મહા ભોગ અપાશે તો તે એવો મોટો વિશ્વાસ-લાતી, આયર્લેન્ડની પ્રજાને એવો મોટો ગુ-હેમાર ગણાશે કે તેને માટે એટલું જ કહેવું બસ થશે કે તે ન જન્મે હોતે તો ઠીક થતે.”

મી० પીયર્સે બીજું ચોપાનિયું લખ્યું તેનું નામ ‘The Separatist Idea’ (ઇંગ્લાંડથી છૂટા પડવાનો વિચાર) હતું. તેમાં પુલ્ક ટોનના શિક્ષણની લંબાણ ચર્ચા હતી. ટોને સને ૧૭૬૦ માં એટલે લગભગ સવાસો વર્ષ પૂર્વે લખ્યું હતું કે ‘મેં ઝડપથી એક મોટી શોધ કરી, અને તે એ હતી કે આપણા રાજ્યતંત્રનો મોટામાં મોટો દોષ એ હતો કે તેના પર ઇંગ્લાંડનો વગ ચાલતો હતો, અને તેથી કરીને બ્યાંસુધી આયર્લેન્ડને છૂટાપણું મળે નહિ ત્યાં સુધી તે સ્વતંત્ર, ધનવાન અને સુખી થશે નહીં, અને સ્વતંત્રતા બ્યાં સુધી ઇર્લેન્ડ સાથનો સંબંધ છે ત્યાં સુધી મળશે નહીં.’

એક ત્રીજા ચોપાનિયામાં તેણે લખ્યું કે આયર્લેન્ડના કેથોલિકો અને પ્રોટેસ્ટન્ટોએ એકત્રિત થવું જોઈએ. એ ચોપાનિયાનું નામ ‘An Argument on behalf of the Catholics of Ireland’ (આયર્લેન્ડના કેથોલિકો તરફથી એક દલીલ) હતું. તેમણે પોતાના વાંધાઓ વિગેરે જીલી જઈદિશના હિતકારણ પોતાનું બળ એકત્ર કરવું જોઈએ. પુલ્ક ટોન પહેલાં તો રીપબ્લિકન નહોતો, પણ પાછળથી એના વિચાર ફેરવાયા હતા. તેથી એ કેહેતો હતો કે ‘દિશનું હિત કંઈ એક પક્ષથી સંધારો નહીં, પણ તેનો આધાર સર્વ પક્ષોપર છે. જો મિલકતવાળાઓ ટેકા ન આપે તો તેઓની પડતી આવશે. આપણે તો જે મિલકત વગરનો બહોળો અને આબરુદાર વર્ગ છે તેની મદદથી ચલાવીશું.’

મી० પીયર્સના ચોથા ચોપાનિયાનું નામ ‘The Spiritual Nation’ હતું. તેમાં થોમસ ડેવીસની રાષ્ટ્રીય લાવનાઓની તપાસ અને વર્ણન હતું. તેમાંના એક ફકરા પરથી ડેવીસના કેવા વિચારો હતા તેનો ખ્યાલ આવી શકેશે. ‘હવે અંગ્રેજો, તમે સાંભળો. જો તમે અમને દુનીઆમાં સૌથી ચારામાં

સારી જમીનના પટા આપો, તમે પ્રેસબીટરિયન, કેથોલિક અને એપીસ્કોપેલીઓને સરખા હક્ક આપો, એટલે તમે ધર્મ સંબંધી સર્વે છૂટ આપો; જે તમે અમને તમારી સલામાં બોહોળામાં બોહળી સંખ્યામાં પ્રતિનિધિ મોકલવાનો હક્ક આપો, જે તમે અમારા કેદ પકડાયેલાઓને છોડો, તમારું અમારા પરનું લેહેલું માફ કરો, અને અમારી નાણાં પ્રકરણી તમામ ફરિયાદો દૂર કરો, અને આ બધા ઉપરાંત જે તમે દુનીઆની તમામ તીજેરીઓ કુટી અમારા પાસે આગળ તેના સોનાનો ઢગલો કરો અને તમારાથી બને તેટલું અમને માન આપો યા પુજો, તોપણ અમે અમારા દેશ અને છૂટાપણાના નામથી સોગંદ લઈ કહીએ છીએ કે, અમે કિત્તાહી અંતઃકરણો, વિચારવંત મગજો અને બહાદુર પુરુષોના સોગંદ લઈ કહીએ છીએ કે, અમે જૂત, કાવિધ્ય અને વર્તમાન એમ સર્વે કાળના સોગંદ લઈ કહીએ છીએ કે, જે એ બક્ષિસોની સાથે તમે એવી એક શરત કરશો કે આયલીડ તમારા એક પ્રાંત તરીકે રહે તો અમે તેને ઠોકરે મારીશું.’

એના છેલ્લા ચોપાનિયાનું નામ ‘The Sovereign People’ હતું. એની પ્રસ્તાવના ૩૧ મી માર્ચ ૧૯૧૬ માં લખાઈ હતી. તેમાં તેણે વધુ સખ્ત કામ માથે ઉઠાવ્યું હતું; તેમાં એણે સ્વતંત્રતાનો ખરો અર્થ એની સમજ પ્રમાણે શો હતો તે સમજાવવાનું કામ માથે લીધું હતું. આમાં તેણે પોતાના મક્કમ વિચારો સ્પષ્ટપણે સમજાવ્યા હતા. એના વિચારો જેમ્સ કોનોલીને મળતા જ હતા. આને લીધે કોનોલીનાં મજુર પક્ષ અને મીંઝ પીયર્સના રાષ્ટ્રિય પક્ષનું આખરે જોડાણ થયું. દુકાણુમાં તે એવા હતા કે, દેશમાંની સર્વ માલમિલકત દેશના સર્વે લોકની છે; કોઈ એક આદમી યા પક્ષ યા કોઈ બીજી પ્રજાની માલિકાની નથી. પ્રજાને તેની બ્યવસ્થા કરવાની સર્વે સત્તા છે. દેશની જમીનની માલિકા પ્રજાની છે, અને તે કોઈની મીલકત હોઈ શકે નહીં. દેશના સર્વે સ્ત્રીપુરુષોને મત આપવાનો હક્ક હોવો જોઈએ.’ ઈંગ્લેંડથી છૂટા થયા પછી કોણુ દેશનો માલિક અથવા રાજા બનશે એ સવાલના જવાબમાં એણે લખ્યું કે, આયલીડના લોકોને આ લખાણમાં લખેલી વાતો વાંચવામાં લણી ઉમદા લાગે છે, પણ બ્યવહારમાં જે તદ્દન અશક્ય ન હોય તોપણ અસંભવિત તો જરૂર લાગે છે. સને ૧૯૧૬ ની શરુઆતમાં આયલીડના મજુર પક્ષનું અને આયલીડના

રાષ્ટ્રિય પક્ષનું જોડાણ થયું જ ખ્યાન ખેંચે એવી રીતે થયું. ‘પામ સનડે’ એટલે ૧૯૧૬ માં ૧૬ મી એપ્રિલને દહાડે સાંજના જેમ્સ ક્રોનોલીએ ‘લીબટી’ હોલ (સ્વતંત્રતા મંદિર) પર આયલીડના ત્રણ રંગી વાવટો ઉડતો કર્યો. આ વાવટાના રંગો સને ૧૮૪૮ માં ‘યંગ આયલીડર્સ’ (એટલે આયલીડના જુવાનિયાઓ)ની ટોળીએ માન્યા હતા. તે વાવટામાં ત્રણ રંગો: (૧) નારંગીઓ, (૨) સફેદ અને (૩) લીલો એમ હતા. નારંગીઓ અલ્ટર-વાળાઓનો હતો; લીલો રાષ્ટ્રિય પક્ષનો હતો અને વચ્ચે સફેદ આ બે પક્ષને જોડનારો હતો. એટલે આ વાવટો આયલીડની રાષ્ટ્રિય ઐક્યતા ચિહ્નરૂપ હતો. ‘ઇસ્ટર મન્ડે’ને દહાડે ડબ્લીન શહેરમાં આયલીડમાં રીપબ્લીક (પ્રજાસત્તાક) સ્થપાયું છે એમ જાહેર થયું.

તા. ૨૪ મી એપ્રિલ ૧૯૧૬ થી આયલીડના લોકોએ વર્ષ ગણવા શરૂ કર્યા છે. થોડાક વખત પર મી. ૦ મેકસ્વાઇની કરીને એક પ્રખ્યાત સીનશીનરે ઇંગ્લાંડમાં કેદખાનામાં ૭૪ અપવાસ કરી પોતાના દેહનો અંત આણ્યો. સારે સીનશીનરોએ તેની લાશ લઈ જવાની પેટીપરના કાપડનાં ઢાંકણ પર મોટે અક્ષરે લખ્યું હતું કે મી. ૦ મેકસ્વાઇનીનો દેહ આયલીડના પ્રજાસત્તાક રાજ્યના મોથા વર્ષમાં પડ્યો છે. એટલે કે સાધારણ ખ્રિસ્તી વર્ષ અને તારીખ આપવાને બદલે આયલીડનું પ્રજાસત્તાક જાણે સ્થપાયું હોય તેમ તેની સ્થાપનાની તારીખથી વખત ગણ્યો છે. એ લોકોનું કહેવું એવું છે કે બલે ઇંગ્લાંડ અમારું પ્રજાસત્તાક કબૂલ ન કરે, પણ અમે તો સ્થાપ્યું છે અને તે અમને કબૂલ છે. સને ૧૯૧૬ ના ઇસ્ટરમાં જે બળવો થયો તે કંઈ સીનશીનવાળાઓનું કામ ન હતું, પણ તે કામ તો પ્રજાસત્તા વાદના નાયકો જેઓ આયલીડના સ્વયં-સેવકો અને ‘શહેરીઓનું લશ્કર’ની ફાજમાં હતા તેઓનું હતું.

જે લોકોએ આયલીડમાં પ્રજાસત્તાક સ્થપાયું છે એવો જાહેર કરનારો ઢંઢેરો બહાર પાડી તેના પર સહી કરી હતી તેમાં ફક્ત એક જ સીનશીનવાદી હતો. પણ સામાન્ય પ્રજાએ તો સીનશીનવાદીઓનો બળવો છે એમ માની લીધું, અને હવેથી જાણે આયલીડવાસીને બદલે સીનશીન શબ્દ વાપરીશું તો ચાલશે એમ માનતા હોય એમ લાગ્યું. અને આ પણ વાત ખ્યાનમાં રાખવા જેવી છે કે જે સીનશીનવાળાઓની ઇચ્છા પણ હતે કે આ બળવા સાથે તેમને કંઈ સેવાદેવા નથી એમ જણાવવું તો તે લોકોને અવાચકું જરા

કંઠણુ થઈ પડતે. એ લોકો તો પેહેલથી આયલાંડ તદ્દન સ્વતંત્ર છે એમ જાહેર કરતા હતા, પણ એ લોકો જે સ્વતંત્રતાની વાતો કરતા હતા તે કંઈ આયલાંડનું પ્રજાસત્તાક સ્થાપીને નહીં, પણ એક એવું રાષ્ટ્રીય બંધારણ ઉત્તું કરીને કે જેમાં આયલાંડ ઇંગ્લાંડની પાલમિન્ટને જરા પણ તાબે છે એવી ગંધ પણ ન હોય. જે કે એ લોકોએ 'રેવાલ્યુશન' (રાજ્યક્રાંતી) ન કરવે એ વાત સ્વીકારી નહતી, પણ હથીઆરથી લડવા બાબત તેઓને વિચાર નહોતો, કારણ કે એ લોકોની ખાત્રી હતી કે તેમાં કદી ફત્તેહ મળશે નહીં. તે છતાં તેઓ કબુલ કરતા કે પ્રસંગ એવો પણ આવે કે હથીઆરના બળથી સ્વતંત્રતા સાચવવી પડે.

આ બળવા સંબંધી સીનદ્રીનવાળાઓને કંઈ પણ કહેવાની તક મળી જ નહીં, કારણ કે બળવો પડી ભાંગ્યા પછી જે જાડતાનાં પગલાંઓ લેવાયાં તેની રુએ તેના નાયકોને પકડીને દેશપાર કરવામાં આવ્યા હતા. બળવા વખતે આખું આયલાંડ સીનદ્રીન પણ નહોતું અને રીપબ્લીકન (પ્રજા સત્તાવાદી) પણ ન હોતું. પણ એ વાત ખરી છે કે મીં રેડમંડની ટોળીની આખર ધણી ધડી મઈ હતી. તેમની તરફથી જે કંઈ આજ્ઞાઓ હતી તે નિરાજાઓમાં ફેરવાઈ મઈ હતી. આયલાંડના જે લોકો સૈન્યમાં જોડાયા હતા તેમને માટે મીં રેડમંડ, જેટલું સર એડવર્ડ કારસન અલ્ટરરવાળાઓને માટે કરી શક્યો તેટલું ન કરી શક્યો. મીં રેડમંડને કેપીનેટ (પ્રધાનમંડળ)માં જગ્યા કરી આપવાની માગણી થઈ હતી તે તેણે સ્વીકારી નહીં. આથી લોકોને એમ લાગ્યું કે બીનસરતે મીં રેડમંડે સરકાર સાથે સહકાર સ્વીકારી મદદ કરવાનું વચન આપ્યું છે અને જ્યારે કેપીનેટ (પ્રધાનમંડળ)માં જઈ કંઈ મેળવવાની તક મળી તે ગુમાવી લારે તેના તરફથી કંઈ પણ ફાયદાની આજ્ઞા રાખવી એ વ્યર્થ છે. મીં રેડમંડને તો આ ના પાડવાનું છુદ્ડ જ કારણ હતું. રાષ્ટ્રીય પક્ષનું એક એવું સૂત્ર હતું કે કોઈએ પણ જ્યાં સુધી આયલાંડની માગણીઓ કબુલ થઈ નથી ત્યાં સુધી સરકારી ઓફો લેવો નહીં. આ સૂત્રની રુએ મીં રેડમંડે કેપીનેટમાં દાખલ થવાની ના પાડી. સરકાર સાથે એ અસહકાર નહિ તો શું? ઇંગ્લાંડમાં જેને માટે મોટું માન હતું અને જેના પર ધણો વિશ્વાસ હતો એવા મીં રેડમંડે પણ પોતાના દેશની માગણીઓ ન કબુલ થાય ત્યાં સુધી અસહકાર કર્યો હતો, તો શું



હિંદના લોકો સરકાર સાથે થોડે અંશે પણ પોતાના દેશની લાગણીઓ દુઃખાર્થે તેટલું જાહેર કરવા પુરતા પણ અસહકારની આજ્ઞા રાખે તો શું નવાઈ જેવું છે? મીં રેડમંડને પ્રધાનમંડળમાં દાખલ થવાની ના પાડવાનું એક બીજું પણ કારણ હતું. મીં રેડમંડને એમ લાગતું હતું કે આયર્લેન્ડના પ્રતિનિધિ તરીકે પ્રધાનમંડળમાં જઈને બેસવું એ અયોગ્ય હતું, કારણ કે તે જાણતો હતો કે આમાં આયર્લેન્ડનો એ પ્રતિનિધિ હતો જ નહીં. મીં રેડમંડ કંઈ પોતાને લોકોએ ચુંટેલો અને પ્રતિનિધિ તરીકે કણબેલો ગણાવી પ્રધાનમંડળમાં બેસી મોટાઈ લેવા માગતો જ નહોતો.

પ્રધાનમંડળમાં જવું યા ધારાસભાઓમાં બેસવું એ કંઈ માન મેળવવા માટે જ નથી, પણ પોતાના દેશ તરફની પોતાની ફરજ બજાવવાની જગ્યાઓ છે, અને પોતાને જો એમ લાગે કે તેઓને લોકોએ ચુંટી કાઢ્યા નથી અથવા લોકોને તેઓ પસંદ નથી તો તેમને માટે એજ મોભારૂપ છે કે લોકલાગણીને માન આપી પોતાની જગ્યાનું રાજીનામું આપવું અને જગ્યા મળે તો તે સ્વીકારવાની ના પાડવી. મીં રેડમંડના આવા ઠરાવથી આયર્લેન્ડના દુસ્મનોને કામ કરવાનું બહુ સરળ થઈ પડ્યું. ત્યારથી લડાઈ શરૂ થઈ ત્યારથી ઇંગ્લાંડમાં એક જ સરખી વાતો ચર્ચાતી હતી કે જે મોટી બે રાજદ્વારી ટોળાઓ લીબરલ અને કોન્ઝર્વેટિવ છે તેમણે તેમની મહિમામંદિની લડાઈઓ કરી કરવી, બને તો ન જ લડવું અને એક-સંપીથી કામ લેવું. જે આમ થાય, તો આયર્લેન્ડની બાબત પર બીજાકુલ એકમતી થઈ શકે એવું હતું જ નહિ, એટલે એ બાબતમાં કંઈ થઈ શકે જ નહિ, એટલે આયર્લેન્ડનું ભાગ્ય કદી ઉધડે જ નહિ. આવી એકસંપી ઈંઈ લડાઈ દરમિયાન જ નહોતી રાખવાની, પણ સુલેહ થાય પછી પણ તે ચાલુ જ રાખવાની વાત હતી, એટલે આયર્લેન્ડના હિતની બાબત તો હંમેશાને માટે જ બાબુએ મૂકી છાંડવી પડે. આયર્લેન્ડમાં જેઓ વહીવટ કરતા હતા તેઓ તો રાષ્ટ્રિય માગણીઓની સામે હતા અને તેમને ટોરી ટોળાને ટેકા હતો એટલે આયર્લેન્ડનું ભાવીમાં પણ બહુ થાય એવા કાઈ ચિહ્ન દેખાતાં નહોતાં.

આ અરસામાં એક બળવો થયો. એ બળવો સંજની વખતે વીજળીના એક ચમકારાની પેઠે સમાઈ ગયો. જે થોડા માણસો આખરી સ્વયં-સેવકોની અંદરની ખાનગી બાબતો જાણતા હતા તેઓને ખબર હતી કે કંઈ

મડબડ ચાલે છે. વહીવટદારોને કંઈ ચોક્કસ ખબર નહોતી. જ્યારે ખબર આવી કે ડબ્લીનનો કબજો લેવાયો છે, આયર્લેન્ડનું પ્રજાસત્તાક સ્થપાયો તો હતાશ ચર્ચ ગયા. યુનિયનીસ્ટ જાપાઓ (એટલે હિંદુસ્તાનના એંગ્લો-ઇન્ડિયન જાપાઓની અસલ અંગ્રેજી આવૃત્તિ) પણ એક વખત ખૂબ વિરમય પામ્યા અને મુંઝા રહ્યા, પણ જ્યારે વિગતો બહાર આવવા માંડી ત્યારે યુનિયનીસ્ટો અને નેશનલીસ્ટો બધાએ જ એ બળવાની સામે ઉદ્ધારો કાઢ્યા. નેશનલીસ્ટોને ધારતી પડી કે હોમરુલ તો મરીજ જવાનું! યુનિયનીસ્ટોને એમ આશા આવી કે હોમરુલ હવે તો જરૂર મરી જશે. બળવો સમી ગયા પછી અને તેના ચાલકો શરૂએ આવ્યા ત્યારે પ્રજાસત્તાવાદની ટાળીની આંટ આયર્લેન્ડમાં છેક આવી રહ્યા જેવી હતી. તેઓની ગણતરી ઉધી પડી હતી. તેઓની સલાહ એકમેકથી ઉલટી અને ગોટાળાભરી હતી. જર્મનોએ જે મદદ તેમને કરી હતી તે નિરાશાજનક હતી. દેશમાંથી કંઈ મોટો ટેકો મળ્યો હતો નહિ. તેઓના નાયકો કેદ પકડાયા હતા, તેઓ કંઈ લડાઈના કેદી હતા નહિ કે લડાઈ પૂરી થયે છૂટકો પામવાની આશા પણ રખાય. જે કોઈ લોકોપર જરા પણ આશા બાંધી શકાય તેવા ક્યાં તો મરી ગયા હતા યા કેદખાનામાં સજાડતા હતા. આયર્લેન્ડના કોઈ પણ પ્રાંતમાં એક કર્યો એવો નહોતો કે જેણે જર્મનોના સામે લડવાને માણસો મોકલ્યા ન હોય. તેઓ આ બળવાની હર પળે જર્મનોની સામે લડતાં પોતાનો જીવ જોખમમાં નાખતા હતા. તેઓના દોસ્તો અને સગાઓ તો બળવાની સામે જ હોય એમાં નવાઈ નથી. પ્રજા સત્તાવાદીઓની સાથે સીનફીન-વાળાઓની આંટ પણ તદ્દન ધટી ગઈ હતી. આવા સંજોગોમાં બ્રિટીશ વહીવટદારો જે કંઈ જરા નરમ સજા કરતે તો ચાલતે, પણ તેમને તેમ કરવું ઠીક ન લાગ્યું. શરૂએ થયા પછી ચોથે દિવસે મી. પીયર્સ અને બી. બે આદમીઓને એક ખાનગી તપાસ કરી જાણીથી મારી નાંખવામાં આવ્યા. રોજ રોજ આ પ્રમાણે તપાસ કરી કામ લેવામાં આવતું. વચ્ચે ત્રણ દિવસનો ખાંચો પડ્યો. પછી પાંચ આઠ મૃત્યુ અને આ પ્રમાણે બધા મળી તેર જણાઓ મરણસરણ થયા. ત્યાર પછી એવી મતલબનો એક દંદેરો વડા લશ્કરી અમલદારો બહાર પાડ્યો કે ઉપર જણાવ્યા પ્રમાણે સિક્કા કરવી

જરૂરની હતી અને આ શિક્ષાથી લેકા લવિબ્યમાં સાચવીને ચાલશે એવી આશા બતાવી.

આ ઢંઢેરા પછી બે આઠમીઓને ફ્રાંસી દેવાઈ તેમાં એક જેમ્સ કોનોલી હતો. આખા દેશમાં ધરપકડ ચાલી. ત્રણ હજાર કેદ થયા. કોઈ પછુ વખતે આયર્લેન્ડના સ્વયંસેવકોની ફોજમાંના મદાખલ થયું હોય તો તે તેને કેદ કરવાને માટે પુરતું કારણ ગણાતું. જ્યારે આવાજ કારણે સરકાર ગમેતેમ લેકાને કેદ કરવા મડિ ત્યારે તેમાં ગુન્હેગારો બેગા નિર્દોષ પછુ સપડાય તો નવાઈ નથી. જે અઠવાડિયામાં ફ્રાંસીની સળઓ ચાલી તે અઠવાડિયા દરમ્યાન આયર્લેન્ડમાં સદંતર ચુપકા રહી. આયર્લેન્ડની અતિ સમીપમાં આવેલા ઇંગ્લાંડે લશ્કરી સત્તાધીશોના હાથમાં યેથેચ્છ વર્તવાની લગામ સોંપી દીધી, અને અંગ્રેજ પત્રાએ તો નિયમાનુસાર લશ્કરી સત્તાધીશોને ટેકા આપ્યો. જે કંઠક ખોદું થાય છે એવો સણસણાટ થવા માંઓ હોય તો તે પહેલવહેલો અમેરિકાથી આવ્યો. જેઓને ડબ્લીનમાં ફ્રાંસી દેવામાં આવ્યા હતા તેમને માટે ન્યુયોર્કમાં (અમેરિકામાં) જાહેર રીતે દફનાવવાની ક્રિયા થઈ. તેઓની લાશ વગરની ખાલી પેટીઓને ગાડીમાં મૂકી ત્યાંના મોહોણાઓમાં ફેરવવામાં આવી, અને તેમની તરફ માન બતાવવાને લેકા ઉઘાડે માથે રસ્તામાં ઠઠ કરી ઉભા રહ્યા. લડાઈને લીધે અમેરિકોનોની લાગણી સાચવવાની જરૂર હોવાથી અંગ્રેજ આડતિયાઓના તાર લંડન પોંહોઆ કે અમેરિકાની આવી લોક-લાગણીને લઈને કંઈ કરવું જોઈએ. આથી વડા પ્રધાને, જોકે ફ્રાંસીની સળઓ તો બંધ થઈ હતી તોપણ આયર્લેન્ડ જતું દુરુસ્ત ધાર્યું. એ જ્યારે આયર્લેન્ડ પહોંચ્યો ત્યારે ત્યાંની લોકલાગણી તદ્દન સામે ફેરવાઈ ગઈ હતી. જે લેકા બળવાની નિષ્ફળતાથી હતાશ થઈ ગયા હતા તે આસ્તે આસ્તે ખરી વસ્તુસ્થિતિ સમજવા લાગ્યા.

બળવો તો જેટલો ઝપાટામાં થયો તેટલો જ જલ્દીથી સમી ગયો હતો. તેના નાયકો પકડાયા હતા મા શરણે આવ્યા હતા, અને બ્રિટીશ સરકાર તેમની સામે જે ચાહે તે કરી શકે એમ હતું. પરબળમાં કંઈ ન વળે, એથી તો તુક-શાન જ થાય એ વાત તદ્દન સિદ્ધ થઈ હતી. આયર્લેન્ડને ઇંગ્લાંડ પોતાની હથેલીમાં નચાવી શકે એમ હતું. ચાર દિવસ શાંતિથી વિચાર કર્યા બાદ બળવાના નાયકોને ફ્રાંસી દેવાનું નક્કી કરવામાં આવ્યું હતું. તેઓની રાજદ્રોહ

યા બીજા કોઈ ગુન્હા માટે ઉધાડી તપાસ થઈ નહતી. જે લોકોએ તેમની સગા અમલમાં મૂકી તેઓ જ ન્યાય છણુનારા અને હુકમ કરનારા હતા, અને તેઓએ જ જે કોઈ શાક્ષી પૂરાવા હશે તે સાંભળ્યા યા તપાસ્યા હશે. તેઓએ નાનીનાની સંખ્યામાં દિવસો સુધી ફાંસી દીધી અને ધીમેધીમે આય-લીડના લોકોને પાઠ શીખવ્યો કે આવા તોફાની લોકોને ઉધાડી તપાસ માંગવાનો યા સાક્ષી પૂરાવા લાવવાનો હક્ક નથી, અને તેઓ કંઈ લડા-ઈમાં પકડાયેલા કેદી પણ નથી. તેમની સ્વતંત્રતા માટેની મહેનત તે કોઈ ચાલુ સ્થાપિત રાજસત્તા સામેની લડાઈ ન હતી. એ મહેનતનું નામ બળવો હતું. આ સઘળા પરથી રાષ્ટ્રીય પક્ષવાળાઓએ એક જ અનુમાન દોર્યું, અને તે એ કે, જે તેઓ અંગ્રેજો હતે તો તેઓની ઇંગ્લાંડની ન્યાયની અદાલતોમાં તપાસ થતે અને તેમના દેશબાઈઓ સાક્ષી, ગુનાહ આદિ તપાસી શિક્ષા કરતે; જે તેઓ જર્મન યા તુર્ક હતે તો તેઓને લડાઈના કેદી ગણવામાં આવતે; પણ તેઓ તો ખાલી ગુલામીમાં સપડાયેલા આયલીડવાસીઓ હતા એટલે કે તેઓ પરતંત્ર પ્રજાના માણસો હતા અને તેઓને તો લશ્કરી અદા-લતોનો જ ન્યાય મળી શકે. પરાજિત પ્રજાને સ્વતંત્રતા મેળવવા માટે મથન કરવાનો હક્ક નથી, અને જે મહેનત કરે તો વિજેતા પ્રજાને મહેનત કરનારને ફાંસી દેવાનો હક્ક છે. સૃષ્ટિનો પરાપૂર્વથી ચાલ્યો આવતો આ ન્યાય છે!

જ્યારે વડા પ્રધાને લંડનમાં આમની સભામાં બળવાની વિગતો આપતાં કેટલાને ફાંસી દેવાઈ એની વિગતો આપી ત્યારે તેને તાળીઓથી વધાવી લેવામાં આવ્યો હતો! આથી આયલીડના લોકો સમજ્યા કે આયલીડમાં જે રીતે કામ લેવાયું છે તે અંગ્રેજી પ્રજાને પસંદ છે. આથી આયલીડના લોકોમાં ધણે શોક અને ગુસ્સો પેદા થયો. બળવા પછી એક મહીનાની અંદર ઇંગ્લાંડનો વડો પ્રધાન આયલીડ ગયો, ત્યાં એક અઠવાડીયું રહ્યો, તપાસ કરી. તે તપાસનું પરિણામ તેણે જણાવ્યું. તે બે નિર્ણયપર આવ્યો હતો: પહેલો તો એ કે, આયલીડમાં જે વહીવટનું ચંત્ર ચાલતું હતું તે તદ્દન નકામું થઈ ગયું હતું; બીજું એ કે, માંડવાળને માટે જ ધણી જ ઉમદા તક હાથ લાગી હતી.

વડા પ્રધાન મી. એસ્કવેથે માંડવાળના સંદેશ ચલાવવાનું કામ પાછ-ળથી વડો પ્રધાન થનાર મી. લોઈડ જ્યોર્જને સોંપ્યું હતું. તેની કામ કરવાની પદ્ધતિ જ એમ તરેહની હતી. તેણે તો જે વાત આધરીશ લોકોએ ચર્ચા

કુચો કરી નાંખી હતી અને છેવટે સમુજગી કળૂલ જ નહોતા કરતા તેને સૌથી પહેલી હાથ ધરી. એ વાત એ હતી કે આયર્લૅન્ડના ભાગલા કરવા અને એક ભાગ જે અલસ્ટરનો હતો તેને આયર્લૅન્ડની પાર્લામેન્ટની સત્તા બહાર રાખવું. અર્થાત એરીતે આયર્લૅન્ડમાં ઈંગ્લાંડને ઉભા રહેવાનું સદાનું સ્થાન રહે. મીં લોઇડ જ્યોર્જે એવી સરસ કુનેહ અને ચાલાકીથી કામ કર્યું કે, આયર્લૅન્ડના રાષ્ટ્રીય પક્ષવાળા સમજ્યા કે એણે જે ભાગલા પાડવાનું કહ્યું તે કામચલાઉ હતું અને અલસ્ટરવાળા સમજ્યા કે તે હંમેશને માટે હતું. આયર્લૅન્ડમાં ધુસવા માટે ઈંગ્લાંડને તો એક બારું ઉધાડું રાખવું જ હતું. દરેક પક્ષે એમ કહ્યું કે અમે જે કહીએ છીએ તેમ મીં લોઇડ જ્યોર્જે ચોખ્ખા શબ્દોમાં કહ્યું છે, અને આ ગોટાળાનો જ્યારે નીકાલ ન થયો ત્યારે માંડવાળની વાત ભાંગી પડી. તેને માટે એણે જે ઉપાય યોજ્યા તે તો આના કરતાં પણ વધારે આશ્ચર્ય ઉપજાવે તેવા હતા. આગલા વાઈસરોયને પાછો નીમ્યો અને આયર્લૅન્ડના મુખ્ય સેક્રેટરી તરીકે લીબરલ હતો તેને ખસેડી યુનિયનીસ્ટને મૂક્યો.

આમ કરી ઈંગ્લાંડના કારસ્થાનીઓ ખુલ્લી રીતે એમ પૂરવાર કરવા માગતા હતા કે આયર્લૅન્ડનું રાજતંત્ર ત્યાંના લોકોને પસંદ આવે યા ન આવે તેની મીં લોઇડ જ્યોર્જને પરવા ન હતી, પણ યુનિયનીસ્ટોને જેમ અને તેમ તે ઓછા વાંધાવાળું બનાવવાનું હતું. મીં રેડમંડે આવી નીતિથી શું પરિણામ આવશે તેને માટે ચેતવણી આપી, પણ અંગ્રેજ સરકાર કંઈક ગમી નહિ. તેણે શકપર પકડાએલા આસામીઓને છોડવાની ના પાડી તેમ જ તેઓને રાજદ્વારી ગ્રુન્દેવારો તરીકે ગણવાની ના પાડી. તેણે લશ્કરી કાયદાની સખ્તી ઓછી કરવાની ના પાડી. અને પ્લાના તરીકે કહ્યું કે હજુ દેશની સ્થિતિ ધણી ચિંતા ઉપજાવે એવી છે.

જ્યારે ઈંગ્લાંડની પ્રજા અને તેના નાયકો તરફથી એવો જ જવાબ મળ્યો અને ન્યાય કે દયાની આશા નષ્ટ થઈ ત્યારે આયર્લૅન્ડના લોકોએ પોતે જ તપાસ કરવી શરૂ કરી, કારણે શોધવા માંખા; શું કરીએ તો આપણી ઉમતી થાય તેનો વિચાર કરવા માંખો. જેઓએ આગળ સીનશીનનું નામ પણ નહોતું સાંભળ્યું તેઓનું ખ્યાન તે બાજુએ ખેંચાયું. તે શું કહે છે તે તેઓ સાંભળવા લાગ્યા. મીં પીયર્સ અને મીં કોનોલી જ્યારે જીવતા હતા ત્યારે જેઓ તેમને ઓળખતા ન હતા તેઓ તેમના મરણ બાદ તેમના

સિદ્ધિ અને લાભો સમજવા અને વાંચવા મંજૂ. સીનફીનના ચોપા-  
નીઆઓની મંજૂરી એકદમ વધી ગઈ. બળવા પછી એક મહીનાના અરસામાં  
તો તેની એક નકલ પણ શોધી મળવી મુશ્કેલ હતી. તેમની ફાટીતુટી નકલો  
પણ વાંચીવાંચી એક હાથથી બીજે હાથે પસાર થતી હતી. સીનફીનનાં  
સિદ્ધિ આખા આયર્લેન્ડમાં ચર્ચાવા લાગ્યા હતા. બળવાખોરોની ખરી નેમ  
શું હતી તે લોકો સમજ્યા, અને સાથેસાથે એમ પણ સમજ્યા કે, બળવાથી  
કંઈ ફાયદો થયો નહિ અને અવિધ્યમાં થશે પણ નહિ. પણ તેમ છતાં ઇંગ્લેન્ડ પરથી  
પ્રિતિ અને વિશ્વાસ ધટ્યા અને સીનફીનના સિદ્ધાંતમાં માનનારા વધ્યા.  
સીનફીનવાળા સ્વાત્ત્રી થવાનું શીખવતા હતા. બીજા લોકો આપણું બહું  
કરશે અને તેમની બધી ઇચ્છાઓ પર આશા બાંધી બેસી રહેવાથી કંઈ વળશે  
નહી એવી લોકોની ખત્રી વધતી જતી હતી.

આવી સ્થિતિમાં મીં. એસ્કવીથની કારકીર્દીના છેડો આવ્યો. ડિસે-  
મ્બર ૧૯૧૬માં તેને બદલે મીં. લોઇડ જ્યોર્જ વડે પ્રધાન બન્યો. નવા  
વડા પ્રધાને થોડાક વખતમાં આયર્લેન્ડના સવાલનો ફડચો કરવાનું વચન  
આપ્યું હતું. ૨૪ મી ડિસેમ્બર ૧૯૧૬ ને દિને જેઓને નજરકેદ રાખ્યા હતા  
તેમને છોડ્યા અને આયર્લેન્ડ પાછા મોકલ્યા. તેમને સાં જે ભારી માન મળ્યું  
તેથી એમ જ લાગે કે માંડવાળની યા સવાલનો ફડચો થવાની આશા બંધ  
હતી. ફેબ્રુઆરી ૧૯૧૭માં સીનફીનના નાયકો પાછા પોતાને કામે લાગ્યા.  
'નેશનલીટી' નામનું એક સાપ્તાહિક છાપું કાઢવાનું ફરીથી શરૂ કર્યું. આ  
આ વખતે કંઈ થોડા આદમીઓમાં જ તે કંઈ હોસે વંચાતું નહતું. હવે તો  
લોકોનો મોટો ભાગ તે વાંચવા લાગ્યો. બળવા પૂર્વે તો સીનફીનરોની વાતો  
અશ્રવ્ય લાગતી, સીનફીનરો જે કહેતા તે કરવું બહુ મુશ્કેલ લાગતું. જે  
પાર્લામેન્ટના સભ્યોની વરણીઓમાં ભાગ લઈ, મત આપી, લંડન પ્રતિનિધિ  
મોકલી ધારું બની શકે એમ હોય, તો પછી આમાં સીનફીનરોની સલાહ  
માની, જીવપર જુદમ કરી, તાલીમ લેવી અને સ્વબળપર આધાર રાખતાં  
શીખવું? પણ હવે લોકોની ખત્રી થઈ હતી કે, પાર્લામેન્ટવાદી ટોળીનું કંઈ  
ઈંગ્લેન્ડમાં ઉપજતું નહોતું, મીં. રેડમંડનું ઈંગ્લેન્ડમાં કોઈ સાંભળતું નહોતું  
અને તેથી દેશમાંથી તેને કાઢી દેવા નહોતો.

હિંદના મોડરેટોના જેવી સ્થિતિ આપડા મીં. રેડમંડની થઈ પડી હતી.  
સરકાર કંઈ સાંભળે નહિ અને લોકોનો વિશ્વાસ મળે નહી. હવે તો જે

લેક્ટા પોતાના સિદ્ધાંતો ચોક્કસ રીતે દર્શાવતા અને તેને વળગી કામ કરતા તેઓનું જ લેક્ટા માનતા. સીનફીનવાળા તો પહેલેથી જ કહેતા હતા કે ઈંગ્લાંડની ફલાષ્ટી ટોળી આપણું બહું કરશે, ફલાષ્ટો આદમી આપણું સારું કરશે, એવી વાતો માનવી એ ખાલી ભ્રમજ હોતો. ઈંગ્લાંડના થોડાક સારા નેમવાળા માણસો સ્વાર્થપરાયણ ઠગોને સમજાવી શકે તેમ નથી. એ લેક્ટાને રસ્તો બતાવતા હતા તે લાંબો અને મુશ્કેલીઓથી ભરપૂર હતો, પણ તેઓ કહેતા હતા કે જે ટુંકા સલામત રસ્તા લેવા જશે તો જુલા પડશે અને આપણા ટાપુની બહાર કંઈ મદદને માટે આશા રાખશો તો ગોઠું ખાશો. એટલે કે આપણા દેશની બહારથી કંઈ મદદ મળશે અને આપણું બહું થશે એ વાત તો જૂલી જ જવી જોઈએ.

સીનફીનરો જે વાત આગળ કરતા હતા તે જ તેઓએ ફરીથી કરી; પણ આગળ લેક્ટાને તેઓની વાતમાં વિશ્વાસ આવતો નહોતો તે હવે આવવા માંડ્યો. 'નેશનાલીટી'ના અંકમાં જુની જ વાતો પાછી ડોપાવા માંડી. એક અંકમાં દેશમાંથી અનાજની નિકાસ બંધ કરવા બાબત લખ્યું હતું, કારણ કે જ્યારે 'ધરનાં છોકરાં ઘંટી ચાટે ત્યારે ડોપાખાયને આટો' એવી નીતિ દેશના લેક્ટાને હાનિકારક હતી. ધનના લોભે પેટ બાળવાની તેમણે ના પાડી. એ ડોપાએ સલાહ આપી કે દરેક બંદર પર એક તપાસકરનારી કમીટી નીમો. તેણે પહેલાં જ અંકમાં એમ લખ્યું કે, 'આપણાં દાવો લડાઈ પછી મળનારી સુલેહની સલામાં રજુ કરવો.' આ વખતે 'આધરીશ નેશનલ લીગ' નામની સંસ્થાની જાહેરખબર બહાર પડી. સીનફીનની કેવી અસર થઈ હતી. તે તે પરથી જણાય છે. તેમાં લખ્યું હતું કે, 'આધરીશ નેશનલ લીગ આય-લીંગને માટે એક સ્વતંત્ર રાજ્ય છે એવો દાવો કબૂલ કરાવવા માંગે છે. દેશ-પરદેશની સુલેહની સલામાં પ્રતિનિધિ મોકલવાનો હક્ક માંગે છે. લશ્કરમાં જોડાવાના અંગ્રેજી કાયદાની તે સામે છે. આયલીંગના લેક્ટાએ સ્વાભાવી થવું. જે લેક્ટાને લીગના આશ્રય હેઠળ પાલમિન્ટરે માટે ચુંટવામાં આવશે તેઓ તેની વડી કાઉન્સિલના કલા પ્રમાણે ચાલશે. પાલમિન્ટરી ટોળીના હાથમાં કંઈ પણ સત્તા રાખવી નહી, કારણ કે મળેલી તક આપણે ફરીથી જોઈએ નહી.' માર્ચ ૧૯૧૭ માં 'નેશનાલીટી' ડોપાએ જાહેર કર્યું કે, આયલીંગની 'નેશનલ કાઉન્સિલ, સ્થપાઈ છે. તે આયલીંગની પ્રજાના સુલેહની

સભામાં બેસવાનાં દાવાને ટેકા આપશે અને આયર્લીંડના સામાન્ય હક્કો સાચવશે.

આ વખતે બ્રિટીશ આમની સભામાં આયર્લીંડના ભાગલા અને આયર્લીંડવાસીઓને લક્ષરમાં ફરજિયાત ધસડવાને કાયદો એ બે વાતો ચર્ચાતી હતી. આ બંને બાબતોમાં આયર્લીંડનો મોટો ભાગ તદ્દન સામે હતો. સીનદ્વીન-વાળાઓ સુલેહની સભામાં જવાની વાતો કરતા હતા અને દાવો પણ કરતા હતા, પણ તેમનું ધ્યાન તો મુખ્ય કરીને આ બે બાબતો પર જ લાગ્યું હતું અને તેથી કરીને દેશમાં પ્રગળેા મત આ બાબત પર કેળવી તેને આ કાયદાઓની સામે થવા તૈયાર કરવામાં લાગ્યું હતું. સીનદ્વીન-વાળાઓની મહેનત નિષ્ફળ નહોતી જતી, એ સને ૧૯૧૭ના ઉનાળામાં દેખાઈ આવ્યું. તે વખતે એક ડઝન છાપાંઓ એવા પ્રગટ થતા હતા કે જેઓ સીનદ્વીનવાળાના મતના જ હોય. ૧૯૧૭ના ફેબ્રુઆરીમાં 'નોર્થ રૅસ્કામન' પરગણાની વરણી થઈ તેમાં સીનદ્વીન ઉમેદવાર બહુ મોટી બહુ-મતીએ વંચાયા. ત્યાર પછી બીજી વરણી મે મહીનામાં થઈ, તે વરણીમાં પાલમિન્ટવાદી ટોળા અને સીનદ્વીનવાળાઓએ હાથ લીધો. બંને ટોળાઓએ મત મેળવવાને ખૂબ મહેનત કરી અને આ વરણીને પોતાના જોરની અજમાયશ તરીકે ગણી. સીનદ્વીનવાળાની ફત્તેહ થઈ. આથી તેમને ઉત્તેજન મળ્યું. ઇંગ્લાંડની સરકાર ખીજવાઈ ઉઠી. જે કેટલાક કેદીઓને છોડી મૂક્યા હતા તેમને પાછા પકડી દેશપાર કીધા. આયર્લીંડના વડા સેક્રેટરીએ કહ્યું કે, તેઓ પર જોકે કોઈ આરોપ મૂકાયો નથી અને તપાસ પણ થઈ નથી, તોપણ તેમને આયર્લીંડની બાહાર રાખવા એ ફાયદાકારક છે! કોને ફાયદાકારક છે જેટલું ગુજારાખ્યું હતું. હિન્દમાં પણ ફાયદાકારક છે એવું કહીને ધમ્મું કરવામાં આવે છે તે જાણીતું છે. લોકો જાણે છે કે વહીવટ-દારોને કે રાજકર્તાને ફાયદાકારક છે, માટે તેમ કરવામાં આવે છે.

મી૦ રેડમંડની ટોળી સરકારનાં આવા પગલાંથી દીલગીર થઈ સરકારને સમજાવવા લાગી, પણ સરકાર તો એમ જ માનવા લાગી હતી કે હવે બળ વાપર્યા વગર બીજો રસ્તો જ ન હતો. સીનદ્વીનવાળાઓએ તરત જ કહ્યું કે, આયર્લીંડના લોકોની સામે બળ જ વાપરવું એ તો ઇંગ્લાંડની અસહની જુની રીત છે અને તેમાં અનબળ થવા જેવું જરા પણ નથી. મી૦ રેડમંડની ટોળીનું કોઈએ સાંભળ્યું નહિ. ટોરી ટોળી તો એના જુના દિસાબ



ચુકવતી હોય તેમ આ લોકોની સામે થઈ. લીબરલ ટોળીએ પણ નેશનાલીસ્ટોની ટોળીનો સૂર્ય અસ્ત પામતો જોઈ મદદ કરવાના અખાડા કર્યા.

આ વખતે સીનફીનવાળાઓએ અને મી૦ રેડમંડની ટોળીએ અંગ્રેજ પ્રધાનમંડળ અને પાર્લામેન્ટને અરજ ન કરતાં અમેરિકા અને બીજા સ્વતંત્રતા ભાગવતાં રાજ્યોને અરજ કરી. આયર્લેન્ડ સ્વતંત્ર છે અને તેને સુલેહની સલામમાં પ્રતિનિધિ મોકલવાનો હક્ક છે એ બાબતો નક્કી કરવાને સીનફીનવાળાઓએ ડબ્લીનમાં એક કોન્ફરન્સ બોલાવી. ઉપલી અરજીની અસર એ થઈ કે મી૦ લોર્ડ ડબ્લિન પોતે આયર્લેન્ડના સવાલનો ફરિયાદ કેમ કરવા માંગે છે તેના મુદ્દા બહાર પાડ્યા. પહેલો તો એકે અલસ્ટરના જ કરબાઓ આયર્લેન્ડની પાર્લામેન્ટની સત્તાની બહાર તટકાલમાં રાખવા; પછી આ બાબતપર ફરીથી પાંચ વર્ષ રહીને વિચાર કરવો; આયર્લેન્ડને માટે કાયદા બાંધનારી એક કાઉન્સિલ તુરત જ સ્થાપવી અને નાંખ્યાં પ્રકરણ ફરીથી તપાસવું; જે આ વાતથી ફરિયાદ ન થાય તો આયર્લેન્ડના પ્રતિનિધિઓની એક સભા બોલાવી પૂછવું કે તમારા દેશમાં સર્વથી સારી રીતે રાજ્ય કેમ ચાલી શકે તેને માટે તમે સૂચનાઓ કરો.

બધી ટોળીઓએ વડા પ્રધાનના ઉપલા મુદ્દાઓ એકદમ નાકસુલ કર્યા અને હસી કાઢ્યા, પણ એની પ્રતિનિધિઓને બોલાવવાની સૂચનાપર લેફ્ટા વિચાર કરવા લાગ્યા. અલસ્ટરવાળાઓએ તો શરુઆતમાં જ કહી દીધું કે જે એ 'કનવેન્શન' તેમને પસંદ ન આવે એવી ગોઠવણ કરશે તો તેઓ તે કસુલ કરવાના નથી અને તેને તાબે થવાના નથી. સીનફીનવાળાઓએ તુરત જ એમાં બાજ લેવાની ના પાડી પ્રત્યાધાત કર્યો. એ લોકોને તેમાં પાંચ પ્રતિનિધિ નીમવાનો હક્ક મળ્યો હતો, પણ તેઓ જાણતા હતા કે આપણે વધારેને માટે હક્કદાર અને હાથક છીએ. પાંચ જણ એ 'કનવેન્શન'માં જેસી આયર્લેન્ડનું કંઈ બહુ કરી શકશે નહિ, એવું તેઓએ જણાવ્યું. વળી 'કનવેન્શન'ને જે સત્તા આપવામાં આવી હતી તેની રુએ તેમનાથી આયર્લેન્ડને સ્વતંત્ર બનાવવું એવું સૂચવાય એવું હતું જ નહિ, અને સીનફીનવાળાઓને તો તે જ જોઈતું હતું એટલે કોઈ જાતનો મેળ ખાય એવું હતું જ નહિ. 'નેશનાલીટી' જાપામાં લખાયું કે આ 'કનવેન્શન' સ્થાપવાનો હેતુ તો આયર્લેન્ડને આપણા મુખ્ય મુદ્દાથી ખસેડવાનો છે, આપણા વિચાર-

રોને ગ્રંથવાડામાં નાંખવાનો છે, અને ઇંગ્લાંડનો હેતુ આયર્લેંડની માંગણી-ઓને બીજા સ્વરૂપમાં યુરોપની બીજી પ્રજાઓ આગળ મૂકવાનો છે, માટે તેનાથી તો આપણે આધાજ રહેવું. સીનશીનવાળાઓએ આયર્લેંડના લોકોને અરજ કરી કે, તમે તમારું તમામ ખ્યાન યુરોપની સુલેહની મંડળી પર રાખો, અને તે પંચમાં જઈ, અમેરિકા અને રુશિયાએ અને ઇંગ્લાંડના બીજા મિત્ર રાજ્યોએ જે જે વચનો આપ્યાં છે તે ટાંકી બતાવો, અને એ સજાને આ દેશ અને તેના જીવનમારો વચ્ચે ન્યાય કરવાનું કહો, અને એમ માંગો કે જેમ તમે પોતાંડની સ્વતંત્રતા કબૂલ કરો છો તેમ આયર્લેંડની પણ કબૂલ કરો.

સીનશીનની કાર્યવાહક કમીટીએ એકમતે જાહેર કર્યું કે જ્યાં સુધી (૧) આયર્લેંડને સ્વતંત્રતા આપાય એવી સૂચના કરવાની આ કનવેન્શનને સત્તા ન હોય, (૨) કનવેન્શન બહુમતીથી જે પસાર કરે તે ઇંગ્લાંડ કબુલ કરશે એવી અમેરિકા અને યુરોપનાં બીજાં રાજ્યોને તે ખાતરી ન આપે, (૩) એ કનવેન્શનમાં ફક્ત દરેક ઉમ્મરે પુગેલા માણસના મતથી ચૂંટાએલો આયર્લેંડવાસી પ્રતિનિધિ જ બેસી શકે એવું જાહેર ન થાય અને (૪) ઇંગ્લાંડના કેદખાનામાં સખડતા આયર્લેંડવાસીઓ લડાઈમાં પકડાયેલા કેદીઓ જેવા ન મણુવામાં આવે ત્યાં સુધી એ કનવેન્શનમાં લાગ ન લેવો. પહેલી માગણી સરકારને કબુલ નહતી; બીજી માગણી અલસ્ટરવાળાઓને કબુલ નહતી; ત્રીજી માગણી મીં રેડમંડની ટોળીને કબુલ ન હતી, પણ ચોથી માગણીમાં સરકારે સુધારો કરી રાજદ્વારી કેદીઓને બીનસરતે છોડી મૂક્યા હતા. કનવેન્શન પોતાનું કામ કરવાની તૈયારી કરતું હતું તેટલામાં બે વરણીઓ થઈ; એક 'ઈસ્ટ ફેલર'ના પરમણુ માટે હતી; ત્યાં મીં ૩ વેલેરા નામનો પુરુષ જે ફક્ત એક મહીના પર જ જેલમાંથી છૂટ્યો હતો તેને લોકોએ ચૂંટી કાઢ્યો; બીજી વરણી કીલકેની નામના શહેર માટે થઈ ત્યાં પણ સીનશીનવાળાઓની ફતેહ થઈ.

વરણીઓ દરમ્યાન સામાન્ય રીતે લાપણો, જાપામાં લખાણો વિગેરે થાય છે અને મતદારો ઉમેદવારોના મત વિષે જાણીતા થાય છે. આ વરણીઓ દરમ્યાન સીનશીનવાળાઓ મતદારોને જે અરજો કરતા હતા તે જાણી તેમના વિચારોનો સેહેજે ખ્યાલ આવી શકશે: 'આયર્લેંડને બહુ મોટું અને બહુ મજબુત થવું અટકાવવાનો એક જ ઉપાય છે, અને તે એ

કે ઈંગ્લાંડ સાથે તેને બાંધેલું રાખવું.' આયર્લેન્ડના લોકને એક સો પ્રતિનિધિઓ, આમની સભામાં જ્યાં ૬૫૦ સભાસદો છે ત્યાં મોકલવાનો હક્ક આપ્યાથી તેઓનું તે સભામાં કંઈ ચાલવાનું નથી, પણ ઈંગ્લાંડની સત્તા આયર્લેન્ડના લોકોને કબુલ છે એમ બતાવી શકાશે.' 'ઈંગ્લાંડનો વેપાર અને ૧૯૧૪માં જેટલો અમેરિકા સાથે હતો તેટલો જ આયર્લેન્ડ સાથે હતો અને ફ્રાંસ કરતાં બેવડો અને જર્મનીની સાથે કરતાં લગભગ બેવડો હતો. આપરથી જોઈ શકાશે કે ઈંગ્લાંડનું અમેરિકા બાદ કરતાં મોટામાં મોટું ધરાક આયર્લેન્ડ છે. આયર્લેન્ડનો વેપાર આજે જમાનાઓથી ઈંગ્લાંડને એક હાથે છે.' સીનશીનવાળા એમ કહે છે કે તે સ્થિતિ ચાલવા દેવી નહીં. 'આયર્લેન્ડનો તમામ વેપાર ૧૫ કરોડ પાઉન્ડનો છે અને તેમાંથી સાડાતેર કરોડનો ઈંગ્લાંડ સાથે છે. જેટલો વેપાર ઈંગ્લાંડ સાથે છે તેટલો જો બીજા દેશ સાથે કરીએ તો તેઓ આપણને પોતાની બજારમાં બધી સગવડો કરી આપશે અને જે હામત હરીફાઈથી આપવી પડે તે આપવાની દરજ પાડી શકીશું. જ્યાં સુધી આપણે બ્રિટીશ આમની સભામાં પ્રતિનિધિઓ મોકલીશું ત્યાં સુધી તેઓ આયર્લેન્ડની આવક હુટશે અને વેપાર પોતાના એકલાના હાથમાં રાખશે.'

સીનશીનની જેમ ખ્યાતી વધતી જતી હતી તેમ આયર્લેન્ડવાસી સ્વયં-સેવકોની અળવળ પાછી જામત થવા માંડી હતી. તેઓએ કવાયત કરવી શરૂ કરી, અને જોકે સરકારે તેને કાંઈ પણ રીતે દાખી દેવાનો પોતાનો વિચાર બહાર કઢ્યો હતો તોપણ તે લોકોમાં વધારે પસંદગી પામતી જતી હતી. જોકે સીનશીનવાળાઓ સ્વયંસેવકોથી પોતાને અળગા જ રાખતા હતા તોપણ આડકતરી મદદ તો આપ્યા જ જતા હતા. આ વખતે રાષ્ટ્રીય સ્વયંસેવકો અને આયર્લેન્ડવાસી સ્વયંસેવકોનું જોડાણ થયું. એટલે સરકારે બધા સ્વયંસેવકો પાસેથી હથીઆર લઈ લેવાનું શરૂ કર્યું. આની બદનામી સીનશીનવાળાઓને માથે આવી. અલસ્ટરના સ્વયંસેવકોને તો સરકાર છેડી શકે એમ હતું જ નહિ અને તેમની પાસેથી હથીઆર લઈ લેવાનું તેમણે કંઈ કર્યું નહિ, કારણ કે તેઓ તો ઈંગ્લાંડના લોકોને મતે વફાદાર હતા. સરકારે આમ હથીઆરો લઈ લેવા માંડ્યા એટલે છુપકાથી હથીઆર છુટી લેવાનું, ચોરી જવાનું શરૂ થયું અને તેને માટે દરોડાઓ પાડવા માંડ્યા. તેમાં કંઈક નિર્દોષોના જીવન ગયા.

આ વખતે પાદરીઓએ રાજસત્તાને માન આપવાને ખુદાનો અને મનુષ્યનો કાયદો ન તોડવાને અરજ બાહાર પાડી. સીનશીનવાળા હજુ લગી કદી પણ ખુનામરકાને પસંદ કરતા નહિ, પણ રાજ્યના કાયદાને માન આપવાની સલાહની તેઓ સામે હતા અને તેથી પાદરીઓને ચોખ્ખું કહી દીધું કે રાજદ્વારી બાબતમાં તમારું કામ નથી. પાદરીઓ જે આય-લોડવાસી તરીકે લોકો સાથે મળી કામ કરવા ખુશી હોય તો તે વાત તેમને કયુલ હતી, પણ રાજદ્વારી બાબતમાં તેઓને લગામ આપવાને ખુશી ન હતા. જ્યારે સરકારે નીમેલું કનવેન્શન બંધબારણે કામ ચલાવતું હતું ત્યારે સીનશીનવાળાએ પોતાનું કનવેન્શન ઓલાવવાનું નક્કી કર્યું. તે કનવેન્શન તા. ૧ જી નવેમ્બર ૧૯૧૭ માં મળ્યું. તેનો પ્રમુખ મી. ૦ ડી. વેલેરા હતો. મી. ૦ ડી. વેલેરાને બીશપોએ એતવણી આપી હતી કે વળી બીજે બળવે થવાનો છે તેણે તેનો નકારમાં જવાબ વાળ્યો, અને એમ પણ કહ્યું કે અમે કંઈ જર્મનીની સાથે કામ કરવા માગતા નથી. જે બંધારણ આ કનવેન્શને કયુલ કર્યું તે સીનશીનવાળાઓની નીતિ અને મુદ્દાઓપર જ રચાયેલું હતું. સીનશીનવાળાઓનો મુદ્દો એ હતો કે આયર્લોડને એક સ્વતંત્ર આયર્લોડના પ્રજાસત્તાક રાજ્ય તરીકે પરદેશના રાજ્યો કયુલ કરે પછી આયર્લોડની પ્રજાને એક અરજ કરવી કે દેશમાં રાજકાજ ક્યા ધારણે કરવું છે તે નક્કી કરવું; આયર્લોડની પ્રજાને નામે જાહેર કરવું કે બ્રિટીશ પાર્લામેન્ટ યા ઈંગ્લાંડના રાજાને યા તો કોઈપણ પરદેશી સરકારને આયર્લોડને માટે કાયદા લડવાની સત્તા નથી અને હરકોઈ પ્રકારે ઈંગ્લાંડને આયર્લોડપર લશ્કરી બળ યા બીજા કોઈ પણ પ્રકારના બળથી સત્તા ભોગવતું અટકાવવું.

સીનશીનવાળાઓની નવી રીતી અને તેમની જુની રીતીમાં ફરક છે. સને ૧૯૦૩-૧૯૧૦ સુધી તેઓ તો હમ્મેશાં સ્વાશ્રયી થવાનું જ કહેતા હતા, અને બીજાને ફરીઆદ કરવી અને મદદ ન લેવી એવું જ કહેતા હતા. નવી રીતિ પ્રમાણે તો આયર્લોડનો સવાલ યૂરોપની સુલેહની સલામાં લઈ જવાનું થયું હતું. આ દેશપરદેશના રાજ્યોને અરજ કરવાની હતી. જુના સીનશીન મત પ્રમાણે તો પોતાનામાં સુધારો કરી લોકોમાં બળ આણવું અને તેમ કરવામાં જ જે ભોગ આપવો પડે તે આપવો; આવું નવામાં

નહોતું. આ ફેરફારો દુનીઆની સ્થિતિ ફેરવાઈ હતી એટલે તેને લઇને ક્યાં હતા. પહેલી રીતિ દુનીઆમાં શાંતી હોય ત્યારે કામમાં આવે એવી હતી; બીજીનો ઉપયોગ લડાઈ દરમ્યાન થઈ શકે એમ હતું. જોકે સુલેહની સલાને અરજ કરવાનું સીનશ્રીનવાળાઓએ કબુલ્યું હતું અને તેટલા ભાગે પોતાના નિયમથી ખસ્યા હતા, પણ બીજી બાબતોમાં તેઓ તેમને વળગી રહ્યા હતા. સુલેહની સલામાં જવાની ચાલુ વાતોથી અને ચર્ચાથી આય-લીડના લોકોનો પોતાના દેશ માટેનો વિચાર પણ ફેરવાયો હતો. હવે તેઓને કંઈ ઇલાકાંથી છુટવાનો અને સ્વતંત્ર થવાનો જ મનોરથ નહોતો. પણ એક સ્વતંત્ર પ્રજા તરીકે અન્ય પ્રજાઓ સાથે બેસવાની અને બીજા રાજ્યોના જેવા સંઘના હક્ક મેળવવાની તેઓની ઇચ્છા થઈ હતી.

સીનશ્રીનવાળાઓએ સ્વાશ્રયી થવાનું છોડી દીધું નહોતું તે પૂરવાર કરવાને તેમને એક તક સને ૧૯૧૭ ની આબેરીએ અને સને ૧૯૧૮ ની શ્વસ્ત્રઆતમાં શીઆળામાં પડેલા દુકાળ વખતે મળી. આ વખતે યુરોપમાં સર્વત્ર દુકાળ હતો. યુરોપની બધી પ્રજાઓ પોતાના ખોરાકની બહુ સંજાળ રાખી જળવણી કરતી હતી. આયલીડમાંથી ખોરાક બેઘડક બહાર ઉપડી જતો હતો. ઘોર, ચણા અને માખણ મોટા જથ્થામાં ઇલાકાં જતાં હતાં. આ વખતે તેઓને ખબર હતી કે ખોરાકની જેમ તેમ ઉનાળાની અધવચ્ચ સુધી પહોંચશે. આયલીડની ખાધખોરાકીપર કાણુ રાખવાને એક અંગ્રેજ કમીટી નીમીઈ હતી. તેમાં કેટલાક સ્વતંત્ર અને કેટલાક મજૂર પક્ષના પણ સલાસદ હતા. તેઓએ વાંધા ઉઠાવ્યો, પણ તેઓની સલાહકારક મંડળી હતી એટલે તેની સલાહ ખાધખોરાકી કાણુમાં રાખનાર ઇલાકાંને અમલદાર ગણકારતો નહિ. સ્વતંત્ર સલાસદોએ કંટાળીને રાજીનામું આપ્યું અને અમલદારોના હાથમાં કામ રહ્યું. સીનશ્રીનવાળાઓએ આયલીડમાં કેટલો ખોરાક છે તેના બીનસરકારી આંકડા ભેગા કર્યા. સીનશ્રીન કલબોને તેમને જે ખોરાક સંબંધી માહિતી યા ખબર હોય તે મુખ્ય મંડળને આપવા સ્ખલ્યું. એકુતો અને વેપારીઓને ઉદ્દેશીને એક વિનંતિ બહાર પાડી કે આયલીડના લોકોને ભૂખમરામાંથી બચાવવાને માટે મદદ કરો અને આય-લીડના લોકોના ઉપયોગને માટે જ ખોરાક વેચો. રેલ્વે અને બંદરોપર કામ કરનારાઓને અને મજૂરોને પણ કહ્યું કે તમારે ખોરાકના નિકાસના

કામમાં મદદ ન કરવી અને જે કરે તેને દેશનો દુસ્મન ગણ્યો. પાદરીઓને પણ અરજ કરી કે દેશના ખોરાકને બચાવવામાં અને વહેંચણી કરવામાં મદદ કરો. પણ આ કામ કંઈ સહેલું નહોતું. ખેડૂત અને વેપારી પોતાનો નફો મુકી દે એ કંઈ સહેલાઈથી બને નહિ. અંગ્રેજ વેપારીઓ આયર્લેન્ડના માલને માટે મોટી કોમ્મલ આપવા ખુશી હતા અને ખેડૂત અને વેપારી તે વેપારીઓને માલ વેચ્યા જ જતે અને છેવટે દેશમાં ચાલવાને બેન્ક નોટો જ, કાગળિયાં રહેતે. મનુરપક્ષે જોયું કે સીનશીનવાળાઓથી એકલે હાથે કંઈ ખોરાકનો નિકાશ અટકી શકશે નહિ અને તેથી સરકારને વચ્ચે પડવાની અરજ કરી, પણ તેમાં કંઈ વળ્યું નહિ અને જરાપણ ફેર પડ્યો નહિ. ખોરાકની વહેંચણી બાબત સીનશીનવાળાઓ કંઈક કરી શક્યા. જે પરગણાઓમાં ભાવ જરા સસ્તા હતા ત્યાંથી માલ લઈ જ્યાં બહુજ મોંઘો હતો ત્યાં તેઓએ મોકલવાનું શરૂ કર્યું. દાખલા તરીકે, ઇનીસમાં સીનશીન કલબે એક સીનશીન બગ્ગર ખોલ્યો. ત્યાં ખેડૂતો બટાટા લાવતા હતા. કલબ તે ચાલુ ભાવે ખરીદી અને દોઢસો ગરીબ કુટુંબોને પડત ભાવે આપતા. દરેક કુટુંબને એક કાર્ડ આપવામાં આવ્યો હતો અને તેનાપર તેને કેટલા બટાટાની જરૂર છે તે નક્કી લખી આપવામાં આવ્યું હતું, અને તે કાર્ડ બતાવતાં તેને તેટલા બટાટા મળતા. આ યોજના ઇનીસના કેટલાક પૈસાવાળાએ જોઈતી મુડી રોકી મદદ કરવાથી ચાલી હતી. આ અને આવી બીજી યોજનાઓએ ઠીક કામ કર્યું. આથી સીનશીનવાળાઓની ખ્યાતી વધી અને લોકોમાં તેમનો ભાગવગ પણ વધ્યો. તેટલા જ પ્રમાણમાં વિદેશી સરકારની બેઠકારી જોઈ લોકોમાં તેની આબરુ ઘટી.

આજ વખતે જાણે સરકાર સીનશીનની ચળવળને મદદ કરવા માંગતી હોય તેમ તેની પોલીસે કામ લીધું. લોકો ધીરજથી ‘ફનવેન્શન’ના કામમાં મદદ કરે યા તે કામ જુએ એટલા માટે જ્યારે સરકાર કેટલાકને કેદખાનામાંથી છોડતી હતી ત્યારે પોલીસ બીજાઓને પકડતી હતી. આથી લોકોમાં કેહવાવા માંજું કે સરકાર કંઈ સારી નિષ્ઠાથી કેદ પકડાયેલાઓને છોડતી નહતી, પણ યુરોપના બીજા રાજ્યોમાં પોતાનું સારું કેહેવાય તેટલા માટે તેમ કરતી હતી. સરકારનાં કેટલાંક સારાં કામો પોલીસ પોતાની

કમઅક્ષલથી કોઈ વખતે કેમ બગાડી નાંખે છે તેનો આ એક દાખલો છે. લોકો એમ પણ સમજ્યા કે જ્યાં સુધી કનવેન્શનનું કામ ચાલે છે ત્યાં લગણુ સીનશીનવાળાઓની વાતો લોકોમાં પ્રસરતી અટકાવવી એવો સરકારનો આમ કરવામાં મુદ્દો છે. આથી પણ સીનશીનવાળાની ખ્યાતી જરા વધી.

સને ૧૯૧૮ ની શરુઆતમાં સાલિય આરમાધમાં વરણી થઈ. આ વખતે કનવેન્શનનું કામ ચાલી રહ્યું હતું. લોકોને તેનાપર આશા હતી કે તે કંઈ રસ્તો દેખાડશે અને આયર્લેન્ડના સવાલનો ફડચો જલદીથી થશે. એ આશામાં રહી તેઓએ મત સીનશીનવાળાઓની સામે આપ્યો અને સીનશીન ઉમેદવાર નિષ્ફળ ગયો. આ કારણે સેન્ટ પેટ્રીકને દહાડે સીનશીનવાળાએ દેશમાં ઠેરઠેર મોટી જંગી સભાઓ બોલાવવાનું નક્કી કર્યું. ડબ્લીન, બેલફાસ્ટ અને ક્લેર શહેરો શિવાય ક્લેરખેરે ટેકાણે સભાઓ મળી. સભાઓમાં એક દરખાસ્ત પસાર કરી જાહેર કરાવું કે આયર્લેન્ડના લોકો એક પ્રજા છે અને સ્વતંત્ર થવાનો તે હક્ક ધરાવે છે; તે હક્ક તેઓને જમાનાઓથી છે અને કદી તેને તેઓએ છોડ્યો નથી; ઇંગ્લાંડ પોતાના મહારાજ્યને ખાતર આયર્લેન્ડને બાંધી રાખે છે અને તેમાં આયર્લેન્ડના લોકોની સંમતિ નથી. તે દરખાસ્તમાં તે વખતે પ્રધાનોએ કરેલાં ભાષણોમાં એવું કહ્યું હતું કે ‘આયર્લેન્ડને તદ્દન સ્વતંત્ર બનાવવાનો કોઈ પણ સંજોગોમાં વિચાર કરી શકાય એમ નથી’ તે અને એવા જ બીજા ઉદ્દગારો ઇંગ્લાંડના આયર્લેન્ડ માટે ખરા વિચારો કવા છે તે ત્યાં ટાંકી બતાવાયા.

સને ૧૯૧૮ ની ૬ દી માર્ચે મી. જોન રેડમંડ મરી ગયો. તેની ખાલી પડેલી જગ્યાને માટે વરણીમાં તેનો છોકરો ઉમેદવાર તરીકે બહાર પડ્યો હતો. તેની સામે એક સીનશીન ઉમેદવાર બહાર પડ્યો. આ કામ બહુ અયોગ્ય હતું. મી. રેડમંડની સેવાઓ જોતાં આમ કરવું બિજાની નહતું. સીનશીન ઉમેદવાર નિષ્ફળ ગયો.

સને ૧૯૧૮ ના એપ્રિલ મહીનામાં ‘કનવેન્શન’નો રીપોર્ટ બહાર પડ્યો, પણ તે રીપોર્ટનો અભ્યાસ કરી તેનો સાર ખેંચી તેણે શું શું કર્યું તે નક્કી કરવું એ મુશ્કેલ હતું. આ રીપોર્ટ જે વખતે બહાર પડ્યો તે વખતે યુરોપની મોટી લડાઈ એવે તબક્કે આવી હતી કે લેકોનો જીવ ઉઘાડતા; શું થશે એ ખબર નહોતી; સૈન્યને માટે માણસો લાવવાની બૂમ પડી રહી

હતી; ઇંગ્લાંડમાં ફરજિયાત લશ્કરી કાયદો પસાર થયો હતો; બીજા દેશોમાં પણ સૈન્યમાં ભરતી કરવાની મોટી તૈયારીઓ ચાલતી હતી; આયર્લેન્ડને માટે હજુ લગણુ લશ્કરમાં ફરજિયાત જોડાવાનો કાયદો પસાર થયો નહોતો; તેમ કરવાનું પણ ઇંગ્લાંડને આ જ વખતે સુખ્યું ‘કનવેન્શન’ના રીપોર્ટમાં એકમતે થું કરવું તે કંઈ કહેવામાં આવ્યું નહોતું અને હવે પછી સરકાર એ બાબત પર વિચાર કરશે એમ કહી આયર્લેન્ડને હોમરુલ આપવાની બાબતને તત્કાલમાં તો અભરાઈ પર ચઢાવી. લડાઈમાં માણુસો જોઈએ માટે તેનો વિચાર પહેલાં કરવો જોઈએ. સૈન્યમાં માણુસો જોઈએ અને તે આયર્લેન્ડમાં હતાં, તો શા માટે તેઓને સૈન્યમાં ન લસડવાં? સને ૧૯૧૪ માં હોમરુલ બીજા પસાર કર્યું હતું અને પાર્લામેન્ટરી ટાણીને તે કબુલ હતું. તેની રુએ આયર્લેન્ડને માટે કાયદા પસાર કરવાની સત્તા બ્રિટીશ પાર્લામેન્ટને હતી. પણ આ કાયદાનો અમલ તો પાર્લામેન્ટે એક કાયદો પસાર કરી મુલતવી રાખ્યો હતો. એટલે એ મુલતવી રહેલા કાયદાનો એક જ ભાગ જે વડા પ્રધાનને જોઈતો હતો તેનો ઉપયોગ કરવાનું તેણે નક્કી કર્યું.

આયર્લેન્ડને માટે હોમરુલ બીજા મુલતવી રહ્યું અને ફરજિયાત લશ્કરમાં જવાનું આવ્યું! ફરજિયાત લશ્કરમાં દાખલ કરવાનો કાયદો સુસ્તી બને પસાર થયો હતો. પહેલાં તો લેકિા ધણુ સામે હતા. પછી જેમ જેમ લડાઈ લંબાતી ગઈ, જેમ જેમ માણુસોની સૈન્યમાં વધારે ને વધારે જરૂર પડતી ગઈ, તેમ તેમ લેકિાનો વિચાર ફેરવાતો ગયો અને તેઓ આવા કાયદાની જરૂરીયાત સમજવા લાગ્યા અને તે પસાર કરવાને સંમતિ આપી. લેકિાની સંમતિ વગર ઇંગ્લાંડમાં પણ આવો કાયદો પસાર થઈ શકતો નહિ. મી૦ એસ્કવીથ જે એક વખતે વડો પ્રધાન હતો અને એક સારો ધારાશાસ્ત્રી છે તેણે જણાવ્યું હતું કે ફરજિયાત લશ્કરમાં દાખલ કરવાનું કોઈ કાયદાની સત્તા યા રાજ્ય તરફની પોતાની ફરજની રુએ બની શકે નહીં, પણ લેકિા સંમતિ આપે તો એવો કાયદો પસાર થઈ શકે. ઓસ્ટ્રેલીઆમાં આવા કાયદાને માટે ભારી ચર્ચા થઈ હતી અને આખરે તેમાં કંઈ વળ્યું નહોતું. આવો કાયદો લાંબી સરકાર પસાર કરાવી શકી નહતી. ઓસ્ટ્રેલીઆના લેકિા પર આવા કાયદા માટે દબાણ કરવાનો યા તેમને આવો કાયદો પસાર કરતાં અટકાવવાનો ઓસ્ટ્રેલિયાવાસીને હક્ક નથી એમ કોઈએ



પણ કશું ન હતું. ઓરેલીઆના લેકિની માફક આયર્લીડના લેકિને આ બાબતમાં કંઈ પસંદ કરવાની તક અપાઈ નહોતી.

જે પ્રધાનમંડળે આવો ઠરાવ કર્યો તેમાં એક પણ આયર્લીડનો સભાસદ નહોતો. આયર્લીડના લેકિની મરણ વિરુદ્ધ આ કાયદાનો અમલ કરવાનો હતો. જ્યારે આયર્લીડવાસીઓને એમ કહેવામાં આવ્યું કે તમને પસંદ હોય ન હોય પણ અંગ્રેજ પાર્લામેન્ટે કાયદો પસાર કર્યો છે માટે તમારે તેને માન આપવું જ જોઈએ, ત્યારે આયર્લીડના લેકિને જવાબ આપ્યો કે જ્યારે અલસ્ટરવાળા પાર્લામેન્ટના કાયદાને તાબે થવાની ના પાડતા હતા ત્યારે તમે આ સૂત્ર પ્રમાણે કેમ નહોતા ચાલતા અને તેમના પર દબાણ કેમ નહોતા કરતા ? સીનશીનવાળાઓએ તો પાછું પોતે જે આગળ અનેક વાર કશું હતું તેજ કશું કે, આ એક વધુ દાખલો છે કે જેથી એમ પુરવાર થાય છે કે ઈંગ્લાંડ આયર્લીડ પર ફક્ત બળજોરીથી રાજ્ય કરે છે અને કરવા માંગે છે. એ લેકિને એમ પણ બતાવ્યું કે આયર્લીડની ભુતી પાર્લામેન્ટને પણ આ સત્તા નહોતી અને એ પાર્લામેન્ટની સત્તા સો વર્ષપરના 'યુનિયન એક્ટ' (આયર્લીડ અને ઈંગ્લાંડને જોડવાના કાયદા) પ્રમાણે ઈંગ્લાંડની પાર્લામેન્ટને મળેલી છે, તો જે સત્તા આયર્લીડની પાર્લામેન્ટને નહતી તે કંઈ ઈંગ્લાંડની પાર્લામેન્ટને આપી શકે નહિ. જે પોતાની પાસે ન હોય તે ખીજને આપી જ ન શકાય. કોઈ પણ આદમીનો જન અથવા છુટાપણું જ્યારે તેણે કંઈ ચુનોવે કર્યો હોય અને તેને શિક્ષા થઈ હોય ત્યારે જ તે શિક્ષા અનુસાર લઈ શકાય છે. ફરજિયાત લશ્કરમાં દાખલ કરવાનો કાયદો દરેક માણસનું છુટાપણું લઈ લે છે, અને તેની છંદગી પણ જોખમમાં નાંખે છે અને વખતે તે જન પણ ખુબે છે. માટે આવો કાયદો તમામ લેકિની સંમતિ વગર પસાર થઈ શકે જ નહિ. આવી લણી દલીલો સીનશીનવાળાઓએ કરી, ચર્ચા કરી, અને લેખો પણ લખ્યા. મી૦ રેડમંડની પાર્લામેન્ટરી ટોળી પણ પાર્લામેન્ટ છોડી આયર્લીડ આવી, અને રાષ્ટ્રીય કામમાં જોડાઈ. મજૂર પક્ષ પણ તેમાં જોડાયો. બધી ટોળાઓ એકત્રિત થઈ અને ૧૮ મી એપ્રિલ ૧૯૧૮ માં ડબ્લીનના મેનશન હાઉસ (પુરાણ)માં એક કોન્ફરન્સ મળી. તેઓએ એક જાહેરનામું બહાર પાડ્યું અને તેમાં કહ્યું કે આવો કાયદો આપણે જો કશું કરીએ તો આપણાં છુટાપણાં પર પાણી ફરી વળ્યું ચલાશે

અને આપણે ઇંગ્લાંડના ગુલામો છીએ એવું સ્વીકારવું પડશે. આવો કાયદો બ્રિટીશ સરકારને પસાર કરવાનો હક્ક જ નથી. આવો કાયદો જો પસાર થાય તો ઇંગ્લાંડના લોકોએ આયર્લેન્ડ સાથે લડાઈ જાહેર કરી છે એમ માનવું. એ કોન્ફેડરેસે કેથોલિક પાદરીઓની પણ મદદ માંગી. તેઓએ પણ તે આપવા કબૂલ્યું અને એક મેનીફેસ્ટો બહાર પાડ્યો. તેમાં આવા કાયદાની સાથે થવાને તેઓએ કહ્યું હતું. પણ તેની સાથે ધર્મની બાબતને એવી રીતે જોડી દીધી હતી કે સીનશીનરોને લાગ્યું કે આના કરતાં તો મદદ ન જ માંગી હતે તો સારું, ઇંગ્લાંડના જાપાંઓએ તરત જ 'No Popery' (એટલે કે કેથોલિક રોમના પોપના અનુયાયીઓ છે અને તેમનો મત આપણુક વહીવટમાં ન જોઈએ.)ની જીમ પાડી. અલસ્ટરવાળા પ્રોટેસ્ટન્ટોએ પણ તેની સાથે વાંધો ઉઠાવ્યો. આવા મેનીફેસ્ટોથી જે કંઈ ફાયદો થાત તેના કરતાં નુકસાન થવાના વધારે સંભવ દેખાવા લાગ્યા.

પણ લોકોનું આ કાયદા સાથે થવાનું તો ચાલુ રહ્યું. નેશનાલીસ્ટોએ આ કાયદાની સાથે થવા સોગંદ લીધા. મજુર પક્ષે રૂઝ મી એપ્રિલ ૧૯૧૮ ને દીને એક મોટી હડતાળ પાડી. ફરજિયાત લશ્કરમાં દાખલ કરવાના કાયદાની સાથે જેટલા વાંધા હતા તે બધા ઘડી કાઢી એક મુસદ્દો તૈયાર કરી ડબ્લીનના લોર્ડ મેયર (નગરશેઠ)ને અમેરીકા મોકલવાનું નક્કી કર્યું. આયર્લેન્ડના લોર્ડ લેફ્ટનન્ટ લોર્ડ ક્રેન્ચે લોર્ડ મેયરને અમેરીકા જવાની રજા ન આપી અને કહ્યું કે તમારો મુસદ્દો અમને વાંચવા મોકલો અને અમારી પસંદગી મેળવો. બીજો રસ્તો જે અધિકારીઓએ પકડ્યો તે આ ચળવળના નાયકોને પકડવાનું શરૂ કરવાનો હતો. સીનશીનના બે સરદારો મી૦ ડી. વેલેરા અને મી૦ આરથર ગ્રીફીથને કેદ કર્યા; બીજા કેટલાકોને પણ કેદ કર્યા અથવા દેશ-પાર કર્યા. ઇંગ્લાંડના લોકો આયર્લેન્ડના લોકો લશ્કરમાં જોડાવાના કાયદાની સાથે થતા હતા એટલે તેમની સાથે ગુસ્સામાં તો હતા, પણ જે રીતે અમલદારો આયર્લેન્ડમાં કામ લેતા હતા તે તેમને પસંદ નહોતું. આવી લોક-લાગણી જોઈ ત્યારે અમલદારોએ કહ્યું કે, ઉપલા આદમીઓને તો જર્મની સાથે છુપો તાગડો રચવા માટે પકડ્યા છે. લોર્ડ વીમોર્ગને જેના વખતમાં આ કહેવાતો તાગડો રચાયો હતો તેણે આવી કોઈ વાત જાણ્યાની સાક્ષ ના પાડી અને આવું કંઈ હશે એવું પણ સ્વીકારવાની ના પાડી. વડા પ્રધાને

કહ્યું કે મેં તપાસ કરી છે અને પુરાવા જોયા છે, પણ તે બહાર પાડવાની ના પાડી. આયર્લૅન્ડના વહીવટ ખાતાની કચેરીએ એક મોટો હેવાલ બહાર પાડ્યો. તેમાં સીનશીનનો આગલો ઇતિહાસ આપ્યો હતો અને કોઈ આસા-મીઓએ જર્મની પાસેથી પૈસા લીધા છે અને તેઓ જર્મની સાથે વ્યવહાર રાખે છે એવું તેમાં જણાવ્યું હતું. પણ કેદ પકડાયેલાઓની સામે કંઈ સીધો પૂરાવો ન હતો અને કેટલાકિા તો જ્યારે આ છુપો તાગડો રચવાનું કહેવામાં આવતું હતું તે વખતે કેદમાં હતા. સરકારે જે હેવાલ બહાર પાડ્યો હતો તેની “ન્યુ આયર્લૅન્ડ” નામનાં છાપામાં સખ્ત ખબર લેવાઈ. સરકારની આબરુને ઘોંકા પહોંચ્યો અને ફરીથી આવો હેવાલો છાપવાનું મારી વળાયું. સને ૧૯૧૮ ના જુલાઈ મહીનામાં સીનશીન, ગેલીક લીગ નામની એક બીજી એવી જ મંડળી, અને આયર્લૅન્ડવાસી સ્વયંસેવક વિગેરે મંડળો દેશને માટે ધાસ્તીલયાં છે એવું જાહેર થયું. સરકારને જે ન ગમતા હોય એવા પુરુષોના આશરા નીચે જે મેળાવડાઓ, અંગકસર-તના અખાડાઓ વિગેરે થતા તો તેમને પણ બંધ કરાવવામાં આવતા હતા. રાજ્ય એટલે તેનો અર્થ એમ થવા માંજ્યો કે અમલદારોને જે કરવું હોય તેમ કરવાને માટે જેટલા લશ્કરી આદમીઓ આયર્લૅન્ડમાં જોઈએ તેટલાં રાખી તેમ કરવા દેવાની સગવડ કરી આપનારી સંસ્થા. વળી આયર્લૅન્ડ જાણે શત્રુનો એક દેશ હોય અને તેનો કબ્જો લીધો હોય અને ત્યાં રાજ્યબંધારણની રુએ કારભાર ચાલતો ન હોય એમ ખુલ્લી રીતે વર્તવામાં આવતું હતું. મી૦ બ્રીશીથને જ્યારે પકડવામાં આવ્યો ત્યારે સર-કારની આવી ચાલ બાબત જાણે સામે જવાબ આપતા હોય તેમ સીન-શીનવાળાઓએ તેને ઇસ્ટ કેવેન તરફથી ઈંગ્લાંડની પાર્લામેન્ટ માટે ચુંટી કાઢ્યો.

મી૦ રૅડમંડની પાર્લામેન્ટરી પક્ષકારોએ ઈંગ્લાંડથી આયર્લૅન્ડ આવી લશ્કરમાં ફરજિઆત દાવાના કાયદાની સામે થવા સીનશીનવાળાઓને જો મદદ તો કરી, પણ તેઓ કંઈ સીનશીનવાળાઓનો આખો કાર્યક્રમ યા તો તેઓની બધી માંગણી વ્યાજબી છે યા મળે એવી છે એમ કબૂલ કરતા નહતા. હજુ તેઓ તો જુની પદ્ધતિને વળગી અંગ્રેજી પાર્લામેન્ટ પાસેથી ધીમે ધીમે સ્વરાજ મેળવવાની રૂઢિ ચાલુ રાખવાના જ વિચારના હતા. સીનશીનવાળાઓની તકરાર વાજબી નથી એમ એ લોકોથી પૂરવાર થઈ

શકતું નહોતું અને સીનશીનવાળાઓને નેશનાલીસ્ટોનો મોટો ટેકો હતો અને રેડમંડની ટોળીને કોઈ ટેકો આપતું નહતું.

સીનશીનવાળાઓ અને ધર્મગુરુઓ વચ્ચે સહેલાઈથી સમજાય એવો સંબંધ હતો. કેટલાક કહેતા કે સીનશીનવાળાઓએ ધર્મગુરુઓને મેળવી લીધા છે; ત્યાર કેટલાક કહેતા કે ધર્મગુરુઓએ સીનશીનવાળાઓને મેળવી લીધા છે. વાસ્તવિક એ બંને વાત ખોટી હતી. કોઈ કોઈ ધર્મગુરુની સીનશીનવાળાઓ માટે લાગણી હશે, પણ ધણીઓ એવા હતા કે તેઓને સીનશીનવાળાઓ સાથે કંઈ સંબંધ નહોતો. લરકરમાં ફરજિયાત દાખલ કરવાના કાયદાની સામે થવા એઓ અને સીનશીનવાળાઓએ સાથે મળી કામ કર્યું હતું એટલું જ. સીનશીનવાળાઓ પણ એ ધર્મગુરુઓની પોતાના પ્રત્યેની ખરી લાગણી માટે કંઈ જૂલ ખાતા નહોતા. ફાધર ઓ'ફોર્નેગન (જેણે થોડાક વખત ઉપર પોતાને આધરીશ પ્રજાસત્તાકના કામચલાઉ પ્રમુખ તરીકે જાહેર કર્યો હતો તે) નામના એક પાદરીએ સીનશીનવાળા તરફથી ઇસ્ટ ક્વેનની વરણીમાં ધણો મોટો ભાગ લીધો હતો. તેના ઉપરી રેવરંડ ડોક્ટર કોઇને તેની બધી સત્તાઓ લઈ લીધી અને તેને દેવળમાં 'માસ' (mass) કહેતાં પણ અટકાવ્યો. કોસોનાના લોકો આથી ગુસ્સે થયા અને દેવળ બંધ કર્યું અને બીજા કોઇને પણ 'માસ' (ઉપદેશ) કહેવા દીધો નહિ. જ્યારે પાદરીઓ સીનશીનવાળાની સામે દેવળોમાં બોલતા ત્યારે સીનશીનવાળાઓ તેનો સામો જવાબ તત્કાળ આપતા, પણ તે ધણી માનભરી રીતે આપતા અને અપમાનકારક કંઈ કરતા કે બોલતા નહિ. આયર્લેન્ડના કેથોલિકોના ધર્મગુરુઓ હાંમેશાં કાયદો અને પૂરી વ્યવસ્થાની બાબત પર હાંમેશા રહેતા. તેઓએ શીનધનોની સાથે બ્યવહાર બંધ કરી દીધો હતો, લેન્ડ લીગ (જમીન રક્ષણમંડળી)ની સામે હતા, અને બળવાને વખોડી કાઢ્યો હતો. જે આ લોકો આવી રીતે કાયદાને માન આપીને ચાલવાની બાબતમાં ચુસ્ત ન હોતે તો આયર્લેન્ડના લોકો ક્યારના એ હઠની બહાર નીકળી ગયા હોતે. તેઓ ખૂનામરડાની સામે ખૂબ જોશથી બોલતા. જે તેઓ આયર્લેન્ડની રાજદ્વારી બાબતોમાં માથું મારતા હતા તો તેઓ જ કંઈ એમ નહોતા કરતા, પણ પ્રોટેસ્ટંટોના ધર્મગુરુઓ પણ એમ જ કરતા હતા.

મજુરપક્ષ અને સીનશીનવાળાઓ સાથે મળી કામ કરતા હતા તેથી કંઈ મજુરપક્ષ સીનશીન બની ગયો હતો અથવા સીનશીનવાળા મજુર-પક્ષના વિચારના ચર્ચિયા હતા એવું કંઈ નહોતું. આ પક્ષ પણ સીન-શીનવાળાની સાથે લસ્કરમાં ફરજિયાત રીતે માણસોને દાખલ કરવાના કાયદાની સામે હતો. બળવા વખતે પણ પ્રજાસત્તાવાદી સ્વયંસેવકો અને ‘શહેરીઓના લસ્કર’ વચ્ચે જે જોડાણ થયું હતું તે કામચલાઉ જ અને થોડાક વખતને માટે જ હતું. સીનશીનના એક નેતા મી० વલેરાએ કહ્યું હતું કે આયર્લેન્ડને છૂટાપણું મળવા દો, પછી તમારા એટલે મજુરપક્ષના જે હકો હશે તે જરૂર મળશે. મજુરપક્ષ કહેતો કે છૂટાપણું બોગવતા દેશોમાં પણ મજુરોના હક્ક પૂરા મળ્યા નથી અને અમે કંઈ ત્યાં સુધી થોભવા માંગતા નથી, પણ અમને તો જ્યાંથી અને જ્યારે પણ તક મળશે તે અમે લેશું અને અમારું લઘું કરશું. મજુરપક્ષ કંઈ ‘અંગ્રેજ કાયદાનો’ તદ્દન બહિષ્કાર કરવા માંગતો નહોતો, જે જમણા હાથે કોઈ તમારો મારે અને ડાબે હાથે જે કોઈ બક્ષિસ આપે તો ડાબા હાથની બક્ષિસ લેવા મજુરપક્ષ ના ન પાડે, પણ એમ પણ સાથે લાગ્યું કહે કે એ બન્ને હાથવાળાને વખત આવે જરૂર જોઈ લઈશું, પણ હમણાં તો અમારે જીવવું એ બધું આવશ્યક છે. સીનશીનવાળા તેમને અંગ્રેજ મજુર-પક્ષથી છૂટા પડવા કહેતા, પણ તેઓ કંઈ તેમનું સાંભળતા નહિ. અલ-સ્ટરવાળા પણ બેલફાસ્ટના મજુરપક્ષને અંગ્રેજ મજુરપક્ષથી છૂટા પડ-વાનું કહેતા, પણ જુદાજ કારણે. સીનશીનવાળાઓનો વાંધો મજુરપક્ષ અંગ્રેજોનો છે એટલા માટે જ હતો; જ્યારે અંગ્રેજ મજુરપક્ષ આયર્લેન્ડને હોમરુલ અપાવવાની તરફેણમાં હતો તેટલા માટે અલસ્ટરવાળા ઊપલી માંગણી બેલફાસ્ટના મજુરપક્ષ પાસે કરતા હતા.

હઠાઈ બંધ થઈ, પણ આયર્લેન્ડના રાજ્યતંત્રમાં કંઈ ફેરફાર થયો નહિ. આયર્લેન્ડમાં સુલેહ અને શાંતિ જળવવાને વધારે લસ્કર ફાજલ પાડી શકાશે એમ અંગ્રેજ રાજદ્વારીઓને લાગ્યું. લસ્કરી કાયદાનો અમલ કંઈ બંધ પડ્યો નહિ. પુરુષોને અને સ્ત્રીઓને કંઈ પણ શુન્હો દર્શાવ્યા વિના કેદ-ખાને મોકલાવવામાં આવતાં, અને તેઓ કેટલો વખત ત્યાં રહેશે એ તેઓને કેદમાં મોકલાવનારા અથવા ત્યાં રાખનારા પણ ચોક્કસ કહી શકતા નહિ.

આવા સંજોગોમાં ૧૯૧૮ માં જર્મની સાથેના યુદ્ધના અંત પછી 'ફત્તેહની વરણી' થઈ. કેટલોક વખત તો મજબૂરપક્ષ અને સીનશીનવાળાઓની માંહો-માંહે તકરાર ચાલી, પણ આખરે મજબૂરપક્ષે પોતાના ઉમેદવારો ખેંચી લીધા. ૧૦૬ જણા જેઓને વરવામાં આવ્યા હતા તેમાંના ૭૩ જણા સીનશીનરો હતા. તેઓએ ઇંગ્લાંડની પાર્લામેન્ટમાં ન બેસવાના સોગંદ લીધા હતા અને આયલ્લૉડને સ્વતંત્ર થવાનો હક્ક છે એમ માનનારા હતા. તેઓ અંગ્રેજ પાર્લામેન્ટમાં બેઠા જ નહિ. તેઓએ આયલ્લૉડના વહીવટ માટે આયલ્લૉડના મતદારોના પ્રતિનિધિઓની એક નવી પાર્લામેન્ટ આયલ્લૉડમાં સ્થાપી. અસહકારનું આ એક વિચારવા જેવું સ્વરૂપ છે. એક પક્ષે વરણીમાં ન ઉભા રહેવું અને અસહકાર કરવો, અને બીજા પક્ષે ઉભા રહી, વરાઈ, પછી ધારાસભામાં બેસવું જ નહિ અને તેમ કરી અસહકાર દર્શાવવો અને વળી ક્રિયાત્મક કાર્ય સાથે લાડું કરવું, એવા બે જાતના અસહકારમાં કયો ફાયદાકારક છે એ બાબત વિચારવા જેવી છે.

જે સખ્તાઈથી ઇંગ્લાંડે આયલ્લૉડમાં ઇસ્ટરના બળવાને માટે કામ લીધું અને સીનશીનના સરદારોને પકડીને કેદ કર્યા અથવા ફાંસી દીધા તેથી સીનશીનવાળા થોડોક વખત તો ડહાંધળા ગયા. સર્વત્ર થોડોક સમય શાંતિ પથરાઈ. ઇંગ્લાંડના લોકો સમજ્યા કે આપણી દમનનીતિ ફત્તેહમંદ થઈ છે. આપણે ઠીક ધડો બેસાડ્યો છે. હવે કંઈ નહિં તો થોડોક વખત તો આયલ્લૉડ દબાયેલું રહેશે. પણ આ આશા ફળિષ્ઠત થવા સરળબેલી નહોતી. એખલી દમનનીતિથી કોઈ દિવસ પણ સ્વરાજ માંગતી ને તેને માટે લડતી પ્રજાને શાંત રાખી શકાય જ નહિં. ભલે, એ પ્રજાના વધારે આકળા લોકો પકડાઈ ગય કે ફાંસીએ ગય, પણ જ્યાં એ સ્વરાજ અને સ્વરાજ જ જોઈએ એવી જગ્યાએ તીવ્ર લાગણી પ્રજાના મોઢા લાગમાં પસરી હોય ત્યારે તો એખલી દમનનીતિ તદ્દન નકામી થઈ પડે છે. ધણી વખતે તો તેને લીધે ધારવા કરતાં ઉલટું જ પરિણામ આવે છે. એથી કરીને તો સ્વરાજ માટે લડતી પ્રજામાં વધારે જુસ્સો આવે છે ને રાજ્ય કરતી પ્રજાની સામે વધારે સમય લાગણી ઉભી કરે છે. આયલ્લૉડમાં પણ તેમજ થયું. સીનશીનવાળા જે પોતાનો પક્ષ અત્યાર સુધી નહોતો વધારી શકતા તેમને માટે અલસ્ટરના છ પરગણાઓ બાદ કરતાં આખા દેશમાં ખુબ

સરસ લાગણી ફેલાઈ ને તેમનો પક્ષ એકદમ ખુલ્લો વધવા માંડ્યો. તેમણે પશુ પોતાની કામ કરવાની પદ્ધતિમાં ફેરફાર કર્યો. અત્યાર સુધી જેઓ પશુબળમાં માનતા નહોતા તે તેમાં માનવા લાગ્યા. ઇસ્ટરના બળવાની નિષ્ફળતાથી પશુબળમાં શ્રદ્ધા ઘટવાને બદલે વધી, અને બળવાની નિષ્ફળતાનું ખરું કારણ તેમને પશુબળ વાપરવાનું જુલો ભરેલું છે એમ લાગવાને બદલે મોટા પ્રમાણમાં અને સચોટ રીતે તે ન વપરાયું ને તેને માટે જોઈતી ભોક્તૈયારી અને સાધનની અછત તે લાગ્યાં.

૧૦ મી જુન ૧૯૧૬ માં મી૦ રેડમંડે જાહેર કર્યું હતું કે મી૦ લોઈડે જ્યોર્જે ઈંગ્લાંડની સરકાર તરફથી વચન આપ્યું છે કે હોમરુલ ખીલ જેને પસાર કરી મુલતવી રાખવામાં આવ્યું હતું તેને એકદમ અમલમાં મુકવું. પશુ લડાઈ દરમ્યાન અને લડાઈ પછી થોડોક વખત તેને અલસ્ટરના છ પરગણાંઓને ન લાગુ પાડવાનો મુસદ્દો પાર્લામેન્ટમાં દાખલ કરવો. અલસ્ટરવાળાઓ પોતાનો વાંધો ઉભો રાખીને અને તેને માટે ખુલ્લો મજબુતીથી લડવાનું જાહેર કરીને આયર્લેન્ડના ખીલ ભાગોને હોમરુલ લાગુ પાડવાના ખીલને પોતાનો ટેકો છે એમ જાહેર કર્યું. આયર્લેન્ડમાં વસ્તા ખીલ પ્રોટેસ્ટન્ટોએ આવા ખીલની સામે પોતાનો મજબુત વાંધો ઉઠાવ્યો અને જાહેર કર્યું કે આયર્લેન્ડમાં રોમન કેથોલિકોની લઘુમતી હોવાથી આયર્લેન્ડને હોમરુલ આપવાનો એક જ અર્થ થશે કે તેમણે રોમન કેથોલિકોના અમલ તળે રહેવું અને તે તેઓ કદી કબુલ કરશે નહીં. આ લઘુમતીને ઈંગ્લાંડના પ્રોટેસ્ટન્ટોનો ટેકો હતો. ઈંગ્લાંડના લોકો લઘુમતીને હુમ્મેશાં ટેકો આપનારા અને તેઓના કેહવાતા હકોનો ખચાવ કરનારા હોય છે. તેઓ હુમ્મેશાં તેમના રાજ્યમાં વસતી અને સ્વરાજ માંગતી સર્વે પ્રજાઓને નિરંતર એક જ વાત કહ્યા કરે છે કે લઘુમતી ને બહુમતીવાળા બન્ને પક્ષો એવી સરસ આપસઆપસમાં સમજુતી કરે ને બંધારણ તૈયાર કરે. કે લઘુમતીવાળાને બિવિધમાં ઠોઈ દિવસ જરા પશુ આપદા ન પડે અને બહુમતીવાળા જરા પશુ કનડી ન શકે અને તેવી ખામી બંધારણમાં હોવી ન જોઈએ. આવું બંધારણ તમે સમજીને તૈયાર કરો કે ઈંગ્લાંડ પોતાની સહીસલામતી સંપૂર્ણ રીતે જળવાઈ રહે અને સર્વોપરીપણું જાવેદાનનું જળવાઈ રહે એવી બધી સાવચેતી રાખી

તમને સ્વરાજ આપવા તૈયાર છે. આયું અંધારણુ તૈયાર કરવું એ કંઈ સહેલું કામ નથી. બે પક્ષ કવચિત જ એક બાબતપર એકમત થાય. ઈંગ્લાંડ-વાળા વારા ફરતી એક બાબુ અથવા બીજી બાબુને ટેકા આપે અને કોમી ઝઘડા અથવા માંદોમોંદિની લડાઈ કાયમ ચાલ્યા જ કરે, અને આ બધા વખત ઈંગ્લાંડવાળા તે પ્રજાને કબાજ કરે અને તો તમને સ્વરાજ આપવા અને તે માટે બધું કરવા તૈયાર છીએ, પણ તમારું જ ક્યાં ટેકાણું છે ? ઉપર પ્રમાણે બીલ દાખલ કરવાનું કેહેવાયું તો ખરું, પણ ઉમરાવોની સભા જે દુનિયાની પ્રતિષ્ઠા પચાસ વર્ષ હમ્મેશ પાછળ હોય છે તેમાં ભાષણો થયાં ને તેમાં નવી જ વાતો કેહેવાઈ. આ દરમ્યાન આયર્લેન્ડમાં હાકિમોની ફેરફારી થઈ, અને તે પણ એવી કે ઈંગ્લાંડની બહી નેમોને માટે જરા પણ વિશ્વાસ આવ્યો હોય તો તે તરત ઉડી જાય.

આ બધાથી મીં રેડમંડે જાહેર કર્યું કે હોમરુલ બીલની વાત પડતી મુકાઈ છે. આનો લાભ પણ સીનશીનવાળાઓએ લીધો. મીં રેડમંડના પક્ષ-વાળાઓ જેમને તેઓ આયર્લેન્ડના ભાગલા કરનારા પક્ષ તરીકે હમ્મેશ ઓળખાવતા તેમની પણ શી સ્થિતિ હતી તે વધારે સચોટ રીતે લેકિંગે બતાવી. એ પક્ષમાં જે થોડાક પણ માનનારા હતા તેમના દીલમાં પણ વસવસો ઉભો થયો ને સીનશીનનો પક્ષ વધ્યો. મીં રેડમંડે પણ પોતાની નરમાશની જુલ જોઈ. જ્યારે આયર્લેન્ડમાં ફરજિયાત લશ્કરમાં ભરતી બાબત સવાલ ઉઠ્યો ત્યારે તેણે એવા બીલ બાબત પોતાનો સખ્ત વિરોધ બતાવ્યો. આયર્લેન્ડમાં ‘મારશીઅલ લૉ’ એટલે લશ્કરી જમાનો કાયદો હતો, તે બાબત તેણે આમની સભામાં વાંધો ઉઠાવ્યો. મીં એસકિવથે કહ્યું કે લશ્કરી જમાનો કાયદો આયર્લેન્ડમાં છે ખરો, પણ તેનો ઉપયોગ થયો નથી. આયર્લેન્ડના મીં સેક્રેટરી મીં ડ્યુકે કહ્યું કે હોમરુલની આડે જે કોઈ વાત ખરેખરી આવતી હોય તો આયર્લેન્ડના લેકિંગમાં સંપની ગેરહાજરી છે. અને લશ્કરી જમા માટે તો જેમ હિંદુસ્તાનમાં ૧૯૧૯ માં કેહેવાયું હતું તેમ ત્યાં પણ કેહવાયું હતું કે શાંત પ્રજાજનોને તેનાથી ડરવાનું નથી અને ખરાબને માટે તો તેની જરૂર છે; શાંત પ્રજાજનોને બચાવવાની જરૂર છે માટે એવા કાયદા વગર તો ચાલે જ નહિ. સખ્તાઈના દરેક કાયદા માટે આ બચાવ ધણો જ સહેલો ને સસ્તો છે. પરંતુ પ્રજાઓએ આ બચાવ વારંવાર



સાંભળ્યો છે. કેઈ પણ દિવસ આવે. બચાવ તેમને મજે ઉતર્યો નથી. તરતને માટે તો ઉભરો સમાઈ જાય, પણ અસંતોષ વધારે બોહોળા પ્રમાણમાં અને લાંબા વખતને માટે પથરાય.

સીનશીનની ચળવળને આવી સ્થિતિએ મોટો ટેકા આપ્યો. તેમના નાયકો કેદમાં પડ્યા હતા અથવા ફાંસીએ ગયા હતા. છાપાંઓ બંધ થઈ ગયાં હતાં. લોકોની શ્રદ્ધા તેમનામાંથી જરા ડગવા મડિલી. આવી સ્થિતિમાં આવી પડેલી સીનશીનની ચળવળ દમનનીતિના ચાલુ ઉપચારથી પાછી સતેજ થઈ. ‘આઈરીશમેન’ નામના છાપાના ૯ મી ડીસેમ્બર ૧૯૧૬ ના અંકમાં સીનશીનવાળાઓએ પોતાની કામ કરવાની પદ્ધતિ સમજાવી પેહેલાં તો પરદેશીઓના રાજ્ય સાથે બેઠા વિરોધ. બીજું દેશની ઉત્પત્તિનાં સાધનોનો વિકાસ. એ વિકાસ પરદેશીઓની નકલ કરીને નહિ પણ જાતી ખાસીઅતોને ખ્યાનમાં લઈને તેની સંપૂર્ણ ખીલવણીથી. અને છેવટે નેશનલ કાઉન્સિલની મદદથી દેશનું પરદેશીઓનું રાજ્યતંત્ર ઉધું વાળવું. ‘ન્યુ આયર્લેન્ડ’ નામના છાપાના ૩૦ મી ડીસેમ્બરના અંકમાં આઈરીશ સ્વયંસેવકાથી આયર્લેન્ડનો ઉદ્ધાર થવાનો છે એમ લખાયું. વળી બીજા અંકમાં આયર્લેન્ડની સ્થિતિ પોર્લાંડ કરનાં પણ કેટલી ખરાબ છે તે વર્ણવાઈ. સને ૧૯૧૭ ની શરૂઆતમાં સીનશીનવાળાઓએ ‘ધી આઈરીશ વર્લ્ડ’ કરીને એક સાપ્તાહિક પત્ર કાઢ્યું. આરથર ગ્રીશીથે ‘નેશનાલીટી’ પત્રને સજીવન કર્યું. આવા પત્રોની અને તેમાં આવતા લખાણોની એક જ અસર થાય, અને તે એ કે સરકારને માટે મામલો ગંભીર થતો જાય. આ વર્ષમાં અમેરિકા જર્મનીની સામે લડાઈમાં ઉતર્યું, તેથી સીનશીનવાળાઓની મોટી આશાઓ અને મદારો જે અમેરિકાની મદદ પર બંધાયા હતા તે નષ્ટ પામ્યા. હવે તો તેની જે મદદ સુલેહની સલામાં મજે તે ખરી. આમ અડચણ આવતાં તેઓએ પોતાની જુની રીત પ્રમાણે પાછું કામ લેવાનું શરૂ કર્યું. પરદેશી રાજ્યતંત્રની સાથે અસહકારનો પ્રયોગ પાછો અમલમાં લાવવાની મેહેનત કરી. આ પ્રયોગને પાર ઉતારવાને માટે પ્રજાના મોટા ભાગની સહાનુભૂતિ જોઈએ. એ માટે ફરજિયાત બરકરી તાલીમના કાયદાથી દેશને શી શી હાનિ થશે તે બતાવવાનું હાથ ધર્યું. તે વખતે જર્મની સાથે ખુબ જોશથી લડાઈ ચાલતી હતી. જર્મન સબમરીનોથી દેશના

વેપારને ધણી હાનિ થઈ હતી. સીનશીનવાળાઓએ કહ્યું કે આપણા દેશના માણસો, પૈસા અને ખોરાક બધું જ આ મોટા યત્રમાં હોમાશે અને આપણો નિર્ધન દેશ પાયમાલ થશે. વળી લડાઈ પછી પણ બહુ જ સખ્ત કરે નાંખવામાં આવશે અને આ બધું આપણે ઈંગ્લાંડને લીધે ખમવું પડશે. આ બધી વાતોમાં લોકોને ગળે એક વાત સજડ ઉતરી ગઈ તે એ કે જે લડાઈ દરમ્યાન જ આપણે સ્વતંત્ર થઈ જઈએ તો લડાઈ પછીના કરોમાંથી બચી જઈએ. વળી સબમરીનોને લીધે આયર્લેન્ડમાં ખોરાકની વેદંચણી માટે કેટલાક કાયદા કરવા પડ્યા હતા તેનો પણ લાભ સીનશીનવાળાઓએ પૂરતો લીધો. ઈંગ્લાંડમાં ખોરાકની અછત હતી. ત્યાંના લોકો પુષ્કળ ધનવાન હતા. આપણા દેશમાંથી ખોરાક વિગેરે મોંઘ માંગે દામે પણ ખેડુતો પાસેથી તેઓ લઈ જશે અને આપણે બુખે મરીશું એમ પણ એ લોકોએ લખ્યું. મોટી લડાઈ ધણા જ જોશમાં ચાલતી હતી. ઈંગ્લેન્ડે તેવે વખતે બનતી નાંખતી કરી આયર્લેન્ડ સાથે કામ કરવાની નીતિ પકડી હતી, તેને લઈને સીનશીનવાળાઓનું જોર એકદમ વધી ગયું. છાપાઓમાં ધણું જ સખ્ત લખાણો આવવા માંડ્યા. એ પક્ષના છાપાઓ પણ વધી ગયાં. સને ૧૯૧૮ ની શરૂઆતમાં અમેરીકામાં પૈસાની સારી જેવી સગવડ કરી એ લોકોએ આયર્લેન્ડને માટે ખરીખોટી વાતો ખુબ ફેલાવી અને આયર્લેન્ડનો સવાલ હમ્મેશાં લોકોની સમક્ષ રાખ્યો. ૨૩ મી ફેબ્રુઆરી ૧૯૧૮ ને દિવસે ૨૮ સીનશીનરોને આયર્લેન્ડમાં જર્મનીથી છુપી રીતે હથિયારો આપાત કરવા માટે પકડવામાં આવ્યા. ૭ મી માર્ચે માં ૧૯૧૮ આ બાબતપર પાર્લામેન્ટમાં તકરાર ચાલી. તે દરમ્યાન મી. લોઈડ જ્યોર્જે ફરીથી કહ્યું કે આયર્લેન્ડના જે ભાગને હોમરુલ જોઈવું હોય તેને ઈંગ્લાંડ હોમરુલ આપવા તૈયાર હતું, પણ જે ભાગને ન જોઈવું હોય તેનાપર દબાણ કરી શકશે નહિ. એટલે કે અલસ્ટરના છ પરબણાંઓને હોમરુલના કાયદામાંથી બાકી રાખવાના, એટલે કે બીજા ભાગોમાં કહીએ તો આયર્લેન્ડના ભાગલા પાડવાની વાત પાછી કરી. આ વાતની તો મી. રેડમંડે પણ ના પાડી. એની બાબુવાળા પાર્લામેન્ટ છોડી ગયા. બીજે દિવસે તેઓએ એક સભા ભરી એમ જાહેર કર્યું કે આયર્લેન્ડના એક નાના ભાગને એકત્ર આયર્લેન્ડને હોમરુલ આપવાની બાબતમાં સામે ચવાનો હક્ક નથી.

આ અળવળ સીનપ્રીનરોએ પણ ઉચકા લીધી. મીં રેડમંડની ટોળીની આવી સ્થિતિનો તેઓએ પૂરો લાભ લીધો. એ ટોળીને પાછું જોર મળ્યું. ૧૯ મી એપ્રિલ ૧૯૧૮ માં એક કોનફરન્સ કાર્ડેટ પ્લંકેટે બોલાવી. તેમાં પાંચસોથી ઇસો પ્રતિનિધિઓ હાજર હતા. એ કોનફરન્સમાં કાર્ડેટ પ્લંકેટે જાહેર કર્યું કે હવે તેઓ વધારે વાર જંજીર પહેરેલા ગુલામે રહેવાના નથી, અને ઇંગ્લાંડની કોઈ પણ માંગણી જે સંપૂર્ણ સ્વતંત્રતાના કરતાં ઓછી હશે તેને તેઓ ધિક્કાર સાથે નાકબુલ રાખશે. મીં આરથર ગ્રીફીથે આ સભામાં સીનપ્રીન, ધી નેશન લીગ, આધરીશ અમેરીકન જે એલાઅન્સ, ધી આધરીશ વોલન્ટીઅર્સ, ધી આધરીન લેબરપાર્ટી વિગેરે મંડળોના જોડાણ અને સાથે મળી કામ લેવા બાબત એક દરખાસ્ત પસાર કરાવી. આ રીતે સીનપ્રીનવાળાઓને એક રાષ્ટ્રીય મંડળ પોતાની નેમો બર લાવવા અનાયાસે હાથ લાગ્યું.

આ ઠેકાણે આયર્લેંડની બધી રાજદ્વારી ટોળીઓની એક કોનફરન્સ બોલાવી આયર્લેંડના સવાલનો ફરિયાદ લાવવાની યોજના બાબત ટુંકાણમાં થોડીક વિગતો આપવી હીક પડશે. ૧૬ મીએ ૧૯૧૭ ના દિવસે વડા પ્રધાન મીં લોઇડ જોર્જે એક કાગળ મીં રેડમન્ડને લખ્યો, તેમાં આયર્લેંડના સવાલના ફરિયાદ બાબત બે રસ્તા સૂચવ્યા, (૧) ૧૯૧૪ માં પસાર થયેલા હોમરુલ એક્ટનો એકદમ અમલ કરવો, પણ પાંચ વર્ષ લગણુ અલસ્ટરના ઇ પરગણાઓને તેમાંથી બાકાત રાખવા. આ વાત એવી હતી કે કોઈ દિવસ પણ આયર્લેંડની એક પણ રાષ્ટ્રીય ટોળી કબૂલ રાખેજ નહિ. આયર્લેંડના ભાગલા કબૂલ રાખી હોમરુલ લેવું, એ વાત તો સ્વપ્ને પણ કબૂલ કરાય જ નહિ; માટે આ વાત તો તરત જ પડતી મુકાઈ. બીજો રસ્તો એ કે આયર્લેંડને સ્વરાજ્ય આપવા કેવી જાતનું બંધારણ કરવું તે નક્કી કરવા એક 'કનવેનશન' જેમાં આયર્લેંડની બધી રાજદ્વારી ટોળીઓના પ્રતિનિધિઓ આવે તે બોલાવવું. આમાં એક વાત ખાસ નોંધવા જેવી છે કે રાજ્ય કરતી પ્રજાનો કોઈ પણ પ્રતિનિધિ નિમવાની વાત જ નહતી. તેવા પ્રતિનિધિની મદદની જરૂર પણ ન જણાઈ. આવા 'કનવેનશન'થી કંઈ નહિ વળે અથવા તો જે કંઈ વળે તે બહુ દમવાળું ન હોય એમ ધારી સીનપ્રીનવાળાઓએ તરત જ જાહેર કરી નાંખ્યું કે તેઓ કંઈ આ

‘કનવેનશન’માં જોડાશે નહિ. આ ‘કનવેનશન’નું કામ બંધખારણે ચાલવાનું હતું. તેમાં ૧૦૧ જણને આમંત્રણ કરવાં એમ ઠરાવ્યું હતું. આમાં પાંચ જગ્યા સીનરીનવાળાને માટે ખાસ રોકી હતી. ઈંગ્લાંડની સરકાર “કનવેનશન”નો પ્રમુખ નીમે અને ખીજા પંદર પોતાની પસંદગીના આધરીશમેનો નીમે. આ ‘કનવેનશન’નું કામ સરળ રીતે થાય અને કડવાશ ઓછી થાય એ માટે સરકારે ૧૯૧૬ ના બળવામાં સળ પામેલા સર્વે કેદીઓને છોડી મુક્યા. આ કેદીઓને ખીન સરતે છોડી મુકવામાં આવ્યા હતા. આ છોડી મુકાએલા કેદીઓએ સરકારનો ઉપકાર માનવાને બદલે છુટ્યા તે જ દિવસે અમેરીકાના તે વખતે જગબત્રીસીએ ચટેલા મી૦ વિલસનને એક અરજ જે ખીજા આધરીશ લેકિાએ તૈયાર કીધી હતી તેના પર સહી કરી આપી. આ અરજીમાં ઈંગ્લાંડની વિરુદ્ધ સખત બાપામાં લખવામાં કંઈ ક્યાસ રાખવામાં આવી નહોતી. આ છુટેલા કેદીઓનો ડબલીનમાં વર-ધોડો કાઢવામાં આવ્યો. ડા. વલેરા તરતજ આ ચળવળમાં દીપી નીકળ્યો. એને વક્તૃત્વશક્તિ કુદરતે જન્મતાં જ બક્ષિસમાં આપી હતી. કોઈ પણ બાબતપર માંડવાળ ન કરવી એ તો એનો જન્મથી સિદ્ધાંત હતો. ઉસ્કેરણી કરવામાં એ એક્કો હતો. એણે એની ઈશ્વરદત્ત સર્વે શક્તિઓનો ઈંગ્લાંડની સામે આયલાંડના લેકિાને ઉસ્કેરવામાં ઉપયોગ કરવો શરુ કર્યો. એ ઈંગ્લાંડનો કદો શત્રુ હતો. એટલુંજ નહિ પણ આયલાંડનો કોઈ પણ માણસ ઈંગ્લાંડની સારામાં સારી માંગણી પણ કબૂલ કરવાની હીમાયત કરે તો તેનો પણ એ શત્રુ બની જતો. એ ધણીજ ઝનુની બાપા વાપરતો. એ કામ કરવાથી થાકતો નહિ. મી૦ રેડમંડના હોકરાની પાલાં-મેન્ટમાં ખાલી પડેલી જગ્યાએ કલેર પરગણાના લેકિાએ એને ચુંડી કાઢ્યો. ડા વલેરાએ તરતજ બાપણમાં કહ્યું કે મારીજ ટોળીનું કામ લેકિાને પસંદ છે અને ખીજાએ તેઓના ખરા પ્રતિનિધિ નથી.

મે ૧૯૧૭ માં નીમાએલા ‘કનવેનશને’ માંડમાંડ સપ્ટેમ્બર ૧૯૧૭ માં જે યોજનાઓ મળી હતી તે ‘માંડ કમીટી’ને તેના પર વિચાર કરી તેમને અભિપ્રાય દર્શાવવા મોકલી આપી. લગભગ નવેમ્બરની આખેરીએ તેણે પોતાનો રીપોર્ટ બાહર પાડ્યો. તેપરથી તરતજ દેખાઈ આવ્યું કે કંઈ વળવળનું નથી. સ્વરાજ્ય માંગતી પ્રગ્ગની હમ્મેશની આડખીલીઓએ

ત્યાં પણ દર્શન દીધું. લઘુમતીઓને હુમ્મેશ કેમ બચાવવી, આયર્લેન્ડને નાણાં પ્રકરણમાં કેટલી સત્તા આપવી; આ બાબતોપર એકમતી થઈ જ નહિ. 'આંડ કમીટી'એ એ બાબત 'કનવેનશન'પર મોકલી આપી. ત્યાં બે મહીના સુધી તકરાર ચાલી. ત્યાર પછી વડા પ્રધાને પોતે તે બાબતસર મેહેનત કરી. ત્રણ મહીના બીજા ગયા. આખરે અલસ્ટરના પ્રતિનિધિઓના વાંધા છતાં એપ્રિલ ૧૯૧૮માં એક યોજના એ 'કનવેનશને' અહુમતીથી પસાર કરી. તે યોજના પ્રમાણે આખા આયર્લેન્ડ માટે એક પાર્લામેન્ટ સ્થાપવી અને તેનું કારોબારી મંડળ તે પાર્લામેન્ટને જોખમદાર રહે. આ પાર્લામેન્ટમાં રાજ, એક 'સેનેટ' અને એક આમની સભાનો સમાવેશ થતો હતો. ઇંગ્લાંડની પાર્લામેન્ટનું સર્વે બાબતમાં અને સર્વે માણસપરનું સર્વોપરીપણું જાળવી રાખવામાં આવ્યું હતું. આયરીશ પાર્લામેન્ટને લડાઈ જાહેર કરવા કે સુલેહ કરવાની બાબતમાં, લશ્કરી અને નૌકાની બાબતમાં, પરદેશી રાજ્યો સાથે કાલકરાર કરવા બાબતમાં જરા પણ સત્તા આપવામાં આવી નહોતી. ઓટ્ટોમનની લઘુમતીના બચાવ માટે, આઈરીશ અમલદારોના હિતના બચાવ માટે પણ આ પાર્લામેન્ટની સત્તાપર અંકુશ મુકવામાં આવ્યા હતા. આબકારી અને જગત સિવાય કેર નાખવાની સત્તા આયર્લેન્ડની પાર્લામેન્ટને આપવામાં આવી હતી. આ યોજના એવી હતી કે આયર્લેન્ડની એક પણ ટોળીને બધી રીતે ગમતી નહોતી.

આ 'કનવેશન'નું કામ ચાલતું હતું ત્યારે સીનશ્રીનવાળાઓ જેમણે પેહેલેથી એમાં ભાગ નહિ લેવાનું જાહેર કર્યું હતું તેઓ કંઈ નવરા બેસી રહ્યા ન હતા. સરકારની ઇચ્છા એવી હતી કે 'કનવેનશન'ના કામ દરમ્યાન દેશમાં જેમ અને તેમ શાંતિ અને ભલી લાગણીઓ ફેલાય એમ કરવું. આ શુભ ઇચ્છાને જોટલો ઉપયોગ સીનશ્રીનવાળાઓથી થયો તેટલો કર્યો. જરાક પણ કંઈ કારણ મળ્યું કે તેનો ઉપયોગ સરકારની સામે કરવાનું તેઓ ત્યુક્તા જ નહિ. આ ઉશ્કરણીથી ઠાઈ ઠાઈ ઠેકાણે હુલડો થવા માંડ્યાં. પોલીસ પર હુમલા થવા માંડ્યા અને જે સરકારને શાંતિ જાળવી ભલી લોકલાગણી પેદા કરી નવું બંધારણ તૈયાર કરાવવું હતું તે આશા ફળીજીત થઈ નહિ. કેટલાક સીનશ્રીનવાળાઓને સરકારને પકડી ફરીથી કેદ કરવા પડ્યા. તેઓએ કેદખાનામાં જીખમરો શરૂ કર્યો. એમાંનો એક

ભોગભોગે કેદખાનામાં મરી ગયો, તેથી લેકામાં ખુબ ઉસ્કરણી વધી ગઈ. એટલે સરકારે જે કોઈ ભુખમરો શરૂ કરે તેને છોડી દઈ, જેવો તે બાહ્ય નીકળી સારો થાય કે ફરી પકડી શકાય એવો કાયદો જે 'કેટ અને માઉસ' ('ઉંદર અને ખીલાડી')ના કાયદા તરીકે ઓળખાતો હતો તે પસાર કર્યો. આથી જેલમાં જનારાઓની સંખ્યા મોટી થઈ, કારણ કે આ સૌથી સહેલો અને સસ્તો રસ્તો કેટલાકોને પોતાની જાહેરખબર આપનારા તરીકે મળી ગયો. હિંદુસ્તાનમાં પણ અસહકારની ચળવળમાં એક વખત એવો આવ્યો હતો કે જ્યારે એમ જ લાગે કે કેટલાકો તે જાણીને એવો ગુન્હો કરતા કે થોડીક મુદતની જેલ જાત્રા મળે, અને તેને લીધે એકદમ પ્રસિદ્ધિ પામી જતાં. લાંબી મુદત સુધી એક નિઠાથી દેશસેવા કરી નામ કરવાની ખટપટ જ નીકળી ગઈ હોય એમ લાગતું.

સને ૧૯૧૮ ની શરૂઆતમાં આયર્લેન્ડમાં તોફાની વાવટો ચઢ્યો હતો. ઠેર ઠેર હુલ્લડો થતા હતાં. પોલીસના થાણા પર હુમલાઓ થતા હતા. લેકાના ટોરો વાળી જવામાં આવતા હતા. તારનાં ઘોરડાં કાપી નાખવામાં આવતાં હતાં. અને રસ્તાઓમાં ઠેકઠેકાણે અડચણો ઉભી કરી પોલીસ અને લશ્કરને એક ગામથી બીજો ગામ જવામાં મુશ્કેલીઓ ઉભી કરવામાં આવતી હતી. મીંડ રેડમંડ આવા વખતમાં મૃત્યુ પામ્યો. આયરીશ 'કનવેનશન'નું કામ એવી રીતે ખલાસ થયું હતું કે કોઈને પણ સંપૂર્ણ સંતોષ મળ્યો નહોતો. માર્ચ ૧૯૧૮ માં જર્મનોએ મોટા હુમલા કરી ખ્રિસ્તી હરોલને ક્રાન્સમાં જરા પાછી હઠાવી હતી. ખ્રીડીશ લશ્કરમાં માણુસોની ભરતીની ધણીજ જરૂર હતી. તે માટે ફરજિયાત લશ્કરી કાયદો એપ્રિલની શરૂઆતમાં પાલમિન્ટમાં લાવવામાં અને પસાર કરવામાં આવ્યો હતો. આ કાયદામાં એક એવી કલમ હતી કે જે શરતે ઈંગ્લેન્ડમાં માણુસોને ફરજિયાત લશ્કરમાં જોડાવવું પડે તેવી જ શરતે આયર્લેન્ડમાં પણ જોડાવું પડે. આ ખીલ પસાર થતાં જ 'નેશનલીસ્ટો' આમની સલાહ છોડી ગયા. તેઓએ મીંડ જોન ડીલનની સરદારી તળે સીનશીનવાળાઓ સાથે મળી જઈ આ કાયદા સામે કામ કરવા માંડ્યું. આ કાયદાની સામે સખ્ત ચળવળ ચાલી અને તેની અંદર લગભગ બધી ટોળાઓ જોડાઈ ગઈ. રામન કેમ્બેલીક પંથના ધર્મગુરુઓ પણ જોડાયા. આઠ મહીના સીપાઇઓ મેળ-

વવા સભાઓ ભરાઈ, પણ તે દરમ્યાન દોઢ લાખ માણસો જોડાવા જોઈએ તેને બદલે ફક્ત ૧૧,૩૦૦ માણસો જ જોડાયા. આ કાયદાથી લશ્કરમાં ભરતી તો કંઈ થઈ નહિ, પણ સીનશ્રીનની ટોળીને ખુબ જોર મળ્યું. જુલાઈ ૧૯૧૮ માં એટલું તોફાન વધી ગયું કે દેશના રક્ષણના કાયદા તળે સીનશ્રીન મંડળો અને ક્લબો, આયલ્ડોના સ્વયંસેવકો, ગેલીક લીગ, અને 'ક્યુમન બન' (સ્ત્રીઓનું મંડળ) એ બધાને ગેરકાયદેસર ઠરાવવામાં આવ્યા. આ 'ક્યુમન બન'(સ્ત્રી મંડળ)ની વાત જાણવા જેવી છે. એમાં આયલ્ડોની રાષ્ટ્રીય ચળવળમાં આગેવાની ભર્યો ભાગ લેનારી સ્ત્રીઓ સહાસદ હતી. એમાં કેટલીક તો ધણી જ સખ્ત અને ઝુનની વિચારો ધરાવતી હતી. જ્યારે જ્યારે દેશનેતાઓ જરાક પણ ઢીલ મુકવાની વાત કરે અથવા વિચાર કરે કે આ મંડળના સહાસદો તેમના પર આસેપો મુકે. ધણીકા તો શોકના ભૂગડે જ ફરતી.

ઉપલી ચળવળની એક ખીણ અસર એ થઈ કે 'નેશનાલીસ્ટ' ટોળીનું જોર કમી થઈ ગયું. તે ધીમે ધીમે 'સીનશ્રીન'ની ટોળીમાં ભળી ગઈ. આની અસર એ થઈ કે ડીસેમ્બર ૧૯૧૮ ની વરણીમાં મીં. જોન ડીલન તો વરાયો જ નહિ. અને 'નેશનાલીસ્ટ' ટોળીની મોટી હાર થઈ. ૭૩ સીનશ્રીનરો ચુંટાયા. 'યુનીઅનીસ્ટ' ટોળીના એટલે ઇંગ્લાંડ જોડે સંબંધ રાખી ને સ્વરાજ માંગતી ટોળીના ૨૬ વરાયા અને પ્રોટેસ્ટંટો તરફથી ફક્ત ત્રણ જ વરાયા. એટલે કે ૧૦૫ જણા જેઓને વરવાના હતા તેમાં ૭૩ સીનશ્રીનરો વરાયા. આ રીતે ફતેહ પામેલી ટોળીએ પોતાને 'આધરીશ રીપબ્લીકન' ટોળીનું નામ આપ્યું. જેઓ ચુંટાયા તેમણે એમ. પી (અંગ્રેજી આમની સભાનો સહાસદ) એમ પોતાને ન ઓળખાવતાં એફ. ડી. ઇ (રીસીર ડાલ એરીન એટલે કે આયલ્ડોની એસેમ્બલીનો સહાસદ) એમ ઓળખાવવા માંડ્યું. એટલે કે ઇંગ્લાંડની આમની સભા અથવા ઇંગ્લાંડ સાથે હવે તેમને સંબંધ નથી એમ જાહેર કર્યું. 'ડાલ એરીન'ની પહેલી સભા ૨૧ મી જાન્યુઆરી ૧૯૧૯ માં થઈ, તેમાં આયલ્ડોની સ્વતંત્રતાનો ઢંઢેરો અંગ્રેજી, ફ્રેંચ ને ગેલીક (એટલે આયલ્ડોની સ્વભાષામાં) વંચાયો. એમાં પેરીસમાં મળતી મુલેહની સભાના સહાસદો નીચાયા. મીં. ડા વલેરા આયલ્ડોના રીપબ્લીકના પ્રમુખ તરીકે વરાયો. એક પ્રધાનમંડળ સ્થપાયું. પ્રખ્યાત મીં. માઇકલ કોલીન્સને

લડાઈ ખાતાંને પ્રધાન બનાવવામાં આવ્યો હતો. આયર્લેન્ડના દસ નાય-કોએ આયર્લેન્ડનો સવાલ સુલેહની પરિષદ પાસે લાવવાનો અને તેનો ડો. વિલસનના જગજહેર કરેલા સૂત્રોને આધારે મજબુત પ્રયાસ કર્યો પણ તેમાં નિષ્ફળ ગયા. એટલે એ લોકોએ અમેરીકામાં ઈંગ્લાંડની સામે અને આયર્લેન્ડની તરફથી ખુબ જોસથી ચળવળ ચલાવી. ડા વલેરા પણ અમેરિકા જઈ પહોંચ્યો. ત્યાં એની અદ્ભુત વક્તૃત્વ શક્તિથી એણે આય-ર્લેન્ડના સવાલ બાબત ખુબ જગૃતિ આણી મુકી. અમેરીકાની સહાનુભૂતિએ સીનશીનવાળાઓના હાથ મજબુત કર્યા. ડાલ એરીન્ને અમેરીકામાં એક લેન ઉભી કરી. આ પૈસા સીનશીનવાળાઓએ પાછળથી પોતાની ઈંગ્લાં-ડની સામેની લડાઈમાં છુટે હાથે ખર્ચ્યા.

સને ૧૯૧૬ ની શરુઆતથી આયર્લેન્ડમાં મારફાડ અને જોરજુલમનું સામ્રાજ્ય જામ્યું. જોષતાં હથીઆરો ચોરીને, પોલીસ અને લશ્કરના માણસોને છુંડીને અને પરદેશથી છુપી રીતે આયાત કરીને લઈ આવ્યા. પોલીસને બોયકોટ કરવા માંડી. રાયલ આર્મીશ કોનસ્ટેબ્યુલરી એ આય-ર્લેન્ડની હથીઆરબંધ પોલીસનું નામ હતું. સને ૧૯૧૬ ની શરુઆત સુધી એમાં જોડાવા માણસોની તાણ પડતી નહિ. એક જગ્યાને માટે એકસો ઉમેદવાર મળતા હતા. રોમન કેથોલીક પંથના ખેડૂતો ધણે ભાગે જોડાતા. આ લોકો હથીઆર કવચિતજ વાપરતા. આ પોલીસ ફોજને તોફાનીઓએ પેહલા હાથ ધરી. તેને અતિશય દુઃખ દેવું શરુ કર્યું. ‘ક્યુમન બન’મંડળની સ્ત્રીઓએ પોતાના સભાસદોને કહ્યું કે તમારે તેમની સાથે બોલવું નહિ, તે લોકોની સાથે દેખાવું નહિ અને દેવળમાં તેમની સાથે એક બાંક પર બેસવું પણ નહિ. તેઓની સામે લોકોને કેમ ઉત્કેરી મુકવામાં આવ્યા હતા તે નીચે લખેલી સૂચનાઓથી માલમ પડશે. ‘તેઓના હાથ પૈસાને માટે તેઓના જ લોકોના લોહીમાં ખરડાએલા છે. તેઓ દુશ્મનના આંખ અને કાનો છે. તે આંખો અને કાનો સાથે જરા પણ દોસ્તદારી બતાવતા ના. તેઓને તેઓના દેશમાં જ ન્યાતબહાર જેવાજ ગણવા. દેશને માટે ભોગ આપનારાઓનું ખૂન તેમના અને તેમના છોક-રાંના છોકરાંઓને કપાળે ચોટશે અને જે માતાઓ આવા પુત્રો પેદા કરશે તેમને આપ દેશે!’ જે બાપડાઓ આ પોલીસ ફોજમાં જોડાતા



તેમની સામે કંઈ ખાલી જિપ્સો સાંસારિક બહિષ્કાર હતો એમ ન હતું. કેટલાક પરગણામાં તો આ બાપડાઓને કોઈ વેપારી યા ખેડૂત કંઈ વેચતો નહિ. પૈસા આપી ભાડૂતી ને ખૂનીઓ આવા નિર્દોષ પોલીસવાળાઓના ખુન કરવા શેઠવામાં આવ્યા હતા. જે કોઈ તેમની તરફેણમાં સાક્ષી આપે અથવા ખબર આપે અથવા જ્યુરીમાં બેસી સામે કામ કરે તેમનો જનન લેતા અને ખીજ પણ્ય ધમકીઓ આપતા. પોલીસની ચોકાઓ બાળતા, અને એટલો સખ્ત ત્રાસ વર્તાવેો હતો કે જ્યારે એક હાથ પર ખૂન કરીને પોલીસના માથુસો કમી કરતા હતા સારે નવા ન જોડાય તેની પણ્ય ત્રેવડ રાખી હતી. આમ કરી દેશમાં અંધાધુંધી ફેલાવવાની પોતાની નેમ બર લાવવા પોતાનો રસ્તો કેટલેક અંશે સરળ કર્યો. આયર્લેન્ડની કોર્ટોને ઉજ્જડ બનાવી દીધી. ત્યાં જનારના જનનમાલ સલામત નહોતા. એની ડીક્રીઓ બજાવી શકાતી નહીં. તેમને બદલે પોતાની અદાલતો સ્થાપી સને ૧૯૨૦ ની અધવચ્ચ સુધીમાં આયર્લેન્ડના બે તૃતીયાંશ ભાગમાં સીનશીન કોર્ટો સ્થપાઈ ગઈ. તે કોર્ટો જે ન્યાય આપે તેજ લોકોએ લેવો એવી વાત આવી રહી. છતાંડના રાજની સ્થાપેલી કોર્ટોમાં કોઈ જતુંજ નહીં. તે કોર્ટો પણ્ય પોલીસ અને લશ્કરથી સુરક્ષિત હોય તો જ બરાતી. આ કોર્ટોમાં શેમન કેથોલિક પાદરી અને ગામના એક બે જાણીતા સીનશીનરો બેસતા. તેઓના કાયદાનું જ્ઞાન મીઠા કરતાં વિશાળ ન હતું. પણ્ય જેમ તેમ કંઈકો પતાવતા. તે માટે ખુબ બારે શીઓ લેતા અને જે કોઈ આવી કોર્ટોની ડીક્રી ન માને તો તેણે પોતાના જીવની આસા બહુજ ઓછી રાખવાની હતી. આવી બાદલી કોર્ટો ગેરકાયદેસરની હતી અને તેમાં કામ કરનારા ફોજદારી કાયદાની રુએ ગુન્હેગાર હતા, પણ્ય દેશમાં જ્યાં મોટા પાયા ઉપર અંધાધુંધી ચાલે ત્યાં કરી પણ્ય શું શકાય ? સરકારના માથુસોને તો કોઈ વખત ખબર પડતી નહિ કે આવી કોર્ટો ક્યાં બરાય છે ને તેમાં કોણ કામ કરે છે. આ કોર્ટો આખરે જ્યારે થોડાક વખત પછી લશ્કરી કાયદો (Martial Law) આયર્લેન્ડમાં દાખલ થયો ત્યારે જ બંધ પડી.

આખા દેશમાં બહુજ મારામારી, કાપાકાપી ચાલી રહી, અંધાધુંનીનો પારજ રહ્યો નહિ. સીનશીનવાળાઓનો ત્રાસ બહુ વધી પડ્યો. એ ત્રાસને તોડવાને બ્રિટીશ સરકારે ત્રાસ બેસાડવા માંડ્યો. આયર્લેન્ડના ઇતિહાસમાં

ગણીતા થયેલા ‘બ્લેક એન્ડ ટેન’ એ એ સીનશીનવાળા જેટલો જ ત્રાસ વર્તાવવા માંજો. એ બે તરફના ત્રાસમાં ઘણાએ નિર્દોષોનો ધાણ નીકળી ગયો. હિમ્મેશાં બને છે તેમજ બન્યું. જેઓ ઉશ્કેરણી કરનારા હોય છે, જેઓ બદમાશ હોય છે તેઓ પોતાનું કામ કરીને ખસી જાય છે ને આપડા નિર્દોષો સપડાઈ જાય છે, તેમ આયર્લેન્ડમાં પણ બન્યું. આ ‘બ્લેક એન્ડ ટેન’ રાયલ આઈરીશ કોનસ્ટેબ્યુલરી અને લશ્કરના હથિયારબંધ માણસો હતા. તેમને સરકારનો તેમના કામમાં ટેકો અને સહાનુભુતી હતાં. તેઓ હિન્દુસ્તાનમાં ગલીયાંવાળા બાગની કતલથી પ્રખ્યાત થયેલા જનરલ ડાયરના વિચારના હતા. તેઓનો એક જ વિચાર હતો તે એ કે એવી કડક રીતે કામ લેવું, એવો ત્રાસ બેસાડવો કે લોકો ડહાંધળા બન, હતાશ થઈ જાય અને નરમ પડી જાય. તેમણે જે કામો કર્યા છે તેની વિગત આપવાની જરૂર નથી. જેમને ગણવાની જિજ્ઞાસા હોય તેમણે ‘આયર્લેન્ડમાં બળવો (Ireland in Insurrection)’ જેમાં એક ખુદ અંગ્રેજે હેવાલ આપ્યો છે તે વાંચવો. ‘આયર્લેન્ડમાં બંડ (Ireland in Rebellion)’ નામની એક બીજી ચોપડીમાં પણ સીનશીન અને તેના આ ભાગના ઇતિહાસની કેટલીક ગણવા જેવી વિગતો આપેલી છે. ‘આયર્લેન્ડમાં વિપ્લવ (The Revolution in Ireland 1906-1923)’ એ નામની ચોપડીમાં પણ ઠીક વિગતો છે. એનો લખનાર સીનશીનની ચળવળની સામે હતો અને ધણે ઠેકાણે એકપક્ષી પણ લખ્યું છે છતાં તેણે પણ ‘બ્લેક એન્ડ ટેન’ના કામોનો હિમ્મતથી સંપૂર્ણ બચાવ કર્યો નથી. પણ આ રીતે સીનશીનવાળાઓની સામે કામ લેતાં તેઓ કંઈ ત્રાસથી ડહાંધળા નરમ પડ્યા નહિ. તેઓએ તો પોતાનું કામ ચાલુ રાખ્યું. જે ‘બ્લેક એન્ડ ટેન’ કોઈ ઠેકાણે ધરે બાળી નાંખે તો પોતાની પાર્ટીની સામેવાળાનું સરસમાં સરસ મેહેલ જેવું મકાન સીનશીનવાળા બાળી નાંખતા. આવી જાતની સરસાઈમાં દેશના ઘણા પ્રખ્યાત ને સુંદર મકાનો કાંતો બાળી ગયાં કે તોડી પાડીને નાશ થયાં. આ રીતે આયર્લેન્ડને બહુ જ મોટું નુકસાન ખમ્યું પડ્યું. દેશનો વેપાર અટકી પડ્યો. રેલ્વેઓ, રસ્તાઓ, લાવ લઈ જવ કરવાનાં સાધનોને પણ નુકસાન કરી ઉપયોગમાં આવતાં અટકાવ્યા અને બીજી બધી રીતે આયર્લેન્ડના લોકો પાંચમાલ ને દુઃખી થયા. સીનશીન-

વાળાઓએ પોતાના માણસોને લંડન અને લીવરપુલ સુધી મોકલી ત્યાં પણ મારફાડ અને તોફાનો મચાવ્યાં. આમ છેક જુન ૧૯૨૧ સુધી ચાલ્યું. પછી બન્ને બાજુવાળાઓએ જાહેર કર્યું કે મારફાડ કાપાકાપી તહકુબ રાખવી, અને જેવું કે આપસઆપસમાં મળીને માંડવાળ થાય છે કે નહિં. આમ જાહેર કર્યું છતાં પણ છુટાછવાયા આગ અને ખુન તો થતાંતાં જ. બન્ને પાર્ટીવાળાઓની લંડનમાં ખુબ મસલતો ચાલી અને આખરે તા. ૦૬ ફેબ્રુઆરી ૧૯૨૧ ને દિવસે એક કોલકરારનામા પર ઇંગ્લાંડ અને આયર્લેન્ડના પ્રતિનિધિઓએ સહી કરી. એ કરારની શરતો નીચે મુજબ હતી.

આયર્લેન્ડ ને ફેનેડા, ઓસ્ટ્રેલીઆ, ન્યુઝીલેન્ડ અને દક્ષિણ આફ્રીકા જેવું બ્રિટીશ સામ્રાજ્યમાં સ્થાન આપવું. લોર્ડ લેફ્ટેનન્ટની જગ્યા કાઢી નાંખી, ફેનેડાની માફક એક ગવર્નર-જનરલ નીમવો. વફાદારીના સોગંદ નક્કી કર્યાં. તેમાં આયર્લેન્ડના ફ્રી-સ્ટેટને વફાદારી ને તાબેદારી જાહેર કર્યાં પછી સ્પષ્ટ લખ્યું કે આયર્લેન્ડના લોકો ઐરિશિયનના લોકો જેવોજ શહેરી તરીકેનો હક્ક ભોગવે છે તેથી અને બ્રિટીશ સામ્રાજ્યમાં આયર્લેન્ડ એક સભાસદ છે તેથી ઇંગ્લાંડના રાજને વફાદાર છીએ. આયર્લેન્ડે દેશના દેવામાં પોતાનો હિસ્સો આપવો; કેટલી રકમ આપવી તે જો માંહેમાંહે નક્કી ન થાય તો એક અથવા વધારે તટસ્થ આદમીને (પણ તે બ્રિટીશ સામ્રાજ્યનો શહેરી હોવો જોઈએ) લવાઈ નીમીને નક્કી કરવી. આયર્લેન્ડને દરિયાપરના કીનારાનો બચાવ પાંચ વર્ષ સુધી ઇંગ્લાંડે કરવો, અને તે દરમિયાન ફ્રી-સ્ટેટ એમાં શો ભાગ લેવો તે નક્કી કરવું; પણ તે મુદત દરમિયાન ઉપજ અને માછલાં પકડવાના ધંધાના બચાવ માટે જેટલાં હથિઆરબંધ વફાજો રાખવા પડે તે રાખવાને ફ્રી-સ્ટેટને છુટ હતી; ફ્રી-સ્ટેટના બારાંઓમાં ઇંગ્લાંડને સુલેહ ચાલુઈ દરમિયાન કેટલીક છુટ આપી હતી. ફ્રી-સ્ટેટનું લશ્કર આયર્લેન્ડની પ્રજાના પ્રમાણમાં જ રહે. ફ્રી-સ્ટેટ જો સરકારી નોકરો આ પ્રમાણેની રાજ્યની ફેરફારીને લીધે રાજનામું આપે તેમને પેનશન વિગેરે આપવું. અલસ્ટરની બાબતમાં એમ નક્કી કરવામાં આવ્યું હતું કે જો એક મહીનામાં ઉત્તર આયર્લેન્ડની બંને (આમ અને ખાસ) સભાઓની એકત્ર અરજ આવે તો હદ ઠેરવવા માટે એક કમીશન નીમવું, અને તે કમીશન જો હદ ઠેરાવે તેટલી હદ ઉત્તર આયર્લેન્ડની રહેશે. ઉત્તર ચા દક્ષિણ આયર્લેન્ડની

સરકાર કોઈ પણ ધર્મને સીધી અથવા આડકતરી રીતે ઉત્તેજન યા મદદ આપશે નહિ. અથવા તેમની કોઈ જમીન યા મીલકત જાહેર પ્રજાના ઉપયોગ સિવાયના કામ માટે બદલો આપ્યા વિના લઈ શકશે નહિ. આ તહનામું પાકું થાય ત્યારથી તે જ્યાં સુધી ફ્રી-સ્ટેટની પાલમિન્ટ અને રાજ્યતંત્ર બરાબર ગોઠવાય ત્યાં સુધી કામ ચલાવવાની ગોઠવણ કરી હતી. આ કરારનામામાં ઇંગ્લાંડના નૌકા ખાતાના અને હવાઈ બચાવના સાધનોની પૂરતી સગવડ સાચવી રાખી હતી.

આકાલકરારથી ઇંગ્લાંડ અને આયર્લેંડ વચ્ચે તો થોડાક વખતમાં શાંતિ થઈ, પણ ખુદ આયર્લેંડમાં તો આકાલકરાર પર બે પક્ષ પડી ગયા. એક પક્ષની સરદારી ડા વલેરાએ લીધી અને બીજીની જેઓએ કાલકરાર પર આયર્લેંડ તરફથી સહી કરી હતી તેઓએ લીધી. આયર્લેંડમાં આ પક્ષો વચ્ચે જબરી મારામારી ચાલી એક પક્ષ કહે કે જે કંઈ મળ્યું છે તે તદ્દન અસંતોષકારક છે અને તે નકામું છે, અને આપણે તો જ્યાં સુધી માંગીએ છીએ તેટલું ન મળે ત્યાં સુધી લડાઈ ચાલુ રાખવી જ જોઈએ. બીજે પક્ષ કહે કે મળ્યું છે તે જો કે થોડેક અંશે ઓછું છે, પણ તેટલું લઈને પૂરું મેળવવાની તજવીજ કરીશું. મળ્યું છે તેને જવા તો દષ્ટિ નહિ. જે મળ્યું હતું તે એટલું બધું હતું કે દેશના મોટા ભાગના લોકને તે છોડી દેવાનું ગમે તેમ હતું જ નહિ. સંપૂર્ણ સ્વતંત્રતા જે ન મળવાની હોય તો જે સ્વતંત્રતા મળી હતી તે ધણી હતી. અને તે દેશના લોકને માટે ઠીક જેવી રીતે વાપરી શકાય તેવી હતી એમ ધણાઓ માનતા હતા. ડા વલેરાએ પ્રેસીડેન્ટ પદનું રાજીનામું આપ્યું. ૧૦ મી જાન્યુઆરી ૧૯૨૨ ને દિને મી૦ આર્થર ગ્રીફીથ પ્રેસીડેન્ટ થયો. જેવી કામચલાઉ સરકાર આયર્લેંડમાં નીમાઈ કે તરત જ ઇંગ્લાંડે આયર્લેંડનો કબજો છોડવો શરુ કર્યો. ઇંગ્લાંડનું લશ્કર પાછું ફર્યું. ફ્રી-સ્ટેટની સરકારે મહા મુસીબતે રાજ્યતંત્ર ગોઠવ્યું. માંહોમાંહેની મારામારીથી આ કામ ધણું જ મુશ્કેલ થઈ પડ્યું. આવી મારામારી આખું ૧૯૨૨ નું વર્ષ ને છેક ૧૯૨૩ ની અધવચ સુધી ચાલી. તે દરમ્યાન આયર્લેંડ ને કંઈ તુકસાન થવાનું બાકી રહ્યું હશે તે પુરું થયું. ઓગસ્ટ ૧૯૨૩ ની સાલમાં બે મોટા સીનફીનરો (૧) આર્થર ગ્રીફીથ અને (૨) માઇકલ કોલીન્સ જે બન્નેએ કાલકરાર પર સહી કરી હતી અને ફ્રી સ્ટેટ

સ્થાપવામાં મોટો ભાગ ભજવ્યો હતો અને તે સ્થપાયા પછી તેને ઉભું રાખવા અને તેને ડા વલેરાના હુમલાથી બચાવવા અતિશય જોહમન ખેડી હતી તેઓ યુજરી ગયા. મી૦ ત્રીશીથ મરતાં મી૦ ડાસ્થેવ પ્રેસીડંટ નીમાયો તે અલાર સુધી પ્રેસીડંટ છે. તેણે થોડાક વખત પછી ડા વલેરાની સામે મજબુત હાથે કામ લેવા માંડ્યું તે થોડાક વખતમાં એ ટાળીને તોડી દેશમાં શાંતિ પાથરી અને આઘરીશ સ્ટેટનું કામ સંપૂર્ણ સુલેહ અને શાંતિથી ચલાવવાને જે કંઈ કરવું જોઈએ તે તેણે કર્યું.

આ રીતે સીનશીન ટાળીનો એક રીતે અંત આવ્યો અને તેણે માથે લીધેલું કામ પાર પડ્યાથી તેના મતે વિશેષ કામ કરવાની કંઈ જરૂર રહી નહીં.



# નવાં કેટલાંક સંગ્રાહ્ય પુસ્તકો

—૦:—

## શ્રી વિષ્ણુ સહસ્ત્રનામ

શ્રીપૂજ્યપાદ આદ્ય સંકરાચાર્યના ભાષ્ય અનુસાર માત્ર આ એક જ ભાષાંતર છે. ખીજા કોઇ પણ ભાષાંતરો કરતાં આમાં અર્થ વધારે અને સરળ છે. કિંમત રૂ. ૦-૨-૬ દપાલ ભુદું.

## શ્રી પંચરત્નગીતા

ઉપરના જન્મે પુસ્તકો તથા શ્રી લીધમ સ્તવરાજ, અનુસ્મૃતિ અને ગંગેન્દ્રમોક્ષ આ પાંચેનો ગુટકો (કિંમત રૂ. ૦-૧૨-૦ દપાલ ભુદું.)

મીસાંસક નીલકંઠ કૃત:

## દાનમયૂરવ:

મીસાંસક નીલકંઠ ભટ્ટે ૧૨ મયૂરો રચેલા છે અને તે બ્યવહારમાં ધણા ઉપયોગી મનાય છે. એમાંનો આ નવમો મયૂર અતિ પ્રાચીન લિખિત પ્રતિ મેળવી શોધીને છાપેલો છે. આમાં દાનને જગતી હકીકત વિસ્તારથી આપેલી છે. એમાં ૧૪૮ વિષય છે. વસ્તુ દાન કરતી વેળા બોલવાના મંત્રાદિ આમાં ૨૫૯ આપેલાં છે. આ પુસ્તક જેમની પાસે હશે તેમને દાન સંબંધી ખીજા પુસ્તકની જરૂર રહેતી નથી. પૃષ્ઠ સંખ્યા ૩૦૦ કાગળ ચીકણા ઝોઝ. કિંમત માત્ર રૂ. ૨-૦-૦, દપાલ ભુદું.

## પ્રતિષ્ઠામયૂરવ:

સંકરભટ્ટના પુત્ર નીલકંઠ મીસાંસકનો રચેલો આ ત્રિત્ય અત્યુપયોગી અને પ્રમાણુભૂત છે. પ્રાચીન પ્રતિઓને આધારે એનું સંશોધન કરેલું છે. એમાં નીચેના વિષયો છે: (૧) સામગ્રી; (૨) પૂજનો ક્રમ; (૩) તીર્થવાહન; (૪) દેવસ્નાન વિધિ; (૫) હોમ; છતાં ૨૦ વિષયો છે. હિતમ છપાઈ ઝોઝડ ચીકણા કાગળ કિંમત માત્ર ૮ આના દપાલ ભુદું.

## હત્સર્ગમવૃત્તઃ

મીમાંસક નીલકણ્ઠ બદનો રચેલા વિષ્ણુ ધર્મોત્તરમાં કહેલા બલા કથનો ઉત્તરર્થ, બલાકથનો આરંભ કાળ, વાવ, કૃત્રા, તળાવ આદિના ઉત્તરર્થ આદિ વિષયો આમાં કહેલા છે.

ગ્લેબક ચિકિત્સા કામળ, કિન્નરત માત્ર ૪ આના. દપાલ લુહુ.

## હિરણ્યકેશીય ગૃહ્યસૂત્રમ્ ॥

આજ સુધી કોઈ પણ સ્થળે ન પ્રકટ થયેલું આ પુસ્તક મોટા પ્રયાશથી મેળવી તેનું સંશોધન કરાવીને છાપેલું છે. વળી વૈદિક પદ્ધતિ પ્રમાણે તેના મૂળ પાઠ કાયમ રાખેલા છે. પાનીપામાં મોટા અક્ષરે ઉંચા કામળપર છાપેલું છે. સ્માર્તોના સંસ્કારો માટે ઉપયોગી ૭૫ મુદ્ધકારિકા આમાં આપેલી છે. ચલુર્વેદીઓને આ અંથ ખાસ ઉપયોગી છે.

### વાર્તા

બદ્રપુરની બદરયામા ...	...	...	...	૨- ૦-૦
ભાગીરથીની ભૂલ્ય ...	...	...	...	૨- ૮-૦
કચ્છનો કાલિકેય ...	...	...	...	૩- ૮-૦
ચિતોડનો પુનરુદ્ધાર ...	...	...	...	૩- ૦-૦
ખાદશાહ બાબર અથવા નૂ? ઇસ્લામ ...	...	...	...	૩- ૦-૦
અનંગબદ્રા ...	...	...	...	૨- ૦-૧
દૈનક મેહેલની રાજખટપટ ...	...	...	...	૨- ૮-૦
સતીધર્મપતિસેવા ૨ ભાગમાં ...	...	...	...	૫- ૮-૦
પંચામૃત (કવિ ખીમજી વજનજી બગચરાવાળા કૃત) ...	...	...	...	૨- ૦-૦
મુક્તિમોહનમંત્ર ...	...	...	...	૧- ૦-૦
લેડીઆ પુરાણ બધું ઉપયોગી ...	...	...	...	૧- ૪-૦
શ્રી શિવપુરાણ ૨૪૦૦૦ શ્લોકોનું ...	...	...	...	૫- ૦-૦
એકાદશી મહાત્મ્ય સતક ...	...	...	...	૨- ૦-૦
સૌભાગ્ય સંગીત સંગ્રહ (સુધારેલી આવૃત્તિ) ...	...	...	...	૧- ૦-૦

“ગુજરાતી” ન્યુસ પ્રિન્ટર્સ પ્રેસ,

નં. ૨૦-૨૪ બેક-હાઉસ લેન, કોલ,

મુંબઈ.





